

# វិបស្សនាសម័យ

ភាគទី ២

ព្រះសោភណមហាថេរ (មហាស៊ីស្យាដរ) រចនា

“អគ្គមហាបណ្ឌិត”

ប្រមូលរៀបរៀងដោយ

សមាគមសមណវាសី

ពុទ្ធសករាជ ២៥៥២



WWW.5000-YEARS.ORG



ឯកសារនេះបាន ទាញចេញពី គេហទំព័រ

[www.5000-years.org](http://www.5000-years.org)

# វិបស្សនាសម័យ

ភាគទី២



ប្រមូលរៀបរៀងដោយ  
សមាគមសមណវាសី

សម្រាប់ចែកជាធម្មទាន

# មាតិកាធម៌

## “ តួសៀវភៅវិបស្សនាន័យភាគ ទី ២ ”

លេខរៀង	ទំព័រ
អារម្ភកថា.....	(៧)
អក្សរសង្ខេបឈ្មោះគម្ពីរ.....	(១១)
អនុមោទនាជាតិកថា.....	(១៧)
រតនប្បណាមកថា.....	(១៩)

### I. ចរិតច្នៃទី ៥

ក្រសែផ្ទូរសោឡសញ្ញាណ.....	១
ការកំណត់ដឹងថ្នាក់មូលដ្ឋាន.....	៧
វិធីផ្ដើមរយៈពេលនៃការកំណត់ដឹង.....	២៧
សរុបវិធីបដិបត្តិ.....	៣២
វិធីកំណត់ដឹងយ៉ាងបន្តបន្ទាប់.....	៣៣
វិធីផ្ដើមអារម្មណ៍នៃការកំណត់ដឹង.....	៥៩
ការពន្លះព្រះនិព្វាន.....	៧៥



ការចូលផលសមាបត្តិ..... ៨១

ការសារឡើងវិញនូវលំដាប់ញ្ញាណ..... ៨៥

ការបដិបត្តិដើម្បីពន្លឺមគ្គផលជាន់ខ្ពស់..... ៨៨

គន្លងផ្លូវបដិបត្តិ និងការឃើញប្រថក្សច្បាស់ដោយបញ្ញា-  
ក្នុងសកទាតាមិផល..... ៩០

គន្លងផ្លូវបដិបត្តិ និងការឃើញប្រថក្សច្បាស់ដោយបញ្ញា-  
ក្នុងអនាតាមិផល..... ៩១

គន្លងផ្លូវបដិបត្តិ និងការឃើញប្រថក្សច្បាស់ដោយបញ្ញា-  
ក្នុងអរហត្តផល..... ៩២

ពាក្យណែនាំ..... ១០៥

**II. បរិច្ឆេទទី ៦**

បរិច្ឆេទទី ៦ សោឡសញ្ញាណ..... ១០៨

ញ្ញាណទី១ នាមរូបបរិច្ឆេទញ្ញាណ..... ១០៩

លំដាប់វិបស្សនាញ្ញាណ..... ១១០

នាមរូបបរិច្ឆេទញ្ញាណ និង ទិដ្ឋិវិសុទ្ធិ..... ១១០

ញាណទី ២ បច្ចយបរិគ្គហញាណ.....	១២៧
បច្ចយបរិគ្គហញាណ និងកង្ខារិតរណ្ឌិវិសុទ្ធិ.....	១២៨
ការឃើញហេតុបច្ច័យតាមន័យទី ១.....	១៣០
ការអនុមានជីវីហេតុបច្ច័យដែលជាអតីត និងអនាគត.....	១៣៧
ការជីវីហេតុបច្ច័យតាមន័យទី ២.....	១៤៣
ការជីវីហេតុបច្ច័យតាមន័យទី ៣.....	១៤៥
ការជីវីហេតុបច្ច័យតាមន័យទី ៤.....	១៤៨
ការជីវីហេតុបច្ច័យតាមន័យទី ៥.....	១៤៨
វិបាកវដ្តដែលជាផលក្នុង បច្ចុប្បន្ន ៥.....	១៥២
វិបាកវដ្តដែលជាផលក្នុង អនាគត ៥.....	១៥៦
ព្រះចូឡសោតាបន្ន.....	១៧១
កតរបស់ព្រះចូឡសោតាបន្ន.....	១៧៥
ញាណទី ៣ សម្មសនញាណ.....	១៧៨
សម្មសនញាណ និងមគ្គាមគ្គញាណទស្សនវិសុទ្ធិ... ..	១៧៩
អនិច្ចសម្មសន ( ការពិចារណាថា មិនទៀង )... ..	១៨៧
ទុក្ខសម្មសន ( ការពិចារណាថា ជាទុក្ខ )... ..	១៩២

អនត្តសម្មសន ( ការពិចារណាថាមិនមែនខ្លួន )... ..១៩៤

សេចក្តីប្រាកដរបស់អនត្តា... ..២០១

អង្គកថាន័យ ដែលក្រៅអំពីព្រះបាលី... ..២១២

វិធីប្រាប់ ( កែតម្រូវ ) ឥន្ទ្រីយ៍ ៩ ប្រការ... ..២១៣

ការកំណត់ដឹងរូបផ្លូវរូបសត្វកៈ... ..២១៧

១ ការពិចារណាសេចក្តីប្រកាន់មាំ និងការប្រលែងចោល-  
( អាទាននិក្ខេបន័យ )... ..២១៩

ការលើកនូវត្រៃលក្ខណ៍ចូលក្នុងរូបនាម... ..២២១

២ការពិចារណាសេចក្តីបែកឆ្ងាយរបស់រូបដែលធំធាត់-  
ឡើងតាមវ័យ ( វេយ្យាក្ក្សន្តន័យ )... ..២២៦

៣ ការពិចារណារូបដែលកើតអំពីអាហារ(អាហារជ្ជរូប)...២៣៥

៤ ការពិចារណារូបដែលកើតអំពីឧតុ( ឧតុជ្ជរូប )... ..២៣៧

៥ ការពិចារណារូបដែលកើតអំពីកម្ម( កម្មជ្ជរូប)... ..២៣៨

៦ ការពិចារណារូបដែលកើតអំពីចិត្ត( ចិត្តជ្ជរូប)... ..២៤៦

៧ ការពិចារណារូបធម្មតា( ធម្មតារូប )... ..២៤៤

ការកំណត់ដឹងនាមផ្លូវនាមសត្វកៈ... ..២៤៥

ញាណទី ៤ ឧទេយព្វយញ្ញាណ... ..	២៦៧
ឧទេយព្វយញ្ញាណ និងមគ្គាមគ្គញ្ញាណទស្សនវិសុទ្ធិ... ..	២៦៨
ខណៈបច្ចុប្បន្ន និងសន្តតិបច្ចុប្បន្ន... ..	២៧៥
ការអនុមានដឹងលក្ខណៈកើតឡើង ២៥ និងលក្ខណៈរលត់- ទៅ ២៥ ដោយហេតុបច្ច័យ... ..	២៨៤
វិបស្សនបក្កិលេស ១០យ៉ាង... ..	២៩៩
១ ព័ន្ធវី ( ឱកាស )... ..	៣០២
២ ញាណ... ..	៣០៩
៣ បីតិ... ..	៣១០
៤ បស្សន្ធិ... ..	៣១៦
៥ សុខ... ..	៣១៩
៦ អធិមោក្ខ... ..	៣២០
៧ បគ្គហៈ... ..	៣២១
៨ ឧបដ្ឋាន... ..	៣២១
៩ ឧបេក្ខា... ..	៣២២
១០ និក្ខន្ធ... ..	៣២៤

(៦) គម្ពីរវិបស្សនាន័យ ៗ ការផ្សាយរបស់សមាគមសមណវ៉ាសី ៗ

មគ្គាមគ្គញ្ញាណទស្សនវិសុទ្ធិ... .. ៣២៩

-ញ្ញាណ ទី ៥ កង្គញ្ញាណ... .. ៣៣០

កង្គញ្ញាណ និងបដិបទាញ្ញាណទស្សនវិសុទ្ធិ... .. ៣៣១

-ញ្ញាណទី ៦-៨ កយញ្ញាណ អាទីនវញ្ញាណ-  
និព្វិទាញ្ញាណ... .. ៣៤១

កយញ្ញាណ អាទីនវញ្ញាណ និព្វិទាញ្ញាណនិង-  
បដិបទាញ្ញាណទស្សនវិសុទ្ធិ... .. ៣៤២

ៗ “សមាគមសមណវ៉ាសី” ៗ





# គន្ថរម្មកថា

ព្រះពុទ្ធរំចនៈទាំងអស់ មាន ៨៤០០០ ព្រះធម្មក្ខន្ធ ចែក  
 ជាព្រះវិន័យមាន ២១០០០ ព្រះធម្មក្ខន្ធ ចែកជាព្រះសូត្រមាន  
 ២១០០០ព្រះធម្មក្ខន្ធ និងព្រះអភិធម្មមាន ៤២០០០ ព្រះធម្មក្ខន្ធ ។  
 បើពោលដោយសិក្ខាមាន ៣ យ៉ាង គឺអធិសីលសិក្ខា អធិចិត្តសិក្ខា  
 និងអធិបញ្ញាសិក្ខា តែដែលអាចចូលដល់សីល សមាធិ និង  
 បញ្ញាបាន អាស្រ័យធុរៈ ២ យ៉ាងទៀត គឺគន្ថធុរៈ និង  
 វិបស្សនាធុរៈ ។ ក្នុងសម័យមួយព្រះចក្ខុបាលត្ថេរ ( នាមដើម  
 មហាបាល ) ក្រោយពីបានឧបសម្បទាហើយ មិនយូរប៉ុន្មាន  
 ក៏ចូលទៅរកព្រះបរមសាស្តា ហើយទូលសួរអំពីធុរៈក្នុងព្រះពុទ្ធ  
 សាសនា ។

បន្ទាប់មកព្រះសម្មាសម្ពុទ្ធទ្រង់ត្រាស់សម្តែងឆ្លើយតប  
 បញ្ហារបស់ចក្ខុបាលត្ថេរថា

គន្ថធុរៈ វិបស្សនាធុរៈន្តិ ទ្វេយេវ ធុរាទិ ភិក្ខុ ។

“ម្ចាស់ភិក្ខុ ( ក្នុងសាសនានេះ ) ធុរៈមាន ២ យ៉ាងប៉ុណ្ណោះ

គឺគន្ថជុរៈ និងវិបស្សនាជុរៈ” ។

ការរៀនយកនិកាយមួយក្តី និកាយពីរក្តី ឬក៏ចេះចាំ  
ព្រះពុទ្ធវចនៈក្នុងព្រះត្រៃបិដកទាំងអស់ក្តី តាមសមគួរដល់  
បញ្ញារបស់ខ្លួន ហើយទ្រទ្រង់ទុក សម្តែង ឆ្លើយ ព្រះពុទ្ធវចនៈ  
នេះឯង ឈ្មោះថា “គន្ថជុរៈ” ។

ចំណែកឯការចាប់ផ្តើមប្រារព្ធសេចក្តីព្យាយាម កំណត់  
ដឹងរូបធម៌នាមធម៌ក្នុងអត្តភាពនេះ ញ៉ាំងវិបស្សនាឲ្យកើតឡើង  
ដោយអំណាចនៃការធ្វើឲ្យជាប់តគ្នានូវសីល សមាធិ និងបញ្ញា  
ប្រចក្សច្បាស់នូវត្រៃលក្ខណ៍ ហើយកាន់យកនូវវិវេកធម៌ជា  
អារម្មណ៍ មានចិត្តបង្ហាន់ទៅកាន់ព្រះនិព្វានរឿយៗ នេះឈ្មោះ  
ថា “វិបស្សនាជុរៈ” ។ ( ខ. ធរ. យមកវគ្គ )

ពេលនេះ យើងខ្ញុំព្រះករុណាបានរៀបចំប្រែនូវគម្ពីរមួយ  
ដែលមានឈ្មោះថា វិបស្សនាន័យ ដែលមានការរចនាដ៏វិចិត្រ  
របស់ព្រះថេរៈ ព្រះនាមសោភណមហាថេរៈ ជនជាតិកម្ពុជា  
( មហាស៊ីស្សាជីវ ) នៅក្នុងសម័យសង្គ្រាមនាលើកទី ៦  
[ឆដ្ឋសង្គ្រាមនា] ។ ព្រះពុទ្ធវចនៈមានតម្លៃកាត់ថ្លៃមិនបាន

ដែលព្រះបរមសាស្តា កសាងអភិវិហារបារមីអស់ចំនួន ២០  
អស់ឆ្នេយ្យ និងកម្រៃមួយសែនមហាកប្ប ( គិតក្នុងចិត្ត ៧  
អស់ឆ្នេយ្យ,បញ្ចេញវាចា ៩ អស់ឆ្នេយ្យ និងចាប់ផ្តើមអំពី  
ការបានទទួលព្រះពុទ្ធព្យាករណ៍ ៤ អស់ឆ្នេយ្យ ) ដើម្បីឲ្យបាន  
ត្រាស់ដឹងជាព្រះសម្មាសម្ពុទ្ធ ដោយគោលបំណងរបស់ព្រះ  
អង្គ គឺចង់ឲ្យសព្វសត្វរួចផុតអំពីសេចក្តីទុក្ខក្នុងសង្សារវដ្ត ។

ក្រោយអំពីការត្រាស់ដឹង ទ្រង់បានប្រកាសសម្តែងនូវ  
ព្រះធម៌ ដែលជាមាគ៌ាទៅកាន់ព្រះនិព្វាន ជាវិមុត្តដ្ឋាន ។

ខ្ញុំព្រះករុណា បានរៀបចំប្រែ គម្ពីរវិបស្សនាន័យនេះមកជា  
ខេមរភាសា ក្នុងរវាងវស្សាទី ៧ របស់ខ្ញុំដោយមានការរួម  
សហការជាមួយសម្រប្បចារីដ៏ច្រើនរូបទៀត ដូចជា :

ភិក្ខុលី សារាឌី ភិក្ខុវិត ថេន ភិក្ខុណុប ណេង ភិក្ខុវី សាវៃន  
និងក្រុមសមណវាសី ទាំងអស់ដែលជាសុវត្ថុលដ៏ឆ្នើមក្នុងព្រះ  
សាសនានេះ ។

ម្យ៉ាងវិញទៀត ខ្ញុំព្រះករុណាសង្ឃីមរំពៃថា ព្រះរថរាជ្យថេរៈ  
គ្រប់ព្រះអង្គ និងពុទ្ធបរិសទ្យ នឹងជួយកែតម្រូវនូវសេចក្តីខុស

ឆ្នាំឆ្នងនូវអក្ខរៈ ព្យញ្ជនៈទាំងអស់ដែលក្លាំងក្លាត់ ដោយការ  
ត្រួតជម្រះមិនសព្វ ចេះមិនដល់ យល់មិនជ្រះ ។ សូមវិញ្ញាណ  
ទាំងឡាយ បានទទួលនូវសុខសន្តិភាព ដើម្បីជាម្ចប់ដល់សព្វសត្វ  
ហើយដោយបុញ្ញានុភាពនេះ ក៏សូមឲ្យពួកជនដែលនៅក្នុង  
ដែនកម្ពុជរដ្ឋ បានទទួលនូវសេចក្តីសុខជានិរន្តរ៍រៀងទៅ.....។

តាយមញ្ញស្ស កុព្វន្តិ ទិដ្ឋន្តិ សយមាតបេ

ផលានិច្ចិ បរសេស្សវេ រុក្ខា សប្បរិសា ឥវ ។

មហាព្រឹក្សាជាម្ចប់ឲ្យដល់អ្នកដទៃ តែខ្លួនឯងវិញនោះត្រូវអត់ធន់  
ចំពោះកំដៅថ្ងៃដ៏ខ្លាំងក្លា ឯដើមឈើនោះវិញ រមែងញ៉ាំងផល  
ដើម្បីអ្នកដទៃដោយពិត សប្បរសទាំងឡាយ រមែងប្រព្រឹត្តខ្លួន  
ដូចដើមឈើ ។ សូមអនុមោទនា.....!!!

៨ កើត ខែ ផល្គុណ ឆ្នាំ ជូត ឯកស័កពុទ្ធសករាជ ២៥៥២

“សមាគមសមណវាសី”





# អក្ខរសង្ខេបឈ្មោះគម្ពីរ



( ព្រះត្រៃបិដក=ភាគ, វគ្គ, ទំព័រ, អដ្ឋកថានិងដីកា= ភាគ,ទំព័រ )

## ព្រះវិសេសបិដក

- វិ. មហាវិ.            វិសេសបិដក មហាវិគ្គ
- វិ. ភិក្ខុនី.           វិសេសបិដក ភិក្ខុនីវិគ្គ
- វិ. មហា.            វិសេសបិដក មហាវគ្គ
- វិ. ចុល្ល.            វិសេសបិដក ចុល្លវគ្គ
- វិ. ប.                វិសេសបិដក បរិវារវគ្គ

## ព្រះសុត្តន្តបិដក

- ទី. សី.                ទីវេនិកាយ សីលក្ខន្ធវគ្គ
- ទី. មហា.            ទីវេនិកាយ មហាវគ្គ
- ទី. បា.               ទីវេនិកាយ បាដិកវគ្គ
- ម. មូ.                មជ្ឈិមនិកាយ មូលបណ្ណាសក
- ម. ម.                មជ្ឈិមនិកាយ មជ្ឈិមបណ្ណាសក
- ម. ខ.                មជ្ឈិមនិកាយ ឧបរិបណ្ណាសក
- សំ. ស.              សំយុត្តនិកាយ សគាបវគ្គ
- សំ. និ.              សំយុត្តនិកាយ និទានវគ្គ



- សំ. ខ. សំយុត្តនិកាយ ខន្ធវគ្គ
- សំ. សឡា. សំយុត្តនិកាយ សឡាយតនវគ្គ
- សំ. មហា. សំយុត្តនិកាយ មហាវគ្គ
- អំ. ឯក. អង្គត្ថនិកាយ ឯកនិបាត
- អំ. ទុក. អង្គត្ថនិកាយ ទុកនិបាត
- អំ. តិក. អង្គត្ថនិកាយ តិកនិបាត
- អំ. ចតុក្ក. អង្គត្ថនិកាយ ចតុនិបាត
- អំ. បញ្ចក. អង្គត្ថនិកាយ បញ្ចកនិបាត
- អំ. ឆក្ក. អង្គត្ថនិកាយ ឆក្កនិបាត
- អំ. សត្តក. អង្គត្ថនិកាយ សត្តកនិបាត
- អំ. អដ្ឋក. អង្គត្ថនិកាយ អដ្ឋកនិបាត
- អំ. នវក. អង្គត្ថនិកាយ នវកនិបាត
- អំ. ទសក. អង្គត្ថនិកាយ ទសកនិបាត
- អំ. ឯកាទក. អង្គត្ថនិកាយ ឯកាទសកនិបាត
- ខុ. ខុ. ខុទ្ទកនិកាយ ខុទ្ទកនិបាត
- ខុ. ធុ. ខុទ្ទកនិកាយ ធុបទ
- ខុ. ខុ. ខុទ្ទកនិកាយ ខុទ្ទាន
- ខុ. ឥតិ. ខុទ្ទកនិកាយ ឥតិវុត្តកៈ
- ខុ. សុ. ខុទ្ទកនិកាយ សុត្តនិបាត

ខ. វិ.	ខុទ្ទកនិកាយ វិមានវត្ត
ខ. បេ.	ខុទ្ទកនិកាយ បេតវត្ត
ខ. ថេវ.	ខុទ្ទកនិកាយ ថេវគាថា
ខ. ថេរី.	ខុទ្ទកនិកាយ ថេរីគាថា
ខ. ជា.	ខុទ្ទកនិកាយ ជាតក
ខ. មហា.	ខុទ្ទកនិកាយ មហានិទ្ទេស
ខ. ចូឡ.	ខុទ្ទកនិកាយ ចូឡនិទ្ទេស
ខ. បដិ.	ខុទ្ទកនិកាយ បដិសម្ពិទ្ធមគ្គ
ខ. អប.	ខុទ្ទកនិកាយ អបទាន
ខ. ពុទ្ធ.	ខុទ្ទកនិកាយ ពុទ្ធវង្ស
ខ. ចរិយា.	ខុទ្ទកនិកាយ ចរិយាបិដក
នេត្តិ.	នេត្តិបករណ៍
មិលិន្ទ.	មិលិន្ទបញ្ចា

### ព្រះអភិធម្មបិដក

អភិ. ឆ.	អភិធម្មបិដក ធម្មសង្គណ៍
អភិ. វិ.	អភិធម្មបិដក វិក័ត្ត
អភិ. ធា.	អភិធម្មបិដក ធាតុកថា
អភិ. បុ.	អភិធម្មបិដក បុគ្គលប្បញ្ញត្តិ
អភិ. ក.	អភិធម្មបិដក កថាវត្ថុ

អភិ. យ. អភិធម្មបិដក យមកៈ  
អភិ. ប. អភិធម្មបិដក បដ្ឋាន

**តថ្ងៃអប្បកថា**

វិ. អ. វិនយបិដក អដ្ឋកថា  
ទី. អ. ទីយនិកាយ អដ្ឋកថា  
ម. អ. មជ្ឈិមនិកាយ អដ្ឋកថា  
សំ. អ. សំយុត្តនិកាយ អដ្ឋកថា  
អំ. អ. អង្គត្រនិកាយ អដ្ឋកថា  
ខុ. អ. ខុទ្ទកនិកាយ អដ្ឋកថា  
ធម្ម. អ. ធម្មបទ អដ្ឋកថា  
ឧទាន. អ. ឧទាន អដ្ឋកថា  
ឥតិវុត្ត. អ. ឥតិវុត្តក អដ្ឋកថា  
សុត្តនិ. អ. សុត្តនិបាត អដ្ឋកថា  
វិមាន. អ. វិមានវត្ថុ អដ្ឋកថា  
បេត្ត. អ. បេត្តវត្ថុ អដ្ឋកថា  
បេរ. អ. បេរគាថា អដ្ឋកថា  
បេរី. អ. បេរីគាថា អដ្ឋកថា  
ជា. អ. ជាតក អដ្ឋកថា  
មហានិ. អ. មហានិទ្ទេស អដ្ឋកថា

ចូឡនិ. អ.	ចូឡនិទ្ទេស អដ្ឋកថា
បដិសំ. អ.	បដិសម្ពិទា អដ្ឋកថា
អប. អ.	អបទាន អដ្ឋកថា
ពុទ្ធវិ. អ.	ពុទ្ធវង្ស អដ្ឋកថា
ចរិយា. អ.	ចរិយាបិដក អដ្ឋកថា
នេត្តិ. អ.	នេត្តិ អដ្ឋកថា
វិសុទ្ធ.	វិសុទ្ធិមគ្គ
អភិ. អ.	អភិធម្មបិដក អដ្ឋកថា
សង្គហ.	អភិធម្មត្ថសង្គហៈ

### តថ្និវរីកា

វជិរ. ដ៏	វជិរពុទ្ធិដីកា
សារត្ថ. ដ៏	សារត្ថទីបនីដីកា
វិមត្ថិ. ដ៏	វិមត្ថិវិទោទនីដីកា
កង្ខា. ដ៏.	កង្ខាវិតរណីដីកា
កង្ខា. នវដ៏.	កង្ខាវិតរណីអភិនវដីកា
ទី. ដ៏.	ទីយនិកាយដីកា
សី. ដ៏.	សីលក្ខន្ធវគ្គ អភិនវដីកា
ម. ដ៏.	មជ្ឈិមនិកាយ ដីកា
សំ. ដ៏	សំយុត្តនិកាយ ដីកា

(១៦) គម្ពីរវិបស្សនាន័យ ៗ ការផ្សាយរបស់សមាគមសមណវាសី ៗ

អំ. ដី. អង្គត្រនិកាយ ដីកា

វិសុទ្ធ. ដី. វិសុទ្ធិមហាដីកា

មណិមញ្ញ. មណិសារមញ្ញសា , ខុទ្ទ. ដី. ខុទ្ទសិក្ខាដីកា



ប្រមូលរូបរមចងក្រងដោយ **សមាគមសមណវាសី**



**“អនុមោទនាដោតិកថា”**

ខ្ញុំព្រះករុណា សូមថ្លែងអំណរគុណយ៉ាងជ្រាលជ្រៅ  
ចំពោះ ការឧបត្ថម្ភនូវថវិកា ដើម្បីបោះពុម្ពសៀវភៅនេះឡើង  
ដោយការយកចិត្តទុកដាក់ជាទីបំផុត ទាំងកម្លាំងកាយ និងកម្លាំង  
ចិត្តដើម្បីជ្រោមជ្រែងនូវក្រុមសមណវាសី ឲ្យដំណើរការទៅ  
យ៉ាងរលូន និងវិវឌ្ឍនភាពទៅរកសេចក្តីសុខសន្តិភាព នៃ  
ពុទ្ធសាសនមណ្ឌល ហើយនៅក្នុងចំណោមពុទ្ធបរិស័ទដែល  
ធ្វើឲ្យសាសនារុងរឿងចំរើន មានសុពុលភាព និងឧត្តមភាព  
ទៅបាន អាស្រ័យលើពុទ្ធបរិស័ទទាំង ៤ ចំណែកឯការ  
វិនាសទៅវិញ ឬសាបសូន្យ នោះអាស្រ័យលើពុទ្ធស័ទ ។

ពិតមែនហើយ ការចងក្រងនូវសៀវភៅមួយៗ វាជា  
ការលំបាក តែចំពោះទស្សនៈរបស់ខ្ញុំវិញ ក៏នៅតែគិត ថា  
ការចងចាំទេ ទើបជាការលំបាក, ការបដិបត្តិតាមទេ  
ទើបជាការលំបាក, ហើយវិសេសជាងនេះ ទៅទៀត ខ្ញុំគិត  
ទៀតថា បុគ្គលដែលបានរួចផុតចាកទុក្ខទេ ទើបជាការលំបាក  
( បដិវេធកោ ) ។

ការព្យាយាមរបស់ខ្ញុំបានសម្រេចជាស្ថាពរ ក្នុងវិវេកាស  
នេះ ខ្ញុំព្រះករុណា សូមអនុមោទនាត្រេកអរ ចំពោះកិច្ចការជា  
កុសលនៃសុទ្ធសូតជនទាំងឡាយ ដែលកំពុងតែព្យាយាម  
អាន និងសិក្សា គម្ពីរវិបស្សនាន័យនេះ ក្នុងនោះទៀតសោត  
ខ្ញុំព្រះករុណា សូមថ្លែងអំណរគុណចំពោះ ករុណាទិសម្បន្ន-  
បុគ្គល ជាអ្នកឲ្យនូវចំណេះដឹង និងបទពិសោធន៍ ដល់ខ្ញុំគឺ  
អ្នកគ្រូ អ៊ុំ ជា និងអ្នកគ្រូ ប្រាក់ សុម៉ាលី ជាអ្នកបង្ហាត់បង្រៀន  
នូវគម្ពីរព្រះអភិធម្មដល់រូបព្រះករុណា និងលោកគ្រូអមតានន្ទៈ  
សោម វណ្ណៈ ជាអ្នកបង្ហាត់នូវគម្ពីរព្រះបាលី ហើយនិងឲ្យ  
នូវអនុសាសន៍ជាច្រើនដល់ខ្ញុំព្រះករុណា ។

សូមកុសលបុញ្ញាភិវឌ្ឍន៍ ដែលកើតឡើងពីការព្យាយាម  
ចងក្រងនូវសំណៅនេះ សូមឲ្យអ្នកគ្រូនិងលោកគ្រូបានទទួល  
សម្បត្តិ គឺបញ្ញាប្រចក្សច្បាស់នូវព្រះនិព្វានក្នុងកាលដ៏ខ្លីចុះ ។

សូមឲ្យសព្វសត្វទាំងឡាយបាននូវសេចក្តីសុខជានិរន្តរ៍  
រៀងទៅ ។ សូមអនុមោទនា...!!!

អមរាភិវិសៈ ថោន សីលា

## តេជប្បណាម

ពុទ្ធា សុសុទ្ធា កុរុណាមហណ្ឌវា  
 យោច្ចនសុទ្ធពរញាណលោចនោ  
 លោកស្ស បាបូបកិលេសយោគកោ  
 វន្ទាមិ ពុទ្ធំ អហមាទរេន តំ ;  
 ធម្មោ បទីបោ វិយ តស្ស សត្តនោ  
 យោ មគ្គបាកាមតភេទកិដ្ឋកោ  
 លោកុត្តរោ យោ ច តទត្ថទីបនោ  
 វន្ទាមិ ធម្មំ អហមាទរេន តំ ;  
 សង្ឃោ សុខេត្តាព្យតិខេត្តសញ្ញិតោ  
 យោ ទិដ្ឋិសន្តោ សុគតានុពោធកោ  
 លោលប្បហីនោ អរិយោ សុមេធសោ  
 វន្ទាមិ សង្ឃំ អហមាទរេន តំ ;  
 តច្ចវមេកន្តកិបូជនេយ្យកំ

វត្ថុត្រូវ វិន័យតាភិសន្ធិតំ

បុញ្ញំ មយា យំ មម សព្វបទ្ធា

មា ហោន្តវេ តស្ស បកាវសិទ្ធិយា ។ (ប្រែ យោងពាក្យ ៧)

ព្រះសម្មាសម្ពុទ្ធម្ចាស់អង្គឯណា ទ្រង់គុណថ្ងៃថ្វាល្អម្តងហ្នឹង គឺ  
វិសុទ្ធិគុណស្អាតកន្លង កុរុណាគុណផង ជ្រៅទូលាយ ។  
ដូចកល់អន្លង់ធារធាងក ល្វែងល្វើយអនេកផុតអធិប្បាយ ទាំង-  
បញ្ញាគុណរុងរឿងឆ្ងាយ ប្រសើរសុសសាយសព្វលើសលប់ ។  
ទ្រង់សម្លាប់ចោលគ្រឿងសៅហ្មង បាបកម្មចាំចង់សត្វក្នុងភព  
ដោយការព្យាយាមមិនឈរឈប់ រាល់ថ្ងៃរាល់យប់សព្វវេលា ។  
យើងខ្ញុំបង្គំព្រះពុទ្ធនោះ ល្បីកេរ្តិ៍ឈ្មោះផុតភពកា ដោយការ  
គោរពដ៏ថ្លៃថ្លា ចិត្តកាយវាចាទាំងបីពិត ។

ព្រះធម៌នៃអង្គព្រះសាស្តា រុងរឿងភ្លឺថ្វាល្អវិចិត្រ ដូចកល់  
ប្រទីបខ្ចាត់ងងឹតទ្រោលបំភ្លឺផុតឆ្ងាយក្តីណា ។ ជាធម៌ផ្នែកផ្សេង  
ដោយប្រភេទមគ្គផលទាំងប៉ែតប្រាំបីយ៉ា ជាលោកុត្តរឆ្លងលោកា  
បំភ្លឺប្រាជ្ញាណែនប្រយោជន៍ ។ ធម៌ណាដែលខ្ញុំថ្លែងអធិប្បាយ  
បន្ថែមប្រសាយជ្រៅលឆ្ងាយ ខ្ញុំសូមបង្គំផ្ដន់ចិត្តស្រោច មិនរួញ

រាព្រោចចាកធម៌នោះ ។

ព្រះសង្ឃអង្គណាជាស្រែបុណ្យ ល្អល្អះលើសលន់ច្រើន  
ជាន់ស្មោះ សញ្ញាថាប្រែឥតចន្លោះ ប្រសើរចំពោះរបស់ជន ។  
មានការយល់ត្រូវសន្តានស្ងប់ ជ្រាបធម៌ផងសព្វមិនមោហន្ទ  
តាមផ្លូវព្រះសុត្តម្ចាស់ទិព្វតន់ លះការទាបទន់ក្តីឡេះឡោះ ។  
ជាអរិយសង្ឃទ្រង់ប្រាជ្ញា គឺស្វាងជ្រះថ្លាឆ្លុះសាយសុស ទម្លាយ  
កិលេសឥតមានមោះ មន្ទិលពព្រះក្នុងសន្តាន ។ ខ្ញុំសូមវន្ទា  
ព្រះសង្ឃនោះ ទ្វារបីចំពោះក្រាបប្រញប្រាណ គោរពកោត  
ក្រែងសង្ឃប៉ុន្មាន ដែលបាននិព្វានផុតទុក្ខភ័យ ។

បុណ្យដែលយើងខ្ញុំបានតាក់តែង វន្ទាថាចែងវត្ថុត្រ័យ  
ដែលគួរបូជារាល់សម័យ ជាឯកឥតន័យណាដូចនេះ ។  
អន្តរាយទាំងពួងរបស់ខ្ញុំ សូមឲ្យដោរទុំជ្រះរះ កុំមានដល់ខ្ញុំ-  
អ្នកសំណេះ- សំណាលពោលគុណទាំងបីឡើយ ។  
សូមសម្រេចដោយកម្លាំង ដែលយើងខ្ញុំតាំងយ៉ាងនេះហើយ  
ចំពោះត្រ័យវត្ថុម្ចាស់ត្រាណាត្រ័យ សូមបានសះស្បើយគ្រា-  
នេះឯង ។ ( បុរាណកាសិត )..... ០០០ ០..... ៗ



## អ្នកជួយពិនិត្យអក្ខរាវិរុទ្ធ

- ក្រមសមណវាសី      -អមរាភិវិសៈ ថោន សីលា
- ភិក្ខុ វិត ថេន      -ភិក្ខុ ហិរិណ្ឌ សំអឿយ
- ភិក្ខុ សាន់ ឈុនលី      -លោកគ្រូ ស្វាយ ផន
- ឃីត ឃីម      -សាមណេរ សារា វុឌ្ឍ
- ភិក្ខុសាមណេរ វត្តអូរព្រា និងក្រមធម្មាចារ្យជាច្រើនរូប  
ទៀត ។

### អ្នកមានឧបការៈក្នុងកិច្ចការធម្មទាន

- ក្រុមសមណវាសី                      -ភិក្ខុ លី សារាឌី
  - ភិក្ខុ វិត ថេន                              -ភិក្ខុ ហ៊ាន សំអៀយ
  - សាមណេរ ញឹម គា                      -សាមណេរ ឆឹម ឆា
  - វិសាវ័ន    -ណុប ណេង
  - សុខ សាន្ត                                      -សាន់ វ៉ាត
  - ឃឹត ឃឹម                                      -សាមណេរ សារា វ័ឡ
  - លោកគ្រូស្វាយ ផន                      -ឧបាសិកា សន ម៉ាលី
  - ឧបាសិកាទិត្យ ងារី                          -ឧបាសិកា ប៊ូ យ៉ុន
  - ឧបាសិកា លឹម ចន្ទន                      -ឧបាសិកា លី យ៉ុង
  - ឧបាសិកា ស វន                              -ឧបាសិកា ព្រាប បុប្ផ
  - ឧបាសក អ៊ុយ ខុន                          -ឧបាសក ឆុន មាយ
  - ឧបាសិកា ចាប សាផន                      -ឧបាសិកា គា
- និងពុទ្ធបរិសទ្យ វត្ត អូរព្យា

# បរិច្ឆេទទី ៥

## ក្រសែស្រឡាសោធន៍សញ្ញាណ

ឯកាយនំ ជាតិខយន្តទស្សី  
មគ្គំ បជាទាតិ ហិតានុកម្មី  
ឯតេន មគ្គេន តវីសុ បុព្វេ  
តវីស្សន្តិ យេ ច តវន្តិ ឱយំ ។

“ព្រះមានព្រះភាគទ្រង់ឃើញទីបំផុត គឺការអស់ទៅនៃជាតិ ទ្រង់  
អនុគ្រោះដោយប្រយោជន៍ ទ្រង់ជ្រាបផ្លូវមូលតែមួយ ជនទាំង  
ឡាយក្នុងកាលមុនឆ្លងអន្លង់ [សង្សារវដ្ត] ដោយផ្លូវនេះ ក្នុង  
អនាគត ក៏នឹងឆ្លងដោយក្រសែផ្លូវនេះ សូម្បីក្នុងកាលឥឡូវនេះ  
ក៏នឹងឆ្លង [ អន្លង់សង្សារវដ្តដោយ ] ក្រសែផ្លូវនេះដូចគ្នា” ។

“សំ.មហា. ១៩. ៣៨៤. ១៤៦”

☸

# វិបស្សនានិយម

## ( ភាគទី ២ )

នមោ តស្ស ភគវតោ អរហតោ សម្មាសម្ពុទ្ធស្ស ។

ឧទាន

បរិច្ឆេទទី ៥

ក្រសែផ្លូវសោឡសញ្ញាណ

អ្នកបដិបត្តិធម៌ដែលប្រាថ្នានឹងសម្រេចមគ្គផលនិព្វានក្នុង  
បច្ចុប្បន្នជាតិ គួរកាត់សេចក្តីកង្វល់រឿងផ្សេងៗ ដូចជា អាវាស  
ត្រកូលឧបជ្ជាក ( អ្នកឧបត្ថម្ភបច្ច័យ ៤ ) ការបានវត្ថុរបស់រូប  
ដែលជាហេតុឲ្យកើតសេចក្តីលោភជាដើម ។

គួរជម្រះសីលឲ្យហ្មត់ចត់ជាមុនសិនមុននឹងចូលទៅបដិបត្តិធម៌  
ដូចពោលទុកក្នុងបរិច្ឆេទទី ១ ( ទំព័រ ៣ ) និងគួរបង្កើនចិត្ត  
គិតថា សូមឲ្យសីលនេះបានជាបច្ច័យ ដើម្បីការសម្រេចនូវ  
មគ្គញ្ញាណ ។ ប្រសិនបើអ្នកបដិបត្តិធម៌សង្ស័យថា ខ្លួនធ្លាប់បាន  
និយាយតិះដៀល ព្រះអរិយបុគ្គល ក៏គួរត្រូវសូមឧទាហរណ៍

លោក តែបើទៅជួបលោកមិនបាន ក៏ឲ្យពោលសូមឧទាហរណ៍  
ចំពោះ វិបស្សនាចារ្យ ។

[ ការសូមឧទាហរណ៍រាប់ជាធម្មទំនៀមម្យ៉ាងនៃពុទ្ធបរិស័ទ  
មានប្រយោជន៍ដើម្បីឲ្យសង្គមរវាងក្នុងឱកាសតទៅ ឬដើម្បីកើត  
សេចក្តីសប្បាយចិត្ត ដូចជាព្រះបាទអង្គរសត្វ បានសូមឧទាហរណ៍  
ចំពោះព្រះពុទ្ធជាម្ចាស់ ក្នុងរឿងនៃការផ្តាច់បង់ព្រះជន្មព្រះរាជបិតា  
ការនិយាយគំរាមដៀលព្រះអរិយបុគ្គលហៅថា អរិយូបវាទ ញ៉ាំងមិនឲ្យ  
សម្រេចធម៌បានក្នុងជាតិនេះ ។

កាលបុគ្គលបានសូមឧទាហរណ៍ព្រះអរិយបុគ្គល ហើយនឹង  
ជួយឲ្យវិចិត្រមិនជាអរិយូបវាទ តែនឹងត្រូវបានទទួលផលកម្ម  
អំពីការនិយាយមិនល្អពិតប្រាកដ ព្រោះវិចិត្រមិនបានសម្រេចរួចហើយ  
ទោសនោះមិនបានវិនាសទៅដោយការសូមឧទាហរណ៍ ត្រឹម  
តែស្រាលចុះ ខ្លះព្រោះប្រាសចាកអបរចេតនា គឺចេតនាក្រោយអំពី  
ការធ្វើកម្ម] ។

ការកាត់សេចក្តីអាល័យក្នុងរាងកាយនិងជីវិត ធ្វើឲ្យមិន  
កើតសេចក្តីភ័យខ្លាច ពេលមានអារម្មណ៍ដែលគួរខ្លាចប្រាកដ  
ឡើងខណៈបដិបត្តិធម៌ និងគួរប្តូរជាថ្វាយរាងកាយនេះចំពោះ

វិបស្សនាចារ្យដើម្បីឲ្យលោកអប់រំទូន្មានបាន ពេញលេញដោយ  
មិនក្រែងចិត្ត បើបដិបត្តិតាមពាក្យណែនាំរបស់អាចារ្យយ៉ាងតឹងរឹង  
សូម្បីនឹងមិនបូជាថ្វាយរាងកាយ ក៏អាចនឹងជួបជាមួយការឈាន  
ទៅមុខក្នុងការបដិបត្តិបានដូចគ្នា ។

[ ការបូជាថ្វាយរាងកាយរបស់ខ្លួនចំពោះព្រះសម្មាសម្ពុទ្ធ និង  
វិបស្សនាចារ្យ ពេលទុកក្នុង គម្ពីរវិសុទ្ធិមគ្គ ជាលំដាប់ថា៖

ឥមាហំ ភគវា អត្តការំ តុម្កាកំ បរិច្ចជាមិ ។

“បពិត្រព្រះមានព្រះភាគ ខ្ញុំព្រះអង្គម្ចាស់សូមបូជាថ្វាយរាងកាយ  
នេះ ចំពោះព្រះអង្គ” ។

ឥមាហំ ភន្តេ អត្តការំ តុម្កាកំ បរិច្ចជាមិ ។

“បពិត្រលោកអាចារ្យដ៏ចម្រើន ខ្ញុំព្រះអង្គម្ចាស់សូមបូជាថ្វាយ  
រាងកាយនេះ ចំពោះលោក” ។

ម្យ៉ាងទៀតអ្នកបដិបត្តិធម៌ គួរអប់រំចិត្តឲ្យជឿតាមពាក្យពិត  
ដែលពោលថា “ព្រះនិព្វានជាសក្ការៈរលត់ទុក្ខទាំងពួង ( គឺ  
រូបនាម ឬខន្ធ ៥ ) ជាសក្ការៈប្រសើរ មគ្គអាចលះបង់កិលេស  
បានជាសមុច្ឆេទ នឹងទទួលជីវិតព្រះនិព្វានជាអារម្មណ៍ ក៏ជាសក្ការៈ

ប្រសើរ និងបុគ្គល រមែងសម្រេចមគ្គផលនិងនិព្វាន ដូចពោល  
ពិតប្រាកដដោយផ្លូវ គឺវិបស្សនានេះ” និងគួរពិចារណាតទៅ  
ដើម្បីឲ្យកើតកម្លាំងចិត្តថា វិបស្សនាជាផ្លូវដែលសប្បុរសគឺព្រះពុទ្ធ  
ជាម្ចាស់ ព្រះអរហន្ត និងព្រះអរិយបុគ្គលទាំងឡាយបានដើរទៅ  
ហើយទាំងអស់ ។

ក្រោយអំពីនោះ គួរក្រាបសំពះដោយរព្វកដល់ព្រះពុទ្ធកុណ  
គួរផ្សាយមេត្តាចិត្ត ឲ្យសព្វសត្វតាំងអំពីទេវតារក្សាវត្តជាដើម  
ទៅថាសូមឲ្យលោកទាំងនោះចូលរស់នៅជាសុខចុះ កុំគប្បី  
មានពៀរដល់គ្នានឹងគ្នាឡើយ.....ជាដើម ។

បើអាចធ្វើបានក៏គួរពិចារណាសេចក្តីមិនស្អាតថា រាងកាយ  
នេះ មិនស្អាតប្រកបដោយសក់ រោម ក្រចក ធ្មេញ ស្បែក  
។ល។ ទាំងគួរពិចារណាទៀតដល់សេចក្តីស្លាប់ថា យើងនិង  
ត្រូវស្លាប់ជាធម្មតា។

[ក្នុងខណៈដែលចំរើនវិបស្សនា គួរចំរើនសមថការនាមគ្គាផង  
ដើម្បីឃុំគ្រងអ្នកបដិបត្តិធម៌ឲ្យបដិបត្តិបានរៀបរយ សមថការនាដូច

ពោលមកនេះ ឈ្មោះថា អារក្ខកម្មដ្ឋាន គឺកម្មដ្ឋាន ឃុំគ្រងអ្នក  
បដិបត្តិធម៌មាន ៤ ប្រការ គឺ ៖

១. ពុទ្ធនុស្សតិ ការព្យាកដល់ព្រះពុទ្ធតុណ្ឌជារឿយៗ មាន  
ប្រយោជន៍ ដើម្បីឲ្យកើតបីតិបាទោជ្ជៈ ។

២. មេត្តាការវនា ការចំរើនមេត្តា មានប្រយោជន៍ ដើម្បីឲ្យ  
មនុស្សដែលរស់នៅរួមគ្នា មិនបៀតបៀនគ្នា ។

៣. អសុភការវនា ការពិចារណាថារាងកាយមិនស្អាត មាន  
ប្រយោជន៍ដើម្បីឲ្យដកចេញនូវសេចក្តីជាប់ជំពាក់ក្នុងរាងកាយ ។

៤. មរណានុស្សតិ ការព្យាកដល់សេចក្តីស្លាប់ មានប្រយោជន៍  
ដើម្បីឲ្យកើតសេចក្តីសង្វេគមិនប្រមាទក្នុងជីវិតរស់នៅ ។

កាលអ្នកបដិបត្តិធម៌បានពិចារណាដូចនេះហើយ គប្បី  
អង្គុយដុះខាត់សមាធិ ឬអង្គុយឲ្យស្រួល ដោយអង្គុយបែបណា  
នីមួយ ហើយរកដឹងសភាវធម៌បច្ចុប្បន្ន ដូចគ្រាដែលនឹងពោល  
តទៅ ប្រសិនបើអង្គុយចម្រើនកម្មដ្ឋាន បែបសម្របជើង (អង្គុយ  
បត់ជើង) ដោយជើងមិនគង់គ្នា គឺនឹងធ្វើឲ្យអង្គុយបានងាយ  
ស្រួលឡើងថែមទៀត ។



**✍ ការកំណត់ដឹងថាជាមូលដ្ឋាន**

អ្នកបដិបត្តិធម៌ គួរចាប់ផ្តើមតាំងចិត្តផ្ដោតអារម្មណ៍ឆ្ពោះ  
មុខទៅរកពោះរបស់ខ្លួននឹងរឭកដឹងថា ពោះប៉ោងឡើងនិងផតចុះ  
បើនៅមិនទាន់ទទួលដឹងអាការៈនេះ បានជាក់ច្បាស់ក៏គួរដាក់ដៃ  
ទុកត្រង់ពោះត្រឹមមួយសន្ទុះ សកាវៈប៉ោងផតក៏នឹងតឹងឡើងនៃ  
ពោះថា ( ប៉ោងឬ ) ក្នុងខណៈដែលដកដង្ហើមចូលនឹងដកដង្ហើម  
ចេញ ។

ការកំណត់ដឹង គឺការតាំងចិត្តផ្ដោតអារម្មណ៍ ដើម្បីទទួល  
ដឹងសកាវធម៌បច្ចុប្បន្ន ដោយល្អិតសុខុមក្នុងខណៈខ្លះ មិនចាំបាច់  
បរិកម្មក៏បាន ឬអាចបរិកម្មខ្លះៗ ត្រឹមតែ១ វិនាទី ក្នុងខណៈដើរ  
ចង្រ្កម និងអង្គុយកម្មដ្ឋាន ការបរិកម្មវែងយូរពេក អាចធ្វើឲ្យចិត្ត  
ទទួលដឹងតែពាក្យបញ្ញត្តិ គ្រប់ពេលដែលបរិកម្មនូវនិម្មិត្តអាច  
ទទួលដឹងសកាវធម៌បាន ពីព្រោះតែមួយខណៈចិត្ត អាចទទួលដឹង  
បានត្រឹមតែអារម្មណ៍មួយប៉ុណ្ណោះ ។

ក្នុងពេលផ្ដើមការបដិបត្តិ មិនគួរដាក់ចិត្ត ចំពោះរូបរាង  
សណ្ឋានរបស់រាងកាយទាំងអស់ ឬចំណែកណាមួយ គួរយក

ចិត្តទុកដាក់ក្នុងការរឭកដឹង ដែលមិនមានតួខ្លួន ទទួលដឹងត្រឹម  
 តែសភាវធម៌បច្ចុប្បន្ន សភាវធម៌នោះសូម្បីនឹងកើតរួមជាមួយ  
 បញ្ញត្តិ ក៏មិនមែនបញ្ញត្តិ ។ ដូចម្តងៗឈឺកើតរួមជាមួយដើម  
 តែមិនមែនដើមឈឺ កាលយើងទៅសម្រាកនៅក្រោមម្លប់ឈឺ  
 យើងក៏នឹងត្រូវនៅក្រោមដើមឈឺនោះ ក្នុងករណីដូចគ្នានេះ  
 ត្រាយើងទទួលដឹងសភាវធម៌ជូនស្រាល តឹងធ្ងរ ឬសម្បូរស្ប  
 ក៏ឲ្យដឹងត្រឹមតែជាសភាវធម៌ប៉ុណ្ណោះ ។ កុំធ្វើទុកក្នុងចិត្តចំពោះ  
 សម្មតិបញ្ញត្តិ សភាវធម៌ទាំងនេះ កើតរួមជាមួយបញ្ញត្តិក៏ពិត  
 តែមិនមែនជាបញ្ញត្តិ បើយើងព្យាយាមមិនធ្វើទុកក្នុងចិត្តចំពោះ  
 អារម្មណ៍នោះៗ តមកវាក៏នឹងបាត់ទៅបន្តិចម្តងៗ នោះគឺពេល  
 ដែលចិត្តរបស់យើងទទួលដឹងសភាវធម៌ ជាប្រភេទបានរហូត  
 គ្រប់ពេលវេលា ។

សូម្បីក្នុងខណៈខ្លះ ក៏អាចនឹងដឹងចំពោះរូបរាងសណ្ឋានផ្ទៃ  
 នៃបញ្ញត្តិ ដែលទទួលដឹងរួមជាមួយនឹងសភាវៈតឹង ធ្ងរ ដែលកើត  
 ព្រមគ្នា ព្រោះនៅមិនទាន់អាចលះបញ្ញត្តិ ឲ្យអស់ក្នុងខណៈនោះ  
 បាន ក្រៅអំពី សតិ សមាធិ និងបញ្ញាដែលនៅមិនទាន់ចាស់ក្លា

នាកាលពេលដែលធម៌ចាស់ក្លា ហើយបញ្ញត្តិក៏នឹងអន្តរធានទៅ  
បញ្ញាវមែងកើតឡើងទទួលដឹងសភាវៈតឹង ធូរប៉ុណ្ណោះ ដោយ  
ប្រាសចាករូបរាងសណ្ឋាននៃផ្ទៃពោះ] ។

ក្រោយអំពីនោះ អ្នកបដិបត្តិអាចនឹងកំណត់ដឹងសភាវៈធម៌  
គឺរូបនាម ដែលប្រាកដក្នុងទ្វារទាំង ៦ បាន រឿងនេះជាធម្មជាតិ  
របស់វិបស្សនា តែក្នុងគ្រាដំបូងនៃការបដិបត្តិត្រូវកំណត់អារម្មណ៍  
ជាគោលក្នុងខណៈអង្គុយ ដូចសភាវៈប៉ោង ផត បានប្រាកដ  
ច្បាស់ដល់បុគ្គលទូទៅ គួរកំណត់ធ្វើទុកក្នុងចិត្តថា “ប៉ោងហ្ន៎”  
“ផតហ្ន៎” យ៉ាងបន្តបន្ទាប់ដោយមិនផ្លាស់ប្តូរបរិកម្ម ទាំងមិនគួរ  
ដកដង្ហើមខ្លាំងៗ ទៀតផង ដើម្បីឲ្យសភាវៈប៉ោងផតប្រាកដ មិន  
គួរដកដង្ហើមយូរ ឬរហ័សពេកទេ គួរដកដង្ហើមតាមប្រក្រតី ។

បើមានសេចក្តីរាយមាយក្នុងខណៈនោះ គួរកំណត់ដឹងនូវ  
សេចក្តីរាយមាយថា “គិតហ្ន៎” “រវើរវាយហ្ន៎” ឬ “ត្រិះរិះហ្ន៎” ។

ពាក្យបរិកម្មថា “គិតហ្ន៎” គួរប្រើក្នុងខណៈដែលទទួលដឹង  
រឿងរ៉ាវដែលកំពុងនឹកគិត ដូចជាពេលកំពុងនឹកគិតដល់នរណា  
ម្នាក់ ឬ នឹកគិតដល់រឿងអ្វីមួយ ។

ពាក្យបរិកម្មថា “រវើរវាយហ្ន៎” គួរប្រើក្នុងខណៈដែលចិត្ត  
ទទួលសេចក្តីរាយមាយ ដែលកើតឡើងយ៉ាងលឿនរបស់ រហូត  
ដល់មិនដឹងថា គិតដល់រឿងអ្វី? ។

ពាក្យបរិកម្ម គួរប្រើពាក្យត្រឹមតែ ២ ព្យាង្គ ជាគោល និង  
ជួយឲ្យឈានទៅមុខបានយ៉ាងរហ័សឡើង ព្រោះការកំណត់  
សេចក្តីរវើរវាយ ជាការទទួលដឹងសភាវៈ ដែលទើបតែរលត់ទៅ  
ឈ្មោះថា សន្តតិបច្ចុប្បន្ន គឺ បច្ចុប្បន្ន តជាប់អំពីអតីតដែលទើប  
តែនឹងរលត់ទៅថ្មីៗ ទើបគួរប្រើពាក្យបរិកម្មខ្លីៗ និងធ្វើឲ្យឆាប់  
កំណត់ដឹងនូវសភាវៈរាយមាយបានរហ័ស] ។

បើពួកដឹងថា បានជួបនឹងបុគ្គលណាមួយ ក្នុងការគិតឲ្យ  
កំណត់ថា “ជួបហ្ន៎” ។

បើឃើញវត្ថុណាប្រាកដក្នុងចិត្ត ឲ្យកំណត់ថា “ឃើញហ្ន៎”  
និងកំណត់ដឹងរហូតទាល់តែសភាវៈធម៌ឃើញនោះ និងបាត់រលត់  
សូន្យទៅវិញ ។

បើពួកដឹងថា និយាយនឹងបុគ្គលណា ក្នុងការគិតឲ្យកំណត់ថា  
“និយាយហ្ន៎” កាលសេចក្តីរាយមាយ ដូចពោលនោះ បានបាត់ទៅ

ហើយ ទើបត្រឡប់មកកំណត់អារម្មណ៍ជាគោល ដូចគ្រាដើម គឺ សភាវៈប៉ោង-ផត ដូចដើម ។

[ អ្នកដែលបដិបត្តិធម៌អស់កាលយូរ រហូតសតិមានកម្លាំង ច្រើន ក្នុងខណៈនោះ អាចកំណត់ជឿនការគិតបាន ពេលដែលមិន ទទួលជឿនរឿងរ៉ាវ ឬបុគ្គលណាដែលកំពុងគិត ក្នុងខណៈនោះ គួរ កំណត់ថា “គិតហ្ន៎” ឬ “ណ្ហោះ” ] ។

បើបំណងនឹងស្ដោះទឹកមាត់ ឲ្យកំណត់ថា “ចង់ស្ដោះហ្ន៎” “ស្ដោះហ្ន៎” ហើយទើបត្រឡប់មកកំណត់ជឿនអារម្មណ៍ដើមតាម ប្រក្រតីវិញ ។

បើត្រូវការនឹងឱនសីសៈចុះ ឲ្យកំណត់ថា “ចង់ឱនហ្ន៎” ហើយកំណត់ថា “ឱនហ្ន៎” ក្នុងខណៈដែលឱនយូរ កុំឱនចុះលឿន រហ័សពេក ។

បើត្រូវការនឹងងើបក្បាលឡើង ឲ្យកំណត់ថា “ចង់ងើបហ្ន៎” ហើយកំណត់ថា “ងើបហ្ន៎ៗ” ក្នុងពេលដែលងើបសីសៈឡើង ក្រោយពីនោះ ទើបត្រឡប់មកកំណត់សភាវៈប៉ោង-ផត ដូចគ្រា ដើម ។ [ចិត្តដែលត្រូវការនឹងធ្វើនូវអាកប្បកិរិយាយ៉ាងណានីមួយ

ឈ្មោះថា ចិត្តបញ្ញា គឺ ចិត្តដែលប្រកបដោយ ចេតនា និង ឆន្ទៈ ដែលត្រូវនឹងធ្វើ អ្នកបដិបត្តិគួរកំណត់ចិត្តបញ្ញា ដូចពោលមកនេះ ការប្រចក្សច្បាស់នូវសភាវធម៌របស់រូបនាម យ៉ាងជាក់ច្បាស់ ហើយ ទើបនឹងអាចកំណត់ចិត្តបញ្ញាបាន មិនគួរប្រញាប់ប្រញាល់ កំណត់ដឹងចិត្តបញ្ញា ក្នុងពេលចាប់ផ្តើមបដិបត្តិធម៌ទេ ព្រោះ ត្រឹមតែជាការបរិកម្ម ដោយមិនទទួលដឹងនូវសភាវៈចិត្តបញ្ញាយ៉ាង ពិតប្រាកដ]។

ប្រសិនបើឈឺចុកចាប់ ប្រាកដក្នុងរាងកាយ ចំណែកណា នីមួយៗឲ្យផ្តោតអារម្មណ៍ត្រង់កន្លែងឈឺ និងកំណត់ដឹងថា “ឈឺហ្ន៎” ដោយបរិកម្មមិនយូរពេក មិនលឿនពេក ការឈឺចុកចាប់នោះ អាចថយចុះ ធូរស្បើយឡើង ហើយក៏បាត់ទៅ ឬអាចធ្ងន់ឡើងៗ រហូតអត់ទ្រាំមិនកំរើក ប្រសិនបើដូច្នោះ ក៏ឲ្យកំណត់ចិត្តដែលត្រូវ ការផ្លាស់ប្តូរថា “ចង់ផ្លាស់ប្តូរហ្ន៎” ហើយកំណត់ដឹងអាកប្បកិរិយា ផ្នែករាងកាយដែលប្រែប្រួលឥរិយាបថអង្គុយ ដូច្នោះ ។

-បើលើកដៃ ឬជើង ឲ្យកំណត់ថា “លើកហ្ន៎ៗ” ព្រមនឹង លើកឡើងយូរៗ ។

-បើសណ្តូកឲ្យកំណត់ថា “សណ្តូកហ្ន៎” ព្រមនឹងសណ្តូក

យូរៗ ។

-បើកោងឲ្យកំណត់ថា “កោងហ្ន៎” ព្រមនឹងកោងយូរ ។

-បើដាក់ឲ្យកំណត់ថា “ដាក់ហ្ន៎” គួរធ្វើយូរកំធ្វើលឿន ។

-បើពាល់ត្រូវអវយវៈរាងកាយផ្នែកណាមួយ គប្បីកំណត់  
ថា “ពាល់ត្រូវហ្ន៎” ។

កាលអ្នកបដិបត្តិធម៌ បានបួនរូតិរិយាបថយ៉ាងនេះហើយ  
ការឈឺចុកចាប់អាចបាត់ទៅវិញ ក្នុងខណៈខ្លះ គួរត្រឡប់មក  
កំណត់ដឹងសភាវធម៌ ប៉ោង-ផត យ៉ាងបន្តបន្ទាប់ ។

បើការរពកដឹងផ្សាក្តៅប្រាកដឡើង ក្នុងរាងកាយចំណែក  
ណានីមួយ ឲ្យកំណត់ថា “ក្តៅហ្ន៎” កាលបើរពកដឹងផ្សាក្តៅរលត់  
បាត់ទៅ ក៏ត្រឡប់មកកំណត់សភាវៈប៉ោង-ផត ដូចគ្រាដើម ។

បើត្រូវការនឹងផ្លាស់ប្តូររិយាបថ ព្រោះរពកដឹង ដូចពោល  
មកនេះចាស់ក្លា គួរកំណត់ចិត្តត្រូវការនឹងប្តូរថា “ចង់ប្តូរហ្ន៎” ហើយ  
កំណត់ដឹងអាកប្បកិរិយា ខាងផ្នែករាងកាយដែលប្តូរថា “ឡើងហ្ន៎”  
ជាដើមតាមជួរវារៈ ដែលពោលរួចមកហើយ ក្នុងកាលជាទីបំផុត

ឲ្យត្រឡប់មកកំណត់ដឹងសភាវៈប៉ុន្មាន-ផត ដើម្បីមិនឲ្យជាចំរើនរយៈ  
ក្នុងការចម្រើនសតិ កុំឲ្យមានរយៈពេលទំនេរ ដែលខ្វះសតិ  
កំណត់ដឹង ។

បើសភាវៈរមាស់ប្រាកដក្នុងរាងកាយ ចំណែកណានីមួយ  
ឲ្យកំណត់ដឹងសភាវៈដូចកំណត់ថា “រមាស់ហ្ន៎ៗ” បើសភាវៈធម៌  
បាត់ទៅវិញ ហើយក្នុងខណៈកំណត់ដឹងនោះ ក៏ត្រឡប់កំណត់ដឹង  
សភាវៈប៉ុន្មាន-ផត ដូចគ្រានើម ។

ពេលដែលរក្សាកម្រិតថា អត់ទ្រាំចំពោះសភាវៈរមាស់មិនបាន  
ត្រូវការនឹងផ្លាស់ប្តូរឥរិយាបថ ក៏កំណត់ថា “ចង់ប្តូរហ្ន៎” ឬ  
“ចង់អេះហ្ន៎” ។

កាលត្រូវការនឹងលើកដៃឡើងឲ្យកំណត់ថា “ចង់លើកហ្ន៎”  
“លើកហ្ន៎ៗ” ឬ “ចង់លើកឡើងហ្ន៎” “លើកឡើងហ្ន៎ៗ” ។

កាលយកដៃប៉ះខ្ទប់ជុំវិញបរិវេណកន្លែងរមាស់ឲ្យកំណត់ថា  
“ពាល់ត្រូវហ្ន៎” និងកំណត់ថា “អេះហ្ន៎ៗ” ក្នុងខណៈកំពុងអេះ ។

កាលត្រូវការនឹងដាក់ដៃចុះ ឲ្យកំណត់ថា “ចុះហ្ន៎ៗ” ។

កាលត្រូវការនឹងយកដៃប៉ះសម្បូរកន្លែងណានីមួយ ក៏ឲ្យ



កំណត់ថា “ពាល់ត្រូវហ្ន៎” ហើយត្រឡប់មកកំណត់សភាវៈប៉ុន្តែ ផតដដែលវិញថា “ប៉ុន្តែហ្ន៎” “ផតហ្ន៎” ។

បើកើតការឈឺចាប់ជាដើមក្នុងរាងកាយ គប្បីកំណត់តាម សភាវៈថា “ឈឺហ្ន៎” “ចុកហ្ន៎” “ស្លឹកហ្ន៎” “ប៉ុតហ្ន៎” “នឿយហ្ន៎” “វិលហ្ន៎” គួរកំណត់ឲ្យទាន់ពេលក្នុងខណៈបច្ចុប្បន្ន មិនឲ្យលឿន ឬ យូរពេកទេ ។

ក្នុងខណៈដែលកំណត់ដឹងការឈឺចុកចាប់ គ្រាខ្លះ ការឈឺ ចុកចាប់ ក៏បាត់ទៅ គ្រាខ្លះក៏អាចធ្ងន់ធ្ងរឡើង រហូតអត់ធន់មិនបាន ចូរអត់ធន់ក្បែរព្រោះសភាវៈធម៌ កាលបើកើតឡើងហើយមែន រលត់ទៅវិញ បើអត់ធន់មិនបាន ក៏ឲ្យប្តូរតវិយាបថអង្គុយជាថ្មី ហើយត្រឡប់មកកំណត់ថា “ប៉ុន្តែហ្ន៎” “ផតហ្ន៎” តាមប្រក្រតី ដោយ មានសតិមិនជាចម្រើន ។

អ្នកបដិបត្តិខ្លះ មានកម្លាំងសមាធិល្អ នឹងកំណត់បានទាន់ សភាវៈបច្ចុប្បន្ន អាចរកដឹងថា ការឈឺចុកចាប់ ខ្លាំងឡើងៗ រហូតស្ទើរតែទ្រាំមិនបាន ដូចមានរបស់អ្វីមួយធ្វើឲ្យស្ទុះដើមទ្រូង នឹងធ្វើឲ្យដកដង្ហើមមិនស្រួល ខ្លះក៏ដឹងថាឈឺ ដូចត្រូវបន្ទាមុត

ឬកាំបិតមុត ខ្លះក្តៅដូចត្រូវទឹកក្តៅរលាក់ ឬឈឺដូចត្រូវមូល  
 មុត ឬឈឺញឹកញាប់ៗ ដូចមានសត្វល្អិតវារតាមខ្លួនប្រាណ ខ្លះក៏  
 កើតអាការរមាស់ ឬឈឺចុកចាប់រហូតអត់ទ្រាំមិនកំរើក នឹងធ្វើ  
 ឲ្យអ្នកខ្លះខាចក្នុងការអង្គុយកម្មដ្ឋានតទៅទៀត ។ ប្រសិនបើ  
 មិនកំណត់តាមសភាវៈ សូម្បីការឈឺចុកចាប់នោះ នឹងបាត់ទៅ  
 ក៏អាចត្រឡប់មកប្រាកដជាថ្មីទៀត កាលមានសមាធិល្អ ចូរកុំខ្លាច  
 ព្រោះមិនមែនជាភេគដ៏អាក្រក់នោះទេ ហើយក៏មិនមែនធ្ងន់ធ្ងរ  
 ណាស់ណាទេ ត្រឹមតែជាវេទនាសាមញ្ញដែលធ្លាប់ប្រាកដដល់  
 យើងកន្លងមកហើយ តែកាលត្រាមុននោះ មិនប្រាកដច្បាស់  
 ព្រោះមានអារម្មណ៍ដទៃប្រាកដច្បាស់ជាង កាលបើសមាធិល្អ  
 ឡើង វេទនាទាំងនេះក៏នឹងប្រាកដច្បាស់តាមសភាវៈធម៌ពិត ចូរ  
 កំណត់ដឹងវេទនានោះ រហូតទាល់តែបាត់ទៅ នឹងមិនអាចកើត  
 អន្តរាយណានីមួយដល់ជីវិតឡើយ កាលកំណត់ដឹងរហូតបាន  
 ហើយវេទនាដូចពោលមកនេះ នឹងមិនអាចប្រាកដឡើងទៀត  
 បានឡើយ ។

ប្រសិនបើទម្រេតកាយ គប្បីកំណត់ថា “ចង់ទម្រេតហ្ន៎”

ក្នុងខណៈដែលកំពុងទម្រេតកាយ ឲ្យកំណត់ថា “ទម្រេតហ្ន៎ៗ” ។

ប្រសិនបើរាងកាយកើតអាការទ្រេតទៅទ្រេតមក កុំខ្លាច  
ចូរតាំងសតិដោយមានការមុតមាំក្នុងចិត្តថា ការទ្រេតនឹងបាត់  
ទៅ ខណៈទ្រេតឲ្យកំណត់ថា “ទ្រេតហ្ន៎ៗ” កុំឲ្យល្បឿនពេក ឬ  
យូរពេកទេ ។ បើមានអាការខ្លាំងក្លាឡើងរហូតស្ទើរតែតម្រង់កាយ  
មិនហ្ន៎នឹង ឲ្យផ្អែកនឹងជញ្ជាំង ឬសសរក៏បាន ឬនឹងទម្រេតកាយ  
ដេកចុះក៏បាន ព្រមគ្នាជាមួយការកំណត់ថា អាការនោះនឹងបាត់  
ទៅឯងក្នុងពេលមិនយូរឡើយ ។

បើមានអាការញ័រ ឬអង្រួន គប្បីកំណត់ដឹងដូចពោល  
មកនេះហើយ ។

បើមានសកាវៈឡើងសម្បុរគឺឆ្អក់ សម្លេងឈួរ ឬសកាវៈ  
ត្រជាក់ស្រាលត្រង់ខ្នង ឬក៏ទូទៅពេញសព្វសញ្ញាឆ្អាយ ចូរកុំ  
ខ្លាចនេះត្រឹមតែជាសកាវៈរបស់បីតិដែលកើតឡើងប៉ុណ្ណោះ ។

គ្រាខ្លះអាចកើតអាការតក់ស្លុត កាលបានឮសម្លេងក៏កុំ  
ខ្លាចសេចក្តីតក់ស្លុតនូវនៃចិត្តនេះ ជាការប្រាកដរបស់អារម្មណ៍  
ដែលមកប៉ះខ្ទប់យ៉ាងជាក់ច្បាស់ ព្រោះសមាធិមានកម្លាំងជាងមុន។

កាលត្រូវការផ្លាស់ប្តូរឥរិយាបថសម្រួលដៃជើង ឬអវយវៈ  
ចំណែកណានីមួយ ឲ្យកំណត់ចិត្តបញ្ជាជាមុន ហើយទើបកម្រើក  
ឥរិយាបថផ្សេងៗ តាមសភាវៈពិត ឲ្យទាន់បច្ចុប្បន្នខណៈ គួរធ្វើ  
ឲ្យយូរៗ ដូចអ្នកគ្មានកម្លាំង កុំកម្រើកលឿន ។

បើចង់ជីកទឹក ឲ្យកំណត់ថា “ចង់ជីកហ្ន៎” ។

បើចង់នឹងក្រោកឈរឡើង ឲ្យកំណត់ថា “ចង់ក្រោកហ្ន៎”  
ក្នុងខណៈដែលក្រោកឡើង ឲ្យកំណត់ថា “ក្រោកហ្ន៎” កាលបើ  
ឈរត្រង់ហើយ ឲ្យកំណត់ថា “ឈរហ្ន៎” ។

ខណៈដើរ និងមើលឃើញ ឲ្យកំណត់ថា “ឃើញហ្ន៎” ។

ប្រសិនបើគិតថា ចង់នឹងដើរ ឲ្យកំណត់ថា “ចង់ដើរហ្ន៎”  
និង“ឈានហ្ន៎” ឬ“ឈានជើងស្តាំហ្ន៎” “ឈានជើងឆ្វេងហ្ន៎”ក៏បាន ។

អ្នកបដិបត្តិធម៌គួរកំណត់ដឹង ចាប់តាំងអំពីខណៈលើកជើង  
ឡើងរហូតដល់ខណៈដាក់ចុះ និងឈានយឺតៗ ក្នុងពេលដើរចង្រ្កម  
គ្រប់ជំហាន គួរកំណត់ថា “លើកហ្ន៎” “ដាក់ហ្ន៎” ។

ក្រោយអំពីការកំណត់ដឹង ២ រយៈពេលស្ងាត់ជំនាញហើយ

ឲ្យកំណត់យ៉ាងឧក្រិដ្ឋជាលើកទី ៣ ថា “លើកហ្ន៎” “ឈានហ្ន៎”  
“ជាក់ហ្ន៎” តទៅរឿយៗ រហូតទាល់តែនឹងដើរដល់កន្លែងតម្កល់  
ទឹកជីកនោះ ។

ខណៈខ្លះ ដែលមើលឃើញទឹកតម្កល់ទឹកជីក ឲ្យកំណត់ថា  
“ឃើញហ្ន៎” ។

-ក្នុងខណៈដែលកំពុងឈរ ឲ្យកំណត់ថា “ ឈរហ្ន៎” ។

-កាលនឹងលូកដៃទៅចាប់កែវ ឲ្យកំណត់ថា “លូកហ្ន៎” ។

-កាលដៃប៉ះខ្ទប់នឹងកែវទឹក ឲ្យកំណត់ថា “ពាល់ត្រូវហ្ន៎” ។

-ក្នុងខណៈចាប់កែវទឹក ឲ្យកំណត់ថា “ ចាប់ហ្ន៎” ។

-ក្នុងខណៈដងទឹក ឲ្យកំណត់ថា “ ដងទឹកហ្ន៎” ។

-ក្នុងខណៈលើកកែវទឹកលើកឡើងជីក ឲ្យកំណត់ថា “លើកហ្ន៎” ។

-ក្នុងខណៈកែវទឹកប៉ះខ្ទប់នឹងមាត់ ឲ្យកំណត់ថា “ពាល់ត្រូវហ្ន៎” ។

-បើដឹងត្រជាក់ ឲ្យកំណត់ថា “ ត្រជាក់ហ្ន៎” ។

-ក្នុងខណៈកំពុងជីក ឲ្យកំណត់ថា “ ជីកហ្ន៎” “ លេបហ្ន៎ ” ។

ប្រសិនបើដឹងត្រជាក់ត្រង់បំពង់ក ឬក្នុងពោះ ឲ្យកំណត់ថា  
“ត្រជាក់ហ្ន៎” ។

-ក្នុងឧណៈដាក់កែវទឹក ឲ្យកំណត់ថា “ ដាក់ហ្ន៎ ” ។

-ក្នុងឧណៈដាក់ដៃចុះ ឲ្យកំណត់ថា “ ចុះហ្ន៎ ” ។

-បើដៃប៉ះខ្ទប់រាងកាយ ឲ្យកំណត់ថា “ ពាល់ត្រូវហ្ន៎ ” ។

-បើត្រូវការនឹងបែរខ្លួន ឲ្យកំណត់ថា “ ចង់បែរហ្ន៎ ” ។

-ក្នុងឧណៈបែរខ្លួន ឲ្យកំណត់ថា “ បែរហ្ន៎ ” ។

បើដើរទៅ ឲ្យកំណត់ជើងតាមគោល ដូចដែលពោលមក  
ហើយនេះឯង ។

កាលបើត្រូវការនឹងឈរ ឲ្យកំណត់ថា “ ចង់ឈរហ្ន៎ ” ក្នុងឧណៈ  
ដែលឈរ ឲ្យកំណត់ថា “ ឈរហ្ន៎ ” ។

បើត្រូវការឈរយូរ ដូចរង់ចាំដាក់អាហារ, ទឹកផឹក, បានៈ  
...ជាដើម ហើយប្រាកដសភាវៈប៉ោង-ផត ក៏កំណត់ថា “ ឈរហ្ន៎ ”  
“ ប៉ោងហ្ន៎ ” “ ផតហ្ន៎ ” ។

បើត្រូវការនឹងអង្គុយ ឲ្យកំណត់ថា “ ចង់អង្គុយហ្ន៎ ” កាល  
ដើរទៅកាន់បរិវេណទីអង្គុយ ក៏កំណត់តាមប្រក្រតី ដូចដែលបាន  
ពោលរួចមកហើយនោះឯងដូចគ្នា ។

កាលបែរខ្លួន ដើម្បីនឹងអង្គុយ ឲ្យកំណត់ថា “ ចង់អង្គុយហ្ន៎ ” ។

ក្នុងខណៈដាក់ខ្លួនអង្គុយចុះ ឲ្យកំណត់ថា “ចុះហ្ន៎” ដោយទទួល  
ដឹងសភាវៈធ្ងន់ស្រាល បន្ទាបចុះក្នុងខណៈដាក់ខ្លួនអង្គុយ ។

ក្នុងខណៈដែលអង្គុយដំបូង ឲ្យកំណត់ការប្តូរឥរិយាបថ ដៃ  
និង ជើងដោយហ្មត់ចត់ បើមានសភាវៈបច្ចុប្បន្នយ៉ាងដទៃ ដែល  
ជាក់ច្បាស់សភាវៈប៉ោង-ផត គប្បីកំណត់ថា “ប៉ោងហ្ន៎” “ផតហ្ន៎”  
តាម គ្រាន់ដើម ដូចពោលហើយ ។

បើត្រូវការនឹងដេក ឲ្យកំណត់ថា “ចង់ដេកហ្ន៎” គប្បីកំណត់  
សភាវៈកម្រើករបស់ដៃជើង និងរាងកាយ ក្នុងខណៈទម្រេតខ្លួន  
ចុះ ដូចជា “លើកហ្ន៎” “សណ្តូកហ្ន៎” “ផ្អៀងហ្ន៎”... ជាដើម ។

ក្នុងខណៈទម្រេតដេកភ្លាមៗ ឲ្យកំណត់អាការកម្រើករបស់  
ដៃជើង និងរាងកាយយ៉ាងសន្សឹមៗ ហើយទើបនឹងកំណត់ថា  
“ ប៉ោងហ្ន៎” “ ផតហ្ន៎” ដូចគ្រាន់ដើមវិញ ។

ក្នុងខណៈកំពុងដេក កាលកើតវេទនា ដូចជា ចុករោយ  
ក្តៅ ឈឺផ្សា ឈឺព័ត រមាស់ ឲ្យកំណត់វេទនានោះទាន់ពេល ។

បើចង់លេបទឹកមាត់, ស្តោះទឹកមាត់ ឬ ការគិតរាយមាយ  
ក៏គប្បីកំណត់សភាវៈនោះៗ ។

កាលបើចង់នឹងផ្អៀងរាងកាយទៅផ្អែកខាងស្តាំ ឬឆ្វេង ឬ ត្រូវការនឹងសណ្ឋិតដៃជើងទាំងគូ ឲ្យកំណត់ថា ចិត្តបញ្ជាមុន នឹងធ្វើអាកប្បកិរិយានោះៗបើមិនមានសភាវៈដទៃមកប្រាកដច្បាស់ ក៏គប្បីកំណត់ថា “ប៉ោងហ្ន៎” “ផតហ្ន៎” ដូចគ្រាដើមវិញ ។

បើចង់នឹងដេក ឲ្យកំណត់ថា “ចង់ដេកហ្ន៎” ។

កាលបើឆ្អឹងឆ្អាយដេក ឲ្យកំណត់ថា “ឆ្អឹងឆ្អាយហ្ន៎” ។

កាលបើសមាធិមានកម្លាំងច្រើនឡើងហើយ បើកំណត់បាន ទាន់សភាវៈបច្ចុប្បន្ន យ៉ាងល្អិតល្អន់ អាការឆ្អឹងឆ្អាយដេកនឹងបាត់ទៅ ឯង នឹងស្វាងស្រឡះតាមប្រក្រតី បើកើតអាការស្វាងស្រឡះ ឲ្យកំណត់ថា “ស្វាងហ្ន៎” ហើយទើបត្រឡប់មកកំណត់ សភាវៈ “ប៉ោងហ្ន៎” “ផតហ្ន៎” ដូចគ្រាដើម ។

សូម្បីការឆ្អឹងឆ្អាយដេក នឹងមិនបាត់ទៅ ក៏មិនគួរឈប់ កំណត់ដឹង គួរកំណត់ថា “ប៉ោងហ្ន៎” “ផតហ្ន៎” ជាដើម ។ ដោយ គិតថា នឹងកំណត់រហូតទាល់តែដេកលក់ទៅ បើរាងកាយទន់ ខ្សោយខ្លាំង អ្នកបដិបត្តិនឹងដេកលក់ទៅ ក្នុងខណៈដែលកំពុង កំណត់នោះឯង ។



ការដេកលក់ស៊ីប គឺការកើតឡើងនៃកវ័ន្តចិត្ត ( ចិត្តដែល  
រួចអំពីកាដឹង ) កើតជាប់បន្តគ្នាយូរច្រើនម៉ោង ដោយមិនមាន  
វិចីចិត្តកើតឡើង កវ័ន្តចិត្តជាចិត្តប្រភេទតែមួយ នឹងបដិសន្ធិចិត្ត  
( ចិត្តដំបូងក្នុងកតថ្មី ) ក្នុងខណៈដេកលក់ស៊ីបគ្រប់ៗ មនុស្ស  
នឹងមិនដឹងអារម្មណ៍ណាៗ ឡើយ ក្នុងពេលប្រក្រតីដែលភ្ញាក់  
ឡើងមក កវ័ន្តចិត្តរមែងកើតឡើងរវាងចន្លោះវិចីចិត្ត ( ចិត្តដែល  
ដឹងអារម្មណ៍ផ្សេងៗ ក្នុងរវាងចន្លោះនៃការឃើញ, បានឮ, នឹកគិត  
ជាដើម ) តែមិនកើតយូរ ដូចពេលដេកលក់ស៊ីបទេ ទើបមិនអាច  
កំណត់ដឹងកវ័ន្តចិត្តបាន ក្នុងពេលភ្ញាក់ ឲ្យកំណត់ថា “ភ្ញាក់ហ្ន៎”  
ក្នុងរយៈពេលនៃការផ្ដើមបដិបត្តិជាដំបូងៗ ជាការលំបាកដែលនឹង  
កំណត់ដឹងចិត្តភ្ញាក់ត្រាដំបូងបាន សូម្បីនឹងកំណត់ដឹង ការព្យក  
បានទាន់ប៉ុណ្ណោះ ។

កាលបើកើតការគិតក្រោយភ្ញាក់ពីដេក ឲ្យកំណត់ថា “គិតហ្ន៎”  
រហូតទាល់តែបាត់ទៅវិញ ហើយទើបត្រឡប់មកកំណត់ “បោនហ្ន៎”  
“ផតហ្ន៎” តាមប្រក្រតីដូចគ្រាដើម ។

ក្នុងខណៈដេក កាលបើភ្ញាក់ឡើងក្នុងខណៈបានឮសម្លេង

ឲ្យកំណត់ថា “បានឮហ្ន៎” ហើយកំណត់ថា “ បោះងហ្ន៎” “ផតហ្ន៎”  
កាលបើមិនមានអារម្មណ៍ដទៃ ដែលប្រាកដច្បាស់ជាងសភាវៈ  
បោះង-ផត ។

គប្បីកំណត់សភាវៈបង្វែរខ្លួន រក្សិលខ្លួន បន្ទាប ឬសណ្ឋិត  
តាមសភាវៈនោះៗ ដោយកម្រើកយឺតៗ ។

បើអ្នកបដិបត្តិធម៌ត្រូវការនឹងដឹងពេលវេលា ឲ្យកំណត់ថា  
“ គិតហ្ន៎” ។

កាលចង់ក្រោកឡើង ឲ្យកំណត់ថា “ចង់ក្រោកហ្ន៎” និង  
ឲ្យកំណត់អាការកម្រើករបស់កាយ ដែលកំពុងត្រៀមនឹងក្រោក  
ដូចជាក្នុងខណៈកំពុងក្រោក ឲ្យកំណត់អាកប្បកិរិយាផ្លូវកាយ  
ដែលបំរុងនឹងក្រោកឡើងថា “ក្រោកហ្ន៎” កាលបើអង្គុយហើយ  
ត្រូវកំណត់ថា “អង្គុយហ្ន៎” ក្រោយអំពីនោះ ទើបត្រឡប់មក  
កំណត់សភាវៈបោះង-ផត តាមប្រក្រតីដូចគ្រាដើមវិញ ។

ក្នុងខណៈដែលលុបលាងមុខ ឬងូតទឹក ឲ្យកំណត់តាម  
លំដាប់សភាវៈកាយឃើញ, ការបានឮ, ការចាប់, ការទាញ, ការទេរ,  
ភាពត្រជាក់, ការប៉ះខ្ទប់ ជាដើម ។

សូម្បីក្នុងខណៈដែលផ្លាស់សំពត់ រៀបចំទីដេក បើកទ្វារ ឬ បិទទ្វារ និងធ្វើការចាប់កាន់វត្ថុណានីមួយជាដើម ក៏គួរកំណត់ យ៉ាងបន្តបន្ទាប់ ។

ក្នុងខណៈប្រើដៃទទួលការប្រគេនអាហារ [បែបក្រមា] ឲ្យ កំណត់ដឹងដូច្នេះ គឺ៖

- កាលក្រឡេកមើលឃើញបានបាយ ឲ្យកំណត់ថា “ឃើញហ្ន៎” ។
- ក្នុងខណៈចាប់ពន្លតបាយ ឲ្យកំណត់ថា “ពូតហ្ន៎” ។
- ក្នុងខណៈឱនសីសៈចុះ ឲ្យកំណត់ថា “ឱនហ្ន៎” ។
- ក្នុងខណៈដែលជុំបាយប៉ះគ្នាជាមួយម៉ាត់ ឲ្យកំណត់ថា “ប៉ះខ្ទប់- ហ្ន៎” ។
- ក្នុងខណៈដែលហារម៉ាត់ ឲ្យកំណត់ថា “ហារហ្ន៎” ។
- ក្នុងខណៈដែលទំពារជុំបាយ ឲ្យកំណត់ថា “ទំពារហ្ន៎” ។
- ក្នុងខណៈដែលបិទម៉ាត់ ឲ្យកំណត់ថា “បិទហ្ន៎” ។
- ក្នុងខណៈដែលដាក់ដៃចុះ ឲ្យកំណត់ថា “ដាក់ហ្ន៎” ។
- ក្នុងខណៈដែលដៃប៉ះខ្ទប់ជាមួយបានបាយ ឲ្យកំណត់ថា “ពាល់- ត្រូវហ្ន៎” ។

- ក្នុងខណៈដែលងើបស៊ីសៈឡើង ឲ្យកំណត់ថា “ ងើបឬ ” ។
- ក្នុងខណៈដែលទំពារ ឲ្យកំណត់ថា “ ទំពារឬ ” ។
- ក្នុងខណៈដែលដឹងរស ឲ្យកំណត់ថា “ ដឹងរសឬ ” ។
- ក្នុងខណៈដែលលេប ឲ្យកំណត់ថា “ លេបឬ ” ។
- ក្នុងខណៈដែលអាហារធ្លាក់ចុះទៅប៉ះខ្ទប់ជាមួយបំពង់ក ឬ ពោះវៀន ឲ្យកំណត់ថា “ ប៉ះខ្ទប់ឬ ” ។

អ្នកបដិបត្តិកំណត់ដឹងដោយល្អិតល្អន់ តាមន័យដូចដែល ពោលមកនេះគ្រប់ៗ ខណៈក្នុងពេលដែលទំពារបាយនិងហុត ទឹកសម្ប ។

អ្នកដែលចាប់ផ្តើមបដិបត្តិធម៌ រមែងមិនអាចកំណត់ដឹង ដោយល្អិតល្អន់យ៉ាងបន្តបន្ទាប់ និងមិនអាចកំណត់ដឹងចិត្តដែល ត្រូវការនឹងធ្វើអាកប្បកិរិយានោះៗ យ៉ាងណាក៏ដោយចូរកុំកាចយ ។ បើតាំងចិត្តថា យើងនឹងកំណត់ដោយល្អិតល្អន់ហើយ ក៏នឹងអាច កំណត់បានច្រើនឡើងវៀយៗ កាលបើបញ្ញាចាស់ក្លាឡើង ក៏អាច កំណត់បានល្អិតជាងអាកប្បកិរិយាដូចដែលពោលមកនេះទៀត ។



វិធីផ្ដើមរយៈពេលនៃការកំណត់ដឹង

កាលបើកន្លងទៅច្រើនថ្ងៃ អ្នកបដិបត្តិដឹងច្បាស់ថាអាច  
កំណត់សភាវៈប៉ោងផត ទាំង ២ បានឆ្ងាយ នឹងមានរវាងចន្លោះ  
សភាវៈប៉ោងនិងផត ប្រសិនបើនៅក្នុងឥរិយាបថអង្គុយឲ្យបំពេញ  
បន្ថែមនូវសភាវៈអង្គុយតទៅទៀត ដោយកំណត់ថា “ប៉ោងហ្ន៎”  
“ផតហ្ន៎” “អង្គុយហ្ន៎” មាន ៣ គ្រា និងក្នុងពេលដែលកំណត់ថា  
“អង្គុយហ្ន៎” គប្បីទទួលដឹងសភាវៈផ្លូវកាយដែលអង្គុយ ។

ប្រសិនបើនៅក្នុងឥរិយាបថតែមួយ ឲ្យកំណត់បន្តទៀតជា  
៣ ដងថា “ប៉ោងហ្ន៎” “ផតហ្ន៎” “ដេកហ្ន៎” ។

បើកំណត់ ៣ ដងហើយ នៅដឹងថាមានចន្លោះ ការកំណត់  
( ដាច់រវាងចន្លោះមិនតជាប់គ្នា ) ក៏គួរបន្ថែមនូវការកំណត់ជា  
លើក ទី ៤ ថា “ប៉ោងហ្ន៎” “ផតហ្ន៎” “អង្គុយហ្ន៎” “ពាល់ត្រូវហ្ន៎”  
ដោយផ្ដើមសភាវៈប៉ះខ្ទប់ដែលប្រាកដច្បាស់ ។

បើកំណត់ច្រើនដង ហើយនៅតែមិនច្បាស់ ឲ្យផ្លាស់មក  
កំណត់ដឹងសភាវៈអង្គុយត្រឹម ៣ គ្រា ដោយកាន់យក “ពាល់-  
ត្រូវហ្ន៎”

ចេញត្រឹមតែកំណត់ថា “ បោធន៍ហ្ន៎ ” “ ផតហ្ន៎ ” “ អន្តិយហ្ន៎ ” ។

សូម្បីក្នុងខណៈដេកក៏កំណត់ថា “ បោធន៍ហ្ន៎ ” “ ផតហ្ន៎ ”  
“ ដេកហ្ន៎ ” “ ពាល់ត្រូវហ្ន៎ ” ឬ “ បោធន៍ហ្ន៎ ” “ ដេកហ្ន៎ ” “ ផតហ្ន៎ ”  
“ ដេកហ្ន៎ ” ។

[ការកំណត់សភាវៈដែលប៉ះខ្ទប់សម្ផស្ស ដែលហៅថា  
ផោដ្ឋព្វារម្មណ៍ នៅជាមួយក្នុងធម្មានុបស្សនា គួរកំណត់ក្នុង  
បរិវេណដែលកាយបសាទប៉ះខ្ទប់គ្នា ដូចជាបច្ចរមាត់ អណ្តាត  
ដែលទល់ទល់អញ្ចាញខាងលើ ឬកណ្តាលម្រាម ដៃដែលប៉ះ  
ខ្ទប់គ្នា ដៃដែលប៉ះខ្ទប់ការដាក់ត្រូតលើគ្នា នឹងធ្វើឲ្យសមាធិ  
កព្វនលឿនជាងការកំណត់ដឹងក្នុងបរិវេណ ដែលរាងកាយប៉ះ  
ខ្ទប់ជាមួយវត្ថុខាងក្រៅ ដូចជាការជូតក្បាល ឬភ្នែក ជើងដែល  
ប៉ះខ្ទប់ជាមួយសម្ផស្សជាដើម]។

ខណៈដែលកំណត់សភាវៈបោធន៍-ផត ជាដើម ដោយការ  
ផ្តោតអារម្មណ៍ និងមានអារម្មណ៍ដទៃ ដែលមិនច្បាស់មកប្រាកដ  
ក៏មិនចាំបាច់ត្រូវការកំណត់សភាវៈហើយ ឬបានឮជាដើម តែ  
បើបើកភ្នែកមើល ឲ្យកំណត់ថា “ ឃើញហ្ន៎ ” ហើយទើបតាម

កំណត់សភាវៈប៉ោង-ផត ជាដើមតទៅ ។

បើឃើញអារម្មណ៍ ដែលមកប្រាកដផ្លូវចិត្តក្នុងលក្ខណៈ  
របស់រូបដូចជា បុរស ស្រ្តី គប្បីកំណត់ថា “ឃើញហ្ន៎” ២ ឬ  
៣ ដង ។

បើតាំងចិត្តស្តាប់សម្លេង ឲ្យកំណត់ថា “ស្តាប់ហ្ន៎” ឬ  
“បានឮហ្ន៎” ។

បើបានឮសម្លេងនិយាយ សម្លេងស្រ្តី ឬសម្លេងឆ្កែព្រាស  
សត្វយំ មាន់រងាវដែលច្បាស់ ឲ្យកំណត់ថា “បានឮហ្ន៎” ២ ឬ  
៣ លើក ហើយត្រឡប់មកកំណត់សភាវៈប៉ោង-ផត តាមប្រក្រតី  
ដូចគ្រាដើមវិញ ។

បើអ្នកបដិបត្តិមិនអាចកំណត់ដឹងទាន់សភាវៈឃើញ ឬ  
បានឮ ដែលមកប្រាកដច្បាស់បាន អាចញ៉ាំងផលឲ្យសភាវៈប៉ោង  
ផតជាដើមមិនប្រាកដច្បាស់ ។

សេចក្តីរវើរវាយ អាចកើតឡើងក្នុងរវាងបដិបត្តិធម៌ខ្លះឲ្យ  
កំណត់ថា “គិតហ្ន៎” ហើយត្រឡប់ទៅកំណត់ដឹងអារម្មណ៍ដូច  
គ្រាដើម ។

បើក្លែងសកាវៈកម្រើកផ្លូវកាយ ឬការរើរវាយ កាល  
ដឹងខ្លួនហើយឲ្យកំណត់ថា “ធ្វេសប្រហែសហ្ន៎” ហើយត្រឡប់  
ទៅកំណត់អារម្មណ៍ដើម ។

បើខ្យល់ដកដង្ហើមចេញចូលល្អិតឡើងៗ អាចធ្វើសកាវៈបោក  
ផតមិនច្បាស់ទើបគួរផ្លាស់ប្តូរទៅកំណត់សកាវៈអង្គុយ ដេក ឬ  
ប៉ះខ្ទប់សម្ផស្ស ដោយផ្លាស់ប្តូរកន្លែងទៅតាមចំណុច ដែល  
សម្ផស្សបានប្រហែល ៤, ៥, ៦ ចំណុចតាមសមគួរ ។

គ្រាខ្លះកាលអង្គុយយូរ អាចគិតថា ខ្លួនមិនឈានទៅ  
មុខ និងសេចក្តីខ្ជិលច្រអូសប្រាកដ គប្បីកំណត់ថា “ខ្ជិលច្រ-  
អូសហ្ន៎” ។

កាលបើសតិ សមាធិនិងវិបស្សនាញ្ញាណដែលនៅមិនទាន់  
ចាស់ក្លាអាចសម្គាល់ថា ការបដិបត្តិរបស់ខ្លួននៅមិនទាន់ឈាន  
ទៅមុខ ហើយកើតសេចក្តីសង្ស័យរាវេចិត្ត គប្បីកំណត់សេចក្តី  
សង្ស័យនោះថា “សង្ស័យហ្ន៎” ។

ក្នុងខណៈខ្លះ អ្នកបដិបត្តិធម៌អាចចង់ប្រាថ្នាការឈាន  
ទៅមុខ និងប្រាថ្នាឲ្យគុណធម៌វិសេសមកប្រាកដ គប្បីកំណត់



ការប្រាថ្នានោះថា “ប្រាថ្នាហ្ន៎” ឬ “ចង់ហ្ន៎” ។

ក្នុងខណៈខ្លះ អាចគិតដល់ការបដិបត្តិ ឬវត្ថុដែលធ្លាប់ធ្វើមកមុន ឲ្យកំណត់ថា “នរណាចូរហ្ន៎” ឬពិចារណាថា វត្ថុដែលកំណត់ដឹងជារូប ឬនាម ឲ្យកំណត់ថា “ពិចារណាហ្ន៎” ។

ខណៈអាចកំណត់បានមិនល្អ ទើបគិតការខូចចិត្ត គប្បីកំណត់ថា “ខូចចិត្តហ្ន៎” ។

បើកំណត់បានល្អ រមែងដឹងថា សប្បាយចិត្ត ឲ្យកំណត់ថា “សប្បាយចិត្តហ្ន៎” ។

តាមន័យនេះ អ្នកបដិបត្តិធម៌ គប្បីកំណត់ដឹងសភាវៈក្នុងផ្លូវចិត្តគ្រប់ៗខណៈ ដែលប្រាកដឡើងហើយ គួរត្រឡប់មកកំណត់ដឹងសភាវៈប៉ោង-ផត តទៅទៀត ។

ការកំណត់ក្នុងរវាងនៃការបដិបត្តិធម៌នោះ ត្រូវកំណត់ឲ្យបន្តបន្ទាប់គ្នា តាំងតែអំពីភ្នែកឡើង, រហូតដល់ដេកលក់ស៊ីបកាលចាប់ផ្តើមបដិបត្តិធម៌ សូមឲ្យអ្នកប្រារព្ធសេចក្តីព្យាយាមតាំងចិត្តថា យើងកំណត់ដឹងយ៉ាងបន្តបន្ទាប់រឿយៗ កាលវិបស្សនាញាណមានកម្លាំងចាស់ក្លាហើយ អ្នកខ្លះអាចរកឃើញ

សភាពភ្នំស្វាងជានិច្ច ដោយមិនត្រូវការដេកទៅវិញឡើយ ។

# “សម្មេចិធិបដិបត្តិ”

អ្នកចម្រើនវិបស្សនាគប្បីកំណត់ដឹងអាកប្បកិរិយាផ្លូវកាយ ដែលកម្រើកមិនថាតិច ឬច្រើន ( កាយានុបស្សនា ) និងកំណត់ ដឹងការព្យាគ្រប់យ៉ាង ដែលជាសុខ ឬទុក្ខ ដែលប្រាកដផ្លូវ កាយនិងចិត្ត ( វេទនានុបស្សនា ) គប្បីកំណត់ដឹងសភាវៈ ផ្លូវចិត្ត ដែលគិតរាយមាយក្នុងរឿងល្អ ឬមិនល្អ ( ចិត្តានុបស្សនា ) និង គប្បីកំណត់សភាវៈគ្រប់យ៉ាង ដែលប្រាកដផ្លូវ ចិត្ត ដូចជា នីវរណៈជាដើម ( ធម្មានុបស្សនា ) ។

កាលមិនមានអារម្មណ៍ដទៃណានីមួយប្រាកដក្នុងខណៈ អង្គុយ ឲ្យកំណត់សភាវៈ ប៉ោង-ផត ឬអង្គុយជាដើម តាម ប្រក្រតីក្នុងខណៈដើរក៏គួរកំណត់សភាវៈលើក ឈាន និង ជាន់ យ៉ាងបន្តបន្ទាប់ ។

អ្នកដែលខិតខំព្យាយាម កំណត់ដឹងតាមន័យ ដែល ពោលមកហើយនេះ ទាំងថ្ងៃទាំងយប់មិនដាច់ រឿរលែងតែ ពោលដេកលក់ មិនយូរប៉ុន្មាន ក៏រមែងប្រចក្សច្បាស់នូវរូបនាម

ទាំងអស់ដែលកើតរលត់បានទាន់សភាវបច្ចុប្បន្ន ហើយសម្រេច  
វិបស្សនាញាណជាន់ខ្ពស់ផ្សេងៗ មានឧទេយព្វយញ្ញាណជាដើម  
តាមលំដាប់ ។

## **"វិធីកំណត់ដឹងយ៉ាងបន្តបន្ទាប់"**

កាលសតិ សមាធិ និងបញ្ញាចាស់ក្លាឡើងអំពីវិធីបដិបត្តិ  
ដូចដែលពោលមកហើយ អ្នកបដិបត្តិធម៌និងជួបប្រទះថាអារម្មណ៍  
បច្ចុប្បន្នជាមួយកំណត់ដឹងមានទៅព្រមជាមួយគ្នា ឬសម្ពន្ធចូល  
គ្នាដូច្នេះ គឺ ៖

- រូបដែលប៉ោងព្រមជាមួយចិត្ត ដែលកំណត់ថា "ប៉ោងហ្ន៎" ។
- រូបដែលផតព្រមជាមួយចិត្ត ដែលកំណត់ថា "ផតហ្ន៎" ។
- រូបដែលអង្គុយព្រមជាមួយចិត្ត ដែលកំណត់ដឹង ។
- រូបដែលកោងព្រមជាមួយចិត្ត ដែលកំណត់ដឹង ។
- រូបដែលសណ្តកព្រមជាមួយចិត្ត ដែលកំណត់ដឹង ។
- រូបដែលលើកព្រមជាមួយចិត្ត ដែលកំណត់ដឹង ។
- រូបដែលឈានព្រមជាមួយចិត្ត ដែលកំណត់ដឹង ។

-រូបដែលជាន់ព្រមជាមួយចិត្ត ដែលកំណត់ដឹង ។

ក្រៅពីនោះ អ្នកបដិបត្តិធម៌ក៏អាចព្រៃក្របនាមចេញអំពី គ្នាបានច្បាស់ថា សភាវៈប៉ោង ១ ( រូប ) ចិត្តដែលកំណត់ដឹង ១ ទៀត ( នាម ) សភាវៈផត ១ ចំណែកចិត្ត ដែលកំណត់ ដឹង ១ ជាដើម ។

ការប្រាកដរបស់ចិត្ត ដូចជាការត់ទៅរកអារម្មណ៍ផ្សេងៗ មានសភាវៈប៉ោង-ផតជាដើម ចាត់ថាជាលក្ខណៈ របស់ នាមដែលបង្កាន់ទៅរកអារម្មណ៍ ( នមនលក្ខណ៍ ) វត្ថុ ដែលកំណត់ដឹងរូបធម៌បានជាក់ច្បាស់ត្រឹមណា នាមធម៌ក៏ ប្រាកដច្បាស់ត្រឹមនោះ ។ ដូចក្នុងគម្ពីរវិសុទ្ធិមគ្គពោលថា៖

យថា យថា ហិស្ស រូបំ សុវត្ថាលិតំ ហោតិ និជ្ជដំ  
សុបរិសុទ្ធុ្ធំ តថា តថា តទារម្មណា អរូបធម្មា សយមេវ  
បុកជា ហោន្តិ ។

“ ពិតមែនហើយ នាមដែលមានរូបនោះ ជាអារម្មណ៍ រមែងប្រាកដឯង កាលរូបបានប្រចក្សច្បាស់ស្អាតបរិសុទ្ធល្អ ដល់អ្នកហើយ”

អ្នកបដិបត្តិដែលមិនបានសិក្សាគោលធម៌ កាលចែករួប  
 នាមបានយ៉ាងនេះ រមែងយល់ថា មិនមានវត្ថុដទៃក្រៅពីរូបនិង  
 នាម គឺមានត្រឹមតែសភាវៈប៉ុណ្ណឹងនិងចិត្តដែលកំណត់ថា “ប៉ុណ្ណឹង”  
 សភាវៈផត និងចិត្តដែលកំណត់ថា “ផត” សភាវៈអង្គុយ និង  
 ចិត្តដែលកំណត់ថា “អង្គុយ” ។

មនុស្សយើងនេះ មានត្រឹមតែរូបនាម ២ យ៉ាងប៉ុណ្ណោះ  
 ទោះបីជា ស្រី ឬប្រុសក៏មានត្រឹមតែរូបនាម មិនមានសត្វ ឬគុល  
 យើង គេ របស់យើង បុរស ឬស្រ្តី ជាដើមដែលក្រៅ អំពី  
 រូបនាមនោះទេ ។

ចំណែកអ្នកដែលស្តាប់មកច្រើន នឹងឃើញបានច្បាស់  
 ជាងនេះ គឺនឹងយល់បានថា ក្នុងពេលដែលកំណត់ដឹង ឬមិន  
 បានកំណត់ដឹង ក៏មានត្រឹមតែរូបនិងនាម ដទៃក្រៅអំពីរូបនេះ  
 មិនមានបុគ្គល បុរស ស្រ្តី មានត្រឹមតែរូបនាមដែលកំណត់  
 ដឹងនិងចិត្ត ( នាម ) ដែលជាតួកំណត់ដឹង ឬមានត្រឹមតែរូបដែល  
 ដែលជាទីតាំងរបស់នាម និងចិត្តដែលពិចារណាជាដើម ។  
 សត្វផ្សេងៗសន្មតិរូបនាមនេះថាជា បុគ្គល បុរស ឬស្រ្តី មានត្រឹម

តែវត្ថុដែលត្រូវបញ្ចត្តិប៉ុណ្ណោះ មិនមានបុគ្គល បុរស ឬស្រ្តីជា  
 តួខនឡើយ ។ សូម្បីត្រឹមតែបន្តិចបន្តួចក៏មិនមាន បើពិចារណា  
 បានយ៉ាងនេះ ក្នុងខណៈដែលកំពុងតែបដិបត្តិ គប្បីកំណត់ថា  
 “ពិចារណាហ្ន៎” ហើយត្រឡប់មកកំណត់ដឹងសភាវៈប៉ុន្មាន-ផត  
 ដូចគ្រាដើមវិញ ។

កាលភាវនាចាស់ក្លា ចិត្តដែលត្រូវការធ្វើអាកប្បកិរិយា  
 យ៉ាងណានីមួយ នឹងប្រាកដច្បាស់ឡើងឯង ពោលគឺអ្នក  
 បដិបត្តិអាចនឹងកំណត់ដឹងចិត្តបានទាន់ពេល មុននឹងកម្រើក  
 រាងកាយ ផ្សេងគ្នាពីការហ្វឹកហាត់បដិបត្តិធម៌ថ្មីៗ ពេលនោះ  
 សូម្បីនឹងកំណត់ថា “ចង់កោងហ្ន៎” ក៏មិនអាចទទួលដឹងចិត្ត  
 ដែលចង់នឹងកោងបានជាក់ច្បាស់ធ្វើឲ្យដឹង ដូចជារូបដែលកំរើក  
 យឺតជាងចិត្ត និងចិត្តកើតឡើងលឿនជាងរូប តែកាលភាវនាមាន  
 កម្លាំងច្រើនឡើង ក៏អាចនឹងកំណត់ចិត្តបាន លឿនជាក់ច្បាស់  
 ដូចជាមួយការរង់ចាំទទួលសភាវៈកំរើកដែលនឹងកើតឡើង  
 តទៅ និងមិនលាយឡំជាមួយអាកប្បកិរិយាផ្លូវកាយ ក្នុងខណៈ  
 នោះ គួរកំណត់ដឹងចិត្តមុនដែលត្រូវការនឹងសណ្តូក បត់ អង្គុយ

ឈរ ដើរ ជាដើម ។

សភាពត្រជាក់ ឬក្ដៅច្រើនប៉ះខ្ទប់គ្នាហើយ អ្នកបដិបត្តិធម៌  
កំណត់ថា “ត្រជាក់ហ្ន៎” ឬ “ក្ដៅហ្ន៎” អាចទទួលដឹងសភាព  
ត្រជាក់ ឬក្ដៅតិចៗ ដែលចាប់ផ្ដើមឡើងក្នុងខណៈទទួលនូវ  
អហារក៏អាចដឹងថា មានផល មានកម្លាំងផ្ដើមឡើងជាលំដាប់  
ខណៈដែលកំណត់សភាវៈប៉េង-ផត នៅអាចប្រាកដអារម្មណ៍  
ដទៃដែលប្រាកដច្បាស់ជាង ក៏គួរតាមកំណត់ដឹងអារម្មណ៍ ដែល  
ជាក់ច្បាស់ជាងនេះ ។

ខណៈខ្លះអាចឃើញរូបព្រះពុទ្ធ ឬព្រះអរហន្ត ឬខណៈខ្លះដែល  
កំណត់ទុក្ខវេទនា ( មានការឈឺជាដើម ) ក៏អាចមានអារម្មណ៍  
ដទៃដែលច្បាស់ជាងមកប្រាកដ អ្នកបដិបត្តិត្រូវការប្តូរទៅកំណត់  
អារម្មណ៍ជាក់ច្បាស់នោះ ការផ្លាស់ប្តូរទៅកំណត់សភាវៈដែល  
ប្រាកដច្បាស់ជាងនេះ នឹងជួយឲ្យយល់ចូលចិត្តថា ការកំណត់  
ដឹងរមែងមានបាន ដោយអាស្រ័យអារម្មណ៍ដែលប្រាកដច្បាស់ ។

    [ការកំណត់ដឹងត្រូវអាស្រ័យអារម្មណ៍ជានិច្ច ប្រៀបដូច  
ជាមនុស្សចាស់ ដែលត្រូវការអាស្រ័យឈើច្រត់ ឲ្យដើរទៅបាន

ចិត្តប្រៀបដូចជាមនុស្សចាស់ និងអារម្មណ៍ប្រៀបដូចជា ឈឺ-  
ច្រត់ ដូច្នេះអារម្មណ៍ដែលជាទីតាំងរបស់ចិត្តទើបបាន ឈ្មោះ  
ថា អារម្មណបច្ច័យ គឺ បច្ច័យដែលជាអារម្មណ៍ ។

ម្យ៉ាងទៀត ក្នុងខណៈដែលសភាវៈប៉ោងផុតមិនប្រាកដ  
ច្បាស់ធ្វើឲ្យកំណត់បាន អ្នកបដិបត្តិធម៌ លំបាកនឹងយល់ចូល  
ចិត្តថា ការកំណត់ដឹងរមែងមានមិនបាន កាលមានអារម្មណ៍  
កាលនោះគួរកំណត់ថា “អង្គុយហ្ន៎” “ពាល់ត្រូវហ្ន៎” “ដេកហ្ន៎”  
“ពាល់ត្រូវហ្ន៎” និងគួរកំណត់សភាវៈប៉ះខ្ទប់សម្ផស្សប្រមាណ  
៤ ឬ ៥ ចំណុចច្រាស់គ្នាដូចជាកាលកំណត់ថា “អង្គុយហ្ន៎”  
ហើយឲ្យកំណត់ថា “ពាល់ត្រូវហ្ន៎” កន្លែងជើងស្តាំជាដើម ។

ក្រៅពីនេះ ក្នុងការកំណត់សភាវៈហើយ ឬបានឮក៏អាច  
យល់ចូលចិត្តបានន័យថា ការឃើញកើតអំពីដួងភ្នែក ( ចក្ខុ-  
បសាទ ) និងរូប ( រូបារម្មណ៍ ) ការបានឮកើតអំពីត្រចៀក  
និង សម្លេង ដូច្នេះជាដើម ។

[ការយល់ចូលចិត្តថា ឃើញកើតអំពីដួងភ្នែកនិងរូប រាប់ថា  
ជាការឃើញហេតុបច្ច័យ គឺដួងភ្នែក និងរូបជាហេតុបច្ច័យឲ្យ



កើតផល គឺសភាវៈឃើញ ចំណែកហេតុបច្ច័យជារូបញ្ចាំងឲ្យ  
កើតនាម គឺការឃើញ ចំណែកឯចិត្តដែលពោលមកមុននោះជា  
នាមធម៌ដែលញ្ចាំងឲ្យកើតរូបគឺអាកប្បកិរិយាផ្លូវរាងកាយ] ។

ម្យ៉ាងទៀត អ្នកប្រារព្ធសេចក្តីព្យាយាមរមែងយល់ចូល  
ចិត្តហេតុបច្ច័យ ដូចតទៅនេះថា :

-អាកប្បកិរិយាផ្លូវរាងកាយផ្សេងៗ បានព្រោះមានចិត្តដែល  
គិតនិងសណ្តូក ឬបត់ជាដើម ។

-រាងកាយត្រជាក់ក្តៅ ព្រោះមានធាតុត្រជាក់ និងធាតុក្តៅ ។

-រាងកាយនេះតាំងនៅបាន ព្រោះមានអាហារបរិភោគ ។

-ការកំណត់ថាប៉ុន្មាន-ផតបាន ព្រោះមានសភាវៈប៉ុន្មាន-ផត។

-ការឃើញ និងបានឮមានបាន ព្រោះមានអារម្មណ៍ គឺរូប  
សម្លេង ក្លិន ឬព្រោះមានទីអាស្រ័យកើតនៃភ្នែក ត្រចៀកជាដើម។

-ការកំណត់ជីវិតក្នុងខណៈពេលក្រោយកើតឡើងបាន ព្រោះមាន  
ការកំណត់ជីវិតក្នុងគ្រាដំបូង ។

-វេទនាក្នុងបច្ចុប្បន្នមានទៅបាន ក៏ព្រោះមានកម្មក្នុងជាតិមុន ។

-រូបនាមក្នុងបច្ចុប្បន្ន មានតាំងតែអំពីបដិសន្ធិជាដើមមក ក៏ព្រោះ  
មានកម្មក្នុងភពមុន ។

អ្នកបដិបត្តិទើបអាចយល់ចូលចិត្តបានថា រូបនាមសុទ្ធៗ  
កើតអំពីហេតុបច្ច័យ ដែលអាស្រ័យគ្នាប្រាសចាកអំណាចពី  
ធម្មជាតិ ដែលបណ្តាលឲ្យកើតឡើង ការយល់ចូលចិត្តដូច្នេះ  
នឹងងើបឡើងបាន និងកើតឡើងច្បាស់ត្រឹមមួយជួរណាៈ ទើប  
គួរកំណត់សភាវៈពិចារណានេះថា “ពិចារណាហ្ន៎” ឬ  
“យល់ចូលចិត្តហ្ន៎” ឬ “ដឹងហ្ន៎” ហើយត្រឡប់មកកំណត់នូវ  
អារម្មណ៍ដូចគ្រាដើម ។

កាលអ្នកបដិបត្តិធម៌យល់ចូលចិត្តហើយថា រូបនាមដែលកំពុង  
កំណត់ដឹង កើតអំពីរូបនាមដែលជាហេតុបច្ច័យ រមែងយល់  
ចូលចិត្តតទៅថា រូបនាមក្នុងអតីតកើតឡើង ព្រោះហេតុនេះ  
សូម្បីរូបនាមក្នុងកាលអនាគតក៏កើតឡើង ព្រោះហេតុនេះ មិន  
មានបុគ្គល យើង របស់យើង មិនមានអ្នកនិម្មិតរូបនាម កាល  
នោះ គួរកំណត់សភាវៈពិចារណាយ៉ាងនេះ ហើយត្រឡប់  
មកកំណត់ដឹងអារម្មណ៍ ដូចគ្រាដើមវិញ ។

អ្នកសិក្សាធម៌មកតិច អាចពិចារណាបានមិនយូរ ផ្សេងគ្នា  
 ពីអ្នកដែលសិក្សាធម៌មកច្រើន ពិចារណាយូរ និងតទៅឆ្ងាយ  
 ជាង ក្នុងពេលបដិបត្តិមិនគួរពិចារណាច្រើន នឹងគួរកំណត់ដឹង  
 សភាវធម៌បច្ចុប្បន្នជាគោល និងធ្វើឲ្យឈានទៅមុខបានលឿន  
 ជាងការពិចារណា ដោយការយល់ចូលចិត្តត្រឹមតែ បន្តិចបន្តួច  
 ក៏ល្អមណាស់ហើយ ។

ខណៈដែលសមាធិមានកម្លាំងច្រើនឡើង ទុក្ខវេទនាផ្លូវកាយ  
 ដូចជាការរមាស់, ឈឺ, ពេីត, ផ្ស, ក្រហល់ក្រហាយ...អាច  
 ប្រាកដដល់អ្នកបដិបត្តិ ហើយនិងអត់ទ្រាំបានដោយលំបាក ។  
 និងកាលមិនបានអត់ធន់កំណត់ដឹង ( គឺធ្វើទុកក្នុងចិត្តចំពោះ  
 ការឈឺ ) វេទនាក៏នឹងបាត់ទៅឯង តែគួរចាប់ផ្តើមកំណត់ដឹង  
 រហូតទាល់តែ មានសតិ សមាធិចាស់ក្លាឡើង វេទនាពួកនេះ  
 ក៏នឹងប្រាកដឡើងទៀត ។ ជាការពិតហើយ វេទនានេះ មិនមែន  
 រោគសាហាវខ្លាំងក្លានោះទេ តែនឹងប្រាកដតាមសភាវធម៌ ដែល  
 អ្នកបដិបត្តិអាចឃើញលក្ខណៈវិសេសរបស់ទុក្ខវេទនា គឺសភាវៈ  
 ដែលអត់ទ្រាំបានដោយលំបាក ចង់ឃ្លាតចេញអំពីទុក្ខវេទនា

ឲ្យព្យាយាមកំណត់វេទនានោះ ឲ្យបានល្អ ព្រោះមិនយូរឡើយ នឹងថយចុះ តិចឡើងៗ រហូតបាត់ទៅបាន ។

ក្រៅអំពីនោះ ក្នុងខណៈឃើញវត្ថុផ្សេងៗ ដូចជាការឃើញ ប្រចក្សដោយភ្នែក ដូចជា :

-ព្រះពុទ្ធ ដែលមានរស្មីផ្សាយចេញ ។

-ព្រះសង្ឃ ហោះព្វដ៏អាកាស ។

-ព្រះចេតិយ៍ ។

-អ្នកដែលខ្លួនគោរពបូជា ។

-ដើមឈើ ព្រៃភ្នំ ឧទ្យាន ពពក ។

-សាកសពឡើងហើមប៉ោង ។

-គំនរឆ្នាំង ។

-សាកសព ដែលអារាត់អារាយនៅពាសពេញបន្ទប់ឬផ្ទះ ។

ខ្លះឯងជាសាកសពឡើងហើមប៉ោង មានខ្ទុះហូរចេញ រំហែក ជាកំណាត់ៗ ជាគំនរឆ្នាំង ឬផ្លាស់ប្តូរទៅជាប្រការដទៃ ។

-ឆ្នាំង សាច់ ស្រីស ពោះរៀន ថ្លើម ឬខ្នងដែលមានក្នុងខ្លួន ។

-នរក សួគ៌ សត្វនរក ប្រេត ទេវតា ព្រះឥន្ទ ព្រះព្រហ្ម...។

ដែលមានប្រាកដទាំងអស់នេះ ត្រឹមតែជាបញ្ញត្តិ ដែលកើតឡើងអំពីកម្លាំងសមាធិ មិនមែនជារត្នដែលគួរប្រាថ្នា ឬពេញចិត្ត ប្រៀបដូចជាយល់សប្តិប៉ុណ្ណោះ ។ តែមនោវិញ្ញាណដែលដឹងច្បាស់ ដូចដែលពោលមកនេះ គឺជាបរមត្ថ ដែលមានពិតអ្នកបដិបត្តិធម៌គួរកំណត់ដឹងសភាវៈឃើញថា “ឃើញហ្ន៎” រហូតដល់បាត់ទៅវិញ ព្រោះអារម្មណ៍ដែលប្រាកដក្នុងចិត្ត កំពុងតែកំណត់ដឹងនូវអារម្មណ៍ ។

ក្នុងខណៈខ្លះអារម្មណ៍ដែលប្រាកដច្បាស់ផ្លូវចិត្ត អាចផ្លាស់ប្តូរជាអារម្មណ៍ដទៃខ្លះ, តិចខ្លះ, បាត់ទៅខ្លះ, ខណៈខ្លះអាចកើតការកំណត់ដឹង ៤ ឬ៥ គ្រា កាលបើសមាធិមានកម្លាំងហើយកំណត់ដឹងត្រឹមតែ ១ ឬ២ គ្រាហើយក៏បាត់ទៅបាន ។ បើអ្នកបដិបត្តិធម៌ត្រូវការឃើញ ឬ រឭកដឹងហើយខ្លាចរត្នដែលប្រាកដ អារម្មណ៍នោះនឹងប្រាកដនៅយូរ និងជាអារម្មណ៍ដែលអ្នកគិតរវើរវាយរាយមាយ ពេញចិត្ត នឹងកើតយូរឡើង ដូច្នោះទើបគួររវាងប្រុងប្រយ័ត្ន កុំគិតរវើរវាយ ក្នុងកម្មវិធីពេល ដែលសមាធិមានកម្លាំងច្រើនឡើង កាលដឹងខ្លួនថាគិតរវើរវាយឲ្យ

ប្រញាប់កំណត់ដឹងនូវសភាវៈរវើរវាយនោះទាន់ពេល ។

អ្នកខ្លះរព្វកដឹងហើយធុញទ្រាន់ ( ខ្ជិល ) ព្រោះចាំមើល  
តាមសភាវធម៌ដែលៗ ទៅមកដោយមិនមានអ្វីប្លែកថ្មីសោះ  
ឬមិនប្រាកដវេទនាប្លែកៗ មកប្រាកដគួរប្រញាប់កំណត់ដឹងសភាវៈ  
ធុញទ្រាន់នោះ រហូតទាល់តែបាត់ទៅថា “ធុញទ្រាន់ហ្ន៎” ក្នុងរយៈ  
ពេលនោះមិនថា នឹងទទួលអារម្មណ៍ប្លែកៗ ឬថ្មី មិនមែនជា  
រឿងសំខាន់ទេ វត្ថុសំខាន់ គឺត្រូវកំណត់ដឹងទៅរហូតតាំងតែពីចាប់  
ផ្ដើមពីដើមរហូតដល់ចុងទីបំផុតនៃសភាវៈ ដែលកំពុងកំណត់  
ដឹង ។ ក្រៅពីនោះក្នុងពេលចាប់បដិបត្តិ រមែងត្រូវផ្លាស់ប្ដូរ  
កំណត់ដឹងអារម្មណ៍ដទៃ ដែលមកប្រាកដខណៈកំពុងកំណត់ដឹង  
អារម្មណ៍ដទៃតែម្យ៉ាង ។

តែក្នុងរយៈពេលនេះនឹងទទួលដឹងបានថាអារម្មណ៍ចាស់  
រលត់ទៅ ហើយប្រាកដអារម្មណ៍ថ្មី ទើបអាចដឹង ឬប្រចក្ស  
ច្បាស់ដល់ការចាប់ផ្ដើមគ្រាដំបូង ទៅរហូតដល់ទីបំផុតរបស់  
អារម្មណ៍ដែលកំពុងកំណត់ដឹងបាន ។

ពេលនោះអ្នកបដិបត្តិ រមែងអាចប្រចក្សច្បាស់នូវការកើត

ឡើងនិងការរលត់ទៅរបស់សភាវធម៌បច្ចុប្បន្ន ដែលទទួលដឹង  
បានយ៉ាងជាក់ច្បាស់ ធ្វើឲ្យយល់ចូលចិត្តថា រូបនាមគ្រប់យ៉ាង  
មិនទៀងកើតឡើង ហើយរលត់ទៅវិញគ្រប់ៗ ខណៈ ។

ដូចសេចក្តីក្នុងព្រះបាលី និងអដ្ឋកថាពោលថា៖

អនិច្ច ឧយដ្ឋេន ។

“ មិនទៀង ព្រោះមានសភាពអស់ទៅ ” ។

ហុត្វា អការវតោ អនិច្ចា ។

“មិនទៀង ព្រោះកើតឡើងហើយរលត់ទៅ” ។

ក្រៅពីនោះ គេមែនយល់ចូលចិត្តថា រូបនាមដែលកំពុងកើត  
រលត់នោះជាទុក្ខ យើងភ្លេចភ្លើងត្រេកអរក្នុងរូបនាមនោះ ដោយ  
សភាពវង្វែង មិនដឹងសេចក្តីពិតវត្ថុពួកនោះ មិនគួរភ្លេចភ្លើង  
ត្រេកអរ សូម្បីត្រឹមតែបន្តិចបន្តួច កាលកើតឡើងហើយ ក៏រលត់  
ទៅជានិច្ច ត្រូវគៀបសង្កត់ដោយការកើតឡើង ហើយរលត់ទៅ  
និងជារបស់គួរខ្លាច ដូចសេចក្តីក្នុងព្រះបាលីនិង អដ្ឋកថាថា៖

យទនិច្ចំ តំ ទុក្ខំ ។

“របស់ណាមិនទៀង របស់នោះជាទុក្ខ” ។

**ទុក្ខំ ភយដោន ។**

“ជាទុក្ខំ ព្រោះសភាពគួរខ្លាច” ។

**ឧទេយព្វបដិឡនតោ ទុក្ខា ។**

“ជាទុក្ខំ ព្រោះលាយឡំដោយការកើតរលត់ ” ។

ក្រៅពីនោះ កាលជួបជាមួយទុក្ខវេទនាដែលអត់ទ្រាំបាន ដោយលំបាក ក៏អាចពិចារណាថា រូបនាមមិនមែនជារបស់អ្នក ជាទុក្ខ ដូចសេចក្តីក្នុងព្រះបាលី និងអដ្ឋកថា៖

**ទុក្ខមទុក្ខំ សស្សតោ ។**

“ឃើញទុក្ខថា ដូចជាកូនសរ ” ។

**ទុក្ខវត្ថុតាយ ច ទុក្ខតោ ។**

“ឃើញទុក្ខ ដោយសភាពជារបស់តាំងនៅនៃទុក្ខ ” ។

**រោគតោ គណ្ណតោ សស្សតោ ។**

“ឃើញថា ជារោគ ជាបួស ជាកូនសរ ” ។

[ ទុក្ខគឺជាវត្ថុដែលមិនគួរប្រាថ្នា ដូចជារោគបួស ឬកូនសរ ដែលគួរប្រាថ្នានោះទេ ធ្វើឲ្យជាទុក្ខក្តៅក្រហល់ក្រហាយ ] ។



ក្រៅអំពីនោះ គេអាចពិចារណាថា “រូបនាមកើតឡើង ហើយរលត់ទៅ ដូចជាកងទុក្ខសុខៗ មិននៅក្នុងអំណាចរបស់ ខ្លួន ប្រាសចាកខ្លួនទៀង និងជាទុក្ខមិនមែនត្រូវខ្លួន ដែលយើង មិនអាចបង្កប់បញ្ចេញកើតឡើង ឬកុំឲ្យរលត់ទៅ ដូចសេចក្តី ក្នុងព្រះបាលី និងអដ្ឋកថា ពោលថា៖

យំ ទុក្ខំ តទនត្តា ។

“របស់ណាដែលជាទុក្ខ របស់នោះមិនមែនជាត្រូវខ្លួន” ។

អនត្តា អសារវដ្តន ។

“ជាអនត្តាព្រោះ មានសភាពប្រាសចាកខ្លួន” ។

អវសវត្តនតោ អនត្តា ។

“ជាអនត្តា ព្រោះមិនប្រព្រឹត្តទៅតាមអំណាចខ្លួន ” ។

ការពិចារណាត្រៃលក្ខណ៍ដូច្នេះហើយ គប្បីកំណត់តាម ន័យដែលពិចារណាថា “ពិចារណាហ្ន៎” ហើយត្រឡប់ទៅ កំណត់អារម្មណ៍ដូចគ្រាដើម ។

តាមអ្នកបដិបត្តិដឹងជាក់ច្បាស់ ឃើញប្រចក្សអារម្មណ៍បច្ចុប្បន្ន ថាមិនទៀង ជាទុក្ខ ជាអនត្តា ក៏រមែងពិចារណាដល់សភាវ-

ធម៌គ្រប់យ៉ាង ដែលមិនឃើញប្រចក្សថា មានសភាពមិនទៀង  
ជាទុក្ខ ជាអនត្តា តែមួយដូចគ្នា កាលបើពិចារណាយ៉ាងនោះ  
ចាត់ជាអនុលោមញ្ញាណ គឺបញ្ញា ដែលអនុមានដឹងបន្តអំពី  
បច្ចុគ្គញ្ញាណ គឺបញ្ញាឃើញប្រចក្ស ។

អ្នកដែលសិក្សាគោលធម៌មកតិច រមែងកំណត់ដឹងបានយ៉ាង  
បន្តបន្ទាប់ដោយមិនបានពិចារណា អ្នកខ្លះកំពុងគិត ជាមួយ  
ការគិតពិចារណាក្នុងញ្ញាណលំដាប់នោះ ញ្ញាំងផលឲ្យកើតការ  
ឈានទៅមុន ឈប់ចុះ រហូតកាលចម្រើនសមាធិសម្រេច  
វិបស្សនាញ្ញាណជាន់ខ្ពស់ ហើយក៏ឃើញរូបនាមបានជាក់ច្បាស់  
ដូច្នេះ អ្នកបដិបត្តិទើបមិនគួរពិចារណាដដែលៗ តែគួរពិចារណា  
ការកំណត់សភាវធម៌បច្ចុប្បន្នយ៉ាងបន្តបន្ទាប់រឿយៗ មិនជាច់  
រវាងចន្លោះ ។

បុគ្គលអ្នកដែលឃើញការមិនទៀង ជាទុក្ខ និងមិនមែន  
ត្រូវ ដែលជំនាញក្នុងការបដិបត្តិ ហើយរមែងតាមដឹងសភាវធម៌  
ដែលប្រាកដក្នុងខណៈនោះ ដោយមិនបាច់ត្រិះរិះពិចារណា ក្នុង  
ខណៈនោះ ឥន្ទ្រិយ៍ ៥ គឺសទ្ធា វិរិយ សតិ សមាធិ និងបញ្ញា

រមែងស្មើគ្នា មិនក្រៃលែងជាងគ្នានិងគ្នា ចិត្តបានទទួលការចាស់ក្លា  
ដោយឥន្ទ្រីយ៍ពួកនោះ ញ៉ាំងផលឲ្យទទួលដឹងរូបនាម បានហ័ស  
ទានសភាវបច្ចុប្បន្ន ។

ក្នុងខណៈដែលដកដង្ហើមចូលសភាវៈប៉ោង អាចប្រាកដ  
ច្រើនលំដាប់ខ្ពស់ ឬក្នុងខណៈដែលដកដង្ហើមចេញសភាវៈផត  
ក៏ប្រាកដជាច្រើនដង សូម្បីក្នុងពេលធ្វើតរិយាបថតូចធំ ដែល  
សណ្ឋិត បត់ ។ល។ សភាវៈកម្រើកកើតរលត់ជាខណៈៗ រមែង  
ប្រាកដ អ្នកខ្លះអាចប្រាសចាកសេចក្តីតក់ស្លុតបន្តិចបន្តួច ក្នុងសរីរៈ  
រាងកាយ ឬទទួលដឹងសភាវៈប៉ះខ្ទប់សម្ផស្ស ដែលប្លែកៗនៃរាង  
កាយ, ពេលខ្លះអាចរឭកដឹងដល់សភាវៈរមាស់ពេញខ្លួន ឬ  
មានសភាវៈ ឈឺចុកចាប់បន្តិចបន្តួច កើតឡើងម្តងទៀត យ៉ាង  
លឿនហ័សបាន ភាគច្រើន សភាវៈដូចដែលបានពោលមកនេះ  
មិនមែនជាការរមាស់ ឬការឈឺចុកចាប់ណាស់ណានោះទេ ។

កាលនោះ អ្នកបដិបត្តិធម៌ មិនអាចនឹងកំណត់ដឹងដោយ  
បរិកម្មតាមសភាវៈដែលប្រាកដយ៉ាងលឿនហ័សបាន តែអាច  
ប្រើសតិតាមដឹងបានទាន់ពេលយ៉ាងជាក់ច្បាស់ ទើបគួរប្រើសតិ

តាមដឹងប៉ុណ្ណោះ ។ មិនគួរបរិកម្មតាមសភាវៈ ដែលប្រាកដ  
 បើធ្វើទុកក្នុងចិត្តនូវបរិកម្ម ក៏អាចធ្វើឲ្យនឿយណាយបានន័យ  
 ក្នុងគ្រាខ្លះ អាចបរិកម្មត្រឹមតែ ២ ដង តែនឹងឃើញច្បាស់នូវ  
 សភាវៈធម៌ដែលប្រាកដបានរហូត ៤០ ឬ៥០ គ្រា ។ ខណៈនោះ  
 ទើបមិនគួរតាមដឹងអារម្មណ៍តែមួយ គួរកំណត់ដឹងសភាវៈ ដែល  
 ប្រាកដច្បាស់តាមទ្វារ ៦ តែបើកំណត់ដូច្នេះហើយ បែរជាដឹង  
 មិនល្អ ក៏គួរត្រឡប់មកកំណត់អារម្មណ៍ដើមវិញ ។

រូបនាម ដែលមានការកើតរលត់រហ័សជាងការបំព្រិច  
 ភ្នែក ឬផ្នែកបន្ទោរ កាលបើអ្នកចំរើនវិបស្សនាអាចប្រចក្សច្បាស់  
 នូវការកើតរលត់យ៉ាងលឿនរហ័សបានហើយ សតិរបស់អ្នកនោះ  
 នឹងមានកម្លាំងច្រើនជាងមុន អាចបង្កើនទៅរកអារម្មណ៍បច្ចុប្បន្ន  
 ទាន់ពេល អារម្មណ៍ក៏ប្រាកដច្បាស់ដូចជាមួយសតិ ( ទន្ទឹមគ្នា ) ។  
 ម្យ៉ាងទៀតទាំងបញ្ញា ក៏ប្រចក្សច្បាស់នូវសភាវៈធម៌ដែលប្រាកដ  
 ច្បាស់តែម្យ៉ាងមិនលាយឡំគ្នា បុគ្គលនោះ រមែងត្រិះរិះថា រូប  
 នាមកើតរលត់យ៉ាងលឿនរហ័សដូចគ្រឿងចក្រ ដែលធ្វើការងារ  
 តាមឋានៈរបស់ខ្លួន សូម្បីរូបនាមដែលនឹងកើតរលត់លឿន

យ៉ាងនេះ ក៏អាចជឿបានច្បាស់ វត្ថុដែលគួរជឿគង់នឹងមានត្រឹមតែប៉ុណ្ណោះ មិនមានវត្ថុដទៃក្រៅអំពីនេះឡើយ ។ ការត្រិះរិះដូចដែលបានពោលមកនេះ ជាកាគិតឃើញដែលកើតអំពីបទពិសោធន៍ ពិតមែនហើយ ការកើតរលត់ដែលមិនធ្លាប់ជួបប្រទះ សូម្បីក្នុងខណៈដែលយល់សប្តិ ។

បទពិសោធន៍របៀបខ្លះ [ វិបស្សនូបក្កិលេស ១០យ៉ាង ]

ដែលអាចជឿបានដោយអំណាចរបស់វិបស្សនា ដូចជា :

១. ឱកាស ពន្លឺ ដោយអំណាចពន្លឺដែលកើតយូរ ឬមួយគ្រា ។
២. បីតិ សេចក្តីឆ្អែតកាយ ឆ្អែតចិត្ត, ដោយរឭកដឹងថា សប្បាយចិត្ត ដែលជ្រុះជ្រាបពេញរាងកាយ ទឹកភ្នែកហូរ... អណ្តែតខ្លួនដូចជិះលើដីរី ឬត្រជាក់ពាសពេញរាងកាយ ។
៣. បស្សន្ទិ សេចក្តីស្ងប់ ដោយរឭកដឹងថាស្ងប់កាយ ស្ងប់ចិត្ត ក្នុងខណៈកំពុងដើរ អង្គុយ ដេក និងឥរិយាបថផ្សេងៗ ក្នុងគ្រាខ្លះអាចកើតសេចក្តីស្រាលកាយស្រួល ( កាយលហុតា ) ដែលធ្វើឲ្យអង្គុយ ឬដេកកំណត់បានយ៉ាងបន្តបន្ទាប់គ្នា អស់ពេលយូរប្រាសចាកការឈឺចុកចាប់ផ្លូវកាយ ។

៤. អធិមោក្ខៈ ការចុះសិបក្នុងអារម្មណ៍ ដោយរព្វកដឹងដល់ការ  
 ផ្សព្វផ្សាយនៃចិត្តដែលមិនមានកិលេសបៀតបៀន ខណៈខ្លះអាចកើត  
 សេចក្តីជ្រះថ្លា ព្រោះយល់ជ្រាបក្នុងគុណព្រះពុទ្ធថា ព្រះអង្គជា  
 សព្វញ្ញពុទ្ធទ្រង់ជាបច្ច្យាសនូវធម៌ទាំងពួង ពាក្យប្រៀនប្រដៅ  
 ដែលព្រះអង្គត្រាស់សម្តែង មានត្រឹមតែរូបនាមដែលមិនទៀង  
 ជាទុក្ខ និងមិនមែនខនយ៉ាងពិតប្រាកដ ។

៥. បគ្គហៈ សេចក្តីព្យាយាម ដោយរព្វកដឹងថា តស៊ូព្យាយាម  
 ចង់បដិបត្តិធម៌ ដើម្បីប្រាកដសេចក្តីទម្រង់ ឬការខ្ជិលច្រអូស  
 ក្នុងខណៈ ត្រូវការនឹងសម្តែងធម៌ឲ្យអ្នកដទៃបានយល់ ដោយ  
 ខនឯង ។

៦. សុខៈ សេចក្តីសុខ ដោយរព្វកដឹងសេចក្តីសុខកាយ និង  
 សុខចិត្ត ។

៧. ញាណៈ វិបស្សនាញាណដែលប្រាកដច្បាស់ ។

៨. ឧបដ្ឋានៈ សតិដែលប្រាកដច្បាស់ ។

៩. ឧបេក្ខា ការដាក់ចិត្តជាកណ្តាល ដែលកើតរួមជាមួយនឹង  
 វិបស្សនាញាណ ដែលមិនត្រូវដាក់ចុះនូវវិរិយ និងសមាធិឲ្យ

ស្មើគ្នា ក្រៅអំពីធម៌ ២ ប្រការ ដែលមានការថ្លឹងថ្លែងស្មើគ្នា ទាំងអស់ ។

១០. និក្ខន្ធ ការភ្លើតភ្លើនត្រេកត្រអាលក្នុងសភាវៈ ៩ ចំណុច ខាងដើម បន្តបន្ទាប់អំពីការបដិបត្តិធម៌ បណ្តាលឲ្យបដិបត្តិ ធម៌អស់ពេលយូរ ដោយមិននឿយណាយ ។

អ្នកបដិបត្តិធម៌ដាក់ចិត្តចំពោះពន្លឺ ឬ ជួបហេតុដទៃដែល ធ្លាប់បានទទួលច្រើនហើយ គួរកំណត់ថា “ឃើញហ្ន៎ៗ” ឬ “ឆ្អែតហ្ន៎ៗ” “ពិចារណាហ្ន៎ៗ” “ជ្រះថ្លាហ្ន៎ៗ” “ចិត្តល្អហ្ន៎ៗ” ឬ “ឆ្អែតចិត្តហ្ន៎ៗ” តាមសភាវៈនោះៗ ក្នុងខាងដើមអាចរកឃើញ រឿងសេចក្តីពេញចិត្តត្រង់ពន្លឺ សូម្បីនឹងកំណត់សភាវៈឃើញ ពន្លឺ ក៏មិនបានបាត់ទៅ ព្រោះអ្នកបដិបត្តិមានសេចក្តីពេញចិត្ត ( និក្ខន្ធ ) តមកការជួបប្រទះ ដែលធ្លាប់ឃើញ ក៏អាចនឹងយកឈ្នះបាន ហើយកំណត់រហូតដល់ទៅបុគ្គលខ្លះងាយជួបប្រទះ នឹងពន្លឺអស់ ពេលយូរ សូម្បីតែនឹងកំណត់ដឹងក៏មិនបាត់ទៅ ក្នុងពេលនោះ ទើបមិនគួរដាក់ចិត្តចំពោះពន្លឺ ឲ្យចាប់យកជា ខាងក្រោយនៃការ បដិបត្តិតែគួរឆ្ពោះមុខ ( ផ្ចង់ស្មារតី ) កំណត់ដឹងសភាវៈធម៌

ផ្លូវកាយ និងចិត្តដែលប្រាកដច្បាស់ជាគោល និងមិនគួរពិចារណា  
ថា ពន្លឺនៅប្រាកដដែរឬហ្ន៎? ព្រោះបើបាន ពិចារណាយ៉ាងនោះ  
ហើយអាចធ្វើឲ្យពន្លឺប្រាកដរឿយៗ ។

បុគ្គលខ្លះមានសមាធិផ្ដើមឡើងហើយបានបង្ហាត់ចិត្តគិត  
ទៅដល់វត្ថុផ្សេងៗ ធ្វើឲ្យមានពន្លឺនិងអារម្មណ៍ដទៃៗ ប្រាកដ  
ឡើងក្នុងចិត្ត ដូច្នេះ ទើបមិនគួរបង្ហាត់ចិត្តគិតទៅ ហើយក៏ឲ្យ  
លះបង់សេចក្ដីរាយមាយនោះដោយការកំណត់ដឹង ។

បុគ្គលខ្លះសូម្បីនឹង មិនបានបង្ហាត់ចិត្តគិតដល់ ក៏អាច  
ឃើញវត្ថុផ្សេងៗ ដែលមិនច្បាស់មកប្រាកដយ៉ាងលឿនរហ័ស  
ហើយនឹងដូចរថភ្លើង ដែលរត់ទៅដោយរហ័ស ក្នុងឧទាហរណ៍នោះ  
គួរកំណត់ថា “ឃើញហ្ន៎ៗ” អារម្មណ៍ប្រាកដផ្លូវចិត្តនឹងបាត់ទៅ  
កន្លែងមួយដោយកំណត់ដឹង ក្នុងគ្រាតែមួយជាមួយគ្នា តែកាលបើ  
សមាធិថយចុះ វត្ថុដែលបានជួបប្រទះ តាមផ្លូវចិត្តអាចប្រាកដ  
ច្បាស់ កាលកំណត់ថា “ឃើញហ្ន៎ៗ” អារម្មណ៍ទាំងនោះ រមែង  
អន្តរធានទៅ ក្នុងទីបំផុតសេចក្ដីរាយមាយរមែងស្ងប់រង្វាប់ ។

តម្កល់នោះអ្នកបដិបត្តិធម៌គួរយល់ថា ការដាក់ចិត្តចំពោះ



ពន្លឺជាដើម មិនត្រឹមត្រូវ ឯឧបដិបត្តិដែលត្រឹមត្រូវនោះគឺ ការ  
 កំណត់ដឹងទាន់សភាវធម៌បច្ចុប្បន្ន គឺរូបនាម ដែលប្រាកដផ្ទុវ  
 កាយនិងផ្ទុវចិត្ត តាមសេចក្តីពិត ហើយកំណត់ដឹងយ៉ាងបន្ត-  
 បន្ទាប់ជានិច្ច វិបស្សនាញាណ រមែងប្រាកដច្បាស់ឡើងតាម  
 លំដាប់ហើយ នឹងកើតបញ្ញាប្រចក្សច្បាស់ ឃើញការកើតនិង  
 ការរលត់ទៅក្លាយយ៉ាងលឿនរហ័ស សភាវធម៌ដែលកើតឡើង  
 មុន បានជាប់តាមសភាវៈដែលកើតខាងក្រោយ អ្នកបដិបត្តិធម៌  
 រមែងយល់យ៉ាងច្បាស់ថា រូបមិនឡើង ជាទុក្ខ និងជាអនត្តា ។

បុគ្គលខ្លះ យល់យ៉ាងនេះហើយ អាចរកដឹងសេចក្តី  
 ពេញចិត្តចំពោះហេតុការណ៍ ដែលកើតឡើង ហើយឈប់ធ្វើ  
 ការបដិបត្តិដោយគិតថា មិនមានវត្ថុណាប្រសើរជាងវត្ថុនេះ  
 ទៀតទេ គប្បីឈប់កំណត់ដឹង គួរបដិបត្តិទៅកុំឲ្យជាប់គ្នា ក៏នឹង  
 ឃើញបានថា សេចក្តីចម្រើនទៅមុខមានទៅជាលំដាប់ ។

កាលបើវិបស្សនាញាណ ដល់នូវភាពចាស់ក្លាឡើងតាម  
 លំដាប់ អ្នកបដិបត្តិធម៌នឹងមិនទទួលដឹងសភាវៈផ្ដើមកើតឡើង  
 របស់អារម្មណ៍បច្ចុប្បន្ន តែរមែងដឹងដល់សភាវៈរលត់ទៅ តែ

ម្យ៉ាងធ្វើឲ្យរកឃើញថា មានតែការរលត់ទៅ ដែលកំពុងប្រាកដ ក្នុងខណៈខ្លះ អាចដឹងច្បាស់នូវការរលត់ទៅរបស់ចិត្ត ដែល កំណត់ដឹងបានទៀតផង ពោលគឺ ក្នុងខណៈកំណត់ថា “ប៉ោងឬ” អាចរកឃើញថា សភាវៈប៉ោងបានរលត់ទៅយ៉ាងលឿនហើយ នឹងរកឃើញថាចិត្ត ដែលកំណត់ដឹងសភាវៈ ដូចបានពោលមក នេះ រលត់ទៅជាមួយគ្នា បុគ្គលនោះ រមែងដឹងថា សភាវៈ ប៉ោងនិងចិត្ត ដែលកំណត់ដឹង ក៏រលត់ទៅតាមគ្នា ប្រព្រឹត្តទៅ ជាលំដាប់ ។

សូម្បីក្នុងខណៈ ដែលកំណត់ថា “ផតឬ” “អង្គុយឬ” “កោងឬ” “សណ្តូកឬ” “ចុកឬ” ជាដើម ។ ក៏អាចឃើញ ច្បាស់ក្នុងការរលត់ទៅនៃសភាវៈធម៌ និងចិត្ត ដែលកំណត់ដឹង បាន តាមលំដាប់ បុគ្គលខ្លះ អាចឃើញច្បាស់ ការរលត់ទៅ របស់សភាវៈធម៌ ។ ចិត្តដែលកំណត់ដឹង និងសតិដែលកំណត់ ដឹងចិត្ត ដែលពោលមកនេះ ជាបីផ្នែក រលត់ទៅតាមលំដាប់ យ៉ាងណាក៏ដោយ បើអាចឃើញច្បាស់ក្នុងការរលត់ទៅរបស់ សភាវៈធម៌ និងចិត្តដែលកំណត់ដឹងបាន ពីរយ៉ាង ក៏ដឹងថាគ្រប់

គ្រាន់ហើយ ។

កាលអ្នកបដិបត្តិធម៌បានឃើញច្បាស់នូវការរលត់ទៅនៃ  
 សភាវធម៌បច្ចុប្បន្ន ដែលកំណត់ដឹងយ៉ាងនេះ ហើយរូបរាង  
 សណ្ឋាន ដែលហៅថា យនបញ្ញត្តិ មាន រូបរាងកាយ ក្បាល  
 ដៃជើង ជាដើមរមែងអន្តរធានទៅឯង ហើយនឹងដឹងដល់ការ  
 រលត់ទៅយ៉ាងលឿនរបស់ ប្រាកដឡើងក្នុងរាងកាយនេះ ដោយ  
 ប្រាសចាកសម្មតិបញ្ញត្តិទាំងអស់ក្នុងខណៈនោះ អ្នកខ្លះ អាចរឭក  
 ដឹងថា ការបដិបត្តិធម៌មិនឈានទៅមុខ និងការកំណត់ដឹង  
 មិនមាំមាំ ព្រោះសេចក្តីរាយមាយ រមែងកើតឡើងបានឆ្ងាយ  
 ការយល់ដឹងដូច្នេះ មិនទាន់ត្រឹមត្រូវឡើយ ព្រោះចិត្តរបស់មនុស្ស  
 ទូទៅរមែងត្រេកត្រអាលក្នុងរូបរាងសណ្ឋាន ដែលជាសម្មតិបញ្ញត្តិ  
 កាលបើបានទទួលអារម្មណ៍បញ្ញត្តិ ដែលជាទីស្រឡាញ់ ដូចមុន  
 រមែងរឭកដឹង ហើយមិនត្រេកត្រអាល ។

ពិតមែនហើយ ការរឭកដឹងដូច្នេះ ជាការឈានទៅមុខមួយ  
 កម្រិតទៀត ព្រោះការតាំងចិត្តពិចារណា ក្នុងខណៈខ្លះ ដែល  
 វិបស្សនាញាណ នៅមិនទាន់ចាស់ក្លា អារម្មណ៍បញ្ញត្តិ រមែង

ប្រាកដមកមុន ក្នុងពេលដែលឃើញ, បានឮ និងការប៉ះខ្ទប់  
 សម្ផស្សជាដើម តែកាលវិបស្សនាញាណចម្រើនឡើង ហើយ  
 សភាវៈរលត់ទៅ រមែងប្រាកដច្បាស់ក្នុងខណៈនោះ នឹងអាច  
 ឃើញច្បាស់នូវសភាវធម៌យ៉ាងប្រចក្ស ដោយកន្លងបង្អស់បញ្ញត្តិ  
 គ្រប់បែបយ៉ាង គេរមែងប្រចក្សច្បាស់បាន ។ សមពិតដូចពាក្យ  
 របស់បោរណាចារ្យ ដែលពោលថា :

“កាលបញ្ញត្តិប្រាកដ បរមត្ថរមែងបាត់ទៅ, កាលបរមត្ថ  
 ប្រាកដ បញ្ញត្តិរមែងបាត់ទៅ ” ។

ក្នុងខណៈដែលកំណត់ដឹងប្រាកដច្បាស់ អ្នកបដិបត្តិអាច  
 រឭកដឹងថា មានការចន្លោះរវាងនៃការកំណត់ដឹង មុននឹងក្រោយ  
 ការរឭកដឹងដូចពោលមកនេះ ជាការទទួលដឹងរយៈ ពេលនៃការ  
 កើតឡើងរបស់ករណីចិត្ត គឺចិត្តដែលផុតការដឹង ដែលកើតឡើង  
 រវាងនៃវិចិត្តក្នុងពេលជាប្រក្រតី ព្រោះជាបញ្ញា ដែលទទួល  
 ដឹងបានលឿនរហ័សជាងមុន ។ បុគ្គលខ្លះកំណត់ដឹងចិត្ត ដែល  
 ត្រូវការនឹងសណ្តូក ឬបត់ ធ្វើឲ្យចិត្តនោះបាត់ទៅ ទើបមិនអាច  
 សណ្តូក ឬបត់បានទាន់ពេលក្នុងខណៈនោះ អ្នកបដិបត្តិធម៌

មិនគួរប្រញាប់ប្រញាល់កំណត់ដឹងអារម្មណ៍ ដែលប្រាកដតាម  
ផ្លូវទ្វារទាំង ៦ ទេ ។

## **"វិធីចាប់ផ្តើមការប្រុងទៃការកំណត់ដឹង"**

អ្នកបដិបត្តិធម៌ ដែលកំណត់ដឹងសភាវៈបច្ចុប្បន្ន ដោយន័យ  
ថា "ប្រេងឬ" "ផតឬ" "អន្តរឬ" ជាដើម បានឮ ហើយនឹង  
មានសមាធិចាស់ក្លាឡើង ក៏គួរកំណត់ដឹងសភាវៈប៉ះខ្ទប់ច្រើន  
កន្លែង ដែលប្រាកដផ្លូវកាយ ព្រមទៅដោយការឃើញ ឬបានឮ  
ជាដើម ដែលប្រាកដយ៉ាងជាក់ច្បាស់ កាលបើបដិបត្តិដូច្នេះ  
ហើយកំណត់ដឹងបានមិនល្អវិញ មានការរវើរវាយប្រាកដឡើង  
ឬរកដឹងការអស់កម្លាំងចិត្ត ក៏គួរបន្ថយសេចក្តីព្យាយាម ដោយ  
កំណត់ដឹងសភាវៈប្រេង-ផត និងសភាវៈអន្តរជាដើម ។  
តមកកាលបើកំណត់ដឹងល្អហើយ ទាំងសមាធិក៏មានកម្លាំងច្រើន  
ទើបផ្តើមការកំណត់ឲ្យក្រៃលែងជាងមុន ។

ក្នុងខណៈដែលអ្នកបដិបត្តិផ្ទុះសតិកំណត់ដឹងសភាវៈធម៌  
ដែលប្រាកដច្បាស់ក្នុងរាងកាយ សូម្បីនឹងបានតាំងចិត្តកំណត់  
ដឹងច្រើនលើក ច្រើនគ្រា ក៏អាចប្រចក្សនូវសភាវៈធម៌ ដែល

បានឮ ជាសកាវៈរលត់ទៅយ៉ាងលឿនហ្នឹង ដែលមិនជាប់តគ្នា ក្នុងគ្រាខ្លះ អាចជួបប្រទះថា វត្ថុដែលបានឃើញនោះ បានរលត់ យ៉ាងលឿនហ្នឹង អ្នកខ្លះ សូម្បីនឹងតាំងចិត្តមើល ក៏សម្លឹងមើល មិនឃើញច្បាស់ ព្រោះឃើញការរលត់ទៅយ៉ាងលឿនហ្នឹង ធ្វើឲ្យរលឹកដឹងថា សម្លឹងឃើញមិនបានច្បាស់ [ដូចគ្នាជាមួយ ការមើលភាពយន្ត ដែលមានរូបដាច់ទៅជាចន្លោះៗ] ឬស្រវាំង ភ្នែកវិលមុខ ដូចដែលពោលមកនេះជា សកាវៈដែលកើតពីការ មិនបានទទួលដឹងនូវសម្មតិបញ្ញត្តិ យ៉ាងពិតប្រាកដ ។ ព្រោះបាន ប្រចក្សសកាវៈឃើញ ដែលរលត់ទៅជាលំដាប់លំដោយ ។ រហូតទាល់តែមើលមិនឃើញសម្មតិបញ្ញត្តិ តែបើឈប់កំណត់ ដឹង ក៏នឹងជួបនូវសម្មតិបញ្ញត្តិ ដែលប្រាកដប្រក្រតី ។

អ្នកព្យាកដឹងថា សតិរបស់ខ្លួនអាចតាមកំណត់ដឹងរូបនាម បច្ចុប្បន្នបានរហូតគ្រប់កាល សូម្បីនឹងដេកលក់ ក៏មិនស៊ប់មាន សភាពស្វាងស្វែងទាំងពេលយប់ពេលថ្ងៃ ក៏មិនឥឡូវក្នុងលំដាប់មួយ ការដេកលក់ ព្រោះមិនមែនជាអន្តរាយដល់សុខភាពយ៉ាងណា- នីមួយ ។ គួរព្យាយាមកំណត់ដឹងយ៉ាងបន្តបន្ទាប់ តទៅកាលបើ

វិបស្សនាញាណមានកម្លាំងផ្ដើមឡើង សតិរបស់អ្នកបដិបត្តិធម៌  
រមែងប្រាកដច្បាស់ដូចធ្លាក់ចូលទៅរកអារម្មណ៍បច្ចុប្បន្ន ។

កាលអ្នកបដិបត្តិធម៌ឃើញច្បាស់នូវការរលត់ទៅរបស់  
ធម៌បច្ចុប្បន្ន និងចិត្តដែលកំណត់ជីងយ៉ាងនេះហើយ ទើបរមែង  
ពិចារណាថា “សភាវៈគ្រប់យ៉ាង មិនបានតាំងនៅក្នុងខណៈ  
ដែលបំព្រិចភ្នែក ឬដូចក្រសែផ្អែកបន្ទោរ មានសភាពមិនទៀង  
សូម្បីសភាវធម៌ ដែលកើតឡើងហើយ ឬដែលនឹងកើតឡើង  
តទៅ មានសភាពមិនទៀង ត្រូវរលត់ទៅយ៉ាងលឿនរហ័ស”  
ក្នុងខណៈនោះ គួរកំណត់ជីងចិត្ត ដែលគិតពិចារណានោះផង ។

ក្រៅពីនោះ ក្នុងខណៈខ្លះដែលកំពុងកំណត់ជីង កំពុងតែ  
ពិចារណាដល់សេចក្ដី ដែលគួរឲ្យខ្លាចបានច្រើនលក្ខណៈដូចជា៖

-កាលមុននេះ យើងខ្លះបញ្ញាកំណត់ជីង ទើបកើតសេចក្ដី  
ត្រេកត្រអាល កាលបានជួបនូវការរលត់ទៅរបស់រូបនាមហើយ  
យល់ចូលចិត្តថា រូបនាមគួរឲ្យខ្លាចពិតៗ ។

-គ្រប់ពេលសិតស័ង្វតែជាខណៈនៃការស្លាប់ ដែលរូបនាម  
ត្រូវទៅតាមធម្មជាតិ ដែលគួរឲ្យខ្លាចពិតៗ ។

-៦២- គម្ពីរវិបស្សនាន័យ ៗ ការផ្សាយរបស់សមាគមសមណវាសី ៗ

-ការកើតឡើងក្នុងភពនេះ គួរឲ្យខ្លាច សូម្បីការកើតក្នុង  
ភពតទៅៗ ក៏គួរឲ្យខ្លាចដូចគ្នា ។

-រូបរាងកាយនេះ មិនមានទ្រង់ទ្រាយសណ្ឋាន តែការ  
ប្រាកដជារូបរាង ដែលមិនទៀងយ៉ាងពិត គួរឲ្យខ្លាច ។

-ការកើត ក៏គួរឲ្យខ្លាចពិត ។

-ការចាស់ ការឈឺ ការស្លាប់ សេចក្តីសោក និង សេចក្តី  
ខ្សឹកខ្សួល ទុក្ខទោមនស្ស ក៏គួរឲ្យខ្លាចពិត ។

អ្នកបដិបត្តិធម៌ ដែលពិចារណាដូច្នេះហើយ គួរកំណត់  
ដឹងកន្លែងពិចារណានោះផង ក្រៅពីនោះ ក្នុងខណៈខ្លះ ក៏អាច  
ពិចារណាដល់រូបនាម ដែលត្រូវដឹង និងចិត្តដែលកំណត់ថា៖

-មានសភាពគ្រោតគ្រោតមិនល្អិត ។

-មានសភាពថោកថយ ។

-មានសភាវគ្មានតម្លៃ ។

-មានសភាវគួររង្គាស់ កាលបើកើតឡើងហើយ រមែង  
រលត់ទៅវិញ មិនតាំងនៅរហូត អស់កាលយូរនោះទេ ។

ម្យ៉ាងទៀតក្នុងខណៈខ្លះ អាចរកដឹងថារាងកាយទាំងអស់



ស្មោកគ្រោគ ឬដូចពពុះទឹកដែលបែកធ្លាយ កាលយល់ដឹង  
 យ៉ាងនេះប្រាកដឡើង សូម្បីនឹងតាមរកកង្វះរូបនាម ដែល  
 ប្រាកដច្បាស់ផ្លូវទ្វារ ៦ ក៏អាចប្រាសចាកសេចក្តីភ្លេតភ្លើនក្នុងរូប  
 នាមពួកនោះ សូម្បីនឹងឃើញការរលត់រទៅរបស់រូបនាមយ៉ាង  
 ជាក់ច្បាស់ ក៏រកកង្វះសេចក្តីពេញចិត្ត ការបដិបត្តិធម៌ ដូចក្នុង  
 វិបស្សនាញាណខាងដើមៗ នឹងរមែងរកកង្វះសេចក្តីនឿយណាយ  
 ធុញទ្រាន់ មិនសប្បាយក្នុងការបដិបត្តិ តែមិនអាចរៀនរំលង  
 ការបដិបត្តិបានឡើយ ដូចមុនសូដដែលដើរទៅខាងលើផ្លូវដែល  
 ប្រឡាក់លាមក សូម្បីនឹងរង្គាស់ក៏ត្រូវដើរជាន់លើផ្លូវទៅតាម  
 លំដាប់ ។

គេរមែងយល់ចូលចិត្តថា មនុស្សលោកមិនអាចរួចផុតទៅ  
 អំពីរូបនាមដែលរលត់ទៅយ៉ាងលឿនរបស់សទេ សូម្បីនឹងកើត  
 ជាមនុស្ស បុរស ស្រី ព្រះរាជា ឬ សេដ្ឋី ក៏មិនគួរភ្លេតភ្លើន  
 មានតែការគួរឲ្យនឿយណាយ ឬកាលពិចារណាដល់ទេវលោក  
 និងព្រហ្មលោក ក៏កើតសេចក្តីនឿយណាយ តាមន័យ ដូចដែល  
 ពោលនេះ ។

អ្នកដែលនឿយណាយពីរូបនាមហើយ រមែងរឭកដឹងថា  
ត្រូវការនឹងរួចផុតទៅអំពីលោក ដែលកំណត់ដឹងដោយពាក្យថា

-សភាវៈទាំងអស់ត្រឹមតែជាការឃើញ ការរឭក ការប៉ះខូច  
អង្គុយ ឈរ សណ្តូក លាត ជាដើម បើមិនប្រាកដទាំងអស់  
ទេ ក៏ជាការល្អ ។

-បើអាចនឹងលះបង់ចោលទាំងអស់ទៅក្នុងការរួចផុតបាន ក៏  
នឹងជាការល្អ ។

-យើងប្រាថ្នាចង់នឹងបន្តសភាវៈរលត់ទុក្ខដែលរួចផុតទៅអំពី  
រូបនាមទាំងអ្នកបដិបត្តិ គួរកំណត់ដឹងការត្រិះរិះដូចពោលទៀត  
ផង ក្នុងខណៈខ្លះអាចត្រិះរិះថា ធ្វើយ៉ាងណា ទើបធ្វើឲ្យរូប-  
នាមរលត់សូន្យទៅ ការកំណត់ដឹងក្នុងពេលឥឡូវនេះបានជួប  
តែភាពមិនគួរភ្លើតភ្លើន បើមិនបានកំណត់ សភាវៈពួកនោះទេ  
ក៏នឹងជាកាល្ម សេចក្តីត្រិះរិះនេះគួរត្រូវកំណត់ដឹងដូចគ្នា ។

បុគ្គលអាចឈប់កំណត់ដឹងទៅតាមពាក្យត្រិះរិះ ដែលនឿយ  
ណាយ សូម្បីនឹងឈប់កំណត់ដឹងទៅមួយគ្រាៗ រូបនាមមាន  
ការឃើញ និងការរឭក ក៏នៅប្រាកដយ៉ាងបន្តបន្ទាប់ ព្រោះរូប-

នាមទាំងនោះប្រាកដច្បាស់ដោយកម្លាំងវិបស្សនាញាណ និង  
 បដិបត្តិធម៌ ក៏អាចទទួលជ័យជំនះរូបនាមបានយ៉ាងជាក់ច្បាស់  
 បុគ្គលនោះរមែងយល់ថា “រូបនាមរមែងប្រាកដដូចដើម និង  
 សតិក៏អាចតាមកំណត់ជ័យជាបន្តបន្ទាប់ ដូច្នោះ សូម្បីនឹងមិន  
 បានកំណត់ជ័យក្នុងពេលឥឡូវនេះ ក៏មិនអាចលះបង់ឲ្យរូបផុត  
 ទៅអំពីរូបនាមបានទេ នឹងត្រូវប្រចក្សច្បាស់នូវត្រៃលក្ខណ៍  
 គឺការមិនទៀង ជាទុក្ខ និងមិនមែនតួន ទើបព្រងើយកន្តើយ  
 ក្នុងរូបនាម នឹងពន្លុះនូវការរលត់ទុក្ខ គឺព្រះនិព្វាន ដែលរលត់  
 រូបនាមទាំងអស់ ពេលនោះរូបនាមទើបនឹងរលត់ទៅដោយមិន  
 មានសេសសល់” ប្រសិនបើអ្នកបដិបត្តិធម៌មិនអាចពិចារណា  
 បាន ក៏គួរធ្វើការយល់តាមពាក្យណែនាំរបស់វិបស្សនាចារ្យ  
 ហើយនឹងបដិបត្តិតទៅ ។

បុគ្គលខ្លះ កាលត្រឡប់មកកំណត់ម្តងទៀត រហូតដល់  
 វិបស្សនាញាណចាស់ក្លាឡើង អាចជួបនឹងទុក្ខវេទនាដ៏ខ្លាំងក្លា  
 ក៏ចូរកុំញែក ព្រោះសភាវៈនោះជាលក្ខណៈរបស់ទុក្ខដែលមក  
 ប្រាកដ ដូចកងទុក្ខ ឬជាសម្បកនៃរោគ តាមព្រះបាលីថា

ទុក្ខតោ រោគតោ គណ្ណតោ សស្សតោ អយតោ

អាពាធតោ ។

រមែងប្រចក្ស ( នូវបញ្ចក្ខន្ធ ) ថាជាទុក្ខ ជា រោគ ជាបួស  
ជាកូនសរ ជាបួសគ្រប់នៃសេចក្តីទុក្ខ និងជាទីប្រមូលមកនូវ  
អាពាធ ។

គេគួរអត់ធន់កំណត់ដឹងឲ្យឆ្លងផុតអំពីទុក្ខវេទនាទៅ អ្នក  
ខ្លះមិនធ្លាប់ជួបទុក្ខវេទនាដ៏ខ្លាំងក្លា តែបើជួបនឹងលក្ខណៈយ៉ាង  
ណានីមួយក្នុងលក្ខណៈ ៤០ យ៉ាងរបស់ការមិនទៀង ជាទុក្ខ  
និងមិនមែនតួខ្លួន ដូចដែលនឹងពោលតទៅក្នុងបដិសន្ធិញ្ញាណ  
គេរមែងរឭកដឹងថា សូម្បីនឹងកំណត់បានល្អដោយប្រាសចាក  
សេចក្តីវាយមាយ ក៏រឭកដឹងសតិមិនអាចឆ្កោះទៅកាន់សកាវ-  
ធម៌បច្ចុប្បន្នយ៉ាងជាក់ច្បាស់ ការរឭកដឹងដូចដែលពោលមក  
នេះ ជាការមិនភ្លើតភ្លើនក្នុងការបដិបត្តិធម៌ ព្រោះបានឃើញ  
ត្រៃលក្ខណ៍ដោយប្រចក្ស ។

អ្នកខ្លះមិនធ្វេសប្រហែលជាមួយការបដិបត្តិ អាចផ្លាស់  
តវិយាបច្ចេនគ្រា ដូចជា កាលកំពុងអង្គុយ ក៏សម្គាល់ថា

កំណត់ដឹងបានមិនល្អ ទើបផ្លាស់ទៅដើរចង្រ្កម ឬកាលកំពុង  
ដើរចង្រ្កម ក៏សម្គាល់ថា កំណត់ដឹងបានមិនល្អ ទើបផ្លាស់ទៅ  
អង្គុយកម្មដ្ឋាន ឬកាលកំពុងអង្គុយ ក៏សម្គាល់ថា កំណត់ដឹង  
បានមិនល្អ ទើបផ្លាស់ទៅធ្វើឥរិយាបថតូចធំដែលសណ្តូក ឬ  
លាតជាដើម ឬផ្លាស់ប្តូរកន្លែងបដិបត្តិធម៌ ឬត្រូវការនឹងជេក  
កំណត់ដឹង ដើម្បីឲ្យរកកំណត់ដឹងបានល្អឡើងៗ ។ សូម្បីនឹងផ្លាស់  
ប្តូរឥរិយាបថច្រើនគ្រាយ៉ាងនេះ ក៏មិនអាចនៅដោយឥរិយាបថ  
នោះបានយូរ នឹងស្ថិតនៅត្រូវការនឹងផ្លាស់ប្តូរឥរិយាបថទៀត  
ប្រសិនបើដូច្នោះ មិនគួររុញរា ។ ការរកកំណត់ដឹងដូច្នោះ ជាការ  
យល់ចូលចិត្តក្នុងរូបនាមថាមិនគួរត្រេកអរភ្លឺតភ្លឺន និងដោយ  
ហេតុដែលនៅមិនទាន់អាចព្រងើយកន្តើយក្នុងខណៈ ពន្លឺនូវ  
សន្ធិារូបក្ខាញាណ ទើបធ្វើឲ្យរកកំណត់ដឹងថា សូម្បីសតិនឹងរក  
ដឹងបានយ៉ាងជាក់ច្បាស់ ក៏មិនគួរភ្លឺតភ្លឺនក្នុងការបដិបត្តិធម៌  
នៅក្នុងខណៈនោះ ទើបគួរអត់ធន់កំណត់ដឹងក្នុងឥរិយាបថតែ  
មួយឲ្យយូរ ក៏នឹងរកកំណត់ដឹងថា កំណត់ដឹងបានប្រភេទណា គួរ  
ភ្លឺតភ្លឺនមានសេចក្តីសុខ ចិត្តនឹងក្រៀកចេញ ហើយស្ងប់ នឹង

ត្រូវការនៅតែក្នុងឥរិយាបថតែមួយប៉ុណ្ណោះ ។

កាលវិបស្សនាញាណចាស់ក្លា រហូតដល់អាចព្រងើយ  
កន្តើយមិនត្រូវការសម្លឹងរូបនាមដូចមុន ចិត្តដែលកំណត់ដឹង  
មានសេចក្តីផ្តុំផ្សំល្អិតសុខុម អ្នកបដិបត្តិធម៌រមែងរឭកដឹងថា  
អាចកំណត់ដឹងបានតាមធម្មជាតិសូម្បីនឹងផ្ដោតអារម្មណ៍ ក៏ឃើញ  
ប្រចក្សរូបនាមដែលល្អិតសុខុមបាន នឹងឃើញត្រៃលក្ខណ៍យ៉ាង  
ប្រចក្សដោយមិនត្រូវការពិចារណារះគិតយ៉ាងខ្លាំងទេ ។

បទពិសោធន៍ ដែលនឹងបានទទួលមានដូចតទៅនេះ គឺ៖

- សភាវៈប៉ះខ្ទប់ប្រាកដច្បាស់ដោយរាងកាយបាត់ទៅ ។
- សភាវៈប៉ះខ្ទប់ល្អិតសុខុមស្អួចស្អាត ដូចប៉ះខ្ទប់ជាមួយស្រទាប់  
សំឡឹក ។
- សភាវៈប៉ះខ្ទប់ប្រាកដច្បាស់ទូទាំងរាងកាយនិងសតិ ក៏តាម  
ដឹងបានយ៉ាងលឿនរហ័ស ដូចទឹកវិលទូទាំងរាងកាយ ។
- កាយនិងចិត្តដូចអណ្តែតរសាត់ឡើងខ្ពស់ទៅខាងលើ ។
- សភាវៈបច្ចុប្បន្នមិនប្រាកដតែអាចទទួលដឹងស្ងប់កាយ និងចិត្ត  
បានអស់កាលយូរ ។

-រាងកាយនិងសភាវៈប៉ោង-ផត អង្គុយជាដើម បាត់ទៅសល់  
ត្រឹមតែចិត្តដែលឃើញការកើតរលត់ប៉ុណ្ណោះ ។

-បីតិដែលដូចជាការបោះទឹក ផ្សព្វផ្សាយទូទៅទាំងរាងកាយ  
ប្រាកដឡើង ។

-បស្សន្ទិ គឺការស្ងប់កាយនិងចិត្តប្រាកដឡើង ។

-ពន្លឺដែលប្រាកដច្បាស់ ដូចផ្ទៃមេឃស្រឡះប្រាកដឡើង ។

ការសប្បាយចិត្តដែលកើតអំពីការបានជួបប្រទះជាមួយ  
ការប្រតិបត្តិពួកនេះ រមែងមិនមានកម្លាំងច្រើនឡើយ ដូចក្នុង  
វិបស្សនាញាណជាន់ខ្ពស់តែអ្នកបដិបត្តិ ក៏គួរកំណត់ដឹង និង  
គួរកំណត់ដឹងបីតិ បស្សន្ទិ ព្រមដោយពន្លឺទៀតផង ។ ប្រសិនបើ  
កំណត់ដឹងហើយសភាវៈពួកនោះមិនបាត់ទៅ ក៏គួរចាប់ចិត្ត ដោយ  
ប្រកាន់ថា ពេលក្រោយ ក៏គួរកំណត់ដឹងសភាវៈបច្ចុប្បន្ននេះ  
យ៉ាងបន្តបន្ទាប់ទៅ ។

ក្នុងញាណលំដាប់នេះ អ្នកបដិបត្តិធម៌រមែងយល់ចូល  
ចិត្តយ៉ាងជាក់ច្បាស់ថា មានត្រឹមតែសភាវៈធម៌ គឺរូបនាមសង្ខារ  
ដែលកើតឡើងតាមហេតុបច្ច័យមិនមានតួខ្លួនយើង របស់យើង

អ្នកដទៃ របស់អ្នកដទៃ គេរមែងរព្វកងីធិការត្រេកត្រអាលក្នុង  
 ការបដិបត្តិយ៉ាងខ្លាំងក្លា អាចតម្រង់ឲ្យតាំងនៅក្នុងឥរិយាបថ  
 តែមួយបានយូរ ដោយប្រាសចាកទុក្ខវេទនា មានការឈឺចុក-  
 ចាប់ ការនឿយហត់ ការស្រពន់ និងស្លឹក ជាដើម សូម្បីនឹង  
 អង្គុយ ឬដេកអស់កាលយូរ ២ ឬ ៣ ម៉ោង ក៏គិតថា មិនយូរ  
 ប្រាសចាកការឈឺ ស្លឹកស្រពន់ ក្នុងកាលមុន និងរាងកាយ  
 ស៊ីសៈ ដែ ជើង ក៏ស្ងប់ស្ងៀមមិនផ្លាស់ប្តូរចេញទៅអំពីកន្លែង  
 ដើម ។

ក្នុងខណៈខ្លះ ការកំណត់ដឹងប្រព្រឹត្តទៅល្អច្រើនដោយ  
 សតិប្រព្រឹត្តទៅយ៉ាងរហ័សរហួន អាចធ្វើឲ្យអ្នកបដិបត្តិធម៌  
 កង្វល់ចិត្ត គួរកំណត់ដឹងថា “កង្វល់ហ្ន៎” ។

អ្នកខ្លះអាចពិចារណាវិបស្សនា កំពុងតែចំរើនទៅមុខ  
 គួរកំណត់ថា “ពិចារណាហ្ន៎” អ្នកខ្លះអាចតាំងសេចក្តីសង្ឃឹម  
 ថា វិបស្សនានឹងចំរើនទៅមុខ គួរកំណត់ថា “សង្ឃឹមហ្ន៎”  
 កាលកំណត់ដូច្នេះហើយគួរតាមដឹង សភាវធម៌តទៅ ក្បែរញា ឬ  
 បន្ថយការផ្តោតអារម្មណ៍នោះឡើង ។ អ្នកខ្លះមិនអាចកំណត់



ដឹងសភាវៈកង្វល់បាន ការពិចារណាការសប្បាយចិត្ត ឬការ  
សង្ឃឹមធ្វើឲ្យការកំណត់ដឹងមិនជាប់តគ្នា ហើយក៏ថយកម្លាំង  
ចុះ អ្នកខ្លះផ្ដល់សេចក្ដីព្យាយាម ដោយត្រិះរិះថា យើងកំពុងតែ  
នឹងសម្រេចធម៌ ទើបធ្វើឲ្យការកំណត់ដឹងមិនជាប់តគ្នា ។ ពិត  
មែនហើយ ការគិតរាយមាយដែលជាសេចក្ដីកង្វល់ ការពិចារណា  
ការសប្បាយចិត្ត ឬការតាំងសេចក្ដីសង្ឃឹម ក៏ធ្វើឲ្យការចំរើននោះ  
ថយចុះ ព្រោះរារាំងវិបស្សនាវិថី ទុកមិនឲ្យជាប់តគ្នា ដូច្នោះ  
អ្នកបដិបត្តិធម៌ ទើបគួរកំណត់តទៅតាមប្រក្រតី កាលបើសតិ  
មានកម្លាំងរហ័សរហួនឡើង មិនគួរបង្កើន ឬបន្ថយសេចក្ដី  
ព្យាយាមក្នុងការកំណត់ដឹង បើអ្នកបដិបត្តិធ្វើតាមនេះ ក៏នឹងអាច  
ចាក់ធ្លុះនូវការរលត់ទុក្ខបានជាទីបំផុត ។

អ្នកខ្លះបានសម្រេចវិបស្សនាលំដាប់នេះហើយ អាចបន្ថយ  
កម្លាំងសមាធិក្នុងខណៈខ្លះ សូម្បីនឹងធ្វើបានច្រើនៗ ឬតិចចុះៗ  
យ៉ាងនេះច្រើនគ្រា ក៏កុំជួញទ្រាន់ គួរពង្រីកការកំណត់ដឹងទូទៅ  
ពេញរាងកាយ ដោយទទួលដឹងសភាវៈធម៌ដែលប្រាកដប្រាស់ផ្លូវ  
ទ្វារទាំង ៦ មុននឹងទទួលដឹងដល់សេចក្ដីស្ងប់ស្ងាត់ ដែលល្អិត

សុខុមក្នុងចំណុចណានីមួយ ដើម្បីឲ្យវិបស្សនាញាណមានកម្លាំង  
ខ្លាំងឡើង កាលបើពួកជីវដល់សេចក្តីស្ងប់ល្អិតសុខុមនោះបាន  
ក៏ឈប់ពង្រីកការកំណត់ជីវទៅក្នុងទ្វារទាំង ៦ ។

កាលកំណត់ជីវទាន់សភាវធម៌បច្ចុប្បន្ន ដោយចាប់ផ្តើម  
អំពីការតាមជីវសភាវៈប៉ោង-ផត សភាវៈអង្គុយ ឬងើបអំពីការ  
តាមជីវសភាវៈផ្លូវកាយនិងចិត្តយ៉ាងនោះ សតិរមែងប្រាកដច្បាស់  
យ៉ាងបន្តបន្ទាប់ សូម្បីមិនបានផ្តោតអារម្មណ៍ច្រើនពេកទេ  
ក៏អាចកំណត់ជីវទាន់យ៉ាងស្ងប់មិនរាយមាយ ដូចជាការឃ្លាំមើល  
សភាវធម៌ដែលបែកទៅឯងយ៉ាងលឿនរហ័ស ក្នុងខណៈនោះ  
ចិត្តនឹងឆ្លងកាន់យកនូវអារម្មណ៍ ដែលនាំឲ្យកើតកិលេស គឺ  
សូម្បីនឹងជួបនូវអារម្មណ៍ ដែលគួរពេញចិត្ត ក៏មិននឹកគិតថា  
គួរពេញចិត្ត សូម្បីនឹងជួបអារម្មណ៍ដែលគួររង្គាស់ ក៏មិននឹក  
គិតថាគួររង្គាស់ ចិត្តតាំងនៅក្នុងសភាវៈឃើញ បានឮ ដឹងក្លិន  
ដឹងរស ដឹងផោដ្ឋព្វៈ ឬនឹកគិតប៉ុណ្ណោះ ។ ឧបេក្ខាដែលមានអង្គ  
៦ ( ឆប្បន្តុបេក្ខា ) តាមដែលពោល ទុកហើយក្នុងបរិច្ឆេទទី  
៤ រមែងប្រាកដច្បាស់ ។

[ ឆឡង្គបេក្ខា គឺឧបេក្ខាដែលមានអង្គ ៦ មានន័យថា  
 ការព្រងើយកន្តើយ មិនត្រេកអរ មិនប្រទូសរាយ ក្នុងអារម្មណ៍  
 ៦ ដែលមកប្រាកដក្នុងផ្លូវទ្វារទាំង ៦ ដោយអង្គធម៌ បានដល់  
 តត្រមជ្ឈត្តតាចេតសិក ] ។

ពោលនោះ រមែងប្រាសចាកការគិតរាយមាយដោយ  
 មិនសេសសល់ មិនមានសូម្បីប្រទះការគិតថា ខ្លួនកំពុងអង្គុយ  
 យូរប៉ុណ្ណា ឬពេលកន្លងទៅយូរប៉ុណ្ណា, យ៉ាងណាក៏ដោយ បើ  
 វិបស្សនាញាណរបស់គេនៅមិនទាន់ចាស់ក្លា រហូតអាចសម្រេច  
 មគ្គញាណបាន ។ កាលអង្គុយកម្មដ្ឋានយូរ ១ ឬ ២, ៣ ម៉ោង  
 ហើយ ការផ្ដោតអារម្មណ៍ថយចុះម្តងបន្តិចៗ ញ៉ាំងផលឲ្យ  
 កំណត់ដឹងមិនជាប់តគ្នា ឬកើតការរាយមាយបានក្នុងខណៈខ្លះ  
 អាចរឭកដឹង សតិមានការរហ័សរហួនជាងពេលមុន ធ្វើឲ្យ  
 ចិត្តភ្លើតភ្លើនរាយមាយថា យើងកំពុងតែនឹងចម្រើនទៅមុខ គេ  
 គួរកំណត់ដឹងសភាវៈគតិរាយមាយ សេចក្តីសង្ឃឹមការរីករាយ  
 ដូចដែលពោលមក កាលតាំងចិត្តកំណត់ដឹងទាន់ហើយ ក៏ជួប  
 ប្រទះការចំរើនតទៅ តែបើវិបស្សនាញាណនៅមិនទាន់ចាស់ក្លា

សមាធិទៀតសោត ក៏នឹងធ្លាក់ចុះទៅវិញ ។

អ្នកខ្លះ បដិបត្តិបានច្រើនឡើងៗ តិចចុះៗ តាមន័យនេះ ច្រើនដង អ្នកដែលយល់លំដាប់ញ្ញាណ រមែងប្រាកដសភាវៈ យ៉ាងនេះ ច្រើនជាងមនុស្សទូទៅ ដូច្នោះ អ្នកដែលបដិបត្តិធម៌ ជាមួយនឹងវិបស្សនាចារ្យ ទើបមិនគួរយល់លំដាប់ញ្ញាណជា មុនសិន ដើម្បីចម្រើនទៅមុខលឿនហ្នឹង សូម្បីគេក៏នឹងជួប ប្រសព្វ ដូចដែលពោលនេះ មិនគួរព្រួយ គួរយល់ថា ខ្លួននៅ ក្បែរនឹងមគ្គផលហើយ ប្រសិនបើតន្ត្រីយ៍ ៥ គឺ សទ្ធា វិរិយ សតិ សមាធិ និងបញ្ញា មានការចាស់ក្លាស្មើគ្នា ក៏នឹងឃើញ ច្បាស់នូវមគ្គផល និព្វាន ដោយប្រចក្សបានត្រឹមតែក្នុងមួយខណៈ ប៉ុណ្ណោះ ។

[ អ្នកខ្លះដែលយល់លំដាប់ញ្ញាណហើយ អាចធ្វើឲ្យក្តី សង្ឃឹម ឬការរៀបចំតាក់តែងឲ្យកើតលំដាប់ញ្ញាណ ញ៉ាំងផល ឲ្យចំរើនឡើង តើអ្នកដែលមិនមានក្តីសង្ឃឹម នឹងតាំងចិត្តបដិបត្តិ តាមការយល់ក្នុងលំដាប់ញ្ញាណ រមែងចំរើនទៅយ៉ាងលឿនហ្នឹង ដូចការដឹងដែនទីដើរផ្លូវយ៉ាង ត្រឹមត្រូវរមែងធ្វើឲ្យមុតមាំក្នុងការ

ដើររបស់ខ្លួននឹងមិនខុសផ្លូវ ] ។

# “ការចាត់ចូលព្រះនិព្វាន”

វិបស្សនាញាណ ដែលប្រព្រឹត្តទៅចំរើនឡើងៗ ថយចុះៗ យ៉ាងនេះ ដូចគ្នាជាមួយនឹងបក្សីដែលត្រូវគេដោះលេងចេញពី ទូកសមុទ្រ ដើម្បីហើរស្វែងច្រាំង ក្នុងសម័យមុនអ្នកចុះទូក រមែងប្រលេងសត្វបក្សីដើម្បីហើរស្វែងរកច្រាំង ក្នុងពេលដែល វាឆ្លងផ្លូវសត្វបក្សីនោះ នឹងហើរទៅសម្លឹងរកច្រាំង ហើយឆ្ពោះ ទៅកាន់ទិសទាំង ៤ ។

ប្រសិនបើនៅមិនទាន់ជួបនូវត្រើយទេ ក៏នឹងហើរត្រឡប់ មកកាន់ទូកវិញ តែបើជួបនូវត្រើយ ក៏នឹងហើរតម្រងទៅរក ច្រាំង ។ ការវិនាសទៅរបស់វិបស្សនាញាណ ដែលមិនទាន់ ចាស់ក្លា ដូចបក្សីហើរទៅត្រឡប់មកកាន់ទូកវិញ ចំណែកវិបស្សនា ដែលចាស់ក្លាដោយកម្លាំងឥន្ទ្រីយ៍ ៥ ដូចសត្វបក្សីដែលហើរ ឆ្ពោះចូលទៅរកច្រាំង វិបស្សនាញាណ ដូចពោលមកនេះ រមែង ប្រាកដយ៉ាងល្បឿនត្រឹម ៣, ៤ ខណៈចិត្តហើយ អាចឃើញ ការកើតរលត់របស់សង្ខារ ៦ យ៉ាង គឺការប៉ះខ្ទប់, ការទទួល

ដឹង, ការបានឮ, ការឃើញ, ការដឹងភ្លិន, ការដឹងរស ( ក្នុងទីនេះ  
រៀនលំដាប់តាមសភាវៈដែលប្រាកដបានដោយ រកបានដោយ  
លំបាក ) អ្នកបដិបត្តិ រមែងឃើញប្រចក្សច្បាស់ ការរលត់  
ទៅនៃអារម្មណ៍ ដែលខ្លួនកំណត់ដឹងជាមួយវិបស្សនាចិត្ត ហើយ  
ទើបបានសម្រេចនូវមគ្គផលក្នុងខណៈនោះ ។

ក្នុងខណៈដែលជិតនឹងសម្រេចនូវព្រះនិព្វាន សតិដែល  
កំណត់ដឹងរមែងប្រាកដច្បាស់ឡើងរឿយៗ ក្នុងទីបំផុតនឹងលះ  
បង់នូវអារម្មណ៍ ដែលជាសង្ខារ ហើយចូលទៅកាន់ព្រះនិព្វាន  
ដែលរលត់សង្ខារ ដោយមិនមានសេសសល់ អ្នកដែលសម្រេច  
ធម៌ហើយ រមែងនិយាយដល់អារម្មណ៍បច្ចុប្បន្ន នឹងការកំណត់  
ដឹងដែលប្រាកដក្នុងខណៈនោះថា៖

- រលត់ទៅដោយឆាប់រហ័ស ។
- ដាច់ទៅភ្លាម ដូចប្រើកាំបិតកាត់វល្លិ ។
- ធ្លាក់ទៅភ្លាម ដូចចោលរបស់ធ្ងន់ដែលធ្លាក់ចុះទៅ ។
- រហូតចេញទៅភ្លាម ដូចរបស់ជ្រុះចេញទៅអំពីដៃ ។
- ផុតទៅភ្លាមអំពីគ្រឿងពន្ធនាគារ ។

-រលត់ទៅយ៉ាងលឿនរហ័ស ដូចព្រាយភ្លើង ( ភ្លើង  
កើតអំពីការគូតឈើ ) ។

-ចេញពីទីនឹងឆ័ត្រភ្លាម ចូលទៅកាន់ទីភ្នំស្វាង ។

-ចេញពីទីព្រៃស្តុកភ្លាម ហើយទៅទីវាលស្រឡះ ។

-ឈប់ឆ្លងភ្លាម ដូចជាការចាប់ទុកនូវមនុស្សដែលកំពុង  
រត់យ៉ាងលឿនរហ័សឲ្យឈប់ហ្នឹងផ្តល់ ។

-បាត់ទៅដោយមិនមានអ្វីសល់ ។

ខណៈដែលអ្នកបដិបត្តិធម៌ សម្រេចការរំលត់សង្ខារនោះ  
ថយចុះ កើតឡើងត្រឹមតែមួយដងខណៈចិត្ត តពីនោះ ទើបបាន  
ពិចារណាថា ការរំលត់ដូចជាការសម្រេចធម៌ ឬមគ្គផល និព្វាន ។  
អ្នកដែលមានករណីក្នុងការបដិបត្តិ រមែងយល់ថា សកាវៈដែល  
រំលត់សង្ខារជាព្រះនិព្វាន សកាវៈដែលឃើញការរលត់ដោយ  
ប្រចក្សច្បាស់ជាមគ្គផល យើងបានឃើញនូវព្រះនិព្វានហើយ  
បានសម្រេចនូវសោតាបត្តិមគ្គ និងសោតាបត្តិផល ហើយអ្នក  
ដែលមានការដឹងដូច្នោះ រមែងអាចពិចារណាបានយ៉ាងបរិបូណ៌  
នឹងញ្ចាំងការពិចារណាបានទៀតថា កិលេសដែលត្រូវលះបង់

បានហើយ មានប៉ុន្មាន? កិលេសដែលនៅសល់មានប៉ុន្មាន?

ការពិចារណាដូច្នេះហើយ អ្នកដែលបដិបត្តិធម៌ ត្រឡប់ទៅកំណត់សភាវធម៌ផ្លូវកាយ និងចិត្ត ដូចដើមវិញ ក្នុងខណៈនោះរូបនាមរមែងប្រាកដឲ្យឃើញថា កើតឡើង និងរលត់ទៅយ៉ាងជាក់ច្បាស់ ធ្វើឲ្យយល់ថា ការកំណត់មិនចំរើនទៅមុខ ដូចខណៈមុនដែលឃើញចំពោះតែការរលត់ទៅ ជាការពិតហើយ ការត្រឡប់ទៅ ពន្លឺញាណដែលឃើញការកើតរលត់ ( ឧទេ-  
ព្វញាណ ) ម្យ៉ាងទៀត ។

[ព្រះអរិយបុគ្គលតាំងអំពីព្រះសោតាបន្ន ជាដើមទៅនឹងកើតនូវឧទេព្វញាណ ជាញាណដំបូង ចំណុចនេះ ផ្សេងគ្នាពីបុព្វជនទូទៅ ដែលកើតនាមរូបបរិច្ឆេទញាណមុន ដូចគម្ពីរវិសុទ្ធិមគ្គពោលថា :

ផលសមាបត្តតិកេន ហិ អរិយសាវកេន រហោគតេន  
បដិសល្លិនេន ឧទេព្វយាទិវសេន សន្និរា បស្សិតព្វ ។

“ដោយពិតប្រាកដហើយ អរិយសាវក អ្នកត្រូវការនឹងចូលផលសមាបត្តិ ត្រូវគេចខ្លួនទៅសម្ងំនៅក្នុងទីស្ងាត់ កំណត់



ឃើញសង្ខារ ដោយវិបស្សនាញាណ មានឧទេយពូញាណ  
ជាដើម”] ។

ដោយហេតុដូចដែលឧទេយពូញាណប្រាកដ អ្នកបដិបត្តធម៌  
ទើបឃើញពន្លឺ ឬនិមិត្តអារម្មណ៍ផ្សេងៗ អ្នកខ្លះកាលកំណត់ដឹង  
បានថា សតិមិនអាចដឹងទាន់អារម្មណ៍បច្ចុប្បន្នបានទេ អ្នកខ្លះ  
កើតទុក្ខវេទនាតិចតួច ត្រឹមតែមួយខណៈ តែបើចំណែកធំ  
ចិត្តដែលផ្សេងៗរមែងប្រាកដយ៉ាងបន្តបន្ទាប់ នឹងរឭកដឹង ជា  
សុខយ៉ាងក្រៃលែង ដូចជាកាយ និងចិត្ត ដែលនៅចំកណ្តាល  
ផ្ទៃមេឃ សូម្បីនឹងតាំងចិត្ត កំណត់ចិត្តដូចពោល ក៏កំណត់ដឹង  
មិនបាន ឬសូម្បីនឹងកំណត់ដឹងបាន ក៏មិនអាចដឹងច្បាស់ឡើយ  
មួយទៀតទាំងនៅប្រាសចាកការគិតរវើរវាយ ដោយគ្មានសេស  
សល់ គឺមានត្រឹមតែសេចក្តីសុខស្ងប់ ដែលប្រាកដច្បាស់  
កាលបើចិត្តផ្សេងៗនោះ ថយកម្លាំងចុះ អ្នកពន្លឺធម៌នោះ រមែង  
ឃើញការកើតរលត់បានតទៅ ។

កាលអ្នកបដិបត្តធម៌តទៅ គេរមែងពន្លឺដល់សតិ ដែល  
ល្អិតស្អុយ និងកាលបើបញ្ញាចាស់ក្លាឡើង ក៏នឹងពន្លឺសភាវៈ

រលត់សន្ធឹកបាន ដូចគ្រាមុន ។

អ្នកខ្លះ ដែលមានកម្លាំងសមាធិ និងបញ្ញាចាស់ក្លា ល្មម អាចចាក់ធ្លុះសភាវៈដែលរលត់ទៅនៃសន្ធឹកបានឡើយ។ តាម ន័យ ដូចពោលមកនេះ ចំណុចនេះជាការចូលផលសមាបត្តិ របស់ព្រះសោតាបន្ន ដែលនៅក្នុងការចាប់ចិត្ត របស់មនុស្ស ក្នុងសម័យនេះ ដែលប្រាថ្នានឹងសម្រេចជាព្រះសោតាបត្តិផល ជាគោល ។

អ្នកដែលសម្រេចមគ្គផលហើយ រមែងមានសភាពនៃ ចិត្តបែកផ្សេងទៅអំពីភាពដើម ដូចជាកើតថ្មី សុទ្ធាដែលជាការ ជ្រះថ្លា និងការផ្សព្វផ្សាយនៃចិត្ត នឹងមានកម្លាំងចាស់ក្លាមាំទាំ បីតិ និងបស្សន្ទិ ក៏មានកម្លាំងចាស់ក្លា ដោយអំណាចនៃកម្លាំងសុទ្ធ ម្យ៉ាងទៀត ទាំងសេចក្តីសុខ និងប្រាកដតាមធម្មជាតិ អ្នកដែល បានសម្រេចធម៌ នឹងមិនអាចកំណត់ដឹងសុទ្ធ បីតិ បស្សន្ទិ និង សុខបានយ៉ាងជាក់ច្បាស់ ក្នុងពេលដែលផ្ដើមសម្រេចធម៌ ព្រោះ ធម៌ពួកនោះ មានកម្លាំងចាស់ក្លា ដូចពេលកន្លងទៅច្រើនម៉ោង ឬ ច្រើនថ្ងៃ ធម៌ដូចពោលនឹងតិចទៅៗ ថយកម្លាំងចុះ គេរមែង

អាច កំណត់ដឹងបានយ៉ាងជាក់ច្បាស់ អ្នកខ្លះរឭកដឹង ដូចជា  
ការសុខស្រួលរហូតដល់មិនចង់កំណត់ដឹង ឬរឭកដឹងថា ត្រឹម  
ត្រូវហើយការដឹងនេះ ជាសេចក្តីសន្តោសរបស់អ្នកដែលប្រាថ្នា  
ត្រឹមតែសម្រេចមគ្គផលថ្នាក់ដំបូងប៉ុណ្ណោះ ។

## “ការចូលផលសមាបត្តិ”

អ្នកដែលត្រូវការនឹងចូលផលសមាបត្តិ ដើម្បីសោយផល  
និព្វានសុខក្នុងបច្ចុប្បន្នជាតិ គប្បីកំណត់ដឹងដូចគ្រាដើម ដោយ  
អំណាចវិបស្សនាញាណត្រាដំបូង គឺនាមរូបបរិច្ឆេទញាណ  
( ញាណដែលចែកនាម និងរូបឲ្យដាច់ពីគ្នា ) រមែងប្រាកដ  
ដល់បុព្វជនជាត្រាដំបូង តែសម្រាប់ព្រះសោតាបន្នឧទយព្វញាណ  
យ៉ាងចាស់ក្លា នឹងប្រាកដមុន កាលពន្លឺញាណ ដូចពោលនេះ  
ដោយឃើញការកើត នឹងការរលត់ទាំងពីរយ៉ាង ហើយនឹងកន្លង  
នូវកម្លាំងញាណតាមលំដាប់តទៅ មិនយូរប៉ុន្មាន ក៏នឹងសម្រេច  
ដល់សង្ខារុបេក្ខញាណ ( ញាណដែលព្រឡើយកន្តើយចំពោះ  
សង្ខារ ) កន្លែងដែលមាការកំណត់ដឹងល្អិតស្អិតស្មើ កាលបើ  
ញាណដែលពន្លឺ មានកម្លាំងចាស់ក្លាហើយ នឹងអាចឈានកន្លង

ទៅកាន់អារម្មណ៍ថ្មី គឺព្រះនិព្វាន ដែលរលត់សង្ខារ ដោយកើត  
ផលចិត្តយ៉ាងបន្តបន្ទាប់រឿយៗ ។

អ្នកដែលមិនបានអធិដ្ឋានចិត្ត ដើម្បីចូលផលសមាបត្តិ  
អាចកើតផលចិត្តត្រឹមតែមួយខណៈចិត្ត ខ្លះអាចកើតយូរ ៥  
នាទី ១០ នាទី ១៥ នាទី កន្លះម៉ោង ឬអាចយូរដល់ ១ ម៉ោង  
ក្នុងគម្ពីរអដ្ឋថា ពោលថា “ផលសមាបត្តិ អាចកើតបានរហូត  
១ ថ្ងៃ និង ១ យប់ ឬកើតបានរហូតដែលបានអធិដ្ឋានទុក”  
ក្នុងបច្ចុប្បន្នធ្លាប់ឃើញថា អ្នកខ្លះ ដែលមានកម្លាំងសមាធិ និង  
បញ្ញាចាស់ក្លា អាចចូលផលសមាបត្តិបានយូរ ១-៣ ម៉ោងខ្លះ  
ជាដើមតាមពេលដែលបានអធិដ្ឋានទុក កាលគ្រប់ហើយ ទើប  
ចេញអំពីផលសមាបត្តិ ។ យ៉ាងណាក៏ដោយ ក្នុងពេលដែល  
កំពុងចូលផលសមាបត្តិ កាលវេលាដែលកន្លងទៅ ១-២ ម៉ោង  
ចិត្តដែលពិចារណា អាចប្រាកដឡើងបាន ៤ ឬ ៥ខណៈ គប្បី  
កំណត់ដឹងចិត្តនោះហើយ ក៏ចូលផលសមាបត្តិតទៅបាន ។

តាមន័យនេះអ្នកសម្រេចធម៌ នឹងឃើញថា ផលចិត្តអាច  
តាំងនៅបានច្រើនម៉ោង និងក្នុងខណៈនោះ នឹងមិនទទួលជំងឺនូវ

អារម្មណ៍ណាមួយឡើយ ពិតហើយ ព្រះនិព្វានជាសក្ការៈដែល  
 រួចផុតពីសង្ខារ គឺរូបនាម និងបញ្ញត្តិ ដែលលោកនេះ និងលោក  
 ដទៃ ដូច្នោះ ក្នុងខណៈដែលចូលផលសមាបត្តិ នឹងទទួលយក  
 នូវព្រះនិព្វានជាអារម្មណ៍ ចិត្តទើបមិនដឹងរឿងរ៉ាវនៃលោកនេះ និង  
 លោកដទៃ ។

ម្យ៉ាងទៀតទាំងប្រាសចាក សេចក្តីរវើកវាយរាយមាយ  
 សូម្បីអារម្មណ៍ដទៃ ចូលមកតាមទ្វារ ដូចជារូប សម្លេង ក្លិន  
 រស និងផោដ្ឋព្វៈ ជាដើម ក៏មិនប្រាកដដល់គេ សូម្បីឥរិយាបថ  
 អង្គុយក្នុងខណៈចូលផលសមាបត្តិ ក៏តាំងនៅមិនកំរើក ឬផ្លាស់  
 ប្តូរឥរិយាបថទៅយ៉ាងដទៃ ដូចព្រះអង្គកថាពោលថា ៖

តត្ថ អប្បនាជវនំ ឥរិយាបថម្បិ សន្នាមេតិ ។

“ ក្នុងបណ្តាចិត្ត ៧៥ ដួងនោះ អប្បនាជវន រមែងញ៉ាំង  
 រាងកាយឲ្យតាំងនៅបាន ” ។

កាលក្រសែផលចិត្តរលត់បាត់ទៅហើយ អ្នកសម្រេចធម៌  
 អាចពិចារណាដល់សក្ការៈ នៃការរលត់ទៅរបស់សង្ខារ ឬសក្ការៈ  
 ដែលចាក់ធ្លុះការរលត់សង្ខារ ឬអាចឃើញនូវនិមិត្តអារម្មណ៍

ផ្សេងៗមុន ក្រោយអំពីនោះ ចិត្តដែលប្រកដដោយសតិតាមដឹង  
 ចិត្តផ្សេងៗ ឬចិត្តដែលពិចារណា រមែងកើតឡើង តាមសមគួរ  
 កាលចាប់ផ្តើមកំណត់ រមែងជួបប្រទះការរលត់យ៉ាងគ្រោតគ្រាត  
 ក្រោយអំពីវិបស្សនាញាណ ដែលចាស់ក្លាឡើង ទើបនឹងកំណត់  
 ដឹងយ៉ាងបន្តបន្ទាប់ដ៏ឧក្រិដ្ឋ ក្នុងខណៈនោះ គួរតាំងចិត្តអធិដ្ឋាន  
 ដើម្បីឲ្យសម្រេចផលសមាបត្តិបានលឿន នឹងតាំងនៅបានយូរ  
 តែក្នុងការកំណត់រយៈពេលតទៅ មិនគួរកន្លង ឬសង្ឃឹម ការ  
 អធិដ្ឋានរបស់ខ្លួនឡើយ ។

អ្នកខ្លះ យល់ថា បើកម្លាំងវិបស្សនានៅមិនទាន់ចាស់ក្លា  
 ដល់ពេលចូលផលសមាបត្តិ ក៏អាចមានការព្រើររោមឡើង ក្នុង  
 ខណៈដែលសមាធិមានកម្លាំងខ្លាំង ក្រោយពីនោះ អាចមិនតដាប់  
 គ្នាដូចមុន ។

អ្នកខ្លះ ក៏សង្ឃឹមថាកំពុងតែនឹងចូលផលសមាបត្តិ ត្រឡប់  
 ធ្វើឲ្យខ្វះសតិ មិនអាចបានសម្រេចនូវសមាបត្តិនោះទេ ក្នុងករណី  
 ដូចគ្នានេះ បើការសង្ឃឹមកើតឡើង ក៏គួរកំណត់ដឹងកន្លែង  
 សង្ឃឹមនោះផង ។

អ្នកខ្លះ យល់ថា សតិនឹងមិនជាប់តគ្នា នៅអស់កាល  
 យូរ កាលមុននឹងអាចពន្លឺផលសមាបត្តិបាន នោះពិតហើយ  
 កម្លាំងរបស់សមាធិ និងបញ្ញាជាគោលការណ៍នៃការចូលកាន់  
 ផលសមាបត្តិ បើកម្លាំងរបស់ធម៌ទាំងពីរ មានមិនទាន់ច្រើន  
 ក៏នឹងធ្វើឲ្យសម្រេចផលសមាបត្តិបានតិច ឬតាំងនៅមិនបាន  
 យូរ ។

## "ការសរសើរឲ្យចិត្តរាជ្យនូវដំណឹងព្រាណ"

អ្នកខ្លះ មិនបានជួបជាមួយកយព្រាណ អាទិនវព្រាណ  
 និព្វិទាព្រាណ និងមុញ្ញតុកម្សតាព្រាណ អស់កាលយូរទេ  
 ទើបយល់ចូលចិត្តពួកនោះមិនបានច្បាស់ ដូច្នេះ បើត្រូវការ  
 នឹងឃើញយ៉ាងប្រចក្ស ក៏គួរអធិដ្ឋានឲ្យកើតព្រាណមួយគ្រា  
 ដូច្នេះ បើអធិដ្ឋានថា យើងនឹងកំណត់ដឹងការកើតរលត់ប៉ុណ្ណោះ  
 ក្នុងកម្មវិធីពេលកន្លះម៉ោង ឬ ១ម៉ោងនេះ សូមឲ្យឧទេយព្វព្រាណ  
 ចូរប្រាកដ កាលបើដូច្នេះ ឧទេយព្វព្រាណ នឹងកើតឡើងត្រឹមតែ  
 មួយគ្រា ដោយមិនសម្រេចព្រាណជាន់ខ្ពស់ជាងនេះ ក្នុងកម្មវិធី  
 ពេលដែលបានអធិដ្ឋានទុកទេ កាលបើគ្រប់ពេលដែលអធិដ្ឋាន

ហើយនោះ ភយញ្ញាណ ដែលឃើញការកើតរលត់តែម្យ៉ាង  
ប៉ុណ្ណោះ ។

សូមឲ្យភន្តញ្ញាណ ចូរប្រាកដ ភន្តញ្ញាណ ក៏ប្រាកដតាម  
ដែលអធិដ្ឋានទុក កាលគ្រប់កំណត់ហើយ វិបស្សនាញ្ញាណ  
ជាន់ខ្ពស់នេះ រមែងប្រាកដតទៅ គប្បីជាបន័យនេះ សូម្បីក្នុង  
វិបស្សនាញ្ញាណបន្ទាប់តទៅ ។

ទោះបីយ៉ាងណាក៏ដោយ បើវិបស្សនាញ្ញាណជាន់ខ្ពស់  
មិនប្រាកដ កាលបើភន្តញ្ញាណចាស់ក្លាហើយ ក៏គួរបង្កើនចិត្ត  
ទៅថា សូមឲ្យភយញ្ញាណ ដែលឃើញការគួរខ្លាច ចូរប្រាកដ  
ភយញ្ញាណ ក៏រមែងប្រាកដក្នុងពេលនោះ, កាលភយញ្ញាណ  
មានកម្លាំងចាស់ក្លាហើយ ក៏គួរបង្កើនចិត្តថា អាទិនវញ្ញាណ  
ដែលឃើញទោសចូរប្រាកដ អាទិនវញ្ញាណ រមែងប្រាកដ  
ដោយ ការឲ្យឃើញទោស ក្នុងខណៈនៃការកំណត់ដឹង កាលបើ  
អាទិនវញ្ញាណ មានកម្លាំងចាស់ក្លាហើយ ក៏គួរបង្កើនចិត្តថា  
សូមឲ្យនិព្វិទាញ្ញាណ ដែលឃើញការនឿយណាយ ចូរប្រាកដ  
និព្វិទាញ្ញាណ រមែងប្រាកដក្នុងពេលនោះ, កាលបើនិព្វិទាញ្ញាណ



មានកម្លាំងចាស់ក្លាហើយ ក៏គួរបង្កើនចិត្តថា សូមឲ្យមុពុំតុ-  
 កម្សតាញាណ ដែលត្រូវការនឹងរួចផុតទៅអំពីសង្ខារ ចូរប្រាកដ  
 មុពុំតុកម្សតាញាណ រមែងមកប្រាកដក្នុងពេលនោះ, កាលបើ  
 មុពុំតុកម្សតាញាណ មានកម្លាំងចាស់ក្លាហើយ ក៏គួរបង្កើន  
 ចិត្តថា សូមឲ្យបដិសន្ធិញាណ ដែលឃើញទោស ចូរប្រាកដ  
 បដិសន្ធិញាណ ក៏រមែងប្រាកដព្រមជាមួយទុក្ខវេទនា ដែលទ្រាំ  
 បានដោយលំបាក កើតចំណង់ដើម្បីនឹងផ្លាស់ប្តូរ ឬការបដិបត្តិ  
 ដែលមិនបានដូចបំណង ការតាំងចិត្ត កាលបើបដិសន្ធិញាណ  
 មានកម្លាំងចាស់ក្លាហើយ ក៏គួរបង្កើនចិត្តថា សូមឲ្យសង្ខារ-  
 រូបកាញាណ ដែលព្រងើយកន្តើយក្នុងសង្ខារ ដោយលក្ខណៈ  
 ដែលល្អិត ចូរប្រាកដសង្ខាររូបកាញាណ រមែងប្រាកដក្នុងពេល  
 នោះឯង ។

ដោយប្រការដូច្នេះ វិបស្សនាញាណជាន់ខ្ពស់ៗ រមែង  
 ប្រាកដក្នុងកម្មវិធីពេលនៃការកំណត់ ដែលបានអធិដ្ឋានទុក ឬ  
 ប្រាកដតាមសេចក្តីត្រូវការ ក្នុងពេលដែលវិបស្សនាញាណ  
 កើតមុនមានកម្លាំងចាស់ក្លាឡើង បើអ្នកសម្រេចធម៌សាកល្បង

វិធីមួយ ក្នុងចំណោមពីរវិធីនេះ ហើយនៅមិនទាន់ឃើញផល  
ឲ្យព្យាយាមច្រើនត្រា ក៏នឹងឃើញផលឯង ។ ចំណែកអ្នកដែល  
មិនបានអធិដ្ឋាន គ្រប់គ្រាន់តាមលំដាប់ញ្ញាណ តែមានសមាធិ  
ចាស់ក្លាអាចសម្រេចនូវសង្ខារុបក្ខញ្ញាណ កាលបើកំណត់ដឹង  
ត្រឹម ៤, ៥ ត្រា ឬ ១០ ត្រា ហើយអាចចូលផលសមាបត្តិ  
បានទាន់ពេល អ្នកខ្លះ ដែលមានសមាធិច្រើន អាចចូលនូវ  
សមាបត្តិបានយ៉ាងលឿនរហ័ស សូម្បីក្នុងពេលកំពុងដើរ ឬ  
ទទួលទានអាហារបានទៀតផង ។

**“ការបដិបត្តិដើម្បីបានសម្រេចមគ្គផលជាន់ខ្ពស់”**

កាលបើអ្នកបដិបត្តិ សម្រេចធម៌អាចចូលផលសមាបត្តិ  
បានលឿនរហ័ស នឹងតាំងនៅបានយូរ ហើយត្រូវការនឹង  
សម្រេចមគ្គផលជាន់ខ្ពស់ គប្បីបដិបត្តិតទៅដោយកំណត់ដឹង  
រយៈពេលត្រូវនឹងបដិបត្តិ ហើយអធិដ្ឋានថា ក្នុងកម្មវិធីពេលនេះ  
យើងនឹងមិនចូលផលសមាបត្តិ សូមឲ្យផលសមាបត្តិចូរកុំមក  
ប្រាកដ នឹងសូមឲ្យយើងបានចាក់ឆ្កុះមគ្គផលជាន់ខ្ពស់ ហើយ  
នឹងកំណត់ដឹងសភាវធម៌ផ្លូវកាយ និងចិត្តតទៅ ។

ការកំណត់ដឹងរយៈពេលមានប្រយោជន៍ ដើម្បីឲ្យអាច  
 ចូលផលសមាបត្តិបាន កាលកន្លងហួសរយៈពេលនោះ ក៏មិន  
 អាចសម្រេចធម៌ជាន់ខ្ពស់បានឡើយ ។ អ្នកសម្រេចធម៌អាច  
 អធិដ្ឋានថា ចាប់ពីថ្ងៃនេះតទៅ សូមឲ្យការបដិបត្តិ ដើម្បីសម្រេច  
 មគ្គផលជាន់ខ្ពស់ប៉ុណ្ណោះ តែក៏អាចនឹងមិនបានសម្រេចផងដែរ  
 ការដែលតាំងចិត្តទុក ទាំងនៅមិនទាន់អាចចូលផលសមាបត្តិបាន  
 ធ្វើឲ្យមិនពេញចិត្តក្នុងផលដែលខ្លួនកំពុងបដិបត្តិ ។

ការកាត់សេចក្តីអាស្រ័យក្នុងផលសមាបត្តិនោះ ដោយតាំង  
 ចិត្តថា នឹងមិនចូលផលសមាបត្តិនេះទេ ប្រព្រឹត្តតទៅដើម្បីមិនឲ្យ  
 បានសម្រេចផលសមាបត្តិ ក្នុងកម្មវិធីពេលដែលកំណត់ដឹង ព្រោះ  
 បើនៅមានសេចក្តីអាស្រ័យក្នុងផលសមាបត្តិ ក៏អាចធ្វើឲ្យចូល  
 ផលសមាបត្តិបានទៀតផង នឹងមិនអាចសម្រេចមគ្គផលជាន់ខ្ពស់  
 ដូច្នោះ អ្នកដែលត្រូវការនឹងសម្រេចមគ្គផលជាន់ខ្ពស់ ទើបគួរ  
 កាត់សេចក្តីអាស្រ័យក្នុងផលសមាបត្តិ ក្នុងកម្មវិធីពេលដែលកំពុង  
 កំណត់ទុក ហើយប្រារព្ធនូវសេចក្តីព្យាយាមតទៅ ។



**“កន្លងផ្លូវបដិបត្តិ ទិវការឃើញច្បាស់ដោយបញ្ញា ក្នុងសកលភាវីផល”**

ក្នុងខណៈបដិបត្តិធម៌ វិបស្សនាញាណរមែងប្រាកដតាម  
 លំដាប់ដូចគ្រាដើម តាំងអំពី ឧទយព្វញ្ញាណ ជាដើមទៅ  
 ដោយលំដាប់ញាណកើតឡើង ដូចក្នុងពេលមុន ដែលបដិបត្តិ  
 ដើម្បីសម្រេចមគ្គ ព្រោះបដិបត្តិដើម្បីចូលផលសមាបត្តិ ក៏រមែង  
 ពន្លឺនូវសន្ធិារូបក្ខញ្ញាណបាន ហើយចូលផលសមាបត្តិ តែក្នុង  
 ខណៈដែលបដិបត្តិដើម្បីសម្រេចមគ្គ ត្រូវប្រព្រឹត្តតាមលំដាប់  
 ឧទយព្វញ្ញាណ ដែលឃើញការកើតរលត់មុន ធ្វើឲ្យជួបប្រទះ  
 នូវពន្លឺ ឬនិម្មិតអារម្មណ៍ មានទុក្ខវេទនា និងការកើតរលត់  
 របស់រូបនាមប្រាកដច្បាស់ ។ ទោះបីយ៉ាងណាក៏ដោយ បុគ្គលដូច  
 ពោលមកនេះ រមែងប្រាសចាកសេចក្តីលំបាក ក្នុងការបដិបត្តិ  
 ដូចអ្នកដែលនៅមិនទាន់បានសម្រេច តែគេរមែងអាចពន្លឺដល់  
 វិបស្សនាជាន់ខ្ពស់ផ្សេងៗ ហើយពន្លឺដល់សន្ធិារូបក្ខញ្ញាណ  
 បានក្នុងកម្មវិធីពេលមួយថ្ងៃ សតិដែលកំណត់ដឹងមានការជាក់  
 ច្បាស់ជាងគ្រាដើម បញ្ញាឃើញប្រចក្ស មានការជាក់ច្បាស់  
 មានសេចក្តីផ្តុំផង ។ ក្រៅពីនោះ សភាវៈរបស់បញ្ញាពួកនេះ គឺ

ការឲ្យខ្លាចទុកក្នុងសង្សារវដ្ត ការឃើញទោស ការនឿយណាយ  
 សេចក្តីត្រូវការនឹងរួចផុតចាកទុក្ខ នឹងថយចេញអំពីក្រសែរូបនាម  
 រមែងប្រាកដច្បាស់ជាងគ្រាដើម បើវិបស្សនាញាណ នៅមិនទាន់  
 ចាស់ក្លា រហូតដល់សម្រេចមគ្គផលជាន់ខ្ពស់បាន ក៏អាចសម្រេច  
 នូវសង្ខារុបក្ខាញាណ នឹងតាំងនៅក្នុងញាណយូរ រហូតមួយថ្ងៃ  
 ពីរថ្ងៃ បីថ្ងៃ ឬយូររាប់ខែ រាប់ឆ្នាំ ។

កាលវិបស្សនាញាណចាស់ក្លាបរិច្ចណ៍ហើយ សតិដែល  
 ហៅសហ្មនប្រាកដច្បាស់រមែងកើតឡើង គេច្នងទៅកាន់ព្រះនិព្វាន  
 ដែលរលត់នូវសង្ខារបានដូចគ្រាមុន ហើយសម្រេចមគ្គញាណ  
 នឹងផលញាណទី ២ ក្រោយពីនោះ ទើបពិចារណាមគ្គ ផលនិព្វាន  
 កិលេសតាមសមគួរ ក្រៅពីនោះហើយ ឧទេយព្វយញាណ ដែល  
 ឃើញការកើតរលត់ និងលំដាប់ចិត្តដែលផ្សផង់ ជាដើម រមែង  
 កើតឡើងតទៅ ។

**"គន្លងផ្លូវបដិបត្តិ និងការឃើញច្បាស់ដោយបញ្ញា ក្នុងអនាគតជីវិត"**

អ្នកដែលត្រូវការនឹងសម្រេចមគ្គផលលំដាប់ទី ៣ គួរ  
 កំណត់ជីវរយៈពេលនៃការបដិបត្តិធម៌ ហើយកាត់បង់សេចក្តី

អាស្រ័យក្នុងការចូលផលសមាបត្តិ គួរអធិដ្ឋានថាសូមឲ្យគុណធម៌  
 វិសេស គឺ មគ្គផលជាន់ខ្ពស់ ដែលយើងនៅមិនទាន់បានសម្រេច  
 ដរាបណា ក៏សូមឲ្យប្រចក្សច្បាស់មគ្គផលជាន់ខ្ពស់ ក្នុងកាល  
 ជាអនាគតចុះ ។ ហើយកំណត់ដឹងសភាវធម៌ផ្លូវកាយ និងចិត្ត  
 ដែលប្រាកដក្នុងបច្ចុប្បន្នខណៈ គេរមែងសម្រេចវិបស្សនាញាណ  
 ផ្សេងៗ មាន ឧទយព្វញាណ តាមលំដាប់ ហើយមិនយូរប៉ុន្មាន  
 ក៏សម្រេចដល់សន្ធិារូបក្ខញាណ ប្រសិនបើកម្លាំងរបស់សមាធិ  
 និងបញ្ញានៅមិនចាស់ក្លា និងស្ថិតនៅក្នុងញាណនោះ បើកម្លាំង  
 ដូចដែលពោលមកនេះចាស់ក្លាហើយ រមែងសម្រេចនូវព្រះនិព្វាន  
 ដែលជាទីរលត់សន្ធិាបានដូចមុន ហើយសម្រេចនូវមគ្គញាណ  
 និង ផលញាណលំដាប់ទី ៣ ការពិចារណា ការកំណត់ដឹង  
 និងការផ្តុំផងនៃចិត្ត រមែងប្រាកដដូចន័យមុន ។

**“គន្ថខន្ធមុនីបត្តិ និព្វានធម៌ប្រចក្សដោយបញ្ញា គួរអរោត្តង្គល”**

អ្នកដែលត្រូវការនឹងសម្រេចមគ្គផល ក្នុងលំដាប់ទី ៤  
 គួរកំណត់ដឹងរយៈពេល ដែលកាត់បន្ថយវេសចក្តីអាស្រ័យ និង  
 អធិដ្ឋានដូចគ្រាដើម ហើយកំណត់សភាវធម៌ផ្លូវកាយ និងចិត្តក្នុង

បច្ចុប្បន្នខណៈ តាមប្រក្រតីមិនចាំបាច់ត្រូវព្យាយាមបដិបត្តិយ៉ាង  
 ពិសេស ព្រោះក្នុងមហាសតិប្បដ្ឋានសូត្របានពោលថា សតិ  
 ជាផ្លូវមូលតែមួយ នៃការរួចផុតចាកទុក្ខ ( ឯកាយនោ ) គេ  
 រមែងសម្រេចនូវវិបស្សនាញាណផ្សេងៗ មានឧទេយពូញាណ  
 ជាដើម រមែងកើតឡើងតាមលំដាប់ ហើយមិនយូរប៉ុន្មាន  
 ក៏សម្រេចដល់សន្ធិារូបក្ខញាណ បើកម្លាំងសមាធិ និងបញ្ញា  
 នៅមិនទាន់ចាស់ក្លា ក៏នឹងស្ថិតនៅក្នុងញាណនោះ បើកម្លាំង  
 ដូចដែលពោលមកនេះ ចាស់ក្លាហើយ រមែងសម្រេចនូវព្រះ  
 និព្វាន ដែលរលត់សន្ធិាបាន ដូចមុនហើយ សម្រេចមគ្គញាណ  
 និង ផលញាណទី ៤ ។

ពាក្យដែលពោលពីមុនថា “មគ្គញាណ និងផលញាណ  
 រមែងកើតឡើង” បញ្ជាក់ដល់បុគ្គលអ្នកដែលមានបារមីគ្រប់គ្រាន់  
 ដើម្បីនឹងសម្រេចធម៌បាន ចំណែកបុគ្គលដែលបារមីនៅមិនទាន់  
 បរិបូណ៌ ក៏នឹងឈប់ត្រឹមតែសន្ធិារូបក្ខញាណ អ្នកដែលនឹង  
 បានសម្រេចមគ្គផលទី ១ ហើយរមែងនឹងសម្រេចមគ្គផលទី ២  
 តែសម្រេចមគ្គផលទី ៣ បានលំបាក ព្រោះសោតាបន្ត និង

សកទាគាមី ជាអ្នកបរិបូណ៌ដោយសីល ដូចព្រះពុទ្ធវចនៈថា ៖

សីលេសុ បរិបូរការី ( អ្នកបរិបូណ៌ក្នុងសីល ) តែព្រះ

អនាគាមីជាអ្នកមានសមាធិបរិបូណ៌ ដូចព្រះពុទ្ធវចនៈថា ៖

សមាធិស្មី បរិបូរការី ( អ្នកបរិបូណ៌ក្នុងសមាធិ ) ដូច្នេះ

អ្នកដែលមានសមាធិនៅមិនទាន់បរិបូណ៌ ទើបសម្រេចមគ្គផល  
ទី ៣ បានលំបាក ។ ទោះបីយ៉ាងណាក៏ដោយ ប្រសិនបើមិន  
បានបដិបត្តិធម៌ មិនអាចដឹងថា ខ្លួនឯងមានការបន្ធូរមើលមន្ត  
សម្រេចមគ្គផលបាន ឬមិនបាន ក្រៅពីនោះ មានច្រើននាក់ណាស់  
ដែលត្រូវបដិបត្តិធម៌ច្រើនខែ ច្រើនឆ្នាំ ទើបមិនបានសម្រេចធម៌  
អ្នកដែលមិនអាចបានសម្រេចធម៌ ក្នុងកម្មវិធីពេលត្រឹមតែប៉ុន្មាន  
ថ្ងៃ ឬប៉ុន្មានខែ ទើបមិនគួរពេញថា ខ្លួនឯងមិនមានបារមី  
បរិបូណ៌ ។ ពិតមែនហើយ ការបដិបត្តិធម៌ក្នុងបច្ចុប្បន្នជាការ  
អប់រំនូវបារមី ដែលនៅមិនទាន់បំពេញឲ្យបានបរិបូណ៌ ក្នុង  
បច្ចុប្បន្នជាតិនេះ ដូច្នេះ ទើបមិនគួរដល់បារមីចាស់របស់ខ្លួន ។

តាមពិតទៅ ការមិនបដិបត្តិធម៌ ជាការមិនសាងនូវបារមី  
សូម្បីមិនមានបារមីចាស់ក្លាក៏ដោយ បើមិនបានបដិបត្តិ ក៏មិន



អាចសម្រេចមគ្គផលបានឡើយ ចំណែកឯអ្នកដែលមានបារមី  
សន្សំមកហើយ រមែងសម្រេចធម៌ក្នុងភពនេះបាន ដោយឆ្ងាយ  
ឬយ៉ាងតិចជាទីបំផុត ក៏អាចជាគ្រាប់ពូជនៃបារមីដើម្បីការសម្រេច  
ធម៌ក្នុងភពតទៅខាងមុខទៀតដែរ ។

កាលអ្នកសម្រេចបានប្រចក្សនូវអរហត្តផល ជាទីបំផុត  
ហើយរមែងពិចារណាមគ្គផល និងនិព្វាន ព្រមទាំងពិចារណា  
ថា កិលេសទាំងអស់ស្ងប់បាត់ទៅ នឹងមិនកើតទៀត ក្នុងកាល  
តទៅទៀត យើងមិនមានកិច្ច ដែលគួរធ្វើ ដើម្បីការកំចាត់បង់  
នូវកិលេស ។

[ ក្នុងមហាសតិប្បដ្ឋានសូត្រ មានរឿងរ៉ាវនៃការចំរើន  
សតិប្បដ្ឋាន ៧ ថ្នាំរហូតដល់ ៧ ថ្ងៃ ហើយបានសម្រេចធម៌ជា  
ព្រះអនាគមី ឬព្រះអរហន្ត និងនៅក្នុងពោធិរាជកុមារសូត្រមាន  
ការពោលដល់ការចំរើនសតិប្បដ្ឋានក្នុងវេលាព្រឹក ហើយក៏បាន  
សម្រេចធម៌នៅក្នុងវេលាល្ងាច ឬចំរើនសតិប្បដ្ឋានក្នុងវេលា  
ល្ងាច ហើយបានសម្រេចធម៌ក្នុងវេលាព្រឹក ។ តែការសម្រេច  
ធម៌នោះត្រូវអាស្រ័យបារមីចាស់ក្លា ល្មមសមគួរ ទើបនឹងធ្វើ

ឲ្យបញ្ជាក់ដែរឡើយ រហូតដល់សម្រេចធម៌បាន ប្រសិនបើបុគ្គល  
ប្រាសចាកនូវបារមីហើយ រមែងមិនអាចសម្រេចធម៌បានទេ ។  
ដូចសេចក្តីក្នុងគម្ពីរអដ្ឋកថា និងដីកាពោលថា ៖

[១] កី បទ សព្វេន បុព្វហេតុសម្បត្តិយា វិនា  
សច្ចាភិសម្ពោធា សម្ពុរតីតិ ។ [២] ន សម្ពុរតិ ។ ន ហិ  
ឧបនិស្សយសម្បត្តិហិតស្ស អរិយមគ្គាធិគមោ អត្ថំ តស្ស  
សុទុក្រំ ទុរភិសម្ពុរសការតោ ។

“១.សួរថា : ការចាក់ធ្លុះសច្ចធម៌ រមែងមានដោយ  
ប្រាសចាកការដល់នៃហេតុដើមទាំងអស់គ្នានសេសសល់ឬ?

២.ឆ្លើយថា : រកមិនបានទេ ។ ព្រោះការចាក់ធ្លុះនូវ  
សច្ចធម៌ រមែងមិនមាន ដោយប្រាសចាកការដល់ព្រមនៃ  
ឧបនិស្សយ ក្រៅពីនោះ ការសម្រេចធម៌ដូចដែលពោលមកនេះ  
ជាសការៈធ្វើបានដោយលំបាក នឹងចាក់ធ្លុះបានដោយលំបាក  
ផងដែរ” ។

ឯវិវិដ្តំ ឧទ្ទិស្ស ឧបាទិតកុសលចិត្តំ សត្តសហស្សាធិ-  
អសន្នេយ្យកាលន្តរេ វិមោក្ខាធិគមស្ស ឧបនិស្សយោ ន ហោតីតិ

នសក្កា វត្ថុ ។

“មិនមាននរណាពោលបានថា : កុសលចិត្តដែលបុគ្គល  
ញ៉ាំងឲ្យកើតឡើង ដោយតាំងចិត្តចំពោះវិវដ្តៈ ( ព្រះនិព្វាន  
ដែលផ្សាយគ្នាជាមួយវិវដ្តៈ ) យ៉ាងនេះ មិនមែនជា ឧបនិស្ស័យ  
ចំពោះការសម្រេចការរួចផុតក្នុងរវាង ៤ អសន្នេយ្យ ១ សែន  
កប្ប [សម្រាប់ព្រះសម្មាសម្ពុទ្ធ ដែលជាបញ្ញាធិក]” ។

[១] តត្ថ បច្ចេកពោធិយា ឧបនិស្ស័យសម្បទា កប្បានំ  
ទេវ អសន្នេយ្យានិ សតសហស្សញ្ច តជ្ជំ បុញ្ញញ្ញាណ-  
សម្ពរណំ ។

[២] សាវកពោធិយា អគ្គសាវកានំ អសន្នេយ្យំ កប្ប-  
សតសហស្សញ្ច ។

[៣] មហាសាវកានំ សតសហស្សមេវ តជ្ជំ បុញ្ញ-  
ញ្ញាណសម្ពរណំ ។

[៤] ឥតរេសំ អតីតាសុ ជាតីសុ វិវដ្តសន្និស្ស័យវសេន  
កាលនិយមមន្តរេន និព្វត្តិតំ និព្វេធកាគិយំ កុសលំ ។

“១. ក្នុងរឿងនោះ ការបំពេញនូវបញ្ញាបារមី ២ អសន្នេយ្យ

និង ១ សែនកប្ប ដែលសមគួរដល់ព្រះបច្ចេកពោធិញ្ញាណនោះ ជាការដល់ព្រមនៃឧបនិស្ស័យរបស់បច្ចេកពោធិញ្ញាណ ( ការសាងធារមីនៃព្រះបច្ចេកពុទ្ធ ) ។

២. ការបំពេញបញ្ញាធារមី ១ អសង្ខេប្ប និង១ សែនកប្ប ដែលសមគួរដល់សាវកពោធិញ្ញាណនោះ ជាការដល់ព្រមនៃឧបនិស្ស័យរបស់សាវកពោធិញ្ញាណ នៃអគ្គសាវក ។

៣. ការបំពេញបញ្ញាធារមី ១សែនកប្ប ដែលសមគួរដល់មហាសាវកពោធិញ្ញាណនោះ ជាការដល់ព្រមនៃឧបនិស្ស័យរបស់មហាសាវកពោធិញ្ញាណ ( អសីតិមហាសាវក ) ។

៤. កុសលដែលចាក់ឆ្លុះរហូតដល់ ( អរិយសច្ចៈ ) បុគ្គលធ្វើឲ្យកើតឡើង ប្រាសចាកពេលវេលា ដែលពិតប្រាកដ ជាប់ទាក់ទងដោយការអាស្រ័យវិវដ្តៈក្នុងជាតិមុនៗ ជាការដល់ព្រមនៃឧបនិស្ស័យរបស់បក្ខតិសាវកដទៃ ” ។

សូម្បីក្នុងគម្ពីរអដ្ឋកថា ក៏ពោលថា ឧបនិស្ស័យ គឺបច្ច័យដ៏មានកម្លាំង ដើម្បីការសម្រេចធម៌របស់បក្ខតិសាវកនិងមិនមានការកំណត់ច្បាស់លាស់ទេ តែអនុមានដឹងបានថា ពេល

បំពេញនូវបុណ្យបរិបូណ៌កិច្ចការ តិចជាងមួយសែនកប្ប ដែល  
ជាការបំពេញបុណ្យបរិបូណ៌កិច្ចការ ដែលគួរជាពេល  
វេលាមួយពុទ្ធនូវ គឺរយៈពេលចន្លោះព្រះពុទ្ធជាម្ចាស់មួយអង្គ  
ជាមួយព្រះពុទ្ធតទៅចែកជា :

-មួយអសង្វេយ្យ ដូចជារវាងការឧបត្តិនៃព្រះពុទ្ធ ព្រះ  
នាមទីបង្កក្នុងកប្បមុន និងព្រះពុទ្ធព្រះនាមកោណាញ ក្នុងកប្ប  
បន្ទាប់មកយូរមួយអសង្វេយ្យ ។

-ច្រើនដប់កប្ប ដូចជាព្រះពុទ្ធព្រះនាមកកុសន្ធ ដែល  
បានត្រាស់ដឹងជាគ្រាដំបូងក្នុងកកុសន្ធកប្បនេះ ទ្រង់ឧបត្តិក្នុងសម័យ  
ដែលមនុស្សមានអាយុវែង ៤០,០០០ឆ្នាំ តមកមនុស្សអាយុបាន  
ថយចុះ រហូតសល់ត្រឹមតែ ១០ ឆ្នាំ ( សម័យកប្បថយចុះ )  
ហើយត្រឡប់មានអាយុវែងឡើងទៅទៀតរហូតដល់ ១អសង្វេយ្យ  
( សម័យកប្បចំរើន ) ក្រោយអំពីនោះ កាលបើមនុស្សថយចុះ  
រហូតដល់មានអាយុ ៣០,០០០ឆ្នាំ ព្រះនាម កោណាគមន ឧបត្តិ  
ឡើង សូម្បីរវាងព្រះពុទ្ធព្រះនាម កោណាគមន ជាមួយព្រះពុទ្ធ  
ព្រះនាម កស្សប និងរវាងព្រះពុទ្ធព្រះនាម កស្សប ជាមួយព្រះពុទ្ធ

ព្រះនាម គោតម ក៏រាប់ចំនួនឆ្នាំមិនបានដូចគ្នា ។

ក្នុងគម្ពីរថេរគាថា ថេរីគាថានិងអប្បទាន មានការពោល  
ដល់រឿងនៃការសាងបារមីរបស់បក្ខិសាវ័កដែលបានសម្រេចធម៌  
ក្នុងសម័យព្រះពុទ្ធជាម្ចាស់នៃយើងធ្វើឲ្យដឹងថា សាវ័កពួកនោះ រួម  
កសាងនូវអភិវឌ្ឍន៍បារមី មកតាំងតែអំពីសម័យព្រះសម្មាសម្ពុទ្ធ  
ព្រះនាម កស្សប ឬក្នុងមួយរយៈពេលដែលព្រះសម្មាសម្ពុទ្ធ ព្រះ  
នាមកស្សបរលត់ខ្លួនបរិនិព្វានហើយ និងមុនពេលដែលនឹងដល់  
សម័យព្រះសម្មាសម្ពុទ្ធ ទ្រង់ព្រះនាមគោតម យ៉ាងតិចបំផុតដូចជា

-ព្រះធម្មរុចិយៈ កសាងបារមី ៤ អសង្ខយ្យ និងមួយ  
សែនកប្ប ។

-ព្រះចូឡវច្ឆៈ និងព្រះមហាវច្ឆៈ សាងបារមីតាំងតែសម័យ  
ព្រះសម្មាសម្ពុទ្ធទ្រង់ព្រះនាម បទុមុត្តរៈ ដែលឧបត្តិឡើង ក្នុងមួយ  
សែនកប្បមុន រហូតដល់កទ្ធកប្បយើងនេះ ។

-ព្រះសីតវនិយ និងព្រះវនវច្ឆៈ សាងបារមីតាំងតែសម័យ  
ព្រះសម្មាសម្ពុទ្ធព្រះនាមអត្តទស្សី ដែលឧបត្តិឡើងក្នុងរយៈពេល  
១,៨០០ កប្បមុន រហូតដល់កទ្ធកប្បយើងនេះ ។

-ព្រះវិរៈ និងព្រះបុណ្ណមាលៈសាងនូវបារមីតាំងពីសម័យ  
 ព្រះសម្មាសម្ពុទ្ធព្រះនាមវិបស្សី ដែលឧបត្តិឡើង ក្នុងរយៈពេល  
 ៩១ កប្បមុន ។

-បណ្ឌិតសាមណេរ កសាងបារមីតាំងតែពីសម័យដែល  
 ព្រះសម្មាសម្ពុទ្ធព្រះនាមកស្សបៈ ក្នុងកទ្ធកប្បយើងនេះ ។

-សុខសាមណេរ កសាងបារមីក្នុងសំណាក់នៃព្រះបច្ចេក-  
 ពុទ្ធក្នុងរវាងនៃព្រះសម្មាសម្ពុទ្ធព្រះនាមកស្សបៈ ស្តេចរលត់ខន្ធ  
 បរិនិព្វានហើយ និងព្រះសម្មាសម្ពុទ្ធព្រះនាម គោតម ដែលនៅមិន  
 ទាន់បានឧបត្តិឡើង ។

-នាងបើកាថេរី កសាងបារមីតាំងតែសម័យព្រះសម្មាស-  
 ម្ពុទ្ធព្រះនាម កោណាគមនៈ ក្នុងកទ្ធកប្បនេះ ។

-នាងបអភិរូបនន្ទា កសាងបារមីតាំងតែសម័យ ព្រះសម្មា-  
 សម្ពុទ្ធព្រះនាម វិបស្សី ទ្រង់ឧបត្តិឡើងក្នុង ៩១ កប្បមុនរហូត  
 ដល់កទ្ធកប្បនេះ ។

-អនាថបិណ្ឌិកសេដ្ឋី នាងវិសាខា និង ចិត្តគហបតិ កសាង  
 បារមីតាំងពីសម័យព្រះសម្មាសម្ពុទ្ធព្រះនាម បទុមុត្តរៈ ទ្រង់ឧបត្តិ

ឡើងក្នុងលោក រយៈពេលមួយសែនកប្ប ។

-ជាតិកសេដ្ឋី មេណ្ឌកសេដ្ឋី និងជដិលសេដ្ឋី កសាងបារមី  
តាំងពីសម័យព្រះសម្មាសម្ពុទ្ធព្រះនាមវិបស្សី ទ្រង់ឧបត្តិឡើង ក្នុង  
៩១ កប្បមុន ។

ម្យ៉ាងទៀតក្នុងអង្គកថារបស់ថេរគាថា ថេរីគាថា និង  
អបទាន បានពោលដល់អតិកធម៌របស់ភិក្ខុ, ភិក្ខុនី អ្នកដែល  
បានសម្រេចជាព្រះអរហន្តមានចំនួនច្រើនរូប ដោយបញ្ជាក់  
ដល់ការកសាងបារមីតាំងតែពីសម័យព្រះសម្មាសម្ពុទ្ធអង្គដទៃ  
ដូចសេចក្តីថា ៖

សោ កិវ បុរិមពុទ្ធសុ កតាធិការោ ហុត្វា តត្ថ តត្ថ  
វិវដ្តបនិស្សយំ បុណ្ណសកាវំ ឧបចិនន្តោ ។បេ។

“ដូចបានស្តាប់មកថា បុគ្គលអ្នកធ្វើការតាំងចិត្តក្នុងសំណាក់  
ព្រះសម្មាសម្ពុទ្ធជាម្ចាស់អង្គមុនៗ សន្សំនូវបុណ្យបារមី ដែលជា  
ឧបនិស្សយ៍ដើម្បីវិវដ្តៈក្នុងភពនោះៗ ។ល។”

អយម្បិ បុរិពុទ្ធសុ កតាធិការោ តត្ថ តត្ថ កវេ បុញ្ញានិ  
ឧបចិនន្តោ ។បេ។



“សូម្បីបុគ្គល អ្នកដែលបានធ្វើការតាំងចិត្តទុកក្នុងសំណាក់ព្រះ  
សម្មាសម្ពុទ្ធជាម្ចាស់អង្គមុនៗ សន្សំនូវបុណ្យទាំងឡាយក្នុងភព  
នេះៗ ។ល។”

អយម្បិ បុរិមពុទ្ធសុ កតាធិការោ តត្ថ តត្ថ កវេ  
វិវដ្តបនិស្សយំ កុសលំ ឧបចិនន្តោ ។ល។

“សូម្បីបុគ្គល អ្នកដែលបានធ្វើការតាំងចិត្តទុកក្នុងសំណាក់  
ព្រះ សម្មាសម្ពុទ្ធអង្គមុនៗ សន្សំនូវកុសលដែលឧបនិស្ស័យ  
ដើម្បីវិវដ្តៈក្នុងភពនោះៗ ។ល។”

អយម្បិ បុរិមពុទ្ធសុ កតាធិការោ តត្ថ តត្ថ កវេ  
វិវដ្តបនិស្សយំ បុញ្ញំ ឧបចិនន្តោ ។ល។

“សូម្បីបុគ្គល អ្នកដែលបានធ្វើការតាំងចិត្តទុកក្នុងសំណាក់ព្រះ  
សម្មាសម្ពុទ្ធអង្គមុនៗ សន្សំនូវបុណ្យដែលឧបនិស្ស័យ ដើម្បី  
វិវដ្តៈក្នុងភពនោះៗ ។ល។”

អយម្បិ បុរិមពុទ្ធសុ កតាធិការោ តត្ថ តត្ថ  
វិវដ្តបនិស្សយានិ បុញ្ញានិ ឧបចិនន្តោ ។ល។

“សូម្បីបុគ្គល អ្នកដែលបានធ្វើការតាំងចិត្តទុកក្នុងសំណាក់ព្រះ

សម្មាសម្ពុទ្ធអង្គមុនៗ សន្សំនូវបុណ្យដែលជាឧបនិស្ស័យ ដើម្បី  
វិវដ្តៈ ( ព្រះនិព្វាន ) ក្នុងភពនោះៗ ។ល។”

ដោយហេតុនេះ ការកសាងបារមីទាំង ១០ មានទានបារមី  
ជាដើម ទើបជាឧបនិស្ស័យ ដើម្បីការសម្រេចធម៌ និង ការ  
ចម្រើននូវវិបស្សនការវនា ក្នុងភពនេះ ក៏ជាការកសាងបារមី ដើម្បី  
បានរួចផុតចាកទុក្ខតែម្យ៉ាង ប្រៀបដូចជាមួយ និងការផ្ញើទ្រព្យ  
ទុកក្នុងធនាគារ ឬការសន្សំទុកនូវកុសលធម៌ ដើម្បីការចាក់ធ្លុះ  
ធម៌ក្នុងកាលជាអនាគតតទៅ ]។

## “ពាក្យបណ្តាំ”

ការវេតញ្ច សត្តា ចេវី សតិបដ្ឋានការវនា

វិបស្សនារសស្សាទំ បត្តយត្តេនិធិ សាសនេ ។

“ សប្បុរស អ្នកប្រាថ្នារសនៃវិបស្សនា ដែលគួរត្រកអរក្នុងព្រះ  
សាសនានេះ គប្បីចម្រើនសតិបដ្ឋានការវនា ដូចបានពណ៌នាមក  
ហើយនេះចុះ ” ។

# "ពាក្យទីណាទី"

វិធីចម្រើនវិបស្សនា ដែលសម្តែងទុកក្នុងគម្ពីរនេះ រមែង  
 គ្រប់គ្រាន់ ដល់បុគ្គលអ្នកមានបញ្ញាថ្នាក់កណ្តាល បុគ្គលដូច  
 ដែលពោលមកនេះ បើបានសិក្សានូវគម្ពីរនេះ ហើយខិតខំ  
 ព្យាយាមបដិបត្តិដោយសទ្ធា ឆន្ទៈ និង វិរិយៈមិនបញ្ចេញ ក៏អាច  
 សម្រេចវិបស្សនាញាណ មគ្គញាណ និងផលញាណ តាមដែល  
 ពោលទុកក្នុងទីនេះចុះ ។

ទោះបីយ៉ាងណាក៏ដោយ ក្នុងទីនេះ មិនអាចពោលដល់  
 ការឃើញ និងការប្រចក្សដោយបញ្ញា ដែលប្រាកដដល់មនុស្ស  
 គ្រប់គ្នាបានទេ សូម្បីនឹងជួបកន្លែងដែលពោលទុក, តែក្នុងទីនេះ  
 មិនមាននរណាម្នាក់ អាចឃើញច្បាស់គ្រប់ៗ ប្រការបានឡើយ  
 ព្រោះបញ្ញា រមែងកើតឡើងជាក់ច្បាស់ ឬមិនជាក់ច្បាស់ តាម  
 សមត្ថភាពដល់បុគ្គលម្នាក់ៗដែលប្រាជ្ញនូវសេចក្តីព្យាយាម  
 ម្យ៉ាងទៀតទាំងសទ្ធា ឆន្ទៈ និងវិរិយៈក្នុងខណៈបដិបត្តិធម៌ ក៏មិន  
 បានមាំមាំពិតប្រាកដ ។

អ្នកដែលបដិបត្តិធម៌ដោយប្រាសចាកវិបស្សនាចារ្យ អាច  
 នាំផ្លូវទៅបដិបត្តិមិនត្រឹមត្រូវ ព្រោះនៅកើតសេចក្តីសង្ស័យ ដូច  
 មនុស្សដែលដើរផ្លូវទៅម្នាក់ឯង ក្នុងផ្លូវដែលមិនធ្លាប់ទៅ ។  
 មនុស្សទូទៅ ដែលមិនមានអ្នកបង្រៀន ណែនាំវិបស្សនា ទើប  
 មិនអាចនឹងសម្រេចនូវវិបស្សនាញាណ មគ្គញាណ និង  
 ផលញាណបានដោយឆ័យស្រួលនោះទេ ។ ដោយហេតុនេះ  
 សប្បុរសជន អ្នកដែលត្រូវការនឹងចាក់ឆ្លុះនូវព្រះនិព្វាន ដោយ  
 មគ្គញាណ និងផលញាណ ទើបគួរស្វែងរកវិបស្សនាចារ្យ បុគ្គល  
 ជាកណ្តាណមិត្ត ដែលធ្លាប់ឆ្លងកាត់ការបដិបត្តិធម៌មក យ៉ាង  
 ត្រឹមត្រូវ និងអាចណែនាំឲ្យបានសម្រេចវិបស្សនាថ្នាក់ផ្សេងៗ  
 រហូតដល់សម្រេចមគ្គញាណ ផលញាណ បច្ចវេក្ខណញាណ  
 និងការចូលផលសមាបត្តិ ដូចសេចក្តីក្នុងគម្ពីរ សំយុត្តនិកាយ  
 និទានវគ្គថា ៖

ជរាមរណំ ភក្ខវេ អជាតំ អបស្សតំ យថាភូតំ  
 ជរាមរណេ យថាភូតំ ញាណាយ សត្តា បរិយេសិតព្វេ ។

“ ម្ចាស់ភិក្ខុទាំងឡាយ បុគ្គលកាលបើមិនដឹងច្បាស់ មិន

ឃើញនូវជរាមរណៈ តាមសេចក្តីពិតទេ គប្បីស្វែងរកគ្រូ ដើម្បី  
ឲ្យដឹងច្បាស់ក្នុងជរាមរណៈតាមសេចក្តីពិតចុះ” ។

អ្នកបដិបត្តិធម៌គួរលះបង់មានៈ ដែលប្រកាន់ខ្ជាប់ថា ឃើង  
ខ្លាំងពូកែ មិនចាំបាច់ត្រូវរៀនដឹង អំពីបុគ្គលដទៃទេ ដោយរព្វក  
ដល់ព្រះបោជិលៈ ជាតួយ៉ាង ( សូមមើលរឿងព្រះបោជិលៈ ក្នុង  
សៀវភៅវិបស្សនាន័យភាគ ១ ទំព័រ ៣៨៤ ) សូម្បីក្នុងពេល  
បដិបត្តិធម៌ ក៏គួរខិតខំព្យាយាមបដិបត្តិ ដោយមិនរួញរា តាម  
ព្រះពុទ្ធច្បាប់ថា ៖

ន ហិ សិចីលមារត្ត

ន ចាបិ អប្បមសា

និព្វានំ អធិគន្តព្វំ

សព្វគន្តប្បមោចនំ ។

“ព្រះនិព្វានដែលរួចផុត ពីគ្រឿងដោតក្រងគ្រប់យ៉ាង (គន្លះ)  
នឹងមិនអាចសម្រេច ដោយសេចក្តីព្យាយាម ដែលថោកថយ  
និងសេចក្តីព្យាយាមបន្តិចបន្តួចឡើយ ” ។

ដូច្នេះ មានបំណងក្នុងការរួចផុតចាកទុក្ខ ទើបគួរព្យាយាម  
បដិបត្តិយ៉ាងហ្មត់ចត់ មិនថោកថយ ទើបនឹងបានទទួលផលនៃ  
ការព្យាយាម ដែលជានិព្វានសុខ ដែលរលត់ទុក្ខមិនមានសេស

សាល ។! ២៣

# ច្បាប់បរិច្ឆេទទី ៥

## ~~បទប្បញ្ញត្តិ~~ ៦

### “សេចក្តីសញ្ញាណ”

### ញ្ញាណ ១៦ និង វិស្វទ្ធិ ៧

ញ្ញាណ ១៦

វិស្វទ្ធិ ៧

១.នាមរូបបរិច្ឆេទញ្ញាណ	:	ទិដ្ឋិវិស្វទ្ធិ
២.នាមរូបបច្ចយបរិគ្គហញ្ញាណ	:	កត្តាវិចារណវិស្វទ្ធិ
៣.សម្មសនញ្ញាណ	:	មគ្គាមគ្គញ្ញាណទស្សនវិស្វទ្ធិ
៤.ឧទយព្វយញ្ញាណ	:	មគ្គាមគ្គញ្ញាណទស្សនវិស្វទ្ធិ
៥.ភន្តញ្ញាណ	:	បដិបទាញ្ញាណទស្សនវិស្វទ្ធិ
៦.ភយញ្ញាណ	:	បដិបទាញ្ញាណទស្សនវិស្វទ្ធិ
៧.អាទីនញ្ញាណ	:	បដិបទាញ្ញាណទស្សនវិស្វទ្ធិ
៨.និព្វិទាញ្ញាណ	:	បដិបទាញ្ញាណទស្សនវិស្វទ្ធិ
៩.មុត្តិតកម្សតាញ្ញាណ	:	បដិបទាញ្ញាណទស្សនវិស្វទ្ធិ
១០.បដិសង្ខញ្ញាណ	:	បដិបទាញ្ញាណទស្សនវិស្វទ្ធិ

១១.សង្ខារបេក្ខញ្ញាណ	:	បដិបទាញ្ញាណទស្សនវិសុទ្ធិ
១២.អនុលោមញ្ញាណ	:	បដិបទាញ្ញាណទស្សនវិសុទ្ធិ
១៣.គោត្រកូញ្ញាណ	:	[ ញ្ញាណទស្សនវិសុទ្ធិ ]
១៤.មគ្គញ្ញាណ	:	ញ្ញាណទស្សនវិសុទ្ធិ
១៥.ផលញ្ញាណ	:	[ញ្ញាណទស្សនវិសុទ្ធិ]
១៦.បច្ចវេក្ខណញ្ញាណ	:	[ញ្ញាណទស្សនវិសុទ្ធិ ]

# ប្រាណនី ១

## នាមរូបបរិច្ឆេទប្រាណ

អាទាបាទសស្សតី យស្ស បរិបុណ្ណា សុកាវិតា  
អនុបុព្វំ បរិចិត្តា យថា ពុទ្ធន ទេសិតា  
សោមំ លោកំ បកាសេតិ អញ្ញា មុត្តោវ ចន្ទិមា ។

“អ្នកណា ចម្រើនសតិក្នុងខ្យល់ដកដង្ហើមចេញចូលយ៉ាងបរិបូណ៌  
សន្សំទុកតាមលំដាប់ ដូចដែលព្រះសម្មាសម្ពុទ្ធ ទ្រង់សម្តែងទុក  
គេរមែងញ៉ាំងនូវលោកនេះឲ្យភ្លឺស្វាង ដូចជាព្រះច័ន្ទ ដែលរួច  
ចេញអំពីពពក” ។



# ~~បរិច្ឆេទទី~~ ៦

## "បំណងនៃវិបស្សនាញាណ"

ក្នុងបរិច្ឆេទទី១ បានពោលដល់សីលវិស្សទិ, បរិច្ឆេទទី ២ បានពោលដល់ចិត្តវិស្សទិ និងតាំងតែបរិច្ឆេទទី ៣- ៥ បានពោលដល់គោលនៃការបដិបត្តិវិបស្សនាញាណហួតបានសម្រេចនូវទិដ្ឋិវិស្សទិ ជាដើម ទៅដល់ញាណទស្សនវិស្សទិ ក្នុងបរិច្ឆេទនេះនឹងពោលដល់វិបស្សនាញាណ មាននាមរូបបរិច្ឆេទញាណជាដើម ដែលកើតឡើងតាមលំដាប់ដល់អ្នកបដិបត្តិធម៌ ដោយវិស្សទិ ៥ មានទិដ្ឋិវិស្សទិជាដើម ។

## "នាមរូបបរិច្ឆេទញាណ និង ទិដ្ឋិវិស្សទិ"

ឆ៖...ខ្លឹមសារនៃទិដ្ឋិវិស្សទិ ពោលទុកក្នុងគម្ពីរវិស្សទិថា ៖  
នាមរូបានំ យាថាវទស្សនំ ទិដ្ឋិវិស្សទិ នាម ។

"ការឃើញរូប ( សភាពប្រែប្រួល, បែកធ្លាយ ) និងនាម ( សភាវៈបង្កាន់ទៅរកអារម្មណ៍, ដឹងអារម្មណ៍ ) តាមសេចក្តីពិតឈ្មោះថា ទិដ្ឋិវិស្សទិ " ។



អ្នកបដិបត្តិធម៌ តាមន័យដែលពោលទុកក្នុងបរិច្ឆេទទី ៥ ហើយ កាលបើសមាធិមានកម្លាំងច្រើនឡើង សេចក្តីរវើរវាយ ដែលនិវរណៈ រមែងមិនប្រាកដឡើង រុកគួនចិត្ត សតិមានការ ជាប់បន្តបន្ទាប់ពិតប្រាកដ សូម្បីក្នុងខណៈខ្លះ ការរវើរវាយ នឹង កើតឡើងខ្លះ ក៏ត្រូវកំណត់ដឹងបាន ដោយល្បឿនរហ័ស ហើយ បាត់ទៅក្នុងខណៈនោះ សភាវធម៌ផ្លូវកាយ គឺវាយោធាតុ ដែល ជាមហាក្ខត្រូប ដែលប៉ះជាមួយខ្ទប់សម្មស្សបាន ( វាយោធាជួញ- ក្ខត្រូប ) គឺសភាវៈប៉ោង-ផត អង្គុយ ឈរ ងើរ ដេក បត់ លាត កំរើក ញ័រជាដើម រមែងប្រែប្រួលទៅអំពីធាតុដើម យ៉ាងពិតប្រាកដ ។ ទាំងមហាក្ខត្រូបទៀតសោត ដែលជាសភាវៈ រឹង-ទន់, ត្រជាក់-ក្តៅ, ធូរ-តឹង ដែលបុគ្គលគប្បីប៉ះខ្ទប់សម្មស្ស បាន ក៏ប្រែប្រួលយ៉ាងពិត អ្នកបដិបត្តិធម៌ រមែងយល់ចូលចិត្ត ថា “សភាវធម៌ពួកនោះ រមែងប្រែប្រួលពិតប្រាកដ”នឹងយល់ ចូលចិត្តថា “ជាសភាវធម៌ ដែលមិនអាចដឹងអារម្មណ៍បាន ដូច ជាកំណាត់ឈើ ដុំថ្ម គ្រាប់ខ្សាច់ ” ។

ក្រៅអំពីនោះ ក្នុងខណៈខ្លះ អ្នកបដិបត្តិធម៌នៅយល់ចូល

ចិត្តដល់ឧបាយរូប ( រូបដែលអាស្រ័យមហាក្ខត្ថរូប ទើបកើតឡើង ) ជាដើម ដូចជា :

-ពណ៌ជារត្ថុ ដែលត្រូវឃើញ ដោយចក្ខុបសាទ ជារូបថ្វា ដែលឃើញនូវរូបបាន ។

-សម្លេងជារត្ថុ ដែលត្រូវឮ ដោយសោតបសាទ ជារូបថ្វា ដែលអាចបានឮនូវសម្លេង ។

-ក្លិនជារត្ថុ ដែលត្រូវទទួលដឹងដោយយានបសាទ ជារូបថ្វា ដែលអាចផ្គុំក្លិនបាន ។

-រសជារត្ថុ ដែលត្រូវលិទ្ធភ័ក្ស ដោយជីវាបសាទ ជារូបថ្វា ដែលអាចលិទ្ធភ័ក្សនូវរសបាន ។

-ត្រជាក់-ក្ដៅ, រឹង-ទន់, ត្រជាក់-ក្ដៅ, ធូរ-តឹង ជារត្ថុ ដែលត្រូវប៉ះខ្ទប់សម្ផស្ស ដោយកាយបសាទ ជារូបថ្វា ដែលអាចប៉ះខ្ទប់សម្ផស្សភាពត្រជាក់-ក្ដៅជាដើម ។

-ហទយរត្ថុ ជាទីអាស្រ័យនៃចិត្តដែលជាការនឹកគិត ។

[ ចក្ខុជា បសាទរូប គឺរូបថ្វា ដែលអាចឆ្លុះ ហើយជាសត្រូវបំបាត់កិច្ចនូវរូប ដែលកំពុងតែប្រាកដ ត្រង់ពីមុខរបស់ខ្លួន

បាន ដោយប្រើពន្លឺជាគ្រឿងជំនួយ ដូចកញ្ចក់ថ្នាំ ដែលឆ្លុះរូប  
បាន តាមព្រះអភិធម្ម បសាទរូប ដែលដូចកញ្ចក់ឆ្លុះ មាន ៥  
ប្រភេទ គឺ ៖

១. ចក្ខុបសាទ តាំងនៅក្នុងស្រទាប់ភ្នែក ៧ ជាន់ ដូចជា  
ប្រេងផ្គិតប៉ុយសំឡី ៧ ជាន់ ក្នុងឋានដែលឃើញបាន ដែលជាទី  
កើតនៃសរីរៈសណ្ឋានរបស់អ្នកនៃអ្នកដទៃនៅចំពីខាងមុខ មាន  
ទំហំប៉ុនក្បាលចៃ ហើយនៅចំកណ្តាលភ្នែកខ្មៅ ដែលមានភ្នែក  
សរុំព័ទ្ធជុំវិញ ។

២. សោតបសាទ តាំងនៅ ផ្សព្វផ្សាយទូទៅរហូតស្ថានទី  
ដែលមានរោមក្រហមតូចដុះឡើង  
ដូចផ្លែចិញ្ចៀនដែលនៅក្នុង រន្ធត្រចៀក ។

៣. យានបសាទ តាំងនៅសព្វរហូតស្ថានទី ដែលមាន  
សណ្ឋានដូចជាច្រមុះពពែ ។

៤. ជិវ្ហាបសាទ តាំងនៅសព្វ ស្ថានទីដែលសណ្ឋាន ដូច  
ចុងត្របកឈូក នៅចំកណ្តាលអណ្តាត ដែលប្រកបដោយ  
អវិយរៈសណ្ឋាន ។

៥. កាយបសាទ តាំងនៅសព្វសព្វកាយទាំងអស់មិន  
មានសល់ ប្រៀបដូចជាប្រេងចាក់ចុះ កន្លែងសំពត់សំឡីផ្កាផងធំ  
ដោយរៀរចេញនូវកន្លែងតាំងនៅរបស់ភ្លើងធាតុ ដែលរំលាយ  
អាហាររបស់ចុងសក់ ចុងរោម ចុងក្រចក និងសាច់ងាប់ ដែល  
ទទួលដឹងអ្វីៗ ទាំងអស់ ] ។

ការទទួលដឹងរូបក្នុងលក្ខណៈប្រែប្រួល នឹងមិនអាចដឹង  
អារម្មណ៍ នេះជាការឃើញរូបតាមសកាវៈពិត ( រូបយាថាវ-  
ទស្សន៍ ) ព្រោះជាការយល់ចូលចិត្ត រូបដោយលក្ខណៈដែល  
ប្រែប្រួល ( រូប្យនលក្ខណ៍ ) នឹងដោយអាការប្រាកដដែលមិន  
ដឹងអារម្មណ៍ ( អព្យាកតបច្ចុប្បដ្ឋាន៍ ) ដូចសេចក្តីនៅក្នុងគម្ពីរ  
ដីកាថា ៖

អចេតនោ អព្យាកតោតិ ឯត្ថ វិយ អានារម្មណតា វា  
អព្យាកតតា ទដ្ឋព្វា ។

“ ន័យម្យ៉ាងទៀត គប្បីជ្រាបការមិនដឹងអារម្មណ៍ ថាជា  
អព្យាកតៈ ដូចពាក្យថា អចេតនោ អព្យាកតោ (មិនមានចេតនា  
មិនដឹងអារម្មណ៍) នេះ ” ។

សេចក្តីខាងដើម មានន័យថា ពាក្យថា អព្យាកតបច្ចុ-  
បដ្ឋានំ ប្រែថា “មានអាការប្រាកដដែលមិនដឹងអារម្មណ៍” ដូច  
ពាក្យថា អព្យាកតោ ប្រែថា “មិនដឹងអារម្មណ៍” ដែលមាន  
សម្តែងក្នុងគម្ពីរអដ្ឋកថា ៖

តតិ កេសា នាម ឥមស្មី សរីរេ បាដិយេកោ កោដ្ឋាសោ  
ចេតនោ អព្យាកតោ សុញ្ញោ និស្សត្តោ ចរោ បបរីធាតុ ។

“ ដោយប្រការដូច្នេះ ធម្មតាថា សក់ជាបបរីធាតុ ជា  
អវយវៈ ចំពោះតែចំណែកណានីមួយក្នុងសរីរៈនេះ មិនមាន  
ចេតនា មិនដឹងអារម្មណ៍ សោះសូន្យ មិនមែនសត្វបុគ្គល មាន  
សេចក្តីរឹងមាំ ” ។

ពាក្យអធិប្បាយ សេចក្តីរបស់អព្យាកតៈសំព្គ ដែល  
ពោលទុកក្នុងគម្ពីរដីកាខាងដើម មានសេចក្តីអនុលោមទៅតាម  
ការឃើញដ៏ក្រៃលែង ដែលអ្នកបដិបត្តិធម៌យល់ចូលចិត្ត ទើប  
សមគួរក្នុងរឿងនេះ ។

ក្រៅអំពីនោះ អ្នកបដិបត្តិធម៌រមែងដឹងថា ចិត្តដែលកំពុង  
កំណត់ដឹង ដូចជាការត់ចូលទៅរកសភាវធម៌ មានការប្រឆាំង

ផត ជាដើម និងចិត្ត ដែលឃើញ, ឮ, ដឹងក្លិន, ដឹងរស, ដឹងផោដ្ឋព្វៈ ត្រូវការដឹងលាត ឬបត់ ដូចជាមួយការរត់សកាវធម៌ ដែលកំពុងប៉ោង ការរក្សាដឹងយ៉ាងនេះ ការឃើញនាម តាម សេចក្តីពិត ( នាមយាថាវទេស្សនំ ) ព្រោះការយល់ចូលចិត្ត ដោយលក្ខណៈដែលបង្កាន់ទៅកាន់អារម្មណ៍ (នមនលក្ខណំ) ។

ក្នុងពេលមុននឹងបដិបត្តធម៌ មនុស្សទូទៅរមែងទទួលដឹង សម្មតិនុបញ្ញត្តិ រូបរាងសណ្ឋាន ឬ សមូហបញ្ញត្តិ( រូបរូប, ប្រមូលផ្តុំ) ទើបយល់ចូលចិត្តថា មានតួខន យើង របស់យើង បុរស ឬ ស្ត្រី ជាដើម ។

អ្នកដែលឃើញ សកាវៈរបស់រូបនាមតាមសេចក្តីពិតថា រូបមានសភាពប្រែប្រួល ឬមិនដឹងអារម្មណ៍ ចំណែកនាម ជា សភាពបង្កាន់ទៅកាន់អារម្មណ៍ រមែងមិនរកដឹងថាមាន តួខន ក្នុងខណៈនោះ នឹងរកដល់សេចក្តីផ្សេងគ្នារបស់រូបនាមដូចជា៖

-សកាវៈប៉ោង ក្នុងខណៈប៉ោង ជាអ្នកលះបង់ចំណែក ចិត្តដែលកំពុងតែកំណត់ដឹង ។

-សកាវៈផត ក្នុងខណៈផត ជាអ្នកលះបង់ចំណែកចិត្ត

ដែលកំពុងកំណត់តែជីវិត ។

-សភាវៈអង្គុយក្នុងខណៈអង្គុយ ជាអ្នកលះបង់ចំណែក  
ចិត្តដែលកំពុងតែកំណត់ជីវិត ។

-សភាវៈលាតក្នុងខណៈលាត ជាអ្នកលះបង់ ចំណែក  
ចិត្តដែលកំពុងតែកំណត់ជីវិត ។

-សភាវៈបត់ក្នុងខណៈបត់ ជាអ្នកលះបង់ ចំណែកចិត្ត  
ដែលកំពុងតែកំណត់ជីវិត ។

-សភាវៈឃើញក្នុងខណៈឃើញ ជាអ្នកលះបង់ នូវចក្ខុប-  
សាទ ឬចិត្តដែលកំពុងតែកំណត់ជីវិត ។

ក្នុងគម្ពីរវិសុទ្ធិមគ្គបានលើកគាថា នៃបោរណាចារ្យ មក  
ជាសាធារណៈទូកថា ៖

ន ចក្ខុតោ ជាយវេ ផស្សបញ្ចមា ន រូបតោ នោ ច  
ឧភិទ្ធមន្តរា ហេតុំ បដិច្ចប្បកវន្តិ សន្ធិតា យថាបិ សទ្ធោ  
បហជាយ ភេរិយា ។

“ សភាវៈឃើញដែលមានផស្សៈជាគម្រប់ ៥ [ ផស្សៈ  
វេទនា សញ្ញា ចេតនា និងចិត្ត ] មិនបានកើតអំពីភ្នែក ឬ រូប

និងមិនកើតរវាងភ្នែក និងរួមជាសភាវៈ ដែលបច្ច័យតាក់តែង  
អាស្រ័យហេតុកើតឡើង ដូចសម្លេងស្តួរ ដែលបុគ្គលវាយ  
ហើយ ដូច្នោះ ” ។

សេចក្តីថា “ផស្សៈជាគម្រប់ ៥” រាប់ចិត្តអំពីចិត្ត ជាដើម  
ទៅ រហូតដល់ផលផស្សៈ ដែលនៅលំដាប់ដំបូងក្នុងទី នេះ  
លោកពោលដល់នាមធម៌ ៥ យ៉ាងដែលប្រាកដច្បាស់ ប៉ុណ្ណោះ  
តែនៅមាននាមធម៌ដទៃ ដែលប្រកបព្រមគ្នាទៀតផង ដូចគម្ពីរ  
មហាដ៏ការបស់វិស្វទ្ធិមគ្គពោលថា ៖

ផស្ស្របញ្ចមគ្គហណពោត្ត បាកដអរូបធម្មានំ ទស្សនំ។

“ម្យ៉ាងទៀត ការពោលដល់ផស្សៈជាគម្រប់ ៥ ក្នុងរឿង  
នេះ ជាការសម្តែងនូវនាមធម៌ដែលប្រាកដច្បាស់” ។

កាលបុគ្គលនៅមិនទាន់បានវាយស្តួរ សម្លេងស្តួរ មិន  
មែនតាំងនៅក្នុងស្តួរ ឬ អន្ទូងទេ ថែមទាំងមិនបានស្ថិតនៅរវាង  
វត្ថុទាំងពីរនោះទៀតផងដែរ ដូច្នោះ សម្លេងស្តួរ ទើបមិនបាន  
កើតអំពីស្តួរ ឬអន្ទូង ឬក៏រវាងវត្ថុទាំងពីរ ( ស្តួរ និងអន្ទូង )  
តែជាសម្លេងដែលកើតអំពីហេតុមកប្រជុំផ្សា គឺស្តួរ អន្ទូង និង



ការវាយ ដូច្នោះ សួរ និងអន្លូង ទើបជាអ្នកលះបង់ចំណែក  
 របស់សម្លេងសួរ យ៉ាងណាសក្ការៈឃើញ ដែលប្រាកដក្នុងខណៈ  
 ឃើញរូប ក៏ដូច្នោះដូចគ្នា គឺមុននឹងកើតសក្ការៈឃើញនោះ  
 សក្ការៈឃើញមិនបានស្ថិតនៅក្នុងភ្នែក, រូប ឬរាងចន្លោះភ្នែក  
 រូប និងភ្នែកទើបមិនបានកើតអំពីភ្នែក, រូប ពន្លឺ និងមនសិការ  
 ក្នុងការមើល ដូច្នោះ សក្ការៈឃើញទើបជាអ្នកលះបង់ចំណែក  
 នឹងរូប ។

ក្នុងគម្ពីរវិសុទ្ធិមគ្គ បានពោលដល់សក្ការៈបានឮ ជាដើម  
 ទុកតាមលំដាប់ថា ៖

ន សោតតោ ជាយវេ ផស្សបញ្ចមា ន សទ្ធីតោ នោ ច  
 ឧភិន្នមន្តរា ហេតុំ បដិច្ចប្បកវន្តិ សង្ខតា យថាបិ សទ្ធា  
 បហជាយ ភេរិយា ។

“ សក្ការៈបានឮ ដែលមានផស្សៈជាគម្រប់ ៥ [ ផស្សៈ  
 វេទនា សញ្ញា ចេតនា និងចិត្ត ] មិនបានកើតអំពីត្រចៀក ឬ  
 សម្លេង និងមិនកើតរវាងត្រចៀកនិងសម្លេងជាសក្ការៈ ដែល  
 បច្ច័យតាក់តែង អាស្រ័យហេតុកើតឡើង ដូចសម្លេងសួរដែល

បុគ្គលវាយហើយ ដូច្នោះ ” ។

ន ឃានតោ ជាយរេ ផស្សបញ្ចមា ន គន្ធតោ នោ ច  
ឧភិន្នមន្តរា ហេតុំ បដិច្ចប្បកវន្តិ សង្ខតា យថាបិ សទ្ធោ  
បហជាយ កេរិយា ។

“សភាវៈដឹងដែលមានផស្សៈជាគម្រប់ ៥ [ ផស្សៈ វេទនា  
សញ្ញា ចេតនា និងចិត្ត ] មិនបានកើតអំពីច្រមុះ ឬក្លិន និង  
មិនកើតរវាងច្រមុះ និងក្លិន ជាសភាវៈដែលបច្ច័យតាក់តែង  
អាស្រ័យហេតុកើតឡើង ដូចសម្លេងស្តរ ដែលបុគ្គលវាយហើយ  
ដូច្នោះ” ។

ន ជ្ជូតោ ជាយរេ ផស្សបញ្ចមា ន រសតោ នោ ច  
ឧភិន្នមន្តរា ហេតុំ បដិច្ចប្បកវន្តិ សង្ខតា យថាបិ សទ្ធោ  
បហជាយ កេរិយា ។

“សភាវៈដឹងរសដែលមានផស្សៈជាគម្រប់ ៥ [ ផស្សៈ  
វេទនា សញ្ញា ចេតនា និងចិត្ត ] មិនបានកើតអំពីអណ្តាត ឬ  
រស និងមិនកើតរវាងអណ្តាតនិងរសជាសភាវៈ ដែលបច្ច័យ  
តាក់តែងអាស្រ័យហេតុកើតឡើង ដូចសម្លេងស្តរដែលបុគ្គល

វាយហើយ ដូច្នោះ ” ។

ន កាយតោ ជាយរេ ផស្សបញ្ចមា ន ផស្សតោ នោ ច  
ឧភិន្នមន្តរា ហេតុំ បដិច្ចប្បកវន្តិ សន្និគា យថាបិ សទ្ធោ  
បហជាយ កេរិយា ។

“ សភាវៈប៉ះខ្ទប់ដែលមានផស្សៈជាគម្រប់ ៥ [ ផស្សៈ  
វេទនា សញ្ញា ចេតនា និងចិត្ត ] មិនបានកើតអំពីកាយ ឬ  
សម្ផស្ស និងមិនកើតរវាងកាយនិងសម្ផស្សជាសភាវៈ ដែល  
បច្ច័យតាក់តែង អាស្រ័យហេតុកើតឡើង ដូចសម្លេងស្តរដែល  
បុគ្គលវាយហើយ ដូច្នោះ ” ។

ន វត្ថុរុបា បកវន្តិ សន្និគា ន ចាបិ ធម្មាយនេហិ នគ្គតា  
ហេតុំ បដិច្ចប្បកវន្តិ សន្និគា យថាបិ សទ្ធោ បហជាយ កេរិយា  
។

“ សភាវៈនឹកគិត ឬការកំណត់ដឹងដែលមានបច្ច័យតាក់  
តែង មិនបានកើតឡើងអំពីវត្ថុរុប ( ហេតុរុប ) នឹងមិនបាន  
កើតឡើងអំពីធម្មាយតនៈ ជាសភាវៈដែលបច្ច័យតាក់តែង  
អាស្រ័យហេតុកើតឡើង ដូចសម្លេងស្តរដែលបុគ្គលវាយហើយ

ដូច្នោះ ” ។

អ្នកដែលឃើញច្បាស់រូបនាម តាមដែលពោលមកនេះ រមែងយល់ចូលចិត្តថា អាកប្បកិរិយាផ្សេងៗ មានការអង្គុយ ឈរ ដើរ បត់ លាត ឃើញ បានឮ ជាដើម មិនអាចមានទៅ បានដោយរូប ឬនាមតែម្យ៉ាងទេ ប៉ុន្តែ ដែលមានទៅបាននោះ ដោយការប្រជុំគ្នា របស់រូបនាមទាំងអស់ ។ ទោះបីយ៉ាងណា ក៏ដោយមនុស្សទូទៅ រមែងសម្គាល់ថារូបនាមក្នុងលក្ខណៈ សម្មតិបញ្ញត្តិ ទើបពោលថា ឃើងអង្គុយ ឃើងឈរ ឃើងដើរ ឃើងបត់ ឃើងលាត ឃើងឃើញ ឃើងបានឮ ។ល។ ពិត មែនហើយ មិនមានបុគ្គលអ្នកធ្វើការអង្គុយ ឈរ ដើរជាដើម មានត្រឹមតែរូបនាមពីរយ៉ាង ដែលប្រជុំគ្នាប៉ុណ្ណោះ ។ ដូចគម្ពីរ វិសុទ្ធិមគ្គបានអធិប្បាយថា ៖

[១] អថ ខេ នាមំ និស្សាយ រូបំ បវត្តតិ។ រូប និស្សាយ នាមំ បវត្តតិ ។ [២] នាមស្ស ខាទិតុកាមតាយ បរិតុកាមតាយ ព្យាហរិតុកាមតាយ ឥរិយាបថំ កប្បេតុកាម- តាយ សតិ រូបំ ខាទតិ បរិតិ ព្យាហរតិ ឥរិយាបថំ កប្បតិ ។

“១. ដោយពិតហើយ រូបរមែងប្រព្រឹត្តដោយអាស្រ័យ  
នាម និងនាម ក៏រមែងប្រព្រឹត្តទៅដោយអាស្រ័យរូប ។

២. កាលនាមត្រូវការនឹងទំពារ ផឹក និយាយ និងធ្វើនូវ  
ឥរិយាបថ រូបទើបទំពារ ផឹក និយាយ និងធ្វើឥរិយាបថបាន”។

សេចក្តីខាងដើមសម្តែងថា ៖

- សភាវៈចង់ទំពារ ជានាម, សភាវៈទំពារ ជារូប ។
- សភាវៈចង់ផឹក ជានាម, សភាវៈផឹក ជារូប ។
- សភាវៈចង់និយាយ ជានាម, សភាវៈនិយាយ ជារូប ។
- សភាវៈចង់ធ្វើឥរិយាបថ ជានាម, សភាវៈ ធ្វើឥរិយាបថ ជារូប ។

អ្នកបដិបត្តិធម៌ខ្លះ អាចយល់ចូលចិត្ត ក្នុងរូបនាមដោយ  
ការប្រៀបធៀបទៀតផង តួយ៉ាងដូចដែលមានពោលទុកក្នុងគម្ពីរ  
វិសុទ្ធិមគ្គថា រាងកាយរបស់មនុស្សនោះ ចែកជារូបនាម ២ យ៉ាង  
ប៉ុណ្ណោះ ដូចវត្ថុពាក្យនេះ គឺ ៖

-រថ ជាអង្គរមប្រកបនៃរថនោះ ដូចជា ភ្លៅ កង់ ទូក...  
ជាដើម ។ល។

-១២៤- គម្ពីរវិបស្សនាវិស័យ ៗ ការផ្សាយរបស់សមាគមសមណវាសី ៗ

-ផ្ទះ ជាអង្គប្រកបនៃផ្ទះនោះ មាន ឈើ វាល ។ល។

-ដើមឈើ ជាអង្គប្រកបនៃដើមឈើនោះ មាន ស្លឹក មែក

ត្រួយ ជាដើម ។ល។

រាងកាយរបស់មនុស្សគ្រប់គ្នា ជាអង្គរួមនៃអវយវៈផ្សេងៗ  
សភាវៈដែលមានពិតជាយបរមត្ថ គឺរូបនាម ឬ ឧបាទានក្ខន្ធ ៥  
មិនមានបុគ្គល ត្មានយើង បុរស ឬស្រ្តី យ៉ាងណានីមួយ ។  
ពិតមែនហើយ រាងកាយនេះជាទីតាំងរបស់កិលេសគឺ ៖

១. មានៈ ការប្រកាន់ត្មានថា យើងល្អជាងអ្នកដទៃ។

២. ទិដ្ឋិ ការយល់ថា មានត្មាន ។

សភាវៈដែលប្រាកដក្នុងរាងកាយនេះ តាមឃើញក្នុងការ  
បដិបត្តិ គឺសភាវៈដែលប្រែប្រួល អំពីរយៈពេលមួយទៅកាន់  
រយៈពេលមួយ ឬសភាវៈដែលមិនដឹងនូវអារម្មណ៍ ( រូប )  
ព្រមទាំងសភាវៈដែលបង្កើនទៅរកអារម្មណ៍ ឬដឹងអារម្មណ៍នោះ  
ឯង ( នាម “ចិត្ត និង ចេតសិក” ) បញ្ជាក់ដែលយល់ចូលចិត្ត  
យ៉ាងនោះ ជាការឃើញតាមសេចក្តីពិត ។

ពិតមែនហើយ ការប្រៀបធៀបដូចដែលពោលទុកក្នុងគម្ពីរ

នោះ មិនមែនជាគោលសំខាន់ បើអ្នកបដិបត្តិធម៌យល់ចូលចិត្ត ក្នុងរូបនាមយ៉ាងចាក់ច្បាស់ហើយ ដោយព្រែកចេញពីគ្នាបានថា រាងកាយនោះ មានត្រឹមតែសក្ការៈដែលមិនដឹងច្បាស់នូវអារម្មណ៍ ( រូប ) និងមានត្រឹមតែសក្ការៈ ដែលមិនដឹងច្បាស់នូវអារម្មណ៍ ( នាម “ចិត្ត និង ចេតសិក” ) មិនមានបុគ្គល អត្តា ឬវិញ្ញាណ ដែលតាំងនៅក្នុងរាងកាយនោះ ការយល់ចូលចិត្ត ដូចដែល ពោលជានាមរូបបរិច្ឆេទញ្ញាណ យ៉ាងសមគួរបរិបូណ៌ហើយ ញ្ញាណប្រភេទនោះឈ្មោះថាទិដ្ឋវិសុទ្ធិ គឺសេចក្តីផ្ដុំផងនៃការឃើញ ព្រោះលះបង់នូវការយល់ខុសថាមានតួខ្លួន ( អត្តទិដ្ឋិ ) ដូចគម្ពីរ មហាដីកា ពោលថា ៖

[១] នាមរូបានំ យាថាវទេស្សនន្តិ ឥទំ នាមំ, ឯត្ថកំ នាមំ, ន ឥតោ ភិយ្យោ ។ ឥទំ រូបំ, ឯត្ថកំ រូបំ, ន ឥតោ ភិយ្យាតិ ច តេសំ លក្ខណសលក្ខណមុខេន ធម្មមត្តការទេស្សនំ ។

[២] អត្តទិដ្ឋិមលវិសោធនតោ ទិដ្ឋិវិសុទ្ធិតំ វេទិតព្វំ ។

“១.ពាក្យថា នាមរូបានំ យាថាវទេស្សនំ ( ការដឹងច្បាស់ រូបនាមតាមសេចក្តីតាមពិត ) មានន័យថា ការដឹងច្បាស់តាម

សេចក្តីពិត ត្រឹមតែជាសក្ការធម៌ ដែលកំណត់ដឹងរូបនាម ប៉ុណ្ណោះថា សក្ការៈដែលកំណត់នេះជានាម ដែលបង្ហាត់ទៅកាន់ អារម្មណ៍, សក្ការៈដែលកំណត់ត្រឹមតែប៉ុណ្ណោះ ជានាម មិនមាន បុគ្គលដែលក្រៅអំពីនាមនេះ សក្ការៈដែលត្រូវកំណត់ដឹងនេះ ជា រូបដែលប្រែប្រួល, សក្ការៈដែលត្រូវកំណត់ដឹងត្រឹមតែប៉ុណ្ណោះ ជារូប មិនមានបុគ្គលដែលក្រៅអំពីរូបនោះឡើយ ។

២. គប្បីជ្រាបឈ្មោះថា ទិដ្ឋិវិសុទ្ធិ ព្រោះកំចាត់នូវមន្តិលក្តី ការយល់ខុសថា មានតួខ្លួន ” ។

ពោលដោយសរុបវិបស្សនាញាណនេះ ឈ្មោះថា នាម- រូបបរិច្ឆេទញាណ គឺបញ្ញា ដែលកំណត់ដឹងនាមរូប អាចកំណត់ ដឹងបានថា មានត្រឹមតែរូបនាម ដោយប្រាសចាកសម្មតិបញ្ញត្តិ ដែលជាបុគ្គល យើង របស់យើង បុរស ស្ត្រី ការកំណត់ដឹងរូប នាមនោះ កាត់ដឹងលក្ខណៈវិសេស គឺលក្ខណៈរបស់រូបនាម យ៉ាងពិតប្រាកដ ពោលគឺ ៖

- រូប ជាសក្ការៈប្រែប្រួល និងមិនដឹងអារម្មណ៍ ។
- នាម ជាសក្ការៈដែលបង្ហាត់ទៅកាន់អារម្មណ៍ គឺដឹង



ច្បាស់នូវអារម្មណ៍ ។

ក្រៅពីនោះ វិបស្សនានេះ នៅជាការដឹងលក្ខណៈវិសេស  
របស់រូប និងនាមតែម្យ៉ាងដូចជា ៖

- សភាវៈរឹង-ទន់ ជាលក្ខណៈវិសេសរបស់ធាតុដី ។
- ការប៉ះខ្ទប់ ជាលក្ខណៈវិសេសរបស់ធាតុទឹក ។
- កាសោយ ជាលក្ខណៈវិសេសរបស់វេទនា ។
- ការចងចាំ ជាលក្ខណៈវិសេសរបស់សញ្ញា ។
- ការដឹងអារម្មណ៍ ជាលក្ខណៈវិសេសរបស់វិញ្ញាណ។

ម្យ៉ាងទៀតលក្ខណៈវិសេសរបស់រូបនាមដូចពេលប្រាកដ  
ក្នុងបច្ចុប្បន្នខណៈ ដែលប្រកបដោយខណៈចិត្ត៣ គឺឧប្បាទខណៈ  
(ខណៈកើតឡើង) ឋិតខណៈ (ខណៈតាំងនៅ) និងភន្តខណៈ  
( ខណៈរលត់ទៅ ) មិនប្រាកដក្នុងអតីត ដែលរលត់ទៅហើយ  
និងអនាគត ដែលនៅមិនទាន់មកដល់ ដូច្នេះ ទើបគួរកំណត់ដឹង  
រូបនាមក្នុងបច្ចុប្បន្នខណៈប៉ុណ្ណោះ ។

## “ព្យាណនី ២ ”

ឧបច្ចយបរិគ្គហញ្ញាណ

តមំ កាយំ សម្មសថ បរិជានាថ បុនប្បន្នំ  
កាយេ សកាវំ ទិស្វាន ទុក្ខស្សន្តំ ករិស្សថ ។

“ពួកអ្នកចូរជឿច្បាស់នូវកាយនេះ ចូរកំណត់ជឿរឿយៗ  
កាលបើឃើញច្បាស់សកាវៈក្នុងកាយនេះហើយ រមែងនឹងធ្វើនូវ  
ទីបំផុតនៃទុក្ខបានមិនខានឡើយ” (មលិន្ទបញ្ញាទំព័រ ៣៨១)

“បច្ចយបរិគ្គហញ្ញាណ និន្ន កង្ខារិតរណវិសុទ្ធិ”

បច្ចយបរិគ្គហញ្ញាណ គឺញាណកំណត់ជឿនាមរូប ដែល  
កើតខាងក្នុងខ្លួន ដោយយល់ចូលចិត្តថា មានត្រឹមតែនាមរូប  
ដែលជាផលកើតអំពីនាមរូបដែលជាហេតុ ។

មានន័យថា អ្នកបដិបត្តិដែលកំណត់ជឿសកាវធម៌បច្ចុប្បន្ន  
ហើយ ឃើញសកាវៈពិតនូវរូបនាម រមែងយល់ចូលចិត្ត ហេតុ  
កើតរបស់នាមរូបបាន តាមសមគួរ រមែងជឿច្បាស់ថា រូបនាម  
ក្នុងកាលទាំង ៣ គឺអតីត បច្ចុប្បន្ន និងអនាគត កើតអំពីហេតុ-  
បច្ច័យ ការជឿក្នុងលក្ខណៈនេះជា នាម ដែលប្រាកដតាម  
អធ្យាស្រ័យ និងបារមីរបស់អ្នកបដិបត្តិធម៌ ដូចគម្ពីរវិសុទ្ធិមគ្គ  
ពោលថា ៖

ឯតស្សវ្ត បន នាមរូបស្ស បច្ចយបរិក្កហណោន តីសុ  
អន្ធាសុ កន្ធិ វិតុត្តា បិតំ ញាណំ កន្ធាវិតរណាវិសុទ្ធិ នាម ។

“ម្យ៉ាងទៀត ញាណដែលឆ្លងផុតពីសេចក្តី ក្នុងកាលទាំង  
៣ ដោយការកំណត់ដឹងបច្ចយរបស់នាមរូបនោះៗ ឯង ឈ្មោះថា  
កន្ធាវិតរណាវិសុទ្ធិ ( សេចក្តីបរិសុទ្ធដោយការឆ្លងផុតពីសេចក្តី  
សង្ស័យ )” ។

អ្នកបដិបត្តិធម៌ ដែលយល់ចូលចិត្តហើយថាមិនមានបុគ្គល  
យើង របស់យើង ក្នុងខណៈនោះអាចពិចារណាបានថា នាមរូប  
មិនបានកើតឡើងដោយឯងៗទេ ព្រោះឃើញការកើតនៃរូបនាម  
ដោយប្រចក្ស ( នឹងពោលតទៅ ) នឹងរូបនាមមិនបានកើតអំពី  
ការនិម្មិតរបស់ព្រះជាម្ចាស់, ព្រះព្រហ្ម, ព្រះឥន្ទ ឬទេវតាអង្គ  
ណាមួយឡើយ ព្រោះបានឃើញថា ហេតុកើតរបស់ នាមរូប  
ហើយក្រៅអំពីនោះ នៅអាចពិចារណាតទៅបានថា សូម្បីព្រះជា  
ម្ចាស់ ក៏នៅមាននាមរូបដូចយើងដែរ នឹងមិនគួរមាននរណា  
និម្មិតនាមរូបរបស់ព្រះអង្គទេ បើមានពិត ក៏គួរស្វែងរកអ្នកនិម្មិត  
ដែលតាំងនៅខាងលើទៀតបាន ទើបមិនគួរមាននរណាម្នាក់ ដែល

និមិត្តនូវនាមរូបបាននោះឡើយ ក៏ប៉ុន្តែបើកើតឡើងតាមហេតុ  
បច្ច័យ ដែលផ្ទុយគ្នាប៉ុណ្ណោះ ។

**“ការដឹងច្បាស់ហេតុបច្ច័យតាមន័យទី ១”**

អ្នកដែលបដិបត្តិធម៌ខ្លះ ដឹងច្បាស់តាមហេតុកើតរបស់រូប  
តាមន័យថា៖

-រូប គឺរាងកាយនេះ កើតឡើងបានអាស្រ័យហេតុ ៤ គឺ  
អវិជ្ជា តណ្ហា ឧបាទាន និងកម្ម ដែលធ្វើទុកក្នុងជាតិមុន ។

-រាងកាយនេះ តាំងនៅបាន អាស្រ័យអាហារ ដែលបរិភោគ  
ទំពារក្នុងភពនេះ ។

-រូបដែលជាអាកប្បកិរិយាអង្គុយ លាត បត់ មានទៅបាន  
ព្រោះចិត្ត ដែលត្រូវការនឹងអង្គុយ លាត បត់ជាដើម ។

-រូបដែលជាសភាវៈត្រជាក់-ក្ដៅ មានទៅបាន ក៏ព្រោះ  
តែធាតុត្រជាក់ ធាតុក្ដៅ ។

ហេតុកើតរបស់រូបក្នុងបច្ចុប្បន្ន គឺចិត្ត ឧតុ និង អាហារជា  
វត្ថុដែលឃើញប្រចក្សបានងាយ, ចំណែកក្នុងអតីត គឺអវិជ្ជា  
តណ្ហា ឧបាទាន និង កម្ម មិនអាចដឹងបានដោយប្រចក្សបាន

ឡើយ ។ ទោះបីយ៉ាងណាក៏ដោយ អ្នកចម្រើនវិបស្សនា មាន  
សម្មាទិដ្ឋិ ដែលជាការឃើញត្រូវ មុននឹងចូលបដិបត្តិធម៌ថា ភព  
ដែលល្អនិងផល ដែលល្អរមែងកើតអំពីកម្មល្អ, ភពដែលមិនល្អ  
និងផលដែលមិនល្អ, ឬរមែងកើតអំពីកម្មអាក្រក់ ។ សមដូច  
ព្រះពុទ្ធរូបនេះថា ទិដ្ឋិ ច ឧដុកា (និងការឃើញដ៏ត្រឹមត្រូវ) រមែង  
ពិចារណាដល់អវិជ្ជា តណ្ហា ឧបាទាន និងកម្ម ដែលប្រាកដក្នុង  
បច្ចុប្បន្ន ហើយទើបអាចអនុមានដឹងហេតុបច្ច័យ ក្នុងអតីត  
ពួកនោះបាន ។

គប្បីជ្រាបអវិជ្ជាមាន ២ ប្រភេទ គឺ ៖

១.អប្បដិបត្តិអវិជ្ជា ការមិនដឹងព្រោះមិនបដិបត្តិ គឺមិនដឹង  
ក្នុងទុក្ខសច្ចៈយ៉ាងត្រឹមត្រូវថា រូបនាម និងភពជាទុក្ខ និងមិន  
យល់ចូលចិត្តក្នុងសមុច្ចយៈថា តណ្ហា ដែលប្រាថ្នាវត្ថុពួកនោះ  
ជាទុក្ខ ។

២.មិច្ឆាបដិបត្តិអវិជ្ជា ការមិនដឹងព្រោះបដិបត្តិ គឺការយល់  
ចូលចិត្តក្នុងទុក្ខសច្ចៈថា រូបនាម និងភពជាសុខ និងយល់ចូល  
ចិត្តខុសក្នុងសមុច្ចយៈសច្ចៈថា តណ្ហាដែលប្រាថ្នាវត្ថុនោះជាសុខ ។

អវិជ្ជាប្រភេទនេះ នៅគ្រប់ក្នុងចិត្តរបស់បុគ្គលជនទូទៅ សូម្បី  
ការសិក្សាគោលធម៌ ក៏មិនអាចលះបង់ទៅបានមនុស្សទូទៅ ទើប  
ខ្វល់ខ្វាយឲ្យខ្លួនតាំងនៅល្អមានសុខ និងត្រូវវត្ថុដែលគួរកើតភ្លើង  
ត្រេកអររំពង ម្យ៉ាងទៀតទាំងខិតខំព្យាយាមដើម្បីឲ្យរូបនាមនិង  
កតបច្ចុប្បន្នរស់នៅបានយូរ នឹងដើម្បីឲ្យរូបនាមក្នុងតទៅមានតែ  
សេចក្តីសុខ ។

ក្រៅអំពីនោះអវិជ្ជានៅមាន ២ ប្រភេទ គឺ ៖

១. អប្បដិបត្តិអវិជ្ជា ការមិនដឹងក្នុងនិរោធសច្ចៈ យ៉ាងត្រឹម  
ត្រូវថា ( អនុបាទិសេសនិព្វាន ) ដែលរលត់កម្ម និងកិលេស  
មិនមានសេសសល់ ហើយមិនកើតជាមនុស្ស ឬទេវតា ឬរាស  
ឬស្រ្តីទៀត ជាវត្ថុល្អស្អាត និងមិនដឹងក្នុងមគ្គសច្ចៈ គឺការបដិបត្តិ  
វិបស្សនា និងមិនដឹងថា មគ្គជាវត្ថុល្អស្អាត ។

២. មិច្ឆាបដិបត្តិអវិជ្ជា ការយល់ចូលចិត្តក្នុងនិរោធសច្ចៈ  
ខុសថា ព្រះនិព្វានជាទុក្ខ និងយល់ចូលចិត្តមគ្គសច្ចៈខុសថា ការ  
បដិបត្តិវិបស្សនា និងមគ្គ ជាទុក្ខ ។

បុគ្គលដូចពោលមកនេះ សម្គាល់ខុសថា អ្នកដែលបាន

សម្រេចព្រះនិព្វានហើយ មិនអាចទទួលជីវិត ឬរក្សាជីវិតអ្វីបាន មិនអាចជួបជាមួយនរណាបាន ធ្វើឲ្យខ្លាចការសម្រេចព្រះនិព្វាន ថែមទាំងត្រិះរិះថាព្រះនិព្វានជាការស្លាប់ ដែលមិនមានសេចក្តីសុខ និងត្រិះរិះ ដែលបដិបត្តិដើម្បីសម្រេចនូវព្រះនិព្វានថា ធ្វើឲ្យខ្លួនឯង ជាទុក្ខដោយប្រាថ្នាប្រយោជន៍ ។

[ ព្រះនិព្វានជាសការៈ ដែលរលត់រូបនាមទាំងអស់ ទើប មានសការៈទៀងប្រចក្សនូវការកើតឡើង របស់ដែលត្រូវតាំងនៅ និងរលត់ទៅវិញជាធម្មតា និងមានសការៈជាសុខនិរន្តរ៍ ព្រោះ ប្រាសចាកការកើតឡើងរបស់រូបនាម ដែលជាទុក្ខបៀតបៀន ដោយការកើតរលត់ជានិច្ច ] ។

សរុបសេចក្តីមកថា អវិជ្ជា គឺការមិនដឹង មិនយល់ចូលចិត្ត ក្នុងសច្ចៈយ៉ាងត្រឹមត្រូវ និងយល់ចូលចិត្តក្នុងសច្ចៈខុសដូច្នេះ រមែងកើតឡើងតាមសមគួរ ក្នុងចិត្តរបស់បុគ្គល ដោយការៈជា សត្តានុស្ស័យ ( អនុស្ស័យ ដែលដេកសម្លឹងនៅក្នុងក្រសែចិត្ត ) និងនៅកើតឡើងក្នុងអារម្មណ៍ របស់បុគ្គលដែលមិនបានកំណត់ ដឹងដោយការៈជាអារម្មណានុស្ស័យ ( អានុស្ស័យដែលដេកសម្លឹង

នៅក្នុងអារម្មណ៍ ) អ្នកចម្រើនវិបស្សនាមែនកំណត់ដឹងអវិជ្ជា ក្នុង  
បច្ចុប្បន្នខណៈ ហើយឃើញច្បាស់បានដោយប្រចក្ស នឹងអាច  
អនុមានដឹង អវិជ្ជា ដែលធ្លាប់កើតឡើងក្នុងភពមុនទៀតផង ។

ក្រៅអំពីនោះមនុស្សទូទៅ មែនភ្លឺតភ្លឺងត្រេកអររូបនាម  
និងភពដោយសម្គាល់ខុសថាជារបស់ដែលល្អស្អាត សេចក្តីនោះ  
ជាតណ្ហា គេរមែនប្រកាន់ដើម្បីឲ្យមានសេចក្តីសុខដរាបប៉ុណ្ណោះ  
ដែលនៅធ្លាក់ចុះក្នុងការភ្លឺតភ្លឺងត្រេកអរ សេចក្តីនេះ ជាឧបាទាន  
នឹងគេរមែនធ្វើការយ៉ាងណានីមួយ ដើម្បីឲ្យបានទទួលវត្ថុ ដែល  
ខ្លួនប្រកាន់មាំ សេចក្តីនេះជាកម្ម អ្នកបដិបត្តិរមែនកំណត់ដឹងនូវ  
តណ្ហា ឧបាទាន និងកម្ម ក្នុងបច្ចុប្បន្នខណៈ ហើយឃើញច្បាស់  
បានដោយប្រចក្ស នឹងអាចអនុមានដឹងសភាវៈពួកនេះ ដែលធ្លាប់  
កើតក្នុងភពមុនទៀតផង ។

គេនឹងបានដឹងច្បាស់ដោយប្រចក្ស ( បច្ចុប្បន្ន ) ថា  
រូបនាមក្នុងភពនេះ កើតអំពីកម្មល្អ ក្នុងមុនហើយអាចអនុមាន  
ដឹង (អនុមានញាណ) ថារូបនាមពួកនេះនៅកើតអំពីអវិជ្ជា តណ្ហា  
និងឧបាទានទៀតផង ព្រោះកាលមានកម្ម ក៏មានអវិជ្ជា តណ្ហា



និងឧបាទាន ។

➤ ការឃើញច្បាស់នូវហេតុកើតរបស់រូបនាមដូចជា ៖

- ក្នុងខណៈកំណត់ថា “ឃើញហ្ន៎” រមែងយល់ថា ការឃើញដែលមានទៅបាន ព្រោះមានភ្នែក មានពណ៌ [ ហេតុកើតរបស់ការឃើញ ] ឬយល់ចូលចិត្តថា ចិត្តប៉ះខ្ទប់ជាមួយអារម្មណ៍ ( កើតផស្សៈ ) បានព្រោះភ្នែក ពណ៌ និងការឃើញមកប្រជុំគ្នា [ ហេតុកើតរបស់ផស្សៈ ] ។

- ក្នុងខណៈកំណត់ថា “បានឮហ្ន៎” រមែងយល់ចូលចិត្តថា ការបានឮមានទៅបាន ព្រោះមានត្រចៀក, មានសម្លេង [ ហេតុកើតរបស់ការបានឮ ] ឬយល់ចូលចិត្តថា ចិត្តប៉ះខ្ទប់ជាមួយអារម្មណ៍ ( កើតផស្សៈ ) បានព្រោះត្រចៀកសម្លេង និងការបានឮមកប្រជុំគ្នា [ ហេតុកើតរបស់ផស្សៈ ] ។

- ក្នុងខណៈកំណត់ថា “ពាល់ត្រូវហ្ន៎” រមែងយល់ចូលចិត្តថា ការប៉ះខ្ទប់ផស្សៈមានទៅបាន ព្រោះមានរាងកាយ, មានវត្ថុដែលប៉ះខ្ទប់សម្ផស្ស [ហេតុកើតការប៉ះខ្ទប់សម្ផស្ស] ឬយល់ចូលចិត្តថា ចិត្តប៉ះខ្ទប់ជាមួយអារម្មណ៍ ( កើតផស្សៈ ) បាន

ព្រោះមានរាងកាយ វត្ថុ និងប៉ះខ្ទប់សម្មស្សមកប្រជុំគ្នា [ ហេតុ  
កើតរបស់សម្មស្ស ] ។

-ក្នុងខណៈកំណត់ថា “គិតហ្ន៎” “ដឹងហ្ន៎” ឬ “កំណត់ដឹងហ្ន៎”  
រមែងយល់ចូលចិត្តថា ការគិត ការដឹង ការកំណត់ដឹង មានទៅ  
បាន ព្រោះមានរាងកាយ, មានហឫទ័យវត្ថុដែលទទួលដឹង ឬយល់  
ចូលចិត្ត ការប៉ះខ្ទប់ជាមួយអារម្មណ៍ [កើតផស្សៈ] បានព្រោះ  
មានរាងកាយ, មានហឫទ័យវត្ថុ និងអារម្មណ៍ដែលទទួលដឹង និង  
ការនឹកគិត ឬការកំណត់ដឹងមកប្រជុំគ្នា [ ជាហេតុកើតរបស់  
ផស្សៈ ] ។

-ក្នុងខណៈដែលកំណត់ថា “ឃើញហ្ន៎” “បានឮហ្ន៎” ឬ  
“ពាល់ត្រូវហ្ន៎” ឬ “គិតហ្ន៎” រមែងយល់ចូលចិត្តថា រាងកាយ ឬចិត្ត  
មានសេចក្តីសុខ ឬទុក្ខ កាលបើចិត្តប៉ះខ្ទប់ជាមួយអារម្មណ៍ [ជា  
ហេតុកើតរបស់វេទនា] ឬ ដឹងខ្លួនថាចង់បាននូវសេចក្តីសុខ  
ដ៏ក្រៃលែងឡើងៗ កាលប៉ះខ្ទប់ជាមួយសេចក្តីសុខ ឬចង់មាន  
សេចក្តីសុខ កាលប៉ះខ្ទប់ជាមួយសេចក្តីទុក្ខ [ ហេតុកើតរបស់  
តណ្ហា ] ឬ យល់ថា ខ្លួនមានការប្រកាន់មាំ ព្រោះចង់រស់នៅល្អ

មានសេចក្តីសុខ [ហេតុកើតរបស់ឧបាទាន] ឬយល់ថា ខ្លួនបាន  
ធ្វើ, បាននិយាយ ឬបានគិតកម្មល្អ កម្មមិនល្អ ព្រោះសេចក្តី  
ប្រកាន់មាំ [ ជាហេតុកើតរបស់កម្ម ] ។

**"ការអនុមានដឹងហេតុដែលជាអតីត និងអនាគត"**

អ្នកដែលដឹងហេតុកើតរបស់រូបនាមក្នុងបច្ចុប្បន្ន យ៉ាងនេះ  
រមែងអនុមានដឹងថា សូម្បីក្នុងអតីត និងអនាគត ក៏មានហេតុ  
កើតតែមួយដូចគ្នា ។ សមដូចគម្ពីរវិសុទ្ធិមគ្គពោលថា ៖

សោ ឯវំ បច្ចយតោ រូបនាមស្ស បវត្តិ ទិស្វា យថា ឥទ្ធំ  
ឯតរហិ, ឯវំ អតីបិ អទ្ធានេ បច្ចយតោ បវត្តិត្ថ អនាគតេបិ  
បច្ចយតោ បវត្តស្ស សមនុស្សតិ ។

“ អ្នកបដិបត្តិធម៌នោះ ឃើញការកើតឡើងរបស់រូបនាម  
[ក្នុងបច្ចុប្បន្ន]ព្រោះបច្ចុប្បន្នយ៉ាងនេះ ហើយយល់ចូលចិត្តថា រូបនាម  
ទាំងអស់កាលអតីត និងក្នុងកាលជាអនាគត ក៏កើតឡើង ព្រោះ  
អាស្រ័យបច្ចុប្បន្នដូចរូបនាមក្នុងបច្ចុប្បន្នដូចគ្នា ” ។

អ្នកដែលយល់ចូលចិត្ត រមែងឃើញថា មានត្រឹមតែរូបនាម  
ដែលជាហេតុ និងក្នុងកាលទាំង ៣ គឺអតីត បច្ចុប្បន្ន និងអនាគត

មិនមានបុគ្គល យើង គេ របស់យើង បុរស ឬ ស្រ្តី និងរមែង  
កន្លងផុតនូវសេចក្តីសង្ស័យ ១៦ ប្រការ ដែលជាប់ទាក់ទងដោយ  
ខ្លួន ដែលចែកជាសេចក្តីសង្ស័យ ផ្នែកអតីត ៥ អនាគត ៥ និង  
បច្ចុប្បន្ន ៦ ដូច្នោះ គឺ ៖

**១.សេចក្តីសង្ស័យផ្នែកអតីត មាន ៥ យ៉ាង**

(ក) យើងកើតមុនក្នុងកាលជាអតីតកាលឬ ?

មានន័យថា យើងធ្លាប់កើតមកមុនយ៉ាងបន្តបន្ទាប់ ក្នុងភពមុន  
និងដល់នេះឬ? ( អហោសី នុ ខេ អហំ អតីតអទានំ ) ។

(ខ) យើងមិនធ្លាប់កើតមុនក្នុងកាលជាអតីតកាលឬ ?

សេចក្តីថា យើងមិនធ្លាប់កើតមកមុន ហើយកពូនមកកើតក្នុងភព  
នេះឬ? ( ន នុ ខេ អហោសី អតីតអទានំ ) ។

(គ) យើងធ្លាប់ជាអ្វីក្នុងកាលជាអតីតកាលឬ ?

សេចក្តីថា យើងធ្លាប់កើតជាស្តេច, ព្រាហ្មណ៍, សេដ្ឋី, យាចក,  
មនុស្ស, ទេវតា, ព្រហ្ម ឬ សត្វតិរច្ឆាន ជាដើម ហើយកពូនមក  
កើតក្នុងភពនេះឬ? ( ភី នុ ខេ អហេវី អតីតអទានំ ) ។

(ឃ) យើងបានជាយ៉ាងណា?

សេចក្តីថា យើងធ្លាប់មានរូបរាងសណ្ឋាន ខ្មៅ ក្រហម ស ជាដើម។  
ន័យម្យ៉ាង គឺយើងបានកើតក្នុងអតីតព្រោះហេតុណា? មានន័យថា  
នរណាដែលជាអ្នកនិម្មិតយើងមក គឺព្រះជាម្ចាស់ ព្រះឥន្ទ ព្រះព្រហ្ម  
ឬទេវតា ឬក៏យើងកើតមកឯងៗ តាមធម្មជាតិ ( កបំ នុ ខោ  
អហោសី អតីតមទ្ធានំ ) ។

(ឆ) យើងបានជាអ្វី ហើយជាអ្វីទៀត ក្នុងអតីតកាលឬ?

( កី ហុត្វា កី អហោសី នុ ខោ អតីតមទ្ធានំ ) ។

[សេចក្តីថា “យើងបានជាអ្វី? ហើយបានជាអ្វីទៀត ក្នុងអតីតកាល  
ហ្ន៎” សំដៅដល់ការវិលកើតវិលស្លាប់ជាអ្វីខ្លះ មកក្នុងជាតិមុន] ។

## ២.សេចក្តីសង្ស័យក្នុងកាលអនាគត មាន ៤ យ៉ាង

(ក) យើងនឹងកើតក្នុងអនាគតកាលឬហ្ន៎?

សេចក្តីថា ខ្លួនរបស់យើងតាំងនៅ មិនសោះសូន្យទៅក្រៅអំពីការ  
អស់ជីវិតឬហ្ន៎? ( ភវិស្សាមិ នុ ខោ អហិ អនាគតមទ្ធានំ ) ។

(ខ) យើងនឹងមិនកើតក្នុងអនាគតកាលឬហ្ន៎?

សេចក្តីថា ខ្លួនរបស់យើងនឹងសោះសូន្យទៅក្រោយអំពីអស់ជីវិត  
ហើយ ឬហ្ន៎? ( ន នុ ខោ ភវិស្សាមិ អហំ អនាគតមទ្ធានំ ) ។

(គ) យើងនឹងជាអ្វី ក្នុងកាលអនាគត ឬហ្ន៎ ?

សេចក្តីថា នឹងទៅជាស្តេច ឬអ្វី? ជាដើម ( ក៏ នុ ខោ ភវិស្សមិ អនាគតមទ្ធានំ ) ។

(ឃ) យើងនឹងយ៉ាងណា ក្នុងកាលអនាគតហ្ន៎ ?

សេចក្តីថា នឹងមានរូបរាងសណ្ឋានយ៉ាងណា ? ន័យម្យ៉ាងទៀត គឺ យើងនឹងកើតក្នុងកាលអនាគតបានព្រោះហេតុណា ?

សេចក្តីថា នឹងមានអ្នកនិម្មិត ឬយើងនឹងឯងៗ តាមធម្មជាតិ ( កប់ នុ ខោ ភវិស្សមិ អនាគតមទ្ធានំ ) ។

(ង) យើងនឹងទៅជាអ្វី ? ហើយជាអ្វីទៀតក្នុងអនាគតកាល ហ្ន៎? ( ក៏ ហុត្វា ក៏ ភវិស្សមិ នុ ខោ អហំ អនាគតមទ្ធានំ ) ។

### ៣. សេចក្តីសន្សំយបច្ចុប្បន្ន មាន ៦ យ៉ាង

(ក) យើងកំពុងតែមានឬ ?

សេចក្តីថា ខ្លួន ឬវិញ្ញាណ កំពុងតែមាននៅក្នុងរាងកាយនេះឬ ? ( អហំ នុ ខោសិ ) ។

(ខ) យើងកំពុងតែមិនមានឬ ?

មានន័យថា ខ្លួន ឬវិញ្ញាណ កំពុងតែមិនមាននៅក្នុងរាងកាយនេះឬ?

( នោ នុ ខោសិ ) ។

(គ) យើងកំពុងតែជាអ្វីហ្ន៎?

សេចក្តីថា យើងកំពុងតែជាស្តេច ឬកំពុងតែជាអ្វីហ្ន៎? ( កី ន ខោសិ ) ។

(ឃ) យើងកំពុងតែជាយ៉ាងណាហ្ន៎?

សេចក្តីថា យើងកំពុងតែមានរូបរាងសណ្ឋានយ៉ាងណា? ន័យម្យ៉ាង ទៀត គឺយើងកំពុងតែកើតក្នុងបច្ចុប្បន្នព្រោះហេតុណាហ្ន៎? ( កបំ នុ ខោសិ ) ។

(ង) បុគ្គលនេះកំពុងតែមកអំពីណាហ្ន៎? ( អយំ នុ ខោ សត្តោ កុតោ ) ។

(ច) បុគ្គលនេះ កំពុងតែមកអំពីភពណាហ្ន៎? ហើយនឹង កំពុងតែទៅកាន់ភពណាហ្ន៎? ( សោ កុហិ តាមិកវិស្សតិ ) ។

សេចក្តីសង្ស័យទាំង ១៦ ប្រភេទនេះ កើតមានដល់បុគ្គល អ្នកប្រកាន់មាំថា មានបុគ្គលត្រូវ ។

ដូចឥម្ពិរិយស្សនាឈ័យ មហាដ៏កាពោលថា ៖

អត្តាភិនិវេសុបនិស្សរយ ហិ អាហោសី នុ ខោ អហន្តិ

អាទិន័យប្បវត្តា សោឡសវត្ថុកា កង្ខា ។

“ សេចក្តីសង្ស័យដែលមានទីតាំង ១៦ យ៉ាង ដែលប្រព្រឹត្តទៅ ដោយន័យថា យើងកើតមកហើយក្នុងអតីតកាល មានការប្រកាន់មាំជាទីអាស្រ័យឬ? ” ។

សេចក្តីសង្ស័យ ដូចដែលពោលនេះ នឹងកើតឡើងដល់ដែលយល់ដូចចិត្តថា មានត្រឹមតែរូបនាម ដែលជាហេតុ និងផលនៃគ្នានិងគ្នា មិនមានបុគ្គល យើង របស់យើង ឬ បុរស ស្ត្រី រាប់ថា ជាការរលត់ទៅដោយការគ្របសង្កត់ទុក ( វិក្ខម្ពននិរោធ ) ប្រៀបហាក់បីដូចជា មនុស្សដែលមិនដឹងថា ទន្សាយមានខ្លួនគេឬទេ? ក៏នឹងសង្ស័យមិនដាច់ស្រេចថា ទន្សាយមានខ្លួនគេឬទេ? គេជាទន្សាយ មានរូបរាងយ៉ាងណា? តែកាលបើគេដឹងច្បាស់ថា ទន្សាយមិនមានខ្លួនគេ ( ខ្លួនមិនបានតាំងនៅក្នុងទន្សាយ ) ក៏នឹងមិនសង្ស័យក្នុងរឿងនោះ ។

[ ការយល់ចូលចិត្តថា រូបនាមដែលជាហេតុផល នៃគ្នា និងគ្នា ដោយវិបស្សនាញាណទី ២ នេះ ជារលត់សេចក្តីសង្ស័យ ដោយការគ្របសង្កត់ទុកមួយគ្រា តអំពីកាលអ្នកបដិបត្តិធម៌បាន



សម្រេចជាព្រះសោតាបន្នហើយ ទើបលះបង់សេចក្តីសង្ស័យបាន  
ដាច់ជាសមុច្ឆេទ ដោយមគ្គញ្ញាណ] ។

**ការដឹងច្បាស់ហេតុបច្ច័យតាមន័យទី ២**

អ្នកបដិបត្តិធម៌ខ្លះ រមែងដឹងច្បាស់ហេតុកើតឡើងរបស់នាម  
ថា ៖

-ការឃើញទៅបាន ព្រោះមានភ្នែក មានពណ៌ ។

-ការឮទៅបាន ព្រោះមានត្រចៀក មានសម្លេង ។

-ការដឹងក្លិនទៅបាន ព្រោះមានច្រមុះ មានក្លិន ។

-ការដឹងរសទៅបាន ព្រោះមានអណ្តាត មានរស ។

-ការដឹងផោដ្ឋព្វៈទៅបាន ព្រោះមានរាងកាយ មានផោដ្ឋព្វៈ។

-ការនឹកគិត ការដឹង ឬការកំណត់ដឹង មានទៅបាន ព្រោះ

ហឫទ័យវត្ថុ មានអារម្មណ៍ ដែលចិត្តទទួលដឹង ។

-កុសល ឬការចម្រើនវិបស្សនា មានទៅបានព្រោះការធ្វើទុក  
ក្នុងចិត្តដោយឧបាយដែលត្រូវទំនង ( យោនិសោមនសិការ ) នៅ  
ក្នុងស្ថានទីដែលសមគួរសេពគប់សប្បុរស ស្តាប់ធម៌របស់  
សប្បុរស និងមានបារមីចាស់ក្លា ។

-អកុសលមានទៅបាន ព្រោះមិនធ្វើទុកក្នុងចិត្តដោយឧបាយ  
នៃប្រាជ្ញា មិនត្រូវទំនង ( អយោនិសោមនសិការ ) នៅក្នុងទីដែល  
មិនសមគួរ សេពគប់បុគ្គលពាល ស្លាប់ពាក្យរបស់បុគ្គលពាល  
និងមិនមានបារមីចាស់ក្លា ។

-វិបាកល្អ ព្រោះធ្វើកម្មល្អ ( វិបាកល្អ គឺផលកម្មដែលបាន  
ដល់ការកើតក្នុងភពដែលល្អ ការឃើញ, បានឮ, ដឹងក្លិន, ដឹងរស,  
ដឹងផ្សេងៗ, និងទទួលដឹងវត្ថុដែលល្អ ) ។

-វិបាកមិនល្អ ព្រោះធ្វើកម្មអាក្រក់ ( វិបាកមិនល្អ គឺផលកម្ម  
មិនល្អ ដែលបានដល់ការកើតក្នុងភពដែលមិនល្អ ការឃើញ,  
បានឮ, ដឹងក្លិន, ដឹងរស, ដឹងផ្សេងៗ និងទទួលដឹងវត្ថុដែល  
មិនល្អ ) ។

-ការពិចារណា ( អារិដ្ឋនចិត្ត ) មានទៅបាន ព្រោះមាន  
ករណីចិត្ត ដែលកើតឡើងមុន ការឃើញហេតុកើតរបស់រូបដូចជា

-ពួករូបក្នុងបច្ចុប្បន្ន បានដល់ ភ្នែក ត្រចៀក ជាដើម  
មកតាំងតែអំពីកើតក្នុងភពនេះ ព្រោះកម្មចាស់ ។

-រូបដែលជាអាកប្បកិរិយា អង្គុយ បត់ លាត មានទៅបាន

ព្រោះចិត្តដែលត្រូវការនឹងអង្គុយ បត់ លាត ជាដើម ។

-ការត្រជាក់-ក្ដៅ មានទៅបាន ព្រោះធាតុត្រជាក់ ធាតុក្ដៅ ។

-រូបរាងកាយនេះ មានកម្លាំងមាំមួន ព្រោះមានអាហារ ដែលបរិភោគ ទំពារ ផឹក ជាដើម ។

-អ្នកបដិបត្តិធម៌ ឃើញហេតុកើតរបស់រូបនាម ដោយ ទូទៅ និងមិនទូទៅយ៉ាងនេះ រមែងអនុមានដឹងថា រូបនាមក្នុងភព មុនមកអំពីហេតុបច្ច័យ ដូចរូបនាមក្នុងភពនេះ សូម្បីហេតុបច្ច័យ គេរមែងយល់ចូលចិត្ត ហើយនឹងលះបង់នូវសេចក្ដីសង្ស័យ ១៦ ប្រការ ដូចដែលពោលមកនេះឯង ។

➤ ការដឹងច្បាស់ហេតុបច្ច័យ តាមន័យទី ៣

អ្នកបដិបត្តិធម៌ខ្លះ រមែងដឹងច្បាស់ការកើតឡើង ការតាំង នៅ និងការរលត់ទៅ ( ជាតិ ជរា និង មរណៈ ) របស់រូបនាម ក្នុង បច្ចុប្បន្នខណៈដែលកំពុងកំណត់ដឹង ធ្វើឲ្យយល់ចូលចិត្តថា ការកើតឡើង ( ជាតិ ) គឺការប្រាកដនៃខណៈចិត្ត ។

ម្យ៉ាងទៀត ការស្ទាប ( មរណៈ ) គឺការរលត់ទៅរបស់ ខណៈចិត្តមួយប៉ុណ្ណោះ ការតាំងនៅ ឬការចាស់ ( ជរា ) ជា

ការតាំងនៅយ៉ាងបន្តបន្ទាប់របស់រូបនាម គេរមែងដឹងច្បាស់នូវ  
ហេតុកើតរបស់រូបនាម ដោយបដិច្ចសមុប្បាទ បដិលោមន័យថា

-ការចាស់ ( ជរា ) និងស្លាប់ ( មរណៈ ) មានទៅបាន  
ព្រោះមានការធ្វើទុកក្នុងភពមុន ( កម្មភព ) ។

-អ្នកដែលធ្វើទុកក្នុងភពមុន ( កម្មភព ) មានទៅបាន  
ព្រោះមានកម្មដែលធ្លាប់ព្រោះសេចក្តីប្រកាន់ថា បើធ្វើហើយនឹង  
បានទទួលផលល្អ ។

-ការប្រកាន់មាំ ( ឧបាទាន ) មានទៅបាន ព្រោះសេចក្តី  
ត្រូវការរូបនាម ។

-សេចក្តីត្រូវការរូបនាម ( តណ្ហា ) មានទៅបាន ព្រោះ  
វេទនាដែលរឭកដឹងល្អ ឬមិនល្អ ។

-វេទនា មានទៅបាន ព្រោះការប៉ះខ្ទប់ជាមួយអារម្មណ៍  
( ផស្សៈ ) ។

-ការប៉ះខ្ទប់រវាងចិត្តជាមួយអារម្មណ៍ មានទៅបាន ព្រោះ  
មានអាយតនៈ ៦ គឺ មានភ្នែក ត្រចៀក ច្រមុះ កាយ ចិត្ត (កាល  
មាន ភ្នែកនិងចិត្ត គប្បីឃើញពណ៌ ) ។

អាយតនៈ ៦ (សឡាយតនៈ) មានទៅបានព្រោះ មានរូប-  
នាមដែលជាទីអាស្រ័យ ពោលគឺអាយតនៈ ៥ បានដល់  
បសាទរូប ដែលជារូបថ្នាំ បានដល់ ចក្ខុបសាទរូប សោតប-  
សាទរូប យានបសាទរូប ជីវាបសាទរូប និង កាយបសាទរូប  
មានទៅបាន ដោយអាស្រ័យមហាក្ខត្រូប ៤ បឋវីជាដើម ។  
ចំណែក មនាយតនៈគឺចិត្តមានទៅបាន ព្រោះដោយអាស្រ័យ  
ហទយវត្ថុ និងនាមធម៌ ដែលប្រកបរួមគ្នា ( ចេតសិក ) ។

-រូបនាមមានទៅបាន ព្រោះបដិសន្ធិចិត្តកវន្តចិត្ត និង  
សកាវៈ ឃើញ បានឮជាដើម ( ចិត្ត ) ។

- ចិត្តដូចដែលពោល មានទៅបាន ព្រោះការធ្វើកម្ម  
ដើម្បីឲ្យស្ថិននៅល្អ មានសុខក្នុងភពមុន ( សង្ខារ ) ។

-ការធ្វើកម្មក្នុងភពមុន មានទៅបាន ព្រោះមិនដឹងច្បាស់  
នូវសេចក្តីពិតនិងមិនដឹងខុស ( អវិជ្ជា ) ។

-ការឃើញច្បាស់ តាមបដិច្ចសមុប្បាទធម៌នេះ រមែង  
ប្រាកដ អ្នកដែលមានបារមីចាស់ក្លានោះ មានតែព្រះសម្មាសម្ពុទ្ធ

ប៉ុណ្ណោះ ជាអ្នកដែលដឹងច្បាស់ហេតុកើតរបស់រូបនាម តាម  
ន័យនេះ រមែងអនុមានដឹងតាមដែលពោលទុក ហើយអាច  
ឆ្លងផុតអំពីសេចក្តីសង្ស័យ ១៦ ប្រភេទ ដូចពោល ។

☞ការដឹងច្បាស់ហេតុបច្ច័យតាមន័យទី ៤

អ្នកបដិបត្តិធម៌ខ្លះ រមែងដឹងច្បាស់ហេតុកើតរបស់រូបនាម ដោយ  
បដិច្ចសមុប្បាទ អនុលោមន័យថា ព្រោះមានអវិជ្ជា ទើបមាន  
សង្ខារ ព្រោះសង្ខារ ទើបមានវិញ្ញាណ ជាដើម រាប់ថាជាការ  
ដឹងច្បាស់យ៉ាងបរិបូណ៌ របស់អ្នកមានបារមីចាស់ក្លាហើយ  
អ្នកដែលដឹងច្បាស់ហេតុកើតរបស់រូបនាម តាមន័យនេះ  
រមែងអនុមានដឹង តាមដែលពោលទុក នឹងឆ្លងផុតអំពីសេចក្តី  
សង្ស័យ ១៦ ប្រភេទដូចដែលពោលមកនេះឯង ។

☞ការដឹងច្បាស់ហេតុបច្ច័យតាមន័យទី ៥

អ្នកបដិបត្តិធម៌ខ្លះ រមែងដឹងច្បាស់ហេតុកើតរបស់រូបនាម ដោយ  
ជាប់បន្តគ្នាអំពីកម្មវដ្ត៖ ( វិលជុំវិញកម្ម ) និងវិបាកវដ្ត ( វិលជុំ  
វិញវិបាក ) ថាផលកម្ម មានទៅបាន ព្រោះធ្វើកម្ម ។

-១៤៩- គម្ពីរវិបស្សនាន័យ ៗ ការផ្សាយរបស់សមាគមសមណវ៉ាសី ៗ  
កម្មវិធីមានទៅបាន ព្រោះផលកម្មនោះ នឹងផលកម្មថ្មី ក៏មាន  
ទៅបាន ព្រោះធ្វើកម្មថ្មី ដូច្នោះជាដើម ដោយអង្គធម៌ចែកជា

-កម្មវដ្ត គឺអវិជ្ជា សង្ខារ តណ្ហា ឧបាទាន និងកម្មភព ។

-វិបាកវដ្ត គឺ វិញ្ញាណ នាមរូប សឡាយតនៈ ផស្សៈ  
និង វេទនា ។

អ្នកប្រារព្ធសេចក្តីព្យាយាមខ្លះ អាចរកដឹងច្បាស់កម្មវដ្តៈ ៥  
និងវិបាកវដ្តៈ ៥ ដោយល្អិតបរិបូណ៌ លោកក៏ដឹងដោយសន្លឹប  
គឺដឹងច្បាស់ថាកម្មវដ្តៈ ជាហេតុ និងវិបាកវដ្តៈ ជាផលកម្ម  
ដូចគម្ពីរបដិសម្ពិទ្ធាមគ្គិពោលថា៖

[១] បរិមកម្មកវស្មី មោហោ អវិជ្ជា, អាយុហនា  
សង្ខារ, និកន្តិ តណ្ហា, ឧបគមនំ ឧបាទានំ, ចេតនាករោ ។

[២] ឥមេ បញ្ច ធម្មា បរិមកម្មកវស្មី ឥធិ បដិសន្ធិយា  
បច្ចយា ។

“១. កាលបុគ្គលអ្នកធ្វើកម្ម ក្នុងភពមុន ការវង្វេងខ្មស

ជាអវិជ្ជា ការខូល់ខ្វាយ [ក្នុងការឲ្យទាន ឬសម្លាប់សត្វ ជាដើម  
 ដើម្បីឲ្យខ្លួនបានសុខ] ជាសង្ខារសេចក្តីត្រូវការ [នឹងបានទទួល  
 ផលកម្មក្នុងបច្ចុប្បន្ន] និងអនាគត ជាតណ្ហា ការចូលទៅប្រកាន់  
 មាំ [ដោយត្រូវការនឹងបានសុខក្នុងបច្ចុប្បន្ន អនាគត ឬលះបង់  
 ភពជាតិ] ជាឧបាទាន ចេតនាជាកម្មភព [ គឺជាហេតុឲ្យកើត  
 ផលថ្មី ] ។

២. ធម៌ទាំង ៥ កើតឡើងក្នុងខណៈធ្វើកម្ម ក្នុងភពមុន "។  
 ក្នុងគម្ពីរអដ្ឋកថា សម្តែងដល់កាលផ្សេងៗ គ្នារវាងសង្ខារ និង  
 កម្មភពទុក ៣ ន័យ ក្នុងទីនេះ សូមសម្តែងចំពោះ តែន័យដំបូង  
 ដែលអាចយល់ចូលចិត្តបាននិយាយថា សង្ខារគឺចេតនាដែលកើត  
 ឡើងមុន និងធ្វើកម្មតាំងតែអំពីការចាប់ផ្តើម ដើម្បីនឹងឲ្យទាន  
 ឬសម្លាប់សត្វជាដើម ។ ជាតួជុំរុញដាស់ តឿនឲ្យប្រញាប់ធ្វើ  
 កម្មនោះៗ ចំណែកកម្មភព គឺចេតនាក្នុងខណៈធ្វើកម្ម ជាតួចាត់  
 ចែងការងារក្នុងការធ្វើកម្មៗ ឲ្យសម្រេចយ៉ាងលឿនរហ័ស ដោយ  
 ការដាក់អ្នកសូម ឬដោយការសម្លាប់សត្វជាដើម ។



លំដាប់នៃកម្មវដ្តៈ ដែលពោលទុកក្នុងព្រះបាលីថា៖

អវិជ្ជា, សង្ខារ តណ្ហា ឧបាទាន និង កម្មភព ត្រឹមតែជា  
រឿងលំដាប់នៃទេសនា តែចំណែកការកើតឡើងពិត មានតាម  
លំដាប់ដូច្នេះ គឺ ៖

ព្រោះមានអវិជ្ជា ដែលមិនដឹងសភាវៈពិត ទើបមាន  
តណ្ហា ដែលអន្ទះអន្ទេងចង់បាន ។

ព្រោះមានតណ្ហា ទើបមានឧបាទាន ដែលប្រកាន់មាំថា  
កាលធ្វើកម្មនេះ ហើយនឹងតាំងនៅមានសេចក្តីសុខ ។

ព្រោះមានឧបាទាន ទើបមានសង្ខារ ដែលត្រិះរិះស្វែងរក ។

ព្រោះមានសង្ខារ ទើបមានកម្មភពក្នុងខណៈធ្វើកម្ម ។

ព្រោះមានកម្មភព ទើបមានអវិជ្ជា ដែលយល់ខុសថា  
កម្ម និងផលកម្ម ជាវត្ថុដែលល្អស្អាត មានតណ្ហា ដែល  
បំពេញកម្ម និងផលកម្ម មានឧបាទាន ដែលប្រកាន់មាំថា នឹង  
តាំងនៅមាន សេចក្តីសុខដោយកម្មនោះ ។

នឹងឃើញបានថា កម្មដែលរុំត្រូវរុំព័ទ្ធដោយអវិជ្ជា និង តណ្ហា

ក្នុងពេលមុន និងពេលខាងក្រោយដែលធ្វើកម្ម រមែងញ៉ាំងឲ្យ  
កើតភពថ្មីបាន ដូចគម្ពីរបដិសម្ពិទ្ធាមគ្គពោលថា៖

កុសលកម្មស្ស ជវនក្ខណោ តយោ ហេតុ កុសលា...  
និកន្តិក្ខណោ ទេ ហេតុ អកុសលា.... បដិសន្ធិក្ខណោ តយោ  
ហេតុ អព្យាកតា...គតិសម្បត្តិយា ញ្ញាណសម្បយុត្តេ ឥមេសំ  
អដ្ឋានំ ហេតុនំ បច្ចយា ឧបបត្តិ ហោតិ ។

“ការបដិសន្ធិ មានទៅបានព្រោះ អាស្រ័យហេតុ ៨ យ៉ាងនេះ  
ក្នុងខណៈដែលចិត្តប្រកបដោយបញ្ញា កើតឡើងក្នុងសុគតិភូមិ  
បានដល់៖

ហេតុ ៣ យ៉ាង គឺ អលោកហេតុ អទោសហេតុ និង  
អមោហហេតុ ដែលប្រាកដក្នុងខណៈធ្វើកម្ម ។ល។ ហេតុ ៣  
យ៉ាង ផ្នែកអព្យាក្រឹត គឺ អលោកហេតុ អទោសហេតុ និង  
អមោហហេតុ ប្រាកដក្នុងខណៈបដិសន្ធិ”។

❧ វិបាកវដ្តដែលជាផលក្នុងបច្ចុប្បន្ន ៤

ក្នុងគម្ពីរបដិសម្ពិទ្ធាមគ្គពោលថា ៖

[១] ឥធិ បដិសន្ធិ វិញ្ញាណំ, ឌុក្កន្តិ នាមរូបំ, បសាទោ  
អាយតនំ, ផុដ្ឋោ ផស្សោ, វេទយិតំ វេទនា ។

[២] ឥមេ បញ្ច ធម្មា ឥធិបបត្តិ កវស្មី បុលកតស្ស  
កម្មស្ស បច្ចយា ។

“ ១. ចិត្តដែលតចំពោះភពទុក ( បដិសន្ធិចិត្ត ) ក្នុងភពនេះ  
ជាវិញ្ញាណ, ការធ្លាក់ចុះ ជានាមរូប, សភាពថ្វា នៃបសាទរូប  
គឺភ្នែក ត្រចៀក ច្រមុះ អណ្តាត និង កាយជាអាយតនៈ ( ដែល  
ផ្ដល់ការវាងអារម្មណ៍ជាមួយចិត្ត ) ការប៉ះខ្ទប់វាងអារម្មណ៍ជា  
មួយចិត្តជាផស្សៈ, ការសោយអារម្មណ៍ ជាវេទនា ។

២. ធម៌ទាំង ៥ យ៉ាងនេះ ជាផលក្នុងទីនេះ ព្រោះអាស្រ័យកម្ម  
ដែលធ្វើទុកភពមុន ” ។

អ្នកដែលកំណត់ដឹងរូបនាមយ៉ាងបន្តបន្ទាប់ក្នុងបច្ចុប្បន្នខណៈ  
រមែងរឭកដឹងថា ចិត្តដែលជាសភាវៈឃើញ និងបានឮជាដើម  
ប្រាកដបន្តបន្ទាប់ ជាមួយចិត្តដូចមុនៗ គេរមែងអនុមានដឹង  
បដិសន្ធិចិត្ត ដែលកើតជាគ្រាដំបូងរបស់ភពនេះថា កើតអំពី

ចុតិចិត្តក្នុងភពមុន ដូចសេចក្តីក្នុងគម្ពីរវិសុទ្ធិមគ្គពោលថា ៖

យេវេវេ ចក្ខុវិញ្ញាណំ មនោធាតុអនន្តរំ ន ចេវេ អាគតំ  
នាបិ ន និព្វត្តំ អនន្តរំ ។ យេវេវេ បដិសន្ធិមិ វត្តតេ ចិត្តសន្តតិ  
បុរិមំ ភិជ្ជតេ ចិត្ត បច្ឆិមំ ជាយតោ តតោ ។

“ ចក្ខុវិញ្ញាណ ( ចិត្តដែលឃើញរូប ) ដែលកើតអំពីមនោ-  
ធាតុ ( ចិត្តដែលពិចារណា ) មិនបានមកអំពីមនោធាតុ តែ  
កើតអំពីមនោធាតុដោយពិត យ៉ាងណា ការជាប់បន្តគ្នារបស់  
ចិត្តក្នុងខណៈបដិបត្តិធម៌ ក៏ដូច្នោះ គឺចុតិចិត្ត ក្នុងភពមុនរមែង  
រលត់ទៅក្នុងបដិសន្ធិចិត្តក្នុងភពក្រោយ ទើបកើតឡើងវិញអំពី  
នោះ ” ។

សេចក្តីខាងដើមមានន័យថា អ្នកបដិបត្តិធម៌រមែងយល់ចូលចិត្ត  
នូវការជាប់បន្តគ្នានៃចិត្តដោយប្រចក្ស កាលបុរាណម្នាក់មកប្រាកដ  
ផ្លូវចក្ខុបសាទ ចិត្តធ្វើនាទីពិចារណាថ្មី ( បញ្ចក្ខន្ធរាជ្ជនចិត្ត )  
រមែងកើតឡើង ដោយពិចារណាថា រូបនេះគឺអ្វី? តពីនោះ  
ទើបកើតចិត្តឃើញរូប ។ ពិតហើយ ចិត្តដែលឃើញរូបមានមិន

បាន មកពីចិត្តដែលពិចារណា តែកើតពីចិត្ត ដែលពិចារណា ។

ក្រៅអំពីនោះ អ្នកដែលកំណត់ដឹងរូបនាមយ៉ាងបន្តបន្ទាប់ រមែង  
ដឹងច្បាស់ថារូបនាម ដែលកំណត់ដឹងដូចប្រាកដឡើងមក ថ្មីៗ  
ផ្លូវកាយនិងចិត្ត ទើបអនុមានដឹងរូបនាម ក្នុងខណៈបដិសន្ធិថា  
មានសភាវៈប្រាកដ ដូចជារូបនាម ដែលកំណត់ដឹងក្នុងបច្ចុប្បន្ន  
សូម្បីការយល់ចូលចិត្តក្នុងអាយតនៈ ផស្សៈ និងវេទនា ក៏ដូច  
គ្នាគ្រប់ៗ ប្រការ ។

កាលអាយតនៈចាស់ក្លាហើយ ហេតុ ៥ យ៉ាង គឺអវិជ្ជា តណ្ហា  
ឧបាទាន សង្ខារ និងកម្មកត រមែងកើតឡើងវិលវល់ តទៅដោយ  
អាស្រ័យផល ៥ យ៉ាងក្នុងបច្ចុប្បន្ន ដូចសេចក្តីថា :

[១] ឥធិ បរិបក្កត្តា អាយតនំ មោហោ អវិជ្ជា,  
អាយុហនា សង្ខារា, និកន្តិ តណ្ហា, ឧបគមនំ ឧបាទានំ,  
ចេតនា ករោ ។

[២] មេ បញ្ច ធម្មា ឥធិ កម្មកវស្មី អាយតី បដិសន្ធិយា  
បច្ចយា ។

“១.កាលអាយតនៈក្នុងភពនេះ ចាស់ក្លាហើយ ការមិនដឹង ជាអវិជ្ជា, ការស្វែងរក ជាសង្ខារ, សេចក្តីប្រាថ្នា ជាតណ្ហា, សេចក្តីប្រកាន់មាំ ជាឧបាទាន, ចេតនា ជាកម្មភព ។

២.ធម៌ទាំង ៥ យ៉ាងនេះ ជាបច្ច័យដល់បដិសន្ធិតទៅ កាលធ្វើកម្មទុកក្នុងភពនេះ ” ។

ផល ៥ យ៉ាងក្នុងអនាគត គឺវិញ្ញាណ នាមរូប សឡាយតនៈ ផស្សៈ និងវេទនា រមែងកើតព្រោះហេតុ ៥ យ៉ាង ក្នុងបច្ចុប្បន្ន”។

ឯវិបាកវដ្តៈដែលជាផលក្នុងអនាគត ៥

[១] អាយតី បដិសន្ធិ វិញ្ញាណំ, ឧក្កនតិ នាមរូបំ, បសាទោ អាយតនំ, ផុដ្ឋោ ផស្ស្យា, វេទយិតំ វេទនា ។

[២] ឥមេ បញ្ច ធម្មា អាយតី ឧបបត្តិកវស្មី ឥធកតស្ស កម្មស្ស បច្ចយា ។

“១.ចិត្តដែលតចំពោះភពទុក ក្នុងភពតទៅ ជាវិញ្ញាណ, ការធ្លាក់ចុះជានាមរូប, សភាពថ្វា ជអាយតនៈ, ការប៉ះខ្ទប់ ជា ផស្សៈ,

ការសោយ ជាវេទនា ។

២.ធម៌ទាំង ៥ យ៉ាងនេះ ជាផលក្នុងភពតទៅ ព្រោះអាស្រ័យ  
កម្មដែលធ្វើទុកភពនេះ ” ។

ក្នុងហេតុនិងផលដែលពោលមកនេះ ហេតុក្នុងអតីត ៥ ដូចគ្នា  
ជាមួយហេតុក្នុងបច្ចុប្បន្ន ផលក្នុងអនាគត ៥ ក៏ដូចគ្នាជាមួយ  
ផលក្នុងបច្ចុប្បន្ន ដូច្នេះ អ្នកដែលអាចយល់ចូលចិត្តហេតុនិង  
ផលក្នុងបច្ចុប្បន្នដោយប្រចក្ស រមែងអនុមានដឹងហេតុ និងផល  
ក្នុងអនាគតបាន ។ ជាការពិតហើយ ផលទាំង ៥ ជាសភាពដែល  
ប្រាកដក្នុងចិត្តមួយដួងៗ ដែលបុគ្គលកំណត់ដឹង អ្នកដែលយល់  
ចូលចិត្តផលដោយន័យសង្ខេប រមែងដឹងច្បាស់ផលទាំង ៥  
ដោយសភាពជាផលដូចគ្នា ពោលគឺ ការព្យាករណ៍ដឹងទាន់សភាវធម៌  
ដែលប្រាកដដោយលក្ខណៈល្អ ឬមិនល្អក៏ដោយ គប្បីកំណត់  
ដឹងត្រឹមតែសភាវៈ ឃើញ បានឮ ដឹងក្លិន ដឹងរស ដឹងផោដ្ឋព្វ  
និង នឹកគិត ហើយអាចដឹងច្បាស់ថា សភាវៈពួកនោះជាផល  
ដែលកើត អំពីកម្មចាស់ មិនចាំបាច់ត្រូវវែចវែកថា សភាវៈ

នោះ ជាវិញ្ញាណ ឬនាមរូប ជាដើម ។

ដោយន័យតែមួយដូចគ្នានេះ អ្នកបដិបត្តិធម៌ដែលយល់ហេតុនិង ផលក្នុងខណៈកំណត់ដឹងសភាវធម៌បច្ចុប្បន្ន រមែងឃើញច្បាស់ ថា ផលកម្មនិងកម្ម ដែលជាហេតុបានកើតមក ហើយក្នុង ភពមុន និងរមែងកើតឡើងក្នុងភពតទៅ មានត្រឹមតែកម្មនិង ផលកម្ម កំពុងតែប្រាកដពិត ដោយប្រាសចាកបុគ្គល អ្នកធ្វើ កម្មនិងអ្នកសោយផលកម្ម គេរមែងឆ្លងផុតសេចក្តី សង្ស័យ ១៦ ប្រការបាន ដូចសេចក្តីថា :

[១] សោ ឯវំ កម្មវដ្តវិបាកវដ្តវសេម បច្ចយតោ នាមរូបស្ស បវត្តិ ទិស្វា“ យថា ឥទំ ឯតរហិ, ឯវំ អតីតេបិ អន្ទាល កម្មវដ្តវិបាកវដ្តវសេន បច្ចយតោ បវត្តិត្ត ។ អនាគតេបិ កម្មវដ្តវិបាកវដ្តវសេនេវ បច្ចយតោ បវត្តិស្ស តី”តិ ។

[២] ឥតិ កម្មចេវ កម្មវិបាកោ ច, កម្មវដ្តញ្ច វិបាកវដ្តញ្ច, កម្មបវដ្តញ្ច វិបាកវដ្តញ្ច, កម្មសន្តតិ ច វិបាកសន្តតិ ច, កិរិយា ច កិរិយាផលញ្ច ។



កម្មា វិបាកា វត្តន្តិ បារកោ កម្មសម្ពាវោ កម្មា បុនព្ពាវោ ហោន្តិ  
ឯវំ លេកោ បវត្តតីតិ សមនុបស្សតិ ។

“ ១. អ្នកបដិបត្តិធម៌នោះ ឃើញការប្រព្រឹត្តទៅរបស់រូបនាម  
តាមហេតុបច្ច័យ បន្តបន្ទាប់ដោយកម្មវដ្តៈ និងវិបាកវដ្តៈយ៉ាង  
នេះ រមែងដឹងច្បាស់ថា រូបនាមប្រព្រឹត្តទៅហើយក្នុងអតីតកាល  
តាមហេតុបច្ច័យជាបន្តបន្ទាប់ ដោយកម្មវដ្តៈ និង វិបាកវដ្តៈ  
យ៉ាងណា រូបនាមរមែងប្រព្រឹត្តក្នុងអនាគតកាល តាមហេតុបច្ច័យ  
ជាបន្តបន្ទាប់ ដោយកម្មវដ្តៈ និងវិបាកវដ្តៈ ដូច្នោះ ។

២. គេរមែងឃើញច្បាស់ថា មានត្រឹមតែកម្មនិងផលកម្ម វិល  
ជុំវិញកម្មនិងវិបាក ក្រសែកម្ម និងក្រសែវិបាក ការជាប់តគ្នា  
នៃកម្ម និងការជាប់តគ្នានៃវិបាក ការធ្វើ និងផលនៃការធ្វើ  
ផលរមែងប្រព្រឹត្តទៅ ព្រោះកម្ម និងផលក៏ញ៉ាំងឲ្យកើតកម្ម,  
ម្យ៉ាងទៀតទាំងភពថ្មី រមែងមានទៅបាន ព្រោះកម្ម សត្វលោក  
វិលវល់ដោយកម្ម និងផលរបស់កម្មយ៉ាងនេះ” ។

កម្មស្ស ការកោ នត្ថិ      វិបាកស្ស ច វេទកោ

សុទ្ធជម្ពា បវ្រ្មន្តិ ឯវេតំ សម្មទស្សនំ ។

ឯវំ កម្មេ វិបាកេ ច វត្តមានេ សហេតុកេ

ពីជុក្ខាទិកានំវ បុញ្ច កោដិ ន នាយតិ

អនាគតេបិ សំសារេ អបវត្តំ ន ទិស្សតិ ។

“អ្នកធ្វើកម្មល្អ ឬអាក្រក់រមែងមិនមាន អ្នកសោយផលល្អ ឬ  
អាក្រក់ក៏មិនមាន សភាវធម៌សុទ្ធៗ រមែងប្រព្រឹត្តទៅ ការ  
ឃើញយ៉ាងនេះ ជាការឃើញដ៏ប្រពៃ ។

កាលបុគ្គលអ្នកឃើញច្បាស់នូវកម្ម និងផលដែលប្រព្រឹត្តទៅ  
រួមជាមួយហេតុយ៉ាងនេះ ខាងដើមរមែងមិនប្រាកដ ដូចខាងដើម  
នៃគ្រាប់ពូជនិងដើមឈើ ការដាច់ក្រសែកម្មនិងវិបាក សូម្បី  
ក្នុងសង្សារវដ្ត ដែលជាអនាគត រមែងមិនប្រាកដ ” ។

សេចក្តីដែលលើកឡើងមកដូច្នេះ ក្នុងខណៈឲ្យទាន ចេតនា គឺ  
សេចក្តីតាំងចិត្តក្នុងការឲ្យកើតឡើងរួមជាមួយចិត្ត ឬក្នុងខណៈ  
ចេតនា គឺការតាំងចិត្ត ក្នុងការសម្លាប់ក៏កើតឡើងរួមជាមួយ

និងចិត្ត សូម្បីរូបគឺអាកប្បកិរិយា តាមផ្លូវកាយ និងផ្លូវវាចា  
 ដែលធ្វើតាមចេតនានោះ រមែងកើតឡើង ដោយហេតុនេះ  
 ចេតនាព្រមដោយអាកប្បកិរិយាតាមផ្លូវកាយនិងផ្លូវវាចា ទើប  
 បានឈ្មោះថា កម្ម ( ការធ្វើល្អ ឬ អាក្រក់ ) សូម្បីរូប  
 នាមទាំង ២ នឹងបានឈ្មោះថាជា កម្ម តែព្រះពុទ្ធតម្រាស់  
 បញ្ជាក់ដល់ចេតនាដែលជាផលថា កម្ម ព្រោះជាគោលសំខាន់  
 ដែលធ្វើឲ្យកើតនូវអាកប្បកិរិយា ដូចដែលពោលមកនេះ ។  
 សមដូចព្រះពុទ្ធវចនៈ ពោលថា ៖

[១] ចេតនាហំ ភិក្ខុវេ កម្មំ វទាមិ ។

[២] ចេតេត្វា កម្មំ ករោតិ កាយេនវាចាយ មនសា ។

“១.ម្ចាស់កក្កទាំងឡាយ តថាគតពោលថា ចេតនាជាតួកម្ម ។  
 ២.បុគ្គលតាំងចិត្តហើយ ទើបធ្វើកម្មតាមផ្លូវកាយវាចា និងចិត្ត”។  
 ការប្រើពាក្យក្នុងលក្ខណៈនេះ ជាសំនួនវោហារ ដែលហៅថា  
 បធានន័យ គឺន័យដែលពោលដល់វត្ថុជាប្រធាន តែនៅមាន  
 បំណងដល់វត្ថុដែលជាប្រធានទៀតផងដែរ ។ ដូច្នេះ កម្មទើប

រួមន័យដល់ចេតនា ព្រមដោយអាកប្បកិរិយាផ្លូវកាយ និងវាចា ដែលជាបុរាណទាំង ២ យ៉ាងនោះ នឹងឃើញបានថា ក្នុងខណៈ ធ្វើកម្មបុរាណដូចពោលមកនេះ រមែងប្រាកដ មនុស្សទូទៅ នឹង ហៅបុរាណថា បុគ្គលឲ្យទាន បុគ្គលសម្លាប់សត្វ ពាក្យនោះ ត្រឹមតែជាសម្មតិបញ្ញត្តិ ដើម្បីការប្រាស្រ័យទាក់ទងគ្នាប៉ុណ្ណោះ មិនមានបុគ្គល យើង គេ អ្នកឲ្យទាន ឬសម្លាប់សត្វយ៉ាង ណាមួយឡើយ ត្រឹមតែជាបរមត្ថធម៌សុទ្ធ ប៉ុណ្ណោះ ។

ក្រៅពីនោះ ក្នុងខណៈឃើញ បានឮ ។ល។ ផលកម្ម គឺការជឿ ឬ សោយអារម្មណ៍ដែលល្អ ឬមិនល្អ រមែងកើតឡើងគ្រប់មនុស្ស រមែងហៅបុរាណនោះថាជាបុគ្គលសោយផល ពាក្យនេះត្រឹមតែ ជាសម្មតិបញ្ញត្តិ ដើម្បីប្រាស្រ័យទាក់ទងគ្នា មិនមានបុគ្គល យើង គេ ជាអ្នកសោយផលយ៉ាងណានីមួយឡើយ ។

ដោយហេតុដូចដែលបានពោលមកនេះ កម្មល្អ និងកម្ម អាក្រក់ ទើបមិនមានក្នុងខណៈធ្វើកម្ម ក្នុងជាតិមុន ចំណែកឯ បដិសន្ធិចិត្ត ភវន្តចិត្ត ដែលឃើញ ដែលបានឮ ។ល។ ក្នុង

ជាតិនេះ ជាផលដែលកើតអំពីកម្មនោះ កម្មល្អ និងកម្មអាក្រក់ ដែលបុគ្គលធ្វើដើម្បីឲ្យខ្លួនបានសុខ សេចក្តីខាន់មុខទៀតរមែង ប្រាកដជាមួយផលដូចពោលមកនេះ ម្យ៉ាងទៀតទាំងផលកម្ម ក្នុងជាតិនេះតទៅ ក៏នឹងមានឡើង ព្រោះកម្មថ្មីដែលធ្វើទុកក្នុង ជាតិនេះ តាមន័យនេះ កម្ម និងផលកម្ម រមែងវិលតជាប់ទៅ ជាមួយគ្នា ។ ការយល់ហេតុបច្ច័យរបស់រូបនាម ដោយប្រាស ចាក អ្នកធ្វើកម្ម ( ការរកអត្តាត្ថខ្លួន ) ឬ អ្នកសោយផលកម្ម ( វេទកអត្ត ) ឈ្មោះថាជា បច្ច័យបរិក្ខហញ្ញាណ ដែលមាន ឈ្មោះហៅម្យ៉ាងទៀតថា សម្មាទស្ស គឺការឃើញដ៏ប្រពៃ ។

អ្នកដែលយល់ហេតុបច្ច័យរបស់រូបនាម រមែងដឹងច្បាស់ ថា កម្មក្នុងភពមុនរមែងមានពិតប្រាកដ ព្រោះមានផលក្នុងជាតិនេះ ផលដែលជាប់ដោយកម្មចាស់ ដែលធ្លាប់មានមកហើយ សូម្បី កម្មចាស់របស់ផលនោះ ក៏ត្រូវមានក្នុងជាតិមុនៗ ។

សង្សារវដ្ត គឺក្រសែរូបនាម ទើបមិនប្រាកដខាន់ដើម ប្រៀប ដូចជាការមាននៃគ្រាប់ពូជ ទើបមានដើមឈើ ដែលកើតចេញ

អំពីគ្រាបពូជ និងមានពូជដែលកើតចេញពីដើមឈើនោះមក  
ឬ កាលមានពង ទើបមានមាន់ ដែលកើតចេញពីពងមាន់នោះ  
នឹងកាលមានពងមាន់ ដែលកើតចេញពីមេមាន់នោះមក ។

សម្រាប់សេចក្តីដែលពោលថា រូបនាមអំពីនិម្មិត្តរបស់ព្រះជា  
ម្ចាស់ រមែងកើតសេចក្តីសង្ស័យថា នរណានិម្មិត្តព្រះជាម្ចាស់?  
និម្មិត្តនៅពេលណា? និងនិម្មិត្តព្រោះហេតុអ្វី? កាលតាមគិត  
រកហេតុផលដែលមានមកតាមលំដាប់តទៅ ក៏នឹងមិនមានពាក្យ  
ឆ្លើយវិញឡើយ ដែលមានហេតុផលត្រឹមត្រូវនោះ អាចកាន់  
យកបានមិនមានឡើយ ។ ព្រោះបើសម្គាល់ថា រូបនាមក្នុង  
ក្នុងអតីតកើតឡើងឯងៗ ដោយប្រាសចាកហេតុបច្ច័យ ហើយរូប  
នាមក្នុងបច្ចុប្បន្ន ក៏កើតឡើងខ្លួនឯង ដូចគ្នា ដោយមិនចាំបាច់  
មានហេតុបច្ច័យ តែអ្នកដែលអាចយល់ហេតុបច្ច័យរបស់រូបនាម  
ជាបញ្ញាដែលដឹងច្បាស់ដោយប្រចក្ស (បច្ចុក្ខញ្ញាន) ឬ ដោយ  
បញ្ញា ដែលអាចអនុមានដឹង (អនុមានញ្ញាណ) រមែងមិន  
ឃើញរូបនាមដែលកើតឡើងឯង ដូច្នេះ ការរំកិលក្លែងក្លាយរូបនាម

ដែលកើតឡើង ឯងដោយប្រាសចាកហេតុបច្ច័យ ទើបបានជា  
នៅខ្វះហេតុផល ដែលគួរកាន់យកបាន ។

ម្យ៉ាងទៀត ការប្រៀបធៀប ដែលពោលមកនេះ ត្រឹមតែជាសំនួន  
វាហារ ដើម្បីសម្តែងសេចក្តីប្រហាក់ប្រហែលគ្នា ចំណែកខ្លះ មិន  
បានមានបំណងសម្តែងសេចក្តីដូចគ្នាទាំងអស់ទេ ដូចពាក្យថា  
“ព្រះកត្ត្ររបស់ព្រះសម្មាសម្ពុទ្ធដូចជាផ្កា បទុម” ។

ក្នុងសេចក្តីដូចគ្នានេះ សង្សារវដ្តរមែងមានសេចក្តីផ្សេងគ្នារវាង  
ដើមឈើ និងគ្រាប់ពូជ ឬមេមាន់ និងពងមាន់ ពោល គឺដើម  
ឈើ និងគ្រាប់ពូជ ឬមេមាន់និងពងមាន់ ជាវត្ថុ ដែលដឹងបាន  
ច្បាស់ដល់សភាពតាំងនៅជាគ្រាដំបូង ។ តែចំណែកឯក្រសែ  
របស់រូបនាមដែលកម្មនិងផលនេះ មិនបានមានប្រាកដខាងដើម  
ដូចជារបស់ទាំងអស់នោះទេ ប៉ុន្តែចំពោះក្រសែរូបនាមដែល  
ជាកម្ម និងផលកម្មប្រព្រឹត្តទៅមិនមានទីបំផុត ដូចដើមឈើ និង  
គ្រាប់ពូជ ឬមេមាន់ និងពងមាន់នោះទេ ។

បើលះបង់កម្មដោយមគ្គញ្ញាណមិនបានទេ ផលក៏នឹងមិនអស់ទៅ

បានឡើយ កាលចុតិចិត្តក្នុង ១ ជាតិៗ រលត់ទៅហើយ ផលគឺ  
បដិសន្ធិចិត្ត ក៏រមែងកើតភ្លាមក្នុងជាតិតទៅ ។

ដូចសេចក្តីក្នុងគម្ពីរវិសុទ្ធមគ្គពោលថា ៖

កម្មំ នត្ថិ វិបាកម្មិ បារកា កម្មេន វជ្ជតិ អញ្ញមញ្ញំ ឧកោ សុញ្ញា  
ន ច កម្មំ វិនា ផលំ ។

“កម្មមិនមានក្នុងផល ផលមិនមានក្នុងកម្មទាំង ២ យ៉ាង សូន្យចាក  
គ្នានិងគ្នា តែផលរមែងមិនមានដោយការប្រាសចាកកម្មទេ” ។

កម្មនិងផលកម្មវិលជុំវិញគ្នា ដោយភាពជាហេតុនិងផល  
គឺកម្មជាហេតុដែលញ៉ាំងឲ្យកើតផល, ផលកើតអំពីកម្ម តែទាំង  
២ យ៉ាងនេះមកកើតឡើងព្រមគ្នា ដូចជាការផឹក បរិភោគអាហារ  
ធ្វើឲ្យកើតការផ្អែតនិងសុខតទៅ ដូច្នេះ កម្មទើបមិនមាននៅ  
ក្នុងផល, និងផលក៏មិនមាននៅក្នុងកម្ម ។

ផលេន សុញ្ញំ តំ កម្មំ ផលំ កម្មេ ន វិជ្ជតិ កម្មញ្ច ខោ  
ឧបាទាយ តតោ និព្វត្ថតេ ផលំ ។



“ កម្មនោះសូន្យអំពីផល, ផលក៏មិនបានតាំងនៅកម្ម, តែផល  
រមែងកើតអំពីកម្មនោះ ដោយអាស្រ័យកម្មពិតប្រាកដ ” ។

ន ហេតុ ទេវា ព្រហ្ម វា សំសារស្សត្តិ ការកោ សុទ្ធម្ហា  
បវត្តន្តិ ហេតុ សម្ពារបច្ចយា ។

“ដោយពិតហើយ ក្នុងលោកនេះ មិនមានទេវតា ឬ ព្រះព្រហ្ម  
ជាអ្នកសាងសង្សារវដ្តទេ, សភាវធម៌សុទ្ធៗ រមែងប្រព្រឹត្តទៅ  
ព្រោះហេតុបច្ច័យប៉ុណ្ណោះ ” ។

សេចក្តីថា “ កម្មមិនមាននៅផល ” អធិប្បាយថា អំបោះ  
ជាហេតុឲ្យកើតមាននូវសំពត់ តាំងនៅក្នុងសំពត់ ដែលជាផល  
តែកម្មមិនមែនមាននៅក្នុងផល ដូចជាសំពត់ ។

សេចក្តីថា ផលក៏មិនមាននៅក្នុងកម្ម មានអធិប្បាយថា គួស្រូវ  
តាំងនៅក្នុងដើមស្រូវ ដែលជាហេតុ, តែផលមិនមែនតាំងនៅ  
ក្នុងកម្មដូចជាគួស្រូវនោះទេ ព្រោះជាសភាព ដែលកើតឡើងថ្មី  
ប៉ុណ្ណោះ”។

អ្នកបដិបត្តិធម៌ ដែលយល់ហេតុកើតឡើងនៃរូបនាម តាមកម្ម

និងផលកម្ម ហើយរមែងដឹងច្បាស់នូវការកើតឡើង របស់ចុតិចិត្ត ក្នុងភពមុន និងបដិសន្ធិចិត្តក្នុងភពនេះ បានទៀតផង ពោលគឺ កាលមានពណ៌ប្រាកដតាមផ្លូវចក្ខុទ្ធារ ការធ្វើទុកក្នុងចិត្ត ដែល ពិចារណាពណ៌ថា គឺអ្វីរមែងកើតឡើង តអំពីនោះ សកាវៈ ឃើញទើបមានទៅបាននៃការធ្វើក្នុងចិត្ត ទើបជាប់គ្នាជាមួយ សកាវៈឃើញយ៉ាងណា ចុតិចិត្តក៏ជាប់គ្នាជាមួយបដិសន្ធិចិត្ត កាលចុតិចិត្តក្នុងភពមុនរលត់ទៅហើយ បដិសន្ធិចិត្តទើបមាន ទៅបានក្នុងភពថ្មី ដោយកម្មចាស់ ដូច្នោះ ការដឹងដោយប្រចក្ស ដូចពោលនេះ រមែងប្រាកដដល់អ្នកសិក្សាគោលធម៌ហើយ ។

អ្នកដែលមិនបានសក្យធម៌ អាចយល់ថា ការកំណត់ដឹងថា “ឃើញឬ” រមែងមានទៅបាន តអំពីសកាវៈឃើញ និងសកាវៈ ក៏មានទៅបានទៀត តអំពីការកំណត់ដឹងសេចក្តីស្លាប់ ជាការ រលត់ទៅរបស់ចិត្តមួយជួន, ការកើត ជាការកើតឡើងនៃចិត្ត មួយជួនក្នុងភពថ្មី តអំពីចុតិចិត្ត អ្នកដែលយល់ចូលចិត្តយ៉ាងនេះ រាប់ថា បានដឹងច្បាស់នូវសកាវធម៌ ដែលជាអតីត បច្ចុប្បន្ន និង

អនាគតទាំងអស់ព្រមដោយហេតុដែលជាដែនកើតឡើងផង ។

ដូចគម្ពីរវិសុទ្ធិមគ្គពោលថា ៖

តស្សវំ កម្មវដ្តវិបាកវដ្តវសេន នាមរូបស្ស បច្ចយបរិគ្គហំ  
កត្វា តីសុ អទ្ធាសុ បហីនវិចិកិច្ចស្ស សព្វេ អតីតានាគត-  
បច្ចុប្បន្នា ធម្មា ចុតិបដិសន្ធិ វសេន វិទិតា ហោន្តិ ។

“ កាលអ្នកបដិបត្តិនោះ ធ្វើការកំណត់ដឹងនាមរូប ដោយចែក  
ជាកម្មវដ្តៈ និងវិបាកវដ្តៈ យ៉ាងនេះហើយ លះបង់នូវវសេចក្តី  
សង្ស័យក្នុងកាលទាំង ៣ សភាវធម៌ដែលអតីត អនាគត និង  
បច្ចុប្បន្នទាំងអស់ រមែងជាការចូលដឹងបាន ដែលជាប់បន្តគ្នា  
ដោយចុតិនិងបដិសន្ធិ ” ។

ឯវំ ចុតិបដិសន្ធិវសេន វិទិតសព្វធម្មស្ស សព្វាការេន  
នាមរូបស្ស បច្ចយបរិគ្គហញ្ញាណំ ថាមគតំ ហោតិ ។

“ ញាណដែលកំណត់ដឹងបច្ច័យរបស់រូបនាម ដោយប្រការ  
ទាំងពួង របស់អ្នកដែលដឹងច្បាស់សភាវធម៌ទាំងពួង ដែល  
ជាប់ទាក់ទងដោយចុតិ និងបដិសន្ធិយ៉ាងនេះ រមែងជាសភាវៈ

មានកម្លាំង ” ។

សេចក្តីថា “សកាវធម៌ដែលជាអតីត អនាគត និងបច្ចុប្បន្នទាំងអស់ រមែងជាការចូលដឹងបាន” មិនបានមានបំណងដល់ការដឹងច្បាស់ ហេតុកើតរបស់នាមរូបគ្រប់យ៉ាង ប្រៀបដូចជា ការដឹងដោយ សព្វញ្ញតញ្ញាណ តែជាការអនុមានដឹងថា ធម៌គ្រប់យ៉ាង ក៏មាន ហេតុកើតដូចគ្នាជាមួយចុតិ និងបដិសន្ធិ លោកទើបពោល ពន្យល់ថា ដោយជាប់ទាក់ទងជាមួយចុតិ និងបដិសន្ធិ ( ចុតិ- បដិសន្ធិវសេន ) ។

អ្នកដែលចម្រើនសតិរកឃើញដឹងនាមរូបបច្ចុប្បន្ន ហើយយល់ចូល ចិត្តហេតុកើតរបស់នាមរូបបាន តាមន័យ ៥ យ៉ាងៗ ណានីមួយ រមែងដឹងច្បាស់ថា មានត្រឹមតែនាមរូប ដែលជាផលកើតឡើង អំពីនាមរូប ដែលជាហេតុក្នុងកាលទាំង ៣ នឹងបាន ឈ្មោះថា ជាអ្នកសម្រេចនូវបច្ចុប្បន្នវត្ថុហញ្ញាណ យ៉ាងខ្ពស់ញ្ញាណ ដូច ពោលមកនេះ រមែងកន្លងផុតសេចក្តីសង្ស័យ ១៦ ប្រភេទ ដូចពោលមកហើយ និងសេចក្តីសង្ស័យ ៨ យ៉ាង ដែលសង្ស័យ

ក្នុងព្រះពុទ្ធ ព្រះធម៌ ព្រះសង្ឃ សិក្ខា ៣ នាមរូបក្នុងអតីត  
 នាមរូប ក្នុងអនាគត នាមរូបក្នុងបច្ចុប្បន្ន ព្រមដោយហេតុនិង  
 ផល ដែលកើតឡើងបន្តជាប់គ្នា ( បដិច្ចសមុប្បាទ ) ទើបបាន  
 ឈ្មោះថា កង្វារិតរណវិសុទ្ធិ គឺការបរិសុទ្ធ ដោយការឆ្លងផុត  
 សេចក្តីសង្ស័យ ។

ក្រៅអំពីនោះ អ្នកដែលយល់ចូលចិត្តនូវការរលត់ទៅរបស់ចុតិចិត្ត  
 និងការកើតឡើងរបស់បដិសន្ធិចិត្ត ដែលជាប់គ្នា រមែងដឹង  
 ច្បាស់ថា នាមរូបក្នុងភពថ្មី ដោយកម្មចាស់ ក្នុងខណៈខ្លះ អាច  
 ពិចារណាថា នាមរូបក្នុងភពមុន មានសភាវៈ មិនទៀងរលត់  
 ទៅក្នុងភពមុនហើយ សូម្បីនាមរូបក្នុងភពនេះ ក៏មានសភាវៈ  
 មិនទៀងទាត់រលត់ទៅក្នុងភពនេះ ដូចគ្នា ការពិចារណា ដូច្នេះជា  
 ខាងដើមរបស់សម្មសនញ្ញាណ ។

## " ព្រះបូជន្តវេទនាបន្ត "

ក្នុងគម្ពីរវិសុទ្ធមគ្គពោលថា ៖

ឥមិនា បទ ញ្ញាណេន សមន្មាគតោ វិបស្សកោ ពុទ្ធសាសនេ

លទ្ធសាស្ត្រ លទ្ធបត្តិន្នា និយត្តតិកា ចូឡសោតាបន្នោ  
នាម ហោតិ ។

“អ្នកចម្រើនវិបស្សនាដែលដល់ព្រមដោយញ្ញាណនេះ រមែង  
បាន ទទួលសេចក្តីធូរចិត្ត និងបានទទួលទីពឹងក្នុងពាក្យទូន្មាន  
របស់ព្រះសម្មាសម្ពុទ្ធ ឈ្មោះថា ព្រះចូឡសោតាបន្ន អ្នកនឹង  
ទៅកើតក្នុងសុគតិក្នុងយ៉ាងពិតប្រាកដ ” ។

អ្នកចូលចិត្តយ៉ាងពិតប្រាកដក្នុងព្រះសាសនា គឺអរិយផល  
ចំណែកទីពីរយ៉ាងពិតប្រាកដ គឺអរិយមគ្គ សូម្បីអ្នកបដិបត្តិធម៌  
ក្នុងលំដាប់នេះ និងនៅមានដល់ការសម្រេចមគ្គផល ក៏ជាទីតាំង  
នៃបដិបទា ដែលធ្វើឲ្យសម្រេចមគ្គផលយ៉ាងពិតប្រាកដ ទើប  
ពោលហើយថា ជាអ្នកបានទទួលធូរ និងបានទទួលទីពឹង ក្នុង  
ពាក្យទូន្មានរបស់ព្រះសាស្តា ។

ន័យម្យ៉ាងទៀត អ្នកដែលកំណត់ដឹងនាមរូប តាមសេចក្តី  
ពិត ដោយនាមរូបបរិច្ឆេទញ្ញាណ ហើយរមែងកើតបាមោជ្ជៈ  
ទើបពោលថា ជាអ្នកបានទទួលសេចក្តីធូរចិត្ត ចំណែកអ្នក

ដែលកំណត់ដឹងហេតុកើតឡើងរបស់នាមរូប ដោយបច្ច័យបរិក្ខ-  
ហេត្យាណ រមែងលះបង់សេចក្តីយល់ខុសថា មានបុគ្គល តួខ្លួន  
មានអ្នកនិម្មិតពួកសត្វ ឬពួកសត្វកើតឡើងឯង ដោយមិនមាន  
ហេតុបច្ច័យ ជាដើម ។ គេរមែងជាអ្នក ដល់ព្រមដោយសទ្ធា  
ដែលតាំងមាំមិនថយចុះ ព្រោះដោយទិដ្ឋិនោះ ទើបបានឈ្មោះថា  
ជាបានទទួលទីពឹង ។ ដូចគម្ពីរមហាដីកា អធិប្បាយ ថា

[១] អប្បវិហនកន្ទាវិតរណវិសុទ្ធកោ វិបស្សកោ  
លោកិយាហិ សីលសមាធិបញ្ញាសម្បទាហិ សម្បន្នាគតត្តា  
ឧត្តវិ អប្បជីវិជ្ឈន្តោ សុគតិបរាយនោវហោតីតិ វុត្តំ “ និយត-  
តតិកោ”តិ ។

[២] តតោ ឯវ ចូឡសោតាបន្នោ នាម ហោតិ ។

“១. អ្នកចំរើនវិបស្សនាការវនា ដែលមិនថយចុះទៅអំពី  
កន្ទាវិតរណវិសុទ្ធិ សូម្បីនឹងមិនបានចាក់ធ្លុះធម៌នោះ រហូតដល់  
ជាន់ខ្ពស់ ក៏មានសុគតិភូមិនៅខាងមុខ ព្រោះដល់ព្រមដោយ  
សីល សមាធិ និងបញ្ញាដែលបរិបូណ៌ផ្នែកលោកីយ៍ ដូច្នេះ

លោកទើបពោលថា ជាអ្នកនឹងទៅកើតក្នុងសុគតិភូមិយ៉ាងពិតប្រាកដ ( និយតគតិនោ ) ។

២. ដូច្នោះ ទើបឈ្មោះថា ព្រះចូឡសោតាបន្ន ” ។

សេចក្តីថា “មិនថយទៅអំពីកង្ខារិតរណវិសុទ្ធិ” គឺអ្នកដែលប្រាសចាកទិដ្ឋិ ( ការយល់ខុសថាមានតួខន ) វិចិត្រា នឹងតាំងនៅក្នុងថ្នាក់កង្ខារិតរណវិសុទ្ធិ ទើបពោលទុកបានថា ជាអ្នកនឹងកើតក្នុងសុគតិភូមិយ៉ាងពិតប្រាកដ តែវិសុទ្ធិនោះ ត្រឹមតែជាលោកិយៈ មិនមែនលោកុត្តរ ទើបអាចថយទៅក្នុងខណៈកើតការយល់ខុសគឺ ទិដ្ឋិ និងវិចិត្រា ព្រោះពិចារណាខុស ឬស្តាប់ធម៌ខុស ធ្វើឲ្យវិសុទ្ធិថយចុះទៅក្នុងខណៈនោះ គេមិនមែនជាអ្នកដែលនឹងទៅកើត ក្នុងសុគតិភូមិបានយ៉ាងពិតប្រាកដនោះទេ ។

ពាក្យថា “ដល់ព្រមដោយសីល សមាធិ និងបញ្ញា ដ៏បរិបូណ៌” មានន័យថា បុគ្គលនោះនឹងទៅកើតក្នុងសុគតិភូមិយ៉ាងពិតប្រាកដ ព្រោះមានសីល សមាធិ និងបញ្ញាដ៏បរិសុទ្ធ ប្រសិនបើគេឈប់



ចំរើនវិបស្សនា ក៏នឹងថយចុះអំពីសីល សមាធិ និងបញ្ញាហើយ  
នឹងមិនមែនជាអ្នកដែលទៅកើតក្នុងសុគតិភូមិឡើយ ។ ដូច្នេះ  
អ្នកដែលនឹងបរិបូណ៌ដោយនោះ គឺជាអ្នកដែលតាំងនៅក្នុងការ  
ចំរើនវិបស្សនាប៉ុណ្ណោះ ក្រោយអំពីមិនបានចំរើនវិបស្សនាហើយ  
ប្រសិនបើតាំងនៅជាអ្នកដែលប្រាសចាកទិដ្ឋិ និងវិចិត្រច្ចា ថែម  
ទាំងមានសីលបរិបូណ៌ ភពតទៅរបស់គេ ទើបនឹងឡើងយ៉ាង  
ពិតប្រាកដ ដោយហេតុនេះ អ្នកដែលបដិបត្តិធម៌ ទើបមិនគួរ  
ប្រមាទថា យើងជាព្រះចូឡសោតាបន្ន ហើយនឹងទៅក្នុងសុគតិភូមិ  
យ៉ាងពិតប្រាកដ ហើយឈប់លះបង់ចោលការបដិបត្តិធម៌តទៅ  
នឹងលះបង់ការរក្សាសីលឲ្យបរិសុទ្ធ ។

# "ភពរបស់ព្រះចូឡសោតាបន្ន"

ព្រះចូឡសោតាបន្ននឹងកើតក្នុងសុគតិភូមិ យ៉ាងពិតប្រាកដ  
ក្នុងភពទី ២ ( ភពបន្ទាប់ពីស្លាប់ ) តែមិនពិតប្រាកដក្នុងភព  
ទី ៣ ជាដើមទៅដូចសេចក្តីក្នុងគម្ពីរដីកាថា " មិនថយទៅអំពី

កង្ខារវិគរណវិសុទ្ធិ” និង “ព្រោះដល់ព្រមដោយសីល សមាធិ និងបញ្ញាដ៏បរិបូណ៌ផ្នែកខាងលោកិយ ដូច្នេះ លោកទើបពោលថា ជាអ្នកនឹងទៅកើតនៅក្នុងសុគតិភូមិយ៉ាងពិតប្រាកដ” ពិតមែន ហើយបុគ្គលអាចថយចុះ អំពីកង្ខារវិគរណវិសុទ្ធិ និង សីល សមាធិ បញ្ញា ក្នុងភពនេះបានភពទី ២ ទើបមិនពិតប្រាកដ ដែលធ្វើឲ្យភពទី ៣ ជាដើម ក៏មិនពិតប្រាកដដូចគ្នា ក្រៅអំពីនោះ ព្រះបរមពោធិសត្វនៃយើងបានឧបសម្បទាជាភិក្ខុត្រឹម ៩ ជាតិ ក្នុងសំណាក់របស់ព្រះពុទ្ធ ៩ ព្រះអង្គ ចាប់ផ្តើមតាំងអំពី ព្រះសម្មាសម្ពុទ្ធទ្រង់ព្រះនាមថា កោណ្ឌញ្ញ ដែលត្រាស់ដឹងក្នុង កាល ៣ អសន្ធូយ្យ កន្លងមក ( មើលវិបស្សនាកាគ ១ ទំព័រ ១៨៧ ) ហើយព្រះអង្គទ្រង់បានចំរើននូវវិបស្សនាដោយ គតបច្ចាគតវត្ត រហូតដល់បានសម្រេចនូវសង្ខារុបេក្ខាញាណ ដែលជាវិបស្សនាដ៏ខ្ពង់ខ្ពស់របស់បុព្វជនវិបស្សនាញាណទី ១១ ។

ម្យ៉ាងទៀត ព្រះពុទ្ធទ្រង់បានទទួលការព្យាករណ៍ អំពីព្រះពុទ្ធ ព្រះនាមសុមន និងព្រះពុទ្ធព្រះនាមវិបស្សី កាលសោយព្រះ ជាតិជាស្តេចនាគ និងបានទទួលព្យាករណ៍អំពីព្រះពុទ្ធនាម បទុម

កាលសោយព្រះ ជាតិជាស្ដេចរាជសីហ៍ សូម្បីព្រះជាតក ដែល  
ពោលដល់ក្នុងកទ្ទកប្បនេះ ក៏ជួបរឿងដែលព្រះទ្រង់ទៅកើតជា  
សត្វតិរច្ឆានខ្លះ ដោយចំពោះតែក្នុងរឿងព្រះតេមិយជាតក ឃើញ  
មានរឿង ដែលព្រះធ្លាប់ធ្លាក់នរក ហើយរក្សាដល់ជាតិនោះបាន ។

គតបច្ចាគតវត្ថុ ( វត្ថុកម្មជ្ជានដែលនាំទៅ និងនាំមក )

គឺវត្ថុកម្មជ្ជានម្យ៉ាង ដែលត្រូវកំណត់ដឹងសតិរហូតទាំងពេលទៅ  
បិណ្ឌបាត និងត្រឡប់មកអំពីបិណ្ឌបាត ឬកាលចំរើនសតិនៅ  
ក្នុងពេលដើរ បើខ្វះសតិកាលណា ក៏ត្រឡប់មកកន្លែងដើម  
ហើយចាប់ផ្ដើមសារជាថ្មីម្ដងទៀត ដោយសតិស្មារតី ។

ព្រះបាលី និងអង្គកថាខាន់ដើមសម្ដែងថា សូម្បីព្រះពោធិសត្វ  
បានសម្រេចរហូតដល់សន្ធារុបេក្ខាញាណ ដែលខ្ពស់ជាង  
កន្លាវិតរណវិសុទ្ធិ ក៏នៅមិនអាចរួចផុតអំពីអបាយកម្មបាន ដូច្នោះ  
សម្រាប់មនុស្សទូទៅ ដែលមានសទ្ធា និងវិរិយមិនទាន់មាំទាំ  
ម្យ៉ាងទៀតទាំងសម្រេចត្រឹមតែកន្លាវិតរណវិសុទ្ធិ ក៏មិនអាច  
ទៀងទាត់ថា នឹងទៅកើតក្នុងសុគតិកម្ម យ៉ាងពិតប្រាកដនោះដែរ

អ្នកដែលត្រូវការនឹងចង់រួចអំពីអបាយភូមិពិតប្រាកដ គួរបំពេញ  
សេចក្តីព្យាយាមបដិបត្តិ ដើម្បីលះបង់នូវសក្កាយទិដ្ឋិ ( ការយល់  
ឃើញថា នាមរូបដែលមានពិតជាអត្តាត្ថខន ) ដោយសោតា-  
បត្តិមគ្គ កុំត្រេកអរក្នុងកង្វារវិចារណវិសុទ្ធិឡើយ ។

សមដូចព្រះពុទ្ធជាទីក្នុងគម្ពីរសំយត្តនិកាយថា ៖

សត្តយា វិយ ឧបន្នោ ឧយ្ហនោវ បត្តកេ

សក្កាយទិដ្ឋិបហានាយ សក្កោ ភក្កុ បរិព្វជេ ។

“អ្នកដែលឃើញភ័យក្នុងវដ្តៈ គប្បីចំរើនសតិដើម្បីលះបង់  
សក្កាយទិដ្ឋិ ដូចជាការត្រូវលំពែងចាក់ទម្ងន់ ឬ ត្រូវភ្លើងឆេះលើ  
ក្បាលដូច្នោះ ” ។

### ➤ ព្យាណនី ៣

ន សន្តិ បុត្តា តាណាយ	ន បិតា នបិ ពន្ធនា
អន្តកោនាធិប្បន្នស្ស	នត្ថិ ញាតិសុ តាណាតា ។
ឯតមត្តវសំ ញាតា	បណ្ឌិតោ សីលសំវុតោ
នព្វានគមនំមគ្គំ	ទិប្បមេវ វិសោធយេ ។

“កាលបុគ្គល ត្រូវមច្ចុគ្រប់សង្កត់ហើយ កូនទាំងឡាយ  
 មិនមានដើម្បីជាទីពឹង បិតា ក៏មិនមាន ទាំងដៅពង្ស ក៏មិនមាន  
 ដើម្បីជាទីពឹងឡើយ សេចក្តីទីពឹងក្នុងញាតិទាំងឡាយ ក៏មិនមាន  
 បណ្ឌិតជឹងអំណាចប្រយោជន៍នេះហើយ គួរជាអ្នកសង្រួមក្នុងសីល  
 គួរប្រញាប់ប្រញាល់ជម្រះផ្លូវ ជាទីទៅកាន់ព្រះនិព្វានឲ្យបាន” ។

( ខ.ឆ. ៥២ / ៨១ )

# សម្មសនញ្ញាណ

## និង

## មគ្គាមគ្គញ្ញាណនស្សនវិស្វធិ

មគ្គាមគ្គញ្ញាណ គឺបញ្ញាពិចារណាការមិនទៀង ជាទុក្ខ និង  
 មិនមែនតួន ក្រោយអំពីបានប្រចក្សច្បាស់នូវត្រៃលក្ខណ៍នោះ  
 ហើយ សេចក្តីថា អ្នកដែលជឹងច្បាស់នូវសភាពមិនទៀងជាដើម  
 អំពីការឃើញរបស់ខ្លួនហើយ រមែងអនុមានជឹងលក្ខណៈ ដូច  
 ពោលនៃរូបនាម ដែលខ្លួនមិនបានឃើញប្រចក្សច្បាស់បាន ដូច  
 គម្ពីរបដិសម្មិទាមគ្គពោលថា ៖

អតីតានាគតបច្ចុប្បន្នានំ ធម្មានំ សន្ធិបិច្ចា

### វត្តានេ បញ្ញា សម្មសនេ ញាណំ ។

“បញ្ញាក្នុងការកំណត់ដឹងនូវសភាវធម៌ ដែលជាអតីត អនាគតនិង  
 បច្ចុប្បន្ន ឈ្មោះថា សម្មសនញាណ (បញ្ញាក្នុងការពិចារណា)” ។  
 កាលអ្នបដិបត្តិធម៌បានសម្រេចនូវបច្ចុប្បន្នបរិគ្គហញាណហើយ  
 រមែងដឹងនូវការកើតឡើង និងការរលត់ទៅរបស់រូបនាម ក្នុង  
 បច្ចុប្បន្នខណៈ ធ្វើឲ្យដឹងថា នាមរូបដែលឃើញនោះ បានកើត  
 ឡើងត្រឹមតែមួយខណៈ ហើយក៏រលត់ទៅ ទើបយល់ច្បាស់  
 នូវត្រៃលក្ខណ៍ថា នាមរូបមិនទៀង ព្រោះកើតឡើងហើយនិង  
 រលត់ទៅ មានសភាពជាទុក្ខ ព្រោះពាល់ត្រូវការរលត់បៀត  
 បៀនជានិច្ច និងមិនមែនជាត្ថខន ព្រោះមិនអាចបង្គាប់បញ្ជា  
 ឲ្យទៀងទាត់ និងជាសុខបាន ។

អ្នកដែលយល់ចូលចិត្តយ៉ាងនេះ ត្រឹមតែមួយគ្រា ឬច្រើន  
 គ្រា រមែងពិចារណាដោយអនុមានដឹងនាមរូបទាំងអស់ មាន  
 សភាវៈយ៉ាងនេះ គឺមិនទៀង ជាទុក្ខ និងមិនមែនត្ថខន ដោយ  
 ការប្រៀបធៀបជាមួយនាមរូបបច្ចុប្បន្ន ដែលខ្លួនកំពុងតែដឹង  
 ច្បាស់ដោយប្រចក្ស ដូច្នោះ សម្មសនញាណ ទើបជាបញ្ញា

ដែលពិចារណាសភាវធម៌ ជាអតីត អនាគត និងបច្ចុប្បន្នទាំងអស់  
 ដោយរួមថាជាត្រៃលក្ខណ៍ មិនមែនការកំណត់ដឹងត្រៃលក្ខណៈ  
 វិសេសរបស់រូបនាមម្យ៉ាងៗក្នុងបច្ចុប្បន្ន មគ្គាមគ្គញាណ គឺបញ្ញា  
 ពិចារណាការមិនទៀង ជាទុក្ខ និងមិនមែនតួខ្លួន ក្រោយអំពីបាន  
 ប្រចក្សច្បាស់នូវត្រៃលក្ខណ៍នោះហើយ សេចក្តីថា អ្នកដែល  
 ដឹងច្បាស់នូវសភាពមិនទៀង ជាដើម អំពីការឃើញរបស់ខ្លួន  
 ហើយរមែងអនុមានដឹងលក្ខណៈ ដូចពោលនៃរូបនាម ដែលខ្លួន  
 មិនបានឃើញប្រចក្សច្បាស់បាន ដូចគម្ពីរបដិសម្ពិទ្ធាមគ្គពោល  
 ថា ៖

អតីតានាគតបច្ចុប្បន្នានំ ធម្មានំ សន្និបិច្ចា

វវត្ថានេ បញ្ញា សម្មសនេ ញាណំ ។

“បញ្ញាក្នុងការកំណត់ដឹងនូវសភាវធម៌ដែលជាអតីត អនាគត  
 និង បច្ចុប្បន្ន ឈ្មោះថា សម្មសនញាណ ( បញ្ញាក្នុងការ  
 ពិចារណា ) ” ។

កាលអ្នកបដិបត្តិធម៌ បានសម្រេចនូវបច្ចេកវិទ្យាញាណហើយ  
 រមែងដឹងនូវការកើតឡើង និងការរលត់ទៅរបស់រូបនាម ក្នុង

បច្ចុប្បន្នខណៈ ធ្វើឲ្យដឹងថា នាមរូបដែលឃើញនោះ បានកើត  
 ឡើងត្រឹមតែមួយខណៈ ហើយក៏រលត់ទៅ ទើបយល់ច្បាស់  
 នូវត្រៃលក្ខណ៍ថា នាមរូបមិនទៀង ព្រោះកើតឡើងហើយនិង  
 រលត់ទៅ មានសភាពជាទុក្ខ ព្រោះពាល់ត្រូវការរលត់បៀត  
 បៀនជានិច្ច និងមិនមែនជាតួខ្លួន ព្រោះមិនអាចបង្គាប់បញ្ជា  
 ឲ្យទៀងទាត់ និងជាសុខបាន ។

អ្នកដែលយល់ចូលចិត្តយ៉ាងនេះ ត្រឹមតែមួយគ្រា ឬ ច្រើន  
 គ្រា រមែងពិចារណាដោយអនុមានដឹងនាមរូបទាំងអស់ មាន  
 សភាវៈយ៉ាងនេះ គឺមិនទៀង ជាទុក្ខ និងមិនមែនតួខ្លួន ដោយ  
 ការប្រៀបធៀបជាមួយនាមរូបបច្ចុប្បន្ន ដែលខ្លួនកំពុងតែដឹង  
 ច្បាស់ដោយប្រចក្ស ដូច្នោះ សម្មសនញ្ញាណ ទើបជាបញ្ញា  
 ដែលពិចារណាសភាវៈធម៌ដែលជាអតីត អនាគត និងបច្ចុប្បន្ន  
 ទាំងអស់ដោយរួមថាជាត្រៃលក្ខណ៍ មិនមែនការកំណត់ដឹង  
 ត្រៃលក្ខណៈវិសេសរបស់រូបនាមម្យ៉ាងៗ ក្នុងបច្ចុប្បន្នខណៈ  
 ញ្ញាណដូចពោលនិងមានឈ្មោះ ដទៃទៀតថា ៖

-កលាបសម្មសនញ្ញាណ ញ្ញាណពិចារណាដោយភាព



ជាសំណុំ មិនបានឃើញនាមរូបម្តងម្យ៉ាងៗ ដូចបច្ចុក្ខញ្ញាណ គឺ ញ្ញាណដឹងដោយប្រចក្ស ។

-នយវិបស្សនា វិបស្សនាញ្ញាណដែលឃើញច្បាស់ដោយ អាស្រ័យន័យពីនាមរូបដែលខ្លួនឃើញប្រចក្សហើយ ។

-នយមនសិការ ការធ្វើទុកក្នុងចិត្ត ដោយអាស្រ័យន័យ អំពីនាមរូបដែលខ្លួនឃើញប្រចក្សហើយ ។

-នយទស្សន ការដឹងច្បាស់ដោយអាស្រ័យន័យ ដែល ខ្លួនឃើញប្រចក្សហើយ ។

ឈ្មោះ ២ យ៉ាងដំបូង មានសម្តែងក្នុងគម្ពីរវិសុទ្ធិមគ្គ  
ឈ្មោះ ២ យ៉ាងខាងក្រោយ មានសម្តែងក្នុងគម្ពីរអដ្ឋកថាបរិសុទ្ធ  
កថាវត្ថុ ដូចសេចក្តីក្នុងគម្ពីរនោះថា :

តត្ថ ឯកសង្ខារស្សាបិ អនិច្ចតាយ ទិដ្ឋាយ សព្វ  
សង្ខារា អនិច្ចាតិ អវសេសេសុ នយតោ មនសិការោ ហោតិ ។

“ ក្នុងរឿងនោះ កាលសេចក្តីមិនទៀងនៃសង្ខារ សូម្បីដឹងច្បាស់ ហើយ ម្យ៉ាងទៀត ការធ្វើទុកក្នុងចិត្តដោយន័យ [ដែលអនុមាន ដឹង] រមែងមានទៅបានក្នុងសង្ខារ ដែលសល់ថា សង្ខារទាំងពួង

មិនទៀង” ។

[១] សព្វេ សង្ខារតិអាទិវចនំ នយតោ ទស្សនំ  
សទ្ធាយ វុត្តំ ។ [២] ន ឯកក្ខណោ អារម្មណតោ ។

“១. ពាក្យថា សព្វេ សង្ខារ ( សង្ខារទាំងពួង ) ជាដើម  
ពោលទុក ដោយមានបំណងដល់ការដឹងច្បាស់ដោយន័យ [ដែល  
អនុមានដឹង] ។

២. មិនបានមានបំណងដល់ការដឹងច្បាស់ ដោយភាពជាអារម្មណ៍  
ក្នុងខណៈចិត្ត តែមួយជាមួយគ្នា” ។

ចំណុចខាងដើម មានន័យថា សម្មសនញ្ញាណ មិនមែនជា  
វិបស្សនាញ្ញាណ ដែលប្រាកដជាលំដាប់ដំបូង តែជាញ្ញាណ  
ដែលកើតឯង ដោយការពិចារណាត្រៃលក្ខណ៍របស់រូបនាម  
ទាំងពួង ក្រោយអំពីបានឃើញត្រៃលក្ខណ៍ នៃរូបនាមបច្ចុប្បន្ន  
យ៉ាងជាក់ច្បាស់ ។

សម្មសនញ្ញាណនេះ អាចប្រាកដអស់ពេលយូរ ដល់អ្នក  
មានបញ្ញាចាស់ក្លា ឬ អ្នកបានសិក្សាគោលធម៌ មុនធ្វើឲ្យ  
វិបស្សនា ញ្ញាណមិនចំរើនទៅមុខតទៅ ព្រោះបំណងពិចារណា

សភាវធម៌ជាគោល ដូច្នោះអ្នកបដិបត្តិធម៌ ទើបមិនគួរពិចារណា  
ឲ្យច្រើនពេកនោះទេ ។ ក្នុងគម្ពីរវិបស្សនាមគ្គ បានពោលដល់  
ញាណនេះទុកដោយពិស្តារ តាមបុគ្គលច្រើនប្រភេទ ដែល  
ពិចារណាផ្សេងៗ គ្នា នឹងនាំមកដោយសង្ខេប ជាឧទាហរណ៍ក្នុង  
ទីនេះថា ៖

[១] យំ កិញ្ចិ រូបំ អតីតានាគតប្បច្ចុប្បន្នំ អជ្ឈត្តំ វា  
ពហិទ្ធា វា ឧឡារិកំ វា សុខុមំ វា ហីនំ វា បណីតំ វា យំ  
ទូរេ សន្តិកេ វា ។

[២] សព្វំ រូបំ អនច្ចតោ វវត្ថុតិ ឯកំ សម្មសនំ, ទុក្ខតោ  
វវត្ថុតិ ឯកំ សម្មសនំ, អនត្តតោ វវត្ថុតិ ឯកំ សម្មសនំ ។

“១. រូបក្ខន្ធឯកានីមួយៗដែលជាអតីត អនាគត បច្ចុប្បន្នទាំងខាង  
ក្នុង និងខាងក្រៅ ទាំងគ្រោតគ្រាត និងល្អិត ទាំងថោកទាបនិង  
ប្រណីត ទាំងនៅឆ្ងាយ ឬនៅជិត ។

២. អ្នកដែលបដិបត្តិធម៌ រមែងកំណត់ដឹងរូបក្ខន្ធទាំងអស់នោះថា  
មិនទៀង នេះជាសម្មសនញាណ ការកំណត់ដឹងរូបក្ខន្ធទាំងអស់  
នោះថាជាទុក្ខ ជាសម្មសនញាណម្យ៉ាង, ការកំណត់ដឹងរូបក្ខន្ធទាំង

អស់នោះថា មិនមែនជាតួខ្លួន នេះជាសម្មសនញ្ញាណម្យ៉ាង” ។

រូបំ អតីតានាគតប្បច្ចុប្បន្នំ អនិច្ចំ ឧយេជ្ជន, ទុក្ខំ  
ភយេជ្ជន អនត្តា អសារកដ្ឋេនាតិ សន្និបិដ្ឋា វវត្ថានេ បញ្ញា  
សម្មសនេ ញ្ញាណំ ។

“បញ្ញាក្នុងការកំណត់ជីវរូប ដែលជាអតីត អនាគត និង  
បច្ចុប្បន្ន ថាមិនទៀង ព្រោះសភាវៈបែកធ្លាយទៅ ជាទុក្ខ ព្រោះជា  
សភាវៈគួរខ្ចាច និងមិនមែនតួខ្លួន ព្រោះជាសភាវៈគួរខ្លឹមសារ  
ឈ្មោះថា សម្មសនញ្ញាណ” ។

រូបំ អតីតានាគតប្បច្ចុប្បន្នំ អនិច្ចំ សន្នតំ បដិច្ចសមុប្បន្នំ  
ឧយេធម្មំ វេយេធម្មំ វិភគធម្មំ និរោធធម្មន្តិ សន្និបិដ្ឋា វវត្ថានេ  
បញ្ញា សម្មសនេ ញ្ញាណំ ។

“បញ្ញាក្នុងការកំណត់ជីវរូប ដែលជាអតីត អនាគត និង  
បច្ចុប្បន្ន ថាមិនទៀង ត្រូវបច្ច័យតាក់តែងឲ្យកើតឡើង អាស្រ័យ  
ហេតុ មានសភាពអស់ទៅ, សូន្យទៅ, វិនាសទៅ, ឈ្មោះថា  
សម្មសនញ្ញាណ” ។

ក្រៅអំពីការពិចារណារូបហើយ នៅមានការពិចារណាជា

៣ លើកទៀត គឺការមិនទៀង ជាទុក្ខ និងមិនមែនជាត្ថខន ក្នុង  
នាមក្ខន្ធ ៤, ទ្វារ ៦, អារម្មណ៍ ៦, វិញ្ញាណ ៦, ផស្សៈ ៦,  
វេទនា ៦, ជាដើមទៀតផង ។ ក្នុងទីនេះ មិនបានសម្តែងទាំង  
អស់ទុក ព្រោះធ្វើឲ្យសេចក្តីច្រើនហួសពេក ក៏ប៉ុន្តែនឹងសម្តែង  
សេចក្តីប្រាកដរបស់ញាណតទៅវិញ ។

[ ក្រៅអំពីវេទនា ៦ ហើយ នៅមានតណ្ហា ៦, វិតក្កៈ ៦, វិចារៈ  
៦, ធាតុ ៦, កសិណ ១០, កោដ្ឋាស ៣២, អាយតនៈ១២ ធាតុ  
១៨, ឥន្ទ្រិយ ២២, ធាតុ ៣ ( កាមធាតុ រូបធាតុ និងអរូបធាតុ  
) ភព ៣ ( កាមភព, រូបភព, អរូបភព ) ភព ៣ ភព ៣  
យ៉ាងទៀត ( សញ្ញាភព អសញ្ញាភព និង នៅសញ្ញា-  
នាសញ្ញាភព ] ភព ៣ យ៉ាងទៀត ( ឯកវេកាការភព ចតុវេកា-  
ភព និង បញ្ចវេកាការភព ) រូបជ្ឈាន ៤ អប្បមញ្ញា ៤ អរូប-  
សមាបត្តិ ៤ បដិច្ចសមុប្បាទ ១២ ] ។

**អនិច្ចសម្មសន** ( ការពិចារណាថា មិនទៀង )

អ្នកបដិបត្តិធម៌ ដែលអាចកំណត់ជឿទាន់បច្ចុប្បន្ន រមែង  
ឃើញច្បាស់ថា សក្ការៈប៉ោង សក្ការៈផត សក្ការៈអង្គុយ

សភាវៈលាត សភាវៈបត់ សភាវៈកំរើក ជាដើម កើតឡើង  
 ហើយ រលត់ទៅ [ ដូចសភាវៈប៉ោងប្រាកដឡើង ហើយប្រព្រឹត្ត  
 ទៅមួយខណៈហើយទើបស្រុតចុះទៅវិញ ហើយទើបកើតឡើង  
 នឹងឃើញបានថា សភាវៈផតមិនមាននៅក្នុងសភាវៈប៉ោង និង  
 សភាវៈប៉ោង ក៏មិនមាននៅក្នុងសភាវៈផតឡើយ សូម្បីសភាវៈ  
 លើកឈាន និងដាក់ ក៏កើតឡើងហើយបាត់ទៅវិញ ក្នុងពេល  
 មួយពេចនោះ សភាវៈលើកមិនមាននៅក្នុងសភាវៈដាក់ ដូច្នេះ  
 ជាដើម ] ។ គេរមែងយល់ថា រូបដែលកំពុងកំណត់ដឹងនោះ  
 មិនទៀងទាត់ស្ថិតស្ថេរឡើយ ។

គេរមែងអនុមានដឹងថា :

-រូបទាំងអស់ក្នុងអតីត មានសភាពមិនទៀង ដូចរូបក្នុង  
 បច្ចុប្បន្ន កាលបើកើតឡើងហើយ ក៏រលត់ទៅ ក្នុងអតីតមិនបាន  
 ប្រាកដក្នុងបច្ចុប្បន្ន សេចក្តីនេះជា សម្មសនញ្ញាណ ម្យ៉ាង ។

-រូបទាំងអស់ក្នុងអតីត រមែងរលត់ទៅវិញ ដូចរូបដែល  
 កំពុងកំណត់ដឹងក្នុងកាលបច្ចុប្បន្ននេះ មិនមានរូបឯណានីមួយក្នុង  
 កាលអតីត នឹងតាំងនៅរហូតដល់បច្ចុប្បន្ននេះទេ ដោយហេតុនេះ

ហើយទើបជារបស់មិនទៀង ព្រោះមានសភាពវិនាសទៅវិញ  
សេចក្តីនេះ ជាសម្មសនញ្ញាណម្យ៉ាង ។

-រូបទាំងអស់ក្នុងអនាគត មានសភាពមិនទៀងទាត់ដូចរូប  
ដែលកំពុងកំណត់ដឹងក្នុងកាលបច្ចុប្បន្ននេះ កាលកើតឡើងហើយ  
រលត់ទៅវិញ ក្នុងកាលជាអនាគត មិនបានមកប្រាកដក្នុងខណៈ  
ដទៃទេ ដោយហេតុនោះ ទើបជារបស់មិនទៀង ព្រោះសភាវៈអស់  
ទៅវិញ សេចក្តីនេះ ជាសម្មសនញ្ញាណម្យ៉ាង ។

-រូបទាំងអស់ក្នុងបច្ចុប្បន្ន មានសភាពមិនទៀង កាលបើ  
កើតឡើងហើយ រលត់ទៅវិញក្នុងបច្ចុប្បន្ន មិនបានតាំងនៅ ឬ  
ស្ថិតនៅទេ ដោយហេតុនោះ ទើបជារបស់មិនទៀង ព្រោះមាន  
សភាពអស់ទៅ,សូន្យទៅ សេចក្តីនេះ ជាសម្មសនញ្ញាណម្យ៉ាង ។

-ក្នុងខណៈដកដង្ហើមចេញ ស្ដោះទឹកមាត់ បន្ទោរបង្គំនូវ  
ឧច្ចារៈ និងបស្ស្យាវៈជាដើម កាលដឹងច្បាស់នៃការកំណត់ដឹងថា  
សភាវៈដកដង្ហើមចេញជាដើមអស់ទៅ សូន្យទៅ ក្នុងខណៈនោះៗ  
រមែងយល់ចូលចិត្តថា រូបនាមគ្រប់ខណៈទាំងអស់បានរលត់ទៅ  
ក្នុងចំណែកខាងក្នុង មិនបានតាំងនៅដល់ផ្នែកខាងក្រៅឡើយ

ដោយហេតុនេះ ទើបជារបស់មិនទៀង ព្រោះមានសភាពអស់ទៅ  
សូន្យទៅ សេចក្តីនេះជា សម្មសនញ្ញាណម្យ៉ាង ។

-ក្នុងខណៈដកដង្ហើមចូល លេបទឹកមាត់ ផឹក ទំពារ  
បរិភោគអាហារជាដើម កាលដឹងច្បាស់ក្នុងពេលកំណត់ដឹងថា  
សភាវៈដកដង្ហើមចូលជាដើម អស់ទៅ សូន្យទៅ ក្នុងខណៈៗ  
រមែងយល់ចូលចិត្តថា រូបនាមខាងក្រៅទាំងអស់ បានរលត់ទៅ  
ក្នុងខណៈផ្នែកខាងក្រៅប៉ុណ្ណោះ មិនបានតាំងនៅដល់ខាងក្នុង  
ដោយហេតុនេះ ទើបជារបស់មិនទៀង ព្រោះមានសភាវៈអស់ទៅ  
សូន្យទៅ សេចក្តីនេះ ជាសម្មសនញ្ញាណម្យ៉ាង ។

-ក្នុងខណៈដែលពណ៌ សម្លេង ក្លិន រស ជាដើម ប្រាកដ  
ច្បាស់ ហើយល្អិតទៅៗ កាលបើដឹងក្នុងពេលកំណត់ច្បាស់ថា  
ពណ៌ជាដើមអស់ទៅក្នុងខណៈៗ រមែងយល់ចូលចិត្តថា រូប  
គ្រោតគ្រោតបានអស់ទៅ រលត់ទៅ ហើយមិនបានតាំងនៅដល់  
រូបល្អិតនោះទេ ដោយហេតុនោះ ទើបជារបស់មិនទៀង ព្រោះមាន  
សភាពអស់ទៅ សូន្យទៅ សេចក្តីនេះ ជាសម្មសនញ្ញាណ  
ម្យ៉ាងដែរ ។



-ក្នុងខណៈដែលពណ៌ សម្លេង ក្លិន រស ផោដ្ឋព្វៈ ប្រាកដ  
ច្បាស់ ហើយថយចុះៗ ប្រាកដឡើង កាលដឹងក្នុងពេលកំណត់  
ពណ៌ជាដើមអស់ទៅក្នុងខណៈៗ រមែងយល់ចូលចិត្តថា រូបល្អិត  
ទាំងអស់បានរលត់ទៅហើយ មិនបានតាំងនៅដល់រូបគ្រោតគ្រាត  
នោះទេ ដោយហេតុនោះ ទើបជាប់របស់មិនទៀង ព្រោះមានសភាព  
អស់ទៅ សូន្យទៅ សេចក្តីនេះ ជាសម្មសនញ្ញាណម្យ៉ាងដែរ ។

-ក្នុងខណៈដែលសច្ច្យាយចិត្ត មានសភាពសុខល្អជាង  
ខណៈដែលរកដឹងមិនសច្ច្យាយ ការដឹងច្បាស់ក្នុងពេលកំណត់  
ដឹងថា រូបប្រណិតអស់ទៅ សូន្យទៅ ក្នុងខណៈនោះៗ រមែង  
យល់ចូលចិត្តថា រូបប្រណិតទាំងអស់ បានរលត់អស់ទៅហើយ  
មិនបានតាំងនៅរហូតដល់រូបថាកទាប ដោយហេតុនេះ ទើបជាប់  
របស់មិនទៀង ព្រោះមានសភាពអស់ទៅ សូន្យទៅ សេចក្តីនេះ  
ជាសម្មសនញ្ញាណម្យ៉ាង ។

-ក្នុងខណៈលាតដៃ ឬសណ្តូកជើងជាដើម ការដឹងច្បាស់  
ក្នុងពេលកំណត់ថា សភាវៈបត់អស់ទៅសូន្យទៅ ក្នុងខណៈនោះៗ  
គេរមែងយល់ថា រូបដែលនៅជិត ទាំងអស់បានរលត់ទៅ ហើយ

មិនតាំងនៅរហូតដល់រូបដែលនៅឆ្ងាយទេ ដោយហេតុនេះ ទើប  
ជារបស់មិនទៀង ព្រោះមានសភាវៈអស់ទៅ សួនទៅ សេចក្តីនេះ  
ជាសម្មសនញ្ញាណម្យ៉ាង ។

**ទុក្ខសម្ព័ន្ធនៈ** ( ការពិចារណាថាជាទុក្ខ )

អ្នកដែលមានអាយុតិច សេពគប់ជាមួយមនុស្សក្នុងវ័យ  
ប្រហាក់ប្រហែលគ្នា រស់នៅយ៉ាងសុខក្សេម រមែងលំបាកនឹង  
យល់ចូលចិត្តថា រូបនាមរបស់ខ្លួនជាវត្ថុដែលគួរឲ្យខ្លាច តែអ្នក  
ដែលមានអាយុច្រើនជាង ហើយជួបប្រទះជាមួយសាកសពស្លាប់  
ដែលអស់ជីវិត ដោយរោគភ័យ ថែមទាំងខ្លួនឯង ក៏ឈឺ  
ទុព្វលកាត មិនអាចសប្បាយ ហើយគិតថា ខ្លួនឯងនឹងត្រូវស្លាប់  
រមែងសម្គាល់នូវរូបនាមរបស់ខ្លួនថាជារបស់គួរខ្លាច ។

ក្នុងករណីដូចគ្នានេះ អ្នកដែលមិនដឹងច្បាស់នូវការកើត  
រលត់របស់រូបនាម ដោយប្រចក្ស រមែងមិនសម្គាល់ថា រូបនាម  
ថាគួរឲ្យខ្លាចទេ តែបន្ទាប់មក ក៏បានដឹងច្បាស់ថា ការកើតរលត់  
របស់រូបនាមថា មិនតាំងនៅត្រឹមតែមួយខណៈតូចក៏ទេ គេរមែង  
យល់ចូលចិត្តថា រូបនាមគួរឲ្យខ្លាច ព្រោះកើតឡើងហើយ រលត់

សូន្យទៅវិញ ឬ យល់ថា រូបនាមគួរខ្ជាប់គួរឲ្យរង្គាស់ មិនស្អាត  
ជាទុក្ខ ព្រោះត្រូវទុក្ខបៀតបៀនដោយការកើតរលត់ ។

អ្នកយល់ថា រូបនាមមានសភាពគួរឲ្យខ្ជាប់ ព្រោះខណៈនៃ  
ការស្លាប់ប្រាកដគ្រប់ៗ ខណៈដែលរូបនាមចាស់រលត់ទៅហើយ  
រូបនាមថ្មីនៅមិនទាន់កើតឡើង មិនមានពេលណាដែលជឿថានឹង  
មិនស្លាប់ ក្រៅអំពីនោះ ក្នុងពេលដែលរឭកដឹងដល់គ្រប់វេទនា  
ដែលអត់ទ្រាំបានដោយលំបាក ក៏យល់ថាជាកងទុក្ខ មិនមែនជា  
សុខដែលស្ថិតស្ថេរតាមដែលខ្លួនត្រូវការនោះទេ ។

ដោយហេតុនេះ អ្នកដែលដឹងច្បាស់ការកើតរលត់ សភាវៈ  
ប្រាំង-ផុត អង្គុយ លាត បត់ៗលៗ រមែងយល់ថា រូបដូចដែល  
ពោលគួរខ្ជាប់ មិនល្អ ជាទុក្ខ ព្រោះត្រូវបៀតបៀនដោយការ  
កើតរលត់ ឬព្រោះរលត់សូន្យ ឬព្រោះជាទីតាំងនៅនៃទុក្ខ ដែល  
អត់ទ្រាំបានដោយលំបាក ។

អ្នកដែលយល់ថា រូបបច្ចុប្បន្នថាជាទុក្ខ ដោយប្រចក្សបាន  
នេះ រមែងអនុមានដឹង រូបអតីត និងរូបអនាគត ជាដើមថា គួរឲ្យ  
ខ្ជាប់ មិនស្អាត ជាទុក្ខ ព្រោះត្រូវបៀតបៀនដោយការកើតរលត់

ឬព្រោះរលត់សូន្យជានិច្ច ដូចរូបបច្ចុប្បន្ន សេចក្តីពិស្តារក្នុងរឿង  
នេះ ដូចគ្នានឹងអនិច្ចសម្មសនៈ ។

**អនត្តសម្មសនៈ** ( ការពិចារណាថា មិនមែនខ្លួន )

មនុស្សល្ងង់ ដែលមិនដឹងច្បាស់សភាវៈពិតរបស់រូបនាម  
ដោយប្រចក្ស គេរមែងយល់ថា អត្តា ឬ វិញ្ញាណតាំងនៅក្នុង  
រូបរាងកាយ សាសនាព្រាហ្មណ៍ ទើបពោលដល់វិញ្ញាណទុក  
ច្រើនលក្ខណៈដោយចំពោះតែគម្ពីរវិសេសិកទស្សនៈ និង នយា  
យទស្សនៈ ពោលថា ជាអត្តា ជាម្ចាស់របស់រូបរាងកាយ (សាមិ)  
អ្នកគ្រប់គ្រងរាងកាយទាំងអស់ ឬរាងកាយខ្លះជាចំណែកដែល  
ចែកជា :

១-ពុទ្ធិន្ទ្រីយ៍ ៥ គឺ : ឥន្ទ្រីយ៍ ដែលទទួលដឹងអារម្មណ៍  
បានដល់ ត្រចៀក ស្បែក ភ្នែក អណ្តាត និងច្រមុះ ។

២-កម្មិន្ទ្រីយ៍ ៥ គឺ : ឥន្ទ្រីយ៍ ដែលជាកម្មបានដល់ មាត់  
ដៃ ជើង អវយវៈកេទ និងទ្វារធំ ។

៣-ឧភយិន្ទ្រីយ៍ ៥ គឺ : ឥន្ទ្រីយ៍ ដែលទទួលដឹងអារម្មណ៍  
និងជាកម្ម បានដល់ចិត្ត ។

ព្រះសម្មាសម្ពុទ្ធច្រង់បំណង នឹងឲ្យលះបង់នូវការប្រកាន់មាំ  
ក្នុងអត្តា ទើបត្រាស់ទុកក្នុងអនត្តលក្ខណៈសូត្រថា :

[១] រូបំ ភិក្ខុវេ អនត្តា ។ [២] រូបញ្ចហិទំ ភិក្ខុវេ អត្តា  
អភវិស្ស, នយិទំ រូបំ អាពាធាយ សំវត្ថេយ្យ ។ [៣] សព្ពេថ ច  
រូបេ “ឯវំ មេ រូបំ ហោតុ, ឯវំ មេ រូបំ ម អហោសី” តិ។

- “១. ម្ចាស់ភិក្ខុទាំងឡាយ រូបមិនមែនជាខ្លួន ។
- ២. ម្ចាស់ភិក្ខុទាំងឡាយ ប្រសិនបើរូបនេះ ជាខ្លួនពិតមែន ក៏មិន  
គួរប្រព្រឹត្តដើម្បីអាពាធឡើយ ។
- ៣. នឹងគួរមានការបង្គាប់បញ្ជាបានថា ចូរឲ្យរូបយើងយ៉ាងនេះ  
រូបរបស់យើង ចូរកុំយ៉ាងនេះ ” ។

អ្នកតែងគម្ពីរមីមង្សាពោលថា អត្តាជាអ្នកធ្វើអាកប្បកិរិ-  
យាផ្លូវកាយ វាចា និងចិត្ត (ការក, កត្តា) ធ្វើដោយកិរិយាយើញ  
ដោយភ្នែក និង ឮដោយត្រចៀក ។ ល។ ព្រមដោយការដើរ  
ឈរ អង្គុយ លាត បត់ ជាដើម ដូចគម្ពីរអភិធម្មត្ថវិការិនី បាន  
ជំទាស់សេចក្តីយល់ឃើញនោះថា :

យថានិទស្សនំ បន ធម្មសការវិនិមុត្តស្ស

**កត្តាទិនោ អការវទីបនត្តនិ វេទិតព្វំ ។**

“ម្យ៉ាងទៀតគប្បីជាបការសម្តែងយ៉ាងនោះ ព្រោះមានប្រយោជន៍ ដើម្បីការមិនមានរបស់អ្នកធ្វើ ( អត្តា ) ជាដើម រួចផុតទៅអំពី សភាវៈធម៌ ” ។

សូម្បីក្នុងគម្ពីរអដ្ឋកថា មជ្ឈិមនិកាយ សតិប្បដ្ឋានសូត្រ ក៏ពោលថា ៖

ឥធិ ភិក្ខុវេ អភិក្កមន្តោ វា បដិក្កមន្តោ វា យថា អន្ធបុប្ផជ្ជនា អភិក្កមាទីសុ “ អត្តា អភិក្កមតិ, អត្តនា អភិក្កមោ នព្វត្ថតោ ” តិ វា “ អហំ អភិក្កមាមិ, មយា អភិក្កមោ នព្វត្ថតោ ” តិ វា សម្មយ្ហនិ ។ តថា សម្មយ្ហនោ ។ បេ។

“ភិក្ខុក្នុងធម្មវិន័យនេះ ឈានទៅមុខ ឬ ថយក្រោយ រមែង មិនវាង្វេងយល់ខុស ដូចបុប្ផជ្ជន អ្នកវាង្វេងខុស ក្នុងការឈានទៅ មុខជាដើម “អត្តាឈានទៅ ការឈានទៅមាន អត្តាធ្វើឲ្យកើត ឡើង” ឬយល់ខុសថា “យើងឈានទៅ ការឈានទៅមាន យើង ធ្វើឲ្យកើតឡើង ។ល។” ។

អព្វន្តរេ អត្តា នាម អលោកតា វា វិលោកតា វា នត្ថិ ។

“ដែលឈ្មោះថា អត្តាអ្នកក្រឡេកមើល ឬបែរមើល  
មិនមានក្នុងរាងកាយ [កាយ] ។

អព្ភន្តរេ អត្តា នាម កោចិ សមិព្ពោន្តោ វា បសារេន្តោ វា  
នត្ថិ ។

“ដែលឈ្មោះថា អត្តា អ្នកលាត ឬបត់មិនមានក្នុង [កាយ] ។

អ្នកតែងគម្ពីរមីមង្សា និងសង្ខារពោលថា អត្តាដែលជាអ្នក  
សោយផល ដែលជាសុខ ឬទុក្ខដោយសំដៅយកវេទនា គឺការ  
ដឹងថាជាអត្តា ។ ក្នុងអដ្ឋកថា របស់សតិប្បដ្ឋានសូត្របានពោល  
ជំទាស់នៃការឃើញក្នុងរឿងនេះថា ៖

[១] តត្ថ កោ វេទយេតីតិ ន កោចិ សត្តោ វា បុគ្គលោ  
វា វេទយេតិ ។

[២] កស្ស វេទនាតិ ន កស្សចិ សត្តស្ស វា បុគ្គលោ វា  
វេទនា ។

[៣] កីការណា វេទនាតិ វត្ថុ អារម្មណា បទស្ស វេទនា ។

[៤] តស្មា ឯស ឯវំ បជានាតិ “តំ តំ សុខាទីនំ វត្ថុ  
អារម្មណំ កត្វា វេទនា វេទយេតិ ។ តំ បទ វេទនាបវត្ថុ ឧបាទាយ

អហំ វេទយាមីតិ វោហារមត្តម ហោតី”តិ ។

“១. ក្នុងរឿងនោះ ពាក្យថា វេទយាមី ( នរណាដឹង? ) សេចក្តីថា សត្វ ឬគ្រួសារណាៗ រឭកដឹង ។

២. ពាក្យថា កស្ស វេទនា ( ការរឭកដឹងរបស់នរណា? ) សេចក្តីថា ការដឹងសត្វ ឬគ្រួសារណាៗ ។

៣. ពាក្យថា កីការណា វេទនា ( ការរឭកដឹងកើតអំពីអ្វី? ) សេចក្តីថា ការរឭកដឹងរបស់គេមានទីតាំងជាអារម្មណ៍ ។

៤. ដូច្នោះ ភិក្ខុវ័រមែនដឹងច្បាស់យ៉ាងនេះ “វេទនាបុណ្ណោះ វ័រមែនរឭកដឹង ដោយធ្វើទីតាំងរបស់សុខជាដើមនោះៗ ឲ្យជា អារម្មណ៍ មានត្រឹមតែពាក្យពោលថា ឃើយរឭកដឹងដោយជាប់ ទាក់ទងជាមួយការប្រព្រឹត្តទៅជាមួយវេទនាបុណ្ណោះ ” ។

ម្យ៉ាងទៀត ក្នុងដីការរបស់សតិប្បដ្ឋានសូត្របានជំទាស់ ការឃើញថា អត្តា គឺវេទនាជាអ្នកធ្វើកម្ម ( ការក ) នោះថា :-

ធម្មវិនិមុត្តស្ស អញ្ញស្ស កត្ត អការតោ ធម្មស្សវ កត្តការំ ទស្សន្តា “ វេទនា វេទយាមី”តិ អាហ ។

“ព្រះអង្គកថាចារ្យ នឹងសម្តែងសេចក្តីនៃការធ្វើរបស់សភាវៈ



ធម៌នោះឯង ព្រោះមិនមានការធ្វើដទៃ ដែលផុតទៅអំពីសភាវៈធម៌  
ទើបពោលថា វេទនា វេទយតិ ( វេទនាប៉ុណ្ណោះ រមែងរឭកដឹង ) ”

គណាចារ្យពួកព្រហ្មណ៍ទាំងអស់ មានការឃើញជាប់ទាក់  
ទងជាមួយនឹងអត្ថាថាជា :-

-វត្ថុដែលតាំងនៅជារឿងរហូត សូម្បីរូបចាស់ដែលរលត់  
បែកធ្លាយហើយ ក៏តាំងនៅដោយប្តូរទៅកាន់រូបថ្មី ( និវាសី )

-វត្ថុដែលញ៉ាំងរាងកាយទាំងអស់ និងចំណែកខ្លះ គឺតន្ត្រីយ៍  
ជាដើមឲ្យទៅតាមសេចក្តីត្រូវការរបស់ខ្លួន ( សយិវាសី ) ។

-វត្ថុដែលត្រួតត្រារាងកាយឲ្យប្រព្រឹត្តទៅ តាមដែល  
ត្រូវការ ( អធិជ្ជាយក ) ។

ព្រះសម្មាសម្ពុទ្ធទ្រង់ជម្រះ ការឃើញរឿងអត្តាក្នុងលក្ខណៈ  
ដែលតាំងនៅជារឿងរហូត ជាដើមទុកក្នុងឆត្ឆក្កសូត្រ និង  
អនត្តលក្ខណសូត្រជាដើម ។

❧...ការប្រកាន់មាំក្នុងអត្តា មានច្រើនប្រការគឺ :

អត្តមាននៅក្នុងខន្ធមួយៗខ្លះ, ខន្ធ ២ ខ្លះ, ខន្ធ ៣ ខ្លះ, ខន្ធ ៤ ខ្លះ, ខន្ធ ៥ ខ្លះ, ក្នុងសម័យពុទ្ធកាលមានពួកនិគ្រន្តឈ្មោះ សច្ចកៈ បានប្រកាន់ខន្ធ ៥ ថាជាអត្តាត្ថខន្ធ ដូចពាក្យព្រមទទួល ចំពោះព្រះភិក្ខុរបស់ព្រះអង្គថា :-

អហំ ហិ កោ ភោគម ឯវំ វទាមិ “រូបំ មេ អត្តា, វេទនា មេ អត្តា, សញ្ញា មេ អត្តា, សង្ខារ មេ អត្តា, វិញ្ញាណំ មេ អត្តា” តិ ។

“បពិត្រព្រះគោតមដ៏ចម្រើន ខ្ញុំព្រះអង្គពោលយ៉ាងនេះ ថារូបជាអត្តា របស់យើង វេទនាជាអត្តា របស់យើង សញ្ញាជា អត្តា របស់យើង សង្ខារជាអត្តា របស់យើង វិញ្ញាណជាអត្តា របស់យើង” ។

ក្រៅពីនេះ អ្នកខ្លះ នៅប្រកាន់ បញ្ញត្តិ គឺរង្វង់កសិណ ជាដើមដែលផុតទៅពីខន្ធ ៥ ថាជាអត្តា ការប្រកាន់ដូចពោលនេះ ជាប់ដោយខន្ធ ៥ ទើបរាប់ចូលក្នុងខន្ធនោះឯង ។ ម្យ៉ាងទៀត រូបរាងរបស់អត្តានោះ ពោលទុកក្នុងគម្ពីរសោសនាព្រហ្មណ៍

អ្នកចាប់ចិត្តអាចសិក្សាអំពីគម្ពីរ អភិធានិស្សយថ្មី ( ពាក្យ  
អធិប្បាយគាថា ៩២ ) របស់អគ្គធម្មាភិវិសៈ ក៏មានសម្តែង ។

មនុស្សក្នុងបច្ចុប្បន្ន រមែងប្រកាន់មាំ សម្គាល់ថាយើង  
ជា អ្នកឃើញ បានឮ បានឈរ ដើរ អង្គុយ ដេក បត់ លាត  
និយាយ ។ល។ ឬ សំគាល់ថាយើងមានអារម្មណ៍ជាសុខ ឬទុក្ខ  
យើងឃើញ ឬដើរបាន តាមត្រូវការមានវិញ្ញាណ ឬកាយទិព្វ  
ដែលតាំងនៅជារៀងរហូតមិនបែកធ្លាយ ការសម្គាល់ដូចពោល  
មកនេះ ចាត់ជាការប្រកាន់មាំនូវអត្តា តាមការឃើញរបស់  
សាសនាព្រាហ្មណ៍ ដូច្នោះ អ្នកដែលពិចារណា ដោយការយល់  
អំពីការស្តាប់ថា មានត្រឹមតែរូបនាម ដែលកើតរលត់ មិន  
មានវិញ្ញាណ ឬកាយទិព្វ ដែលធ្វើកិច្ចការងារ តាមដែលត្រូវ  
ការបាន រមែងមិនអាចកំចាត់បង្ខំនូវសេចក្តីប្រកាន់មាំ ដូចពោល  
មកនេះ ឲ្យអស់ទៅបាន ។

ការប្រាកដរបស់អនត្តា អ្នកប្រារព្ធសេចក្តីព្យាយាម ដែល  
ឃើញច្បាស់ការកើតរលត់របស់រូបនាម ដោយច្បាស់លាស់  
បាន ហើយរមែងយល់យ៉ាងជាក់ច្បាស់ថា ត្រូវមិនមានពិត

មានត្រឹមតែរូបនាម ដែលកើតរលត់មិនដាច់ចន្លោះប៉ុណ្ណោះ  
ព្រោះគេជួបត្រឹមតែរូបនាម ក្នុងបច្ចុប្បន្ន ដោយមិនឃើញវត្ថុ  
ដែលជាតួខន ដូច្នោះ កាល គេឃើញច្បាស់ សភាវៈប៉ោងផត  
អង្គុយ បត់ លាត កម្រើក ។ល។ ដែលកើតឡើង តាមហេតុ  
បច្ច័យហើយរលត់ទៅមិនដាច់ចន្លោះ រមែងយល់ថា រូបទាំងនេះ  
កើតតាមហេតុបច្ច័យ កាលបើមានហេតុបច្ច័យ រមែងកើតឡើង  
កាលហេតុបច្ច័យអស់ហើយ រមែងរលត់ទៅវិញ មិនមាន  
ខ្លឹមសារ ដែលគួរហៅថា ជាអត្តាដែលតាំងនៅជារៀងរហូត  
នឹងធ្វើដំណើរ តាមសេចក្តីត្រូវការរបស់ខ្លួន ឬតាក់តែងក្នុងរូប  
ដែលកើតរលត់យ៉ាងនេះ គេរមែងយល់ថា អត្តាតួខន មិនមាន  
នៅក្នុងរូបយ៉ាងពិតប្រាកដ ការយល់ចូលចិត្ត ដូចពោលមក  
នេះ ជាការឃើញច្បាស់អនត្តា គឺអនត្តសម្មសនញ្ញាណ រមែង

កើតឡើងក្នុងពួកនេះ គឺ :-

-កាលជួបការកើតឡើងរបស់រូប ដែលត្រូវការឲ្យកើត  
ឡើង ។

-កាលជួបការរលត់ទៅរបស់រូប ដែលមិនត្រូវការឲ្យរលត់

ទៅ ។

-កាលជួបការរលត់ទៅ និងការកើតឡើងរបស់រូបនាម

ក្នុងបច្ចុប្បន្នខណៈ ។

ដោយហេតុនេះ ក្នុងព្រះបាលី ព្រះមានព្រះភាគ ទើប  
ត្រាស់ថា :-

អនត្តា អសារកដ្ឋេនាតិ សន្និបិត្វា វវត្តានេ បញ្ញាសនេ  
ញាណំ ។

“បញ្ញាក្នុងការកំណត់រូបនាម ( សភាវធម៌ ) ថាជា អនត្តា  
ព្រោះ ជាសភាវគ្មានខ្លឹមសារ ឈ្មោះថា សម្មសនញាណ” ។

ក្នុងគម្ពីរវិសុទ្ធិមគ្គ បានអធិប្បាយសេចក្តីខាងដើមថា :-

[១] សព្វម្បី តំ អនត្តា អសារត្ថេន។

[២] អសារត្ថេនាតិ សាមី និវាសី ការកោ វេទកោ  
សយំវសីតិ ឯវំ បរិកប្បិតស្ស អត្តសារស្ស អការេន ។

[៣] យញ្ញី អនិច្ចំ ទុក្ខំ, តំ អត្តនោបិ អនិច្ចតំ វា  
ឧទេយព្វយបីឡនំ វា វារេយតុ ន សក្កោតិ ។

[៤] កុតោ តស្ស ការកាទិការោ ។

“ឧបទាំងអស់ឈ្មោះថាអនត្តា ព្រោះជាវត្ថុដែលគ្មាន  
ខ្លឹមសារ ។

២.ពាក្យថា អសារកត្ថន ( ព្រោះជាវត្ថុ ដែលគ្មានខ្លឹមសារ )  
មានន័យថា ព្រោះគ្មានខ្លឹមសារ តាមដែលមនុស្សល្ងង់ខ្លោយលំ  
គឺ អនត្តា ជាម្ចាស់នៃខន្ធ វត្ថុដែលជារបស់តាំងនៅជារឿងរហូត  
វត្ថុដែលធ្វើកម្ម វត្ថុដែលសោយផលកម្ម ឬវត្ថុដែលមាន  
អំណាច លើរាងកាយ ។

៣. ដោយពិតហើយ សភាពមិនទៀង និងជាទុក្ខ មិនអាច  
ហាមសេចក្តីមិនទៀង ឬសេចក្តីបៀតបៀន ដោយការកើត  
រលត់របស់ខ្លួនឯងបាន ។

៤.ភាពជាអ្នកធ្វើកម្ម ជាដើមរបស់សភាពនោះ ទើបមិន  
មានពិត”។

ក្រៅពីនោះ ក្នុងគម្ពីរវិសុទ្ធិមគ្គបានអធិប្បាយ សេចក្តីនៃ  
ពាក្យថា សុញ្ញតោ និងអនត្តតោ ថា:-

[១] សាមិនិវាសិការកវេទកាធិដ្ឋាយកវិហិតតាយ-  
សុញ្ញតោ ។ [២] សយញ្ច អស្សមិការវាទិតាយ អនត្តតោ ។

“១.អ្នកបដិបត្តិធម៌ រមែងជឿច្បាស់ថាសូន្យទេ ព្រោះ  
ប្រាសចាកម្ចាស់របស់នៃខ្លួន វត្ថុដែលតាំងនៅជារឿងរហូត វត្ថុ  
ដែលធ្វើកម្ម វត្ថុដែលសោយផលកម្ម វត្ថុដែលតាក់តែងនូវការ  
មើលថែរក្សា ។

២.នឹងរមែងជឿច្បាស់ថា មិនមែនជាតួខ្លួន ព្រោះសេចក្តី  
មិនមែនម្ចាស់របស់នៃខ្លួនផ្ទាល់ ។

សេចក្តីខាងដើមនេះ សម្តែងថា ការធ្វើទុកក្នុងចិត្តពិចារណា  
ថាជាខ្លួនមិនមានទេ នៅតែមិនមែនជាបញ្ញាដែលឃើញច្បាស់  
ថាជាអនត្តា តែការឃើញច្បាស់ថា មិនមានតួខ្លួន ដែលធ្លាប់  
សម្គាល់ខុសថាជាម្ចាស់របស់នៃខ្លួន និងវត្ថុដែលតាំងនៅជា  
រឿងរហូតជាដើម ទើបជាបញ្ញា ដែលឃើញច្បាស់ថា អនត្តា

យ៉ាងពិតប្រាកដ និងឃើញបានថាសូម្បីអរូបព្រហ្ម និងមិនមាន

រូបរាង ក៏នៅមានអត្តាទិដ្ឋិ គឺការឃើញខុសថា មានអត្តា

ត្ថាន ។

អ្នកបដិបត្តិធម៌ ដែលឃើញច្បាស់រូបបច្ចុប្បន្ន ជាអនត្តា ដោយច្បាស់លាស់ហើយ រមែងអនុមានដឹងរូបអតីត ជាដើម ថាមិនមានត្ថាន ដូចរូបបច្ចុប្បន្ន ព្រោះមិននៅក្នុងការបង្កាប់ បញ្ជា ត្រឹមតែជាសភាវធម៌ ដែលកើតរលត់ទៅតាមធម្មជាតិ ប៉ុណ្ណោះ ។ សេចក្តីពិស្តារនៅក្នុងរឿងនេះ ដូចសេចក្តី ពិចារណាថា មិនទៀង ដែលពោលមកហើយ សូម្បីការប្រាកដ របស់សម្មសនព្រាណក្នុងវេទនាខន្ធ សញ្ញាខន្ធ សង្ខារខន្ធ និង វិញ្ញាណខន្ធ ក៏ដូចគ្នា ក្នុងទីនេះ នឹងពោលតែរឿងវិញ្ញាណខន្ធ គឺចិត្តដោយសភាពជាខាងក្នុង ( អជ្ឈត្ត ) និងសភាពខាងក្រៅ ( ពហិទ្ធ ) ជាដើម ។

ចិត្តដែលកំណត់ដឹងនូវការទទួលអារម្មណ៍ខាងក្នុងរាង កាយឈ្មោះថា អជ្ឈត្តចិត្ត គឺចិត្តខាងក្នុង ចំណែកចិត្តដែល



កំណត់ដឹងនូវការទទួលយកអារម្មណ៍ខាងក្រៅរាងកាយ ឈ្មោះ  
 ថា ពហិទ្ធិចិត្ត គឺចិត្តខាងក្រៅ កាលបើសតិមានកម្លាំងច្រើន  
 ឡើងហើយ អ្នកបដិបត្តិធម៌ អាចដឹងច្បាស់នូវចិត្តខាងក្នុង និង  
 ចិត្តខាងក្រៅថា រលត់ទៅក្នុងខណៈនោះៗ កាលកំណត់ដឹង  
 ចិត្តផ្លាស់គ្នាត្រង់ខាងក្នុង និងខាងក្រៅ រមែងយល់ថាចិត្តខាងក្នុង  
 មិនបានចេញ នៅខាងក្រៅតែរលត់ទៅ ខាងក្នុងទើបមិនទៀង  
 ទាំងចិត្តខាងក្រៅ ក៏មិនបានចូលមកខាងក្នុង តែរលត់ទៅត្រង់  
 ខាងក្រៅ ទើបជារបស់មិនទៀង ។

កាលបើកំណត់ដឹងចិត្តគ្រោតគ្រោត និងចិត្តល្អិតផ្លាស់គ្នា  
 គេរមែងយល់ថា ចិត្តគ្រោតគ្រោតមិនបានក្លាយជាចិត្តល្អិតទេ  
 សូម្បីចិត្តល្អិត ក៏មិនបានក្លាយ ជាចិត្តគ្រោតគ្រោតចិត្ត ដូចពោល  
 មកនេះ រលត់ទៅក្នុងខណៈនោះៗ ទើបជារបស់មិនទៀង ។

កាលបើអកុសលចិត្តជាដើម ផ្លាស់ប្តូរអំពីសភាពដើម គេ  
 រមែងយល់ថា អកុសលចិត្ត ដែលជាចិត្តអាក្រក់មិនបានក្លាយ  
 ជាអកុសលចិត្ត ដ៏ប្រណិត សូម្បីអកុសលចិត្ត ក៏មិនបានផ្លាស់

ទៅជាអកុសលចិត្តទេ, ចិត្តដូចពោលមកនេះ រលត់ទៅក្នុង  
ខណៈនោះៗ ទើបជារបស់មិនទៀង ។

កាលកំណត់ដឹងចិត្តត្រាយ និងចិត្តជិត ផ្លាស់ប្តូរគ្នា គេ  
រមែងយល់ ថាចិត្តត្រាយ មិនបានក្លាយជាចិត្តជិត សូម្បីចិត្តជិត  
ក៏មិនបានក្លាយជាចិត្តត្រាយ ចិត្តដូចពោលមកនេះ រលត់ទៅក្នុង  
ខណៈនោះៗ ទើបជារបស់មិនទៀង ។

ម្យ៉ាងទៀត ក្នុងគម្ពីរវិសុទ្ធិមគ្គពោលថា:-

[១] យំ បន អនិច្ចំ, តំ យស្មា និយមតោ សង្ខតា-  
ទិកេទំ ហោតិ ។ [២] តេនស្ស បរិយាយទស្សនត្ថំ រូបំ  
អតីតានាគតប្បច្ចប្បន្នំ អនិច្ចំ និរោធម្មន្តិ បុន បាឡិ វុត្តា ។

“១.រូបខន្ធ ដែលមិនទៀង ចែកជារូបខន្ធដែលត្រូវបច្ច័យ  
តាក់តែងជាដើម យ៉ាងពិតប្រាកដ ។

២. ដូច្នោះព្រះអង្គ ទើបត្រាស់ព្រះបាលី [ក្នុងវារៈទី ៣]  
ទៀតថា:-

[១]រូបំ អតីតានាគតប្បច្ចប្បន្នំ អនិច្ចំ សង្ខតំ បដិច្ចសមុប្បន្នំ

ខយធម្មំ វយធម្មំ វិភគធម្មំ និរោធធម្មំ (រូបខន្ធដែល ជាអតីត  
 អនាគត និងបច្ចុប្បន្ន មិនទៀង ត្រូវបច្ច័យប្រជុំ តាក់តែង  
 មានសភាពថយចុះទៅ អស់ទៅ សូន្យទៅ និង រលត់ទៅ )  
 ដើម្បីសំដែងពាក្យវេវចនៈ( ពាក្យន័យដូចគ្នា ) របស់រូបខន្ធនោះ  
 ឬដើម្បីសម្តែងការប្រព្រឹត្តទៅនៃការកំណត់ ដឹងដោយលក្ខណៈ  
 ផ្សេងៗ ។

ដោយហេតុនេះ ការពិចារណា សភាវៈមិនទៀងនៃរូបខន្ធ  
 ទើបមិនត្រឹមតែជាការពិចារណា មិនថាទៀងប៉ុណ្ណោះទេ តែ  
 នៅសំដៅដល់ការពិចារណារូបខន្ធថា ៖-

- ត្រូវបច្ច័យប្រជុំតាក់តែង ( សន្និធិ )
- មានសភាពថយចុះទៅ ( បដិច្ចសមុប្បន្ន )
- មានសភាពអស់ទៅ ( វយធម្មា )
- មានសភាពសូន្យទៅ ( ខយធម្ម )
- មានសភាពរលត់ទៅ ( និរោធម្មា )

ក្រៅពីនោះ ការកំណត់ដឹងដោយលក្ខណៈ ៤០ ថា

អនិច្ចតោ ( មិនឡើង ) ទុក្ខតោ ( ជាទុក្ខ ) រោគតោ ( ជារោគ )  
 ដូច្នេះជាដើម ក៏រាប់ចូលក្នុងការពិចារណាថាមិនឡើង ជាទុក្ខ  
 និងមិនមែនជាតួខ្លួន តាមគោលនៃសម្មសនញ្ញាណ ដូចសេចក្តី  
 ក្នុងគម្ពីរបដិសម្ពិទាមគ្គ និងគម្ពីរវិសុទ្ធិមគ្គ ក្នុងទីនេះ និងពោល  
 ដល់លក្ខណៈទាំង ៤០ នោះ ទុកដោយសង្ខេបក្នុងរឿងនៃ  
 បដិសង្ខាញ្ញាណ ដែលជាវិបស្សនាញ្ញាណលំដាប់ទី ១០ ។

អ្នកដែលកំណត់ដឹងរូបនាមបច្ចុប្បន្ន ហើយឃើញច្បាស់  
 ការកើតឡើង តាំងនៅ និងរលត់ទៅយ៉ាងជាក់ច្បាស់ រមែង  
 យល់ថា កាលបើមានការកើតឡើង ទើបមានការតាំងនៅ និង  
 ការរលត់ទៅ ក៏មិនមានដូចគ្នា, កាលបើមានការកើតក្នុងភពមុន  
 ការចាស់ និងសេចក្តីស្លាប់ទើបមាន បើការកើតក្នុងភពមុន  
 មិនមាន ការចាស់ និងសេចក្តីស្លាប់ ក៏មិនមាន សូម្បីក្នុងភពត  
 ទៅ ក៏ដូចគ្នា ការយល់នេះ ស្របជាមួយ និងវារៈទី ៤ ដែល  
 ពោលទុកក្នុងគម្ពីរបដិសម្ពិទាមគ្គថាៈ-

ជាតិបច្ចុយា ជាតិបច្ចុយា ជរាមរណំ, អសតិ ជាតិយា

នត្ថិ ជរាមរណន្តិ សន្និបិច្ចា វវត្តានេ បញ្ញា សម្មសនេ ញ្ញាណំ ។

“បញ្ញាក្នុងការកំណត់ដឹងរួមសភាវធម៌ថា មរណៈរមែងមានទៅបាន ព្រោះជាតិជាបច្ច័យ កាលបើមិនមានជាតិ ជរានឹងមរណៈ រមែងមិនមាន នេះឈ្មោះថា សម្មសនញ្ញាណ ។

ការពិចារណាលើញហេតុ និងផលជាគុត្តា ដែលជាអង្គរបស់បដិច្ចសមុប្បាទ ដោយរួមបញ្ចូលក្នុងកាល ៣ យ៉ាងនេះត្រឹមតែជាបច្ច័យបរិគ្គហញ្ញាណ មិនមែនសម្មសនញ្ញាណ ដូចគម្ពីរអង្គកថារបស់បដិសម្ព័ន្ធទាមគ្គពោថា :-

[១] ជាតិបច្ចុយា ជរាមរណន្តិអាទិ ន វិបស្សនាវសេន វុត្តំ ។ [២] កេវលំ បដិច្ចសមុប្បាទស្ស ឯកេកអង្គវសេន សន្និបិច្ចា វវត្តានតោ សម្មសនញ្ញាណំ នាម ហោតីតិ បរិយាយេន វុត្តំ ។ [៣] ន កលាបសម្មសណញ្ញាណំ ហោតីតិ ។

“១.ពាក្យថា ជាតិបច្ចុយា ជរាមរណំ ( មរណៈរមែងមាន ព្រោះជាតិជាបច្ច័យ ) មិនបានពោលទុកដោយភាពជាវិបស្សនា ។

២. លោកពោលទុកដោយអមថា ដែលឈ្មោះថា សម្ម-

សនញ្ញាណ រមែងមានបាន ព្រោះកំណត់ដឹងរួមបដិច្ចសមុប្បាទ  
ដោយសេចក្តីជាអង្គ មួយប៉ុណ្ណោះ ។

៣. តែញ្ញាណដូចពោលមកនេះ មិនមែនជាកលាបសម្ម-  
សនញ្ញាណ ( ញ្ញាណពិចារណា ដោយភាពជាក្រុម ) ត្រឹមតែ  
ជាធម្មដ្ឋិតិញ្ញាណ ( ញ្ញាណឃើញច្បាស់ នូវការតាំងនៅរបស់  
សកាវធម៌ ) ” ។

ពាក្យអធិប្បាយទាំងអស់នេះ ជាការប្រមូលការកើត  
ឡើងរបស់សម្មសនញ្ញាណទាំងអស់ ដែលសម្តែងទុកដោយត្រង់  
នៅក្នុងគម្ពីរវិបស្សនាមគ្គ ។

“អង្គកថាន័យ ដែលក្រៅអំពីព្រះបាលី”

ក្នុងគម្ពីរវិសុទ្ធិមគ្គ បានពោលដល់វិធីកំណត់សេចក្តីប្រព្រឹត្ត  
ទៅរបស់រូបនាមតាំងតែពីបដិសន្ធិ វិធីកំណត់ដឹងរូប ៧ យ៉ាង  
( រូបសត្តកន័យ ) និងវិធីកំណត់ដឹងនូវនាម ៧ យ៉ាង  
( នាមសត្តកន័យ ) ដោយហេតុដែលន័យដំបូងរាប់បញ្ចូលក្នុង  
ព្រះបាលី ដែលនាំមកសម្តែងទុក ហើយដោយសង្ខេប និងជា  
ការពិចារណាដោយអាស្រ័យការសិក្សាដឹងរបស់មនុស្សម្នាក់ៗ

ទាំងមានសេចក្តីពិស្តារច្រើន ដូច្នេះ ទើបសេចក្តីសម្តែងចំពោះ  
ន័យទី ២ និងទី ៣ ទុកដោយសង្ខេបក្នុងទីនេះ ព្រមដោយ  
វិធីកែតម្រូវឥន្ទ្រីយ៍ ៩ ប្រការ ដែលអ្នកបដិបត្តិធម៌គួរយល់ ។

## “វិធីកែតម្រូវឥន្ទ្រីយ៍ ៩ ប្រការ”

ក្នុងគម្ពីរវិសុទ្ធិមគ្គពោលថា :-

នវហាការេហិ ឥន្ទ្រិយានិ តិក្ខានិ ភវន្តិ ។ [១] ឧប្បន្ន-  
ប្បន្នានំ សង្ខារានំ ខយមេវ បស្សតិ ។ [២] តត្ថ ច សក្កច្ច-  
កិរិយាយ សម្មាទេតិ ។ [៣] សាតច្ចកិរិយាយ សម្មាទេតិ ។  
[៤] សប្បាយកិរិយាយ សម្មាទេតិ ។ [៥] សមាធិស្ស ច  
និមិត្តគ្នាហេន ។ [៦] ពោជ្ឈង្គានញ្ច អនុបវត្តនតាយ ។  
[៧] កាយេ ច ជីវិតេ ច អនុបេក្ខតំ ឧបជ្ជាបេតិ ។ [៨] តត្ថ  
ច អភិកុយ្យ នេក្ខម្មេន ។ [៩] អន្តរា ច អព្យាសានេនាតិ ។

“ឥន្ទ្រីយ៍ ៩ ចាស់ក្លាបានដោយហេតុ ៩ ប្រការគឺ :-

១-ព្យាយាមកំណត់ដឹងឲ្យជាក់ច្បាស់ដល់ការរលត់ទៅ

របស់សង្ឃារទាំងឡាយ ដែលកើតឡើងហើយ សូម្បីការរលត់  
របស់សង្ឃារគឺ រូបនាមនោមិនទាន់ប្រាកដច្បាស់ក្នុងខាងដើមនៃ  
ការបដិបត្តិធម៌ អ្នកប្រារព្ធសេចក្តីព្យាយាម ក៏គួរយល់ថា សង្ឃារ  
មានសភាពរលត់ទៅជាធម្មតា កុំត្រិះរិះថាជាវត្ថុ ដែលមាំមួន  
មិនរលត់ទៅ និងកាលបើការរលត់របស់សង្ឃារប្រាកដ ហើយ  
ក៏គួរយល់តាមដែលឃើញច្បាស់កុំរកហេតុផលជំទាស់ ដើម្បី  
ឲ្យឃើញថា មិនរលត់ទៅ ។

២. ក្នុងខណៈឃើញការរលត់ទៅនោះ គួរញ៉ាំងវិបស្សនា  
ញាណឲ្យប្រាកដ ដោយការផ្ដោតអារម្មណ៍ ( ការផ្ដោតអារម្មណ៍  
ជាការបន្ថែមរយៈផ្លូវចិត្តដូចការបាញ់ធ្នូដោយកំលាំងខ្លាំង ឲ្យ  
ស្ទុះចូលទៅកាន់ទិសដៅ បញ្ជូនផលឲ្យឃើញច្បាស់នូវការរលត់  
របស់សង្ឃារបានយ៉ាងឆាប់រហ័ស ) ។

៣. គួរញ៉ាំងវិបស្សនាញាណឲ្យប្រាកដ ដោយការបដិបត្តិ  
យ៉ាងតក្កាប ( ការតក្កាបក្នុងការកំណត់តាំងពីភ្នាក់ រហូតដល់  
លក់ ធ្វើឲ្យសតិតក្កាបមិនដាច់ចន្លោះ បញ្ជូនផលឲ្យសមាធិមាន



កម្លាំងនិងបញ្ញាចាស់ក្លា រហូតអាចឃើញច្បាស់ការរលត់របស់  
សង្ខារបាន ) ។

៤.ការញ្ចាំងវិបស្សនាញាណឲ្យប្រាកដ ដោយការបដិបត្តិ  
យ៉ាងសមរម្យ ( ការនៅក្នុងទីសេសនៈ ឬក្នុងបិណ្ឌបាត្រ  
ពាក្យពេចន៍ ឬគ្គល អាហារ រដូវកាល និងឥរិយាបថ ដែល  
សមរម្យរ មែងធ្វើឲ្យវិបស្សនាញាណដែលនៅមិនទាន់កើតឡើង  
អាចកើតឡើងបាន និងធ្វើឲ្យវិបស្សនាញាណដែលកើតឡើង  
ហើយចម្រើនបានឆាប់រហ័សទៀតផង ) ។

៥.ការញ្ចាំងវិបស្សនាញាណ ឲ្យប្រាកដដោយកំណត់ដឹង  
អារម្មណ៍ ដែលជាហេតុកើតរបស់សមាធិ កាលកំណត់ដឹង  
អារម្មណ៍ណាហើយ ធ្វើឲ្យសមាធិកើតឆ្ងាយ គួរកំណត់អារម្មណ៍  
នោះ ជាគោលក្នុងខណៈនោះៗ ដូចជាការដើរចង្រ្កឹម ហើយ  
កើតសមាធិល្អ ក៏គួរដើរចង្រ្កឹមយ៉ាងតក្កាបរហូតដល់ពេលដ៏  
សមគួរមិនគួរប្តូរជាឥរិយាអន្តរក្នុងខណៈនោះ ។

៦. គួរញ្ចាំងវិបស្សនាញាណ ឲ្យប្រាកដដោយការចម្រើន



តែព្យាយាមបដិបត្តិយ៉ាងតក់រាប់ រហូតដល់សម្រេចមគ្គផល”។

ពាក្យថា សក្កច្ចកិរិយា ប្រែតាមសព្វថ្ងៃថា “ការធ្វើដោយអើពើ” សំដៅដល់ការបដិបត្តិដោយ ការផ្ដោតអារម្មណ៍ នោះឯង ព្រោះការផ្ដោតអារម្មណ៍ ជាការបន្ថែមសេចក្ដីព្យាយាមផ្លូវចិត្ត ដែលហៅថា វិរិយចេតសិក ។

អ្នកបដិបត្តិធម៌គួរអប់រំវិធីកែតម្រូវឥន្ទ្រិយទាំង ៩ ប្រការនេះ តាមសមគួរ ដើម្បីឲ្យវិបស្សនាញាណ ដែលនៅមិនទាន់ ឈានទៅមុខបានឈានទៅមុខឡើង និងធ្វើឲ្យវិបស្សនាញាណ ដែលឈានទៅមុខហើយមានការឈានទៅមុខឡើង ជាងដើម ។ ការកំណត់ដឹងរូបផ្លូវ រូបសត្វកៈការកំណត់រូបធម៌ ដើម្បីឲ្យ ឃើញច្បាស់ព្រះត្រៃលក្ខណ៍នោះ មានវិធីកំណត់រូប ៧ យ៉ាង ដែលត្រូវកំណត់ដឹងគឺ :-

១/ ការពិចារណាសេចក្ដីប្រកាន់ និងការកំណត់ដឹង (អទាននិក្ខេបន័យ) ។

២/ ការពិចារណាសេចក្ដីបែកធ្លាយ,រលត់ របស់រូបដែល ធំធាត់ឡើងតាមវ័យ ( វាយោវុឌ្ឍាត្ថន័យ ) ។

៣/ ការពិចារណារូបដែលកើតពីអាហារ ( អាវជ្ជរូប ) ។

៤/ ការពិចារណារូបដែលកើតពីឧតុ ( ឧត្តជ្ជរូប ) ។

៥/ ការពិចារណារូបដែលកើតពីកម្ម ( កម្មជ្ជរូប ) ។

៦/ ការពិចារណារូបដែលកើតពីចិត្ត ( ចិត្តជ្ជរូប ) ។

៧/ ការពិចារណារូបធម្មតា ( រូបធម្មតា ) ។

គម្ពីរវិសុទ្ធិមគ្គនាំពាក្យរបស់បោរណាចារ្យមកអាងថា:-

អាទាននិក្ខេបនតោ វាយោវុឡត្ថគាមិតោ ។

អាហារតោ ច ឧតុតោ កម្មតោ ចាបិ ចិត្តតោ ។

ធម្មតារូបតោ សត្ត វិត្ថារេន វិបស្សតិ ។

“អ្នកបដិបត្តិធម៌ រមែងឃើញច្បាស់ ត្រៃលក្ខណ៍ ដោយ  
ពិស្តារ ៧ ប្រការគឺ ការប្រកាន់ និងការប្រលេងចោល ការ  
បែកធ្លាយរលត់របស់រូប ដែលធំឡើងតាមវ័យ អាហារ ឧតុ  
កម្ម ចិត្ត និងរូបធម្មតា” ។

២១. ការពិចារណានូវសេចក្តីប្រកាន់ និងការកំណត់  
( អាទាននិក្ខេបន័យ ) ។

ការប្រកាន់គឺបដិសន្ធិ ព្រោះទទួលយកខន្ធប្តី ការកំណត់

គឺចុតិ ព្រោះលះបង់ខ្លួនចាស់ ការពិចារណា សេចក្តីប្រកាន់  
និងកំណត់ ជាអនុមានឲ្យដឹងរូបបច្ចុប្បន្ន ដែលកំណត់ដោយ  
បដិសន្ធិ និងចុតិថា មិនទៀង ជាទុក្ខ និងមិនមែនជាត្រូវខ្លួន ។  
ក្រោយពីបានឃើញច្បាស់ ការកើតឡើង និងការរត់ទៅរបស់  
រូប ដោយប្រចក្សហើយ ការពិចារណា ដូចពោលមកនេះ ឈ្មោះ  
ថា ការលើកត្រៃលក្ខណ៍ ( សាមញ្ញលក្ខណៈ ) ចូលក្នុងរូប  
ថារូបទាំងឡាយ ក្នុងភពនេះ រាប់តាំងតែពីបដិសន្ធិ រហូត  
ដល់ចុតិ មិនទៀង ព្រោះហេតុថា :-

-មានការកើតឡើង និងវិនាសទៅ ។

-មានការប្រែប្រួល ។

-តាំងនៅត្រឹមតែមួយខណៈ ។

-មានការជំទាស់ជាមួយ សភាពទៀង គឺមានសភាវៈ  
មិនពិតប្រាកដ ដែលមិនទៀង, ជំទាស់ជាមួយនឹងការយល់  
របស់មនុស្សទូទៅ ។

រូបទាំងឡាយក្នុងភពនេះ ចាប់តាំងតែពីបដិសន្ធិ រហូតដល់  
ចុតិ ជាទុក្ខព្រោះហេតុថា :-

-ត្រូវបៀតបៀនរឿយៗ ដោយការកើតឡើង និងការ  
រលត់ទៅវិញ ព្រោះរូបដែលកើតឡើង រមែងដល់ការតាំងនៅ  
រូបដែលតាំងនៅហើយ រមែងចាស់ជរា រូបដែលចាស់ជរាហើយ  
រមែងស្លាប់ ។

-អត់ធន់បានដោយលំបាក ព្រោះរូបដែលកើតរលត់មិន  
អាចស្ថិតនៅយូរ ។

-ជាទីតាំងនៅនៃទុក្ខផ្លូវកាយ និងទុក្ខផ្លូវចិត្ត ។

-ជំទាស់និងសេចក្តីសុខ ។

-រូបទាំងឡាយក្នុងភពនេះ តាំងពីបដិសន្ធិរហូតដល់ចុតិជា  
អនត្តា ព្រោះហេតុថាជាសភាពសូន្យចាកអត្តា ព្រោះមិន  
ប្រព្រឹត្តទៅតាមអំណាចខ្លួន ៣ យ៉ាង គឺ រូបដែលកើតឡើង  
ហើយ ចូរតាំងនៅ រូបដែលតាំងនៅហើយ ចូរកុំចាស់ជរា  
និងរូបដែលចាស់ជរាហើយ ចូរកុំស្លាប់ ដែលមិនមែនអត្តាតាម  
ដែលយល់ខុសនាំគ្នាគិតទូទៅថា គង់មាននៅក្នុងកាយត្រួត  
ត្រានូវកាយទាំងអ្នកធ្វើនិងសោយផលកម្ម ។ មិនមានម្ចាស់  
របស់ដែលអាចត្រួតត្រារបបាន មិនប្រព្រឹត្តទៅតាមអំណាចត្រូវ

ការបដិសេធអត្តា ។

ពាក្យថា អនត្តា មានន័យ ២ ប្រការ គឺ :

១. សភាវៈមិនមានអត្តា នត្តិ អត្តា ឯតេសន្តិ អនត្តា ។

២. សភាវៈមិនមែនអត្តា ន អត្តា អនត្តា ។

❧ ការលើកត្រៃព្រះលក្ខណ៍ចូលក្នុងរូបនាម

បុគ្គលដែល ឃើញនូវការកើតឡើង និងការរលត់ទៅ  
របស់រូបនាមក្នុងបច្ចុប្បន្នខណៈ ដោយច្បាស់លាស់ ហើយយល់  
ថាជាវត្ថុមិនទៀង ព្រោះកើតឡើងហើរលត់ទៅ ជាទុក្ខព្រោះត្រូវ  
បៀងតបៀន ដោយការកើតរលត់ និងមិនមែនត្រូវ ព្រោះមិន  
ប្រព្រឹត្តទៅតាមត្រូវការ ចាត់ជាការលើកព្រះត្រៃលក្ខណ៍ចូល  
ក្នុងរូបនាមដោយ ត្រង់ដោយបច្ចុប្បន្នញ្ញាណ គឺបញ្ញាដែលដឹង  
ច្បាស់ដោយប្រចក្ស ចំណែកការពិចារណារូបនាម ដោយ  
ប្រការដទៃ ដែលមិនបានឃើញច្បាស់ក្រោយពីបានដឹងច្បាស់  
ដោយប្រចក្ស ហើយទើបរាប់ថា ជាការលើកត្រៃលក្ខណ៍ ចូល  
ក្នុងរូបនាម ដោយអមដោយអនុមានញ្ញាណ គឺបញ្ញាដែលអនុមាន  
ដឹងដោយទូទៅត្រៃលក្ខណ៍ ឬសាមញ្ញលក្ខណៈ គឺលក្ខណៈ

ទូទៅ ដែលមានក្នុងរូបនាមទាំងអស់ ដែលបានដល់សេចក្តីមិន  
ទៀង សេចក្តីជាទុក្ខ និងសេចក្តីមិនមែនត្រូវ ជាសភាពដែល  
មាននៅជាដើម ហើយបុគ្គលដែលមិនបានចម្រើនសតិ ឬចាប់  
ផ្តើមនឹងចំរើនសតិ នៅមិនអាចឃើញច្បាស់ព្រះត្រៃលក្ខណៈ  
នោះបាន បន្ទាប់ពីការវិនាសកម្លាំងច្រើនឡើង ក៏រមែងឃើញ  
ច្បាស់ដោយប្រចក្សបាន ដូច្នេះក្នុងគម្ពីរផ្សេងៗ ទើបពោល  
ជាសំនួនថា លើកព្រះត្រៃលក្ខណ៍ចូលក្នុងរូបនាម ព្រោះជាការ  
យល់ត្រៃលក្ខណ៍ ដែលនៅមិនធ្លាប់ឃើញពីមុន ដូចសេចក្តីក្នុង  
គម្ពីរមហាជីកាថា :-

រូបធម្មេ និរុទ្ធាំ លក្ខណត្ថយំ បុព្វេ អនត្តា អសល្លក្ខិតំ  
សល្លក្ខត្វា សម្មសន្តោ តំ តត្ថ អរោបេតីតិ វុច្ចតិ ។

“អ្នកបដិបត្តិធម៌ ដែលកំណត់ដឹងការពិចារណាឃើញ  
ត្រៃលក្ខណ៍ប្រាកដជានិច្ច ដែលខ្លួនមិនធ្លាប់បានកំណត់ដឹងមក  
ពីមុនក្នុងរូបធម៌ រមែងហៅថា លើកត្រៃលក្ខណ៍ចូលក្នុងរូប  
ធម៌នោះ” ។

ក្នុងទីនេះ លើកមកបញ្ជាក់ សល់ការលើកព្រះត្រៃលក្ខណ៍



ចូលក្នុងរូបធម៌ ព្រោះពោលដល់ការពិចារណា រូបក្នុងព័ក្ខរូប  
សម្មសនៈ សូម្បីការលើកព្រះត្រៃលក្ខណ៍ ចូលក្នុងនាមធម៌  
ក៏ដូចគ្នា ។

ក្រៅពីនេះ រូបនាមទាំងអស់ប្រកបដោយ សភាវៈលក្ខណៈ  
គឺពិសេសចំពោះខ្លួនដូចជាសភាពវិន័យរបស់ធាតុដី ( កក្ខទ្យត្ថ )  
សភាពសោយអារម្មណ៍របស់វេទនា ( វេទិយន ) ជាសភាព  
កំណត់ដឹងរបស់សញ្ញា ( សញ្ញានន ) សភាពប៉ះខ្ទប់របស់ផស្សៈ  
( ផុសន ) សភាពដឹងអារម្មណ៍ របស់ចិត្ត ( វិជានន ) ជាដើម  
លក្ខណៈពិសេសដូចពោលជាធម្មជាតិរបស់រូបនាម ដែលជួប  
បានក្នុងលក្ខណៈទាំង ៣ គឺ៖ ខណៈកើតឡើង ( ឧប្បាទក្ខណ )  
តាំងនៅ ( បិទិខណ ) និងរលត់នៅ ( ភន្តខណ ) និងជាវត្ថុដែល  
អាចឃើញច្បាស់បានក្នុងខាងដើម របស់ការបដិបត្តិទើបមិនពោល  
ថា លើកសភាវលក្ខណៈ ចូលក្នុងរូបធម៌ តែសាមញ្ញលក្ខណៈ  
មិនមែនសភាពដែលជួបបានក្នុងលក្ខណៈទាំង ៣ មិនបានប្រាកដ  
ជាលក្ខណៈចំពោះរូបនាម ទាំងជាវត្ថុដែលបុគ្គលមិនអាចឃើញ  
ច្បាស់បានក្នុង ពេលចាប់ផ្តើមបដិបត្តិបន្ទាប់ពីបដិបត្តិហួតទាំង

មានបញ្ញាចាស់ក្លាល្មមសមគួរហើយ ទើបនឹងឃើញច្បាស់ថា  
រូបនាមមិនទៀងជាទុក្ខ និងមិនមែនតួខ្លួនដូច្នោះ ទើបពោលជា  
សំនួនថា លើកព្រះត្រៃលក្ខណ៍ ចូលក្នុងសភាវលក្ខណៈ  
សមពិតដូចកសុតាងក្នុងគម្ពីរមហាដីកាថា ៖

[១] យថា បបរិវេស្សទីនំ កក្កឡផុសនាទិលក្ខណានិ  
តិសុបិ ខណេសុ សល្លក្ខិតញានិ បដិនិយត្ថរូបតាយ សភាវ-  
សិទ្ធានេវ ហុត្វា គយ្ហន្តិ [២] ន ឯវំ អនិច្ចតាទិលក្ខណានិ ។

[៣] តានិ បន ភន្តិទេយព្វយបីឡាវវត្តនាការមុខន គហេ-  
ត្តព្វតោ សមារោបិរុបាទិ វិយ គយ្ហន្តិតិ វត្ថំ សាមញ្ញលក្ខណំ  
អាហារេបត្តាតិ ។

“១.លក្ខណៈមានការរឹង និងការប៉ះខូចជាដើម របស់រូប  
មានធាតុដី និងនាម មានផស្សៈ ជាដើមបុគ្គលគប្បីកំណត់ដឹង  
បានក្នុងខណៈទាំង ៣ ជាវត្ថុដែលប្រាកដតាមធម្មជាតិ ដោយ  
សភាពជារបស់មិនទៀងទាត់ ដោយចំពោះ របស់រូបនាមរមែង  
ត្រូវដឹងច្បាស់បាន ។

២.ត្រៃលក្ខណៈគឺសេចក្តីមិនទៀងជាដើម មិនមែនដូច្នោះទេ។

៣.លក្ខណៈដូចពោល ត្រូវឃើញច្បាស់ ដូចជាសកាត  
 ដែលលើកឡើងទុកក្នុងសភាវលក្ខណៈ ព្រោះឃើញច្បាស់ដោយ  
 មានលក្ខណៈ គឺការរលត់ទៅ ការបៀតបៀនដោយការកើតឡើង  
 និងការមិនប្រព្រឹត្តទៅតាមត្រូវការជាគោល ដូច្នេះ ទើបពោលថា  
 សាមញ្ញលក្ខណំ អាហេបេត្វា ( លើកព្រះត្រៃលក្ខណ៍ ចូលក្នុង  
 សភាវលក្ខណៈ ) ។

សេចក្តីខាងដើមមានន័យថា បុគ្គលត្រូវឃើញច្បាស់នូវ  
 លក្ខណៈថា មិនឡើង, ជាទុក្ខ, មិនមែនខ្លួនរបស់រូបនាម ដែល  
 មានសភាវៈ គឺការរលត់ទៅការបៀតបៀនដោយការកើតឡើង  
 និងរលត់ទៅ និងការមិនប្រព្រឹត្តទៅតាមសេចក្តីត្រូវការឲ្យច្បាស់  
 លាស់ជាមុនសិន ទើបនឹងអនុមានដឹងត្រៃលក្ខណ៍របស់រូបនាម  
 ដទៃទាំងអស់បាន លោកទើបពោលថាជាដាវហារថា លើក  
 ត្រៃលក្ខណ៍ ដូច្នេះ បើបុគ្គលនៅមិនទាន់ឃើញច្បាស់នូវការកើត  
 រលត់មុនទេ ក៏គួរពិចារណាត្រៃលក្ខណ៍ ពិតហើយ អ្នក  
 បដិបត្តិធម៌ គួរបានឃើញច្បាស់លក្ខណៈពិសេសរបស់រូបនាម  
 ក្នុងបច្ចុប្បន្នមុន ទើបឃើញច្បាស់ការកើតរលត់ដោយច្បាស់

លាស់ ក្រោយពីនោះ ទើបអនុមានដឹងរូបនាមដទៃថា មិនទៀង  
ជាទុក្ខនិងមិនមែនខ្លួន ដោយការឃើញច្បាស់ និងអនុមានដឹង  
យ៉ាងនេះ ថាជាលក្ខណៈរបស់សម្មសនញ្ញាណ ។

២.ការពិចារណាសេចក្តីស្លាប់របស់រូប ដែលធំធាត់ឡើង  
តាមវ័យ ( វាយោវុឌ្ឍត្នង្គមន័យ )

ពាក្យថា វាយោវុឌ្ឍត្នង្គមៈ គឺសេចក្តីស្លាប់របស់រូបដែល  
ធំធាត់ឡើងតាមវ័យផ្សេងៗ ថាមិនទៀង ជាទុក្ខ មិនមែនត្រូវខ្លួន  
ដូចអ្នកដែលឃើញច្បាស់នូវការកើតឡើង និងរលត់នៅរបស់  
រូបក្នុងបច្ចុប្បន្នខណៈដោយច្បាស់លាស់ ហើយក្នុងខណៈនោះ  
អាចពិចារណាដោយច្បាស់លាស់ទាំងនេះគឺ៖

២/១ អាយុខែ ចែកចេញជា ៣ ផ្នែកថា ៖-

-រូបដែលប្រព្រឹត្តទៅក្នុងបឋមវ័យ មិនទាន់ដល់មជ្ឈិមវ័យ  
ក៏រលត់ទៅក្នុងបឋមវ័យនោះឯង ទើបមានសភាពមិនទៀង ជា  
ទុក្ខ និងមិនមែនត្រូវខ្លួន ។

-រូបដែលប្រព្រឹត្តទៅក្នុងមជ្ឈិមវ័យ មិនទាន់ដល់បច្ចិមវ័យ  
ក៏រលត់ទៅក្នុងមជ្ឈិមវ័យនោះឯង ទើបមានសភាពមិនទៀង ជា

ទុក្ខ និងមិនមែនត្មាន ។

២/២ ចែក ១០០ ឆ្នាំចេញជា ១០ រយៈថា :-

-រូបដែលប្រព្រឹត្តទៅក្នុងចន្លោះ ១០ ឆ្នាំដំបូងនៅមិន  
ដល់ ១០ ឆ្នាំចន្លោះទី ២ ក៏រលត់ទៅក្នុងចន្លោះ ១០ ឆ្នាំដំបូង  
ដូចរូបក្នុងបច្ចុប្បន្ន ដែលប្រាកដការកើតរលត់ ទើបមានសភាព  
មិនទៀង ជាទុក្ខ និងមិនមែនត្មាន ។ ល ។

-រូបដែលប្រព្រឹត្តទៅ ១០ ឆ្នាំ ចន្លោះទី ១០នៅមិនដល់  
ភពខាងមុខ ក៏រលត់ទៅក្នុង ១០ឆ្នាំចន្លោះ ទី ១០ ដូចរូបបច្ចុប្បន្ន  
ដែលប្រាកដការកើតរលត់ ទើបមានសភាពមិនទៀង ជាទុក្ខ  
និងមិនមែនត្មាន ។

២/៣ ចែក ១០០ឆ្នាំជា ២០ រយៈ បែងចេញជារយៈម្តង  
៥ ឆ្នាំ ។

២/៤ ចែក ១០០ឆ្នាំជា ២៥.៥០.១០០ បែងចេញជារយៈ  
៤ ឆ្នាំ ២ឆ្នាំ និង ១ ឆ្នាំតាមលំដាប់ ។

២/៥ ចែក ១ ឆ្នាំ តាម ៣ រដូវ គឺរដូវក្ដៅ រដូវវស្សា និង  
រដូវភ្លៀង ។

២៦ ចែក ១ ឆ្នាំតាម ៦ រដូវគឺ រដូវហេមន្ត រដូវវស្សា រដូវស្លឹកឈើជ្រុះ រដូវក្ដៅ រដូវភ្លៀង និងរដូវឧស្សវ ។

២៧ ចែក ១ ខែជា ២ ប័ក្ខ គឺ ខាងឆ្នើត និងរោច ។

២៨ ចែក ១ ថ្ងៃ គឺ ជាថ្ងៃ និងយប់ ។

២៩ ចែក ១ថ្ងៃ ជា ៦ ចំណែក គឺពេលព្រឹក ពេលថ្ងៃ ពេលល្ងាច បឋមយាម ( តាំងពីម៉ោង ១៨:០០-២២:០០ន. ) មជ្ឈិមយាម ( តាំងពីម៉ោង ២២:០០-០២:០០ន. ) និងមច្ចិមយាម ( តាំងពីម៉ោង ០២:០០-០៦:០០ន. ) ។

អ្នកបដិបត្តិធម៌ អាចឃើញច្បាស់សេចក្ដីមិនទៀងរបស់ រូបដែលប្រព្រឹត្តិទៅក្នុងរយៈពេលៗ ថា រូបដែលប្រព្រឹត្តម្ដងមួយ រយៈ នៅមិនទាន់ដល់រយៈតទៅ ក៏រលត់ចុះក្នុងរយៈ ដែលកំពុង ដំណើរនៅ ដូចរូបក្នុងបច្ចុប្បន្ន ដែលប្រាកដការកើតរលត់ ទើប មានសភាពមិនទៀង ជាទុក្ខ និងមិនមែនត្រូវ ការអនុមានដឹងដូច ពោលប្រាកដបន្ទាប់ ពីការឃើញច្បាស់ការកើតរលត់របស់រូប នាមដោយជាក់ច្បាស់ហើយ ។

២១០ ចែកដោយអាការៈ ៦ ដោយបែងសភាវៈផ្លូវរាង

កាយ ចែកចេញជា ៦ រយៈគឺ :-

-ការដើរទៅខាងមុខ

-ការថយក្រោយ

-ការក្រឡេកមើល

-ការបត់ចូល

-ការលាតចេញ

មានសេចក្តីទាក់ទងរឿងនេះ ក្នុងគម្ពីរវិស្វទ្ធិមគ្គថា:-

អភិក្កមេ បវត្ថុរូបំ បដិក្កម្មំ អប្បត្វា តត្ថវ និរុជ្ឈតិ ។  
បដិក្កម្មេ បវត្ថុរូបំ អាណាកនំ, អាណាកេន បវត្ថុរូបំ វិលាកនំ,  
វិលាកេន បវត្ថុរូបំ សមិជ្ជនំ, សមិជ្ជេន បវត្ថុរូបំ បសារណំ  
អប្បត្វា តត្ថវ និរុជ្ឈតិ ។ តស្មា អនិច្ចំ ទុក្ខំ អនត្តាតិ  
តិលក្ខណំ អាហារេហិតិ ។

អ្នកបដិបត្តិធម៌វិមេសលើកឡើងកាន់ ព្រះត្រៃលក្ខណ៍ថា:

- រូបដែលប្រព្រឹត្តទៅក្នុងខណៈដើរទៅខាងមុខ នៅមិនទាន់  
ថយត្រឡប់ ក៏រលត់នៅក្នុងខណៈដើរទៅខាងមុខនោះឯង ។
- រូបដែលប្រព្រឹត្តទៅក្នុងខណៈថយត្រឡប់ នៅមិនទាន់

ក្រឡេកមើល ក៏រលត់នៅក្នុងថយត្រឡប់ ។

-រូបដែលប្រព្រឹត្តទៅក្នុងខណៈក្រឡេក មើលនៅមិនទាន់  
បែរមើល ក៏រលត់ទៅក្នុងខណៈ ក្រឡេកមើល ។

-រូបដែលប្រព្រឹត្តទៅក្នុងខណៈបែរមើល នៅមិនទាន់បត់  
ចូល ក៏រលត់ទៅក្នុងខណៈបែរមើលនោះឯង ។

-រូបដែលប្រព្រឹត្តទៅក្នុងខណៈបត់ចូល នៅមិនទាន់លា  
ចេញ ក៏រលត់ទៅក្នុងខណៈបត់ចូល ។

ដូច្នោះ ទើបមិនទៀង ជាទុក្ខ និងមិនមែនត្មាន ។

ម្យ៉ាងទៀត លំដាប់ក្នុងគម្ពីរអដ្ឋកថា ខាងដើមពោលទុក  
ដោយស្របតាមសេចក្តី ដែលជួបក្នុងមហាសតិបដ្ឋានសូត្រ  
មិនមែនប្រាថ្នានឹងឲ្យអ្នកបដិបត្តិធម៌ទន្ទេញស្វាធារិយពិចារណា  
តាមលំដាប់នោះទេ ព្រោះការក្រឡេកមើលមិនបានកើតឡើង  
គ្រប់គ្រា កាលបើថយត្រឡប់ហើយ តែអាចប្រាកដសភាវៈ  
ដទៃដូចការដើរទៅខាងមុខ ការត្រឡប់ខ្លួន ការបែរមើល ការបត់  
ការលាសូម្បីការបែរមើល មិនមែនថាកើតឡើងជានិច្ចនោះទេ  
កាលបើក្រឡេកមើលហើយ តែអាចប្រាកដដល់សភាវៈដទៃ



មានការដើរទៅខាងមុខជាដើម ក្រៅពីនោះការបែរមើលហើយ  
 ការបត់នឹងកើតឡើងជានិច្ច តែក៏អាចប្រាកដសភាវៈដទៃ  
 ដូចជាការត្រឡប់ខ្លួនទៅខាងមុខ ដូច្នោះលំដាប់ដែលពោលមក  
 ខាងដើម ទើបមិនបានប្រាថ្នា សម្តែងនូវការកើតឡើង របស់  
 អាកប្បកិរិយា ដែលប្រាកដយ៉ាងបន្តបន្ទាប់ ។

អ្នកបដិបត្តិធម៌ គួរកំណត់ជើងអាកប្បកិរិយារបស់រូបនោះៗ  
 ក្នុងបច្ចុប្បន្នខណៈ កាលបើបានឃើញច្បាស់នូវការរលត់ទៅ  
 របស់រូប ដែលកើតឡើងហើយ រមែងឃើញច្បាស់ថារូប ដូចពោល  
 មិនទៀង ជាទុក្ខ និងមិនមែនជាតួខ្លួន ដូចសភាវៈឈានជើងទៅ  
 មិនទាន់ដល់ខណៈឈានជើងឆ្វេង ក៏រលត់ទៅក្នុងខណៈជើងស្តាំ  
 និងសភាវៈឈានជើងឆ្វេង ក៏រលត់ទៅក្នុងខណៈឈានជើងឆ្វេង  
 ដែលមុននឹងបូរមករំកិលជើងស្តាំ ទើបមិនទៀង ជាទុក្ខ និងជា  
 មិនមែនជាតួខ្លួន ។ ក្រៅពីនោះរូបដែលលើក នៅមិនទាន់ដល់ឈាន  
 ក៏រលត់ទៅក្នុងខណៈ លើកជាដើម ដូច្នោះសភាវៈ លើកឈាន  
 ជាន់ទាំងនោះ ទើបមិនទៀង ជាទុក្ខ និងមិនមែនជាតួខ្លួន កាលបើ  
 សម្មសនញ្ញាណចាស់ក្លាពេញបរិបូណ៌ ហើយសភាវៈ ៦ យ៉ាង

រមែងប្រាកដជា ៦ ចន្លោះ ក្នុងមួយជំហានឈាន ដូច្នេះ គឺ៖

ឧបាយៈទី ១ ការលើក ( ឧទ្ធរណ ) ។

ឧបាយៈទី ២ ការឈាន ( អតិហរណ ) ។

ឧបាយៈទី ៣ ការឈានទៅខាងមុខ ( វិតិហរណ ) ។

ឧបាយៈទី ៤ ការជាន់ ( វេស្សជ្ជន ) ។

ឧបាយៈទី ៥ ការដាក់ ( សន្និក្ខបន ) ។

ឧបាយៈទី ៦ ការសង្កត់ ( សន្និម្ពន ) ។

ឧបាយៈទី ២ និងទី ៣ ពោលទុកតាមមតិរបស់គម្ពីរមូលដ្ឋការ និងដ្ឋការរបស់ទីយនិកាយ ចំណែកគម្ពីរអដ្ឋកថា ពោលថា អតិហរណ គឺការឈាន វិតិហរណ គឺការប្តូរ ការប្តូរជើងក្នុង ខណៈឈានដើម្បីគេចចេញអំពីបន្ទា ឬជង្គត់ឈើជាដើម ។

ក្នុងអាកប្បកិរិយារបស់រូប ៦ យ៉ាងនេះសក្ការៈលើកនឹង មិនអាចនៅទាន់ដល់ខណៈឈាន សក្ការៈឈាន នឹងមិនអាចនៅ ដល់ខណៈឈានទៅខាងមុខ សក្ការៈឈានទៅខាងមុខ នឹងមិន អាចនៅដល់ខណៈជាន់ សក្ការៈជាន់មិនអាចនៅដល់ខណៈដាក់ និងសក្ការៈដាក់ ក៏មិនអាចនៅដល់ខណៈសង្កត់ រូបទាំងនោះ

រលត់ទៅម្តងមួយខណៈៗ ទើបមិនឡើង ជាទុក្ខនិងមិនមែនជា  
តុខន ។

បុគ្គលដែលឃើញច្បាស់សភាវៈទាំង ៦ យ៉ាងក្នុងខណៈ  
ដើរយ៉ាងជាក់ច្បាស់ដូចនេះរាប់ថាជា អ្នកបានសម្រេចនូវ  
សម្មសនញ្ញាណ ដែលចាស់ក្លាហើយ និងចាប់ផ្តើមសម្រេចនូវ  
ឧទេយព្វយញ្ញាណឡើងផង ដូចសេចក្តីក្នុងគម្ពីរវិសុទ្ធិមគ្គថាៈ

តស្សវំ បព្វបព្វគតេ សង្ខារេ វិបស្សតោ រូបសម្មសនំ  
សុខុមំ ហោតិ ។

“កាលអ្នកបដិបត្តិធម៌ ឃើញច្បាស់នូវសង្ខារធម៌ម្តងមួយ  
ចំណែក ៗ ការពិចារណារូប រមែងល្អិតឡើង” ។

សេចក្តីខាងដើមមានន័យថា កាលបុគ្គលឃើញច្បាស់  
នូវសភាវៈ ៦ រយៈក្នុងម្តងមួយចន្លោះថា សភាវៈលើក មិន  
ប្រព្រឹត្តទៅដល់ខណៈឈានជាដើម ឈ្មោះថាជាអ្នកបានសម្រេច  
សម្មសនញ្ញាណ ដែលចាស់ក្លា ជាការពិតហើយ សូម្បីនឹង  
ពោលដល់ការពិចារណា អាហារជាដើមបន្ទាប់ពីនេះទៅ ក៏ជា  
ន័យម្យ៉ាង ដូចគ្នា មិនមែនមានន័យថា ន័យក្រោយមានការល្អិត

ជានិយមដែលពោលមុននោះទេ និងមិនមែនត្រូវពិចារណាតាម  
លំដាប់និយមទាំងអស់ តែឲ្យឃើញច្បាស់សភាវៈរបស់រូបនាម  
ដែលមកប្រាកដ ក្នុងបច្ចុប្បន្នខណៈ ជាគោល កាលបើឃើញ  
ច្បាស់និយមណានីមួយហើយ ក៏អាចយល់និយមដទៃបាន ។

ម្យ៉ាងទៀត អ្នកដែលឃើញច្បាស់ខាងដើម និងទីបំផុត  
របស់សភាវៈលើក ឈាននិងជាន់ក្នុងខណៈដើរ រាប់ថាបាន  
សម្រេចសម្មាសមញ្ញាណ ដែលចាស់ក្លាហើយ ។ ចំណែកអ្នក  
ដែលមានបញ្ញាច្រើន អាចឃើញច្បាស់សភាវៈទាំង ៦ ក្នុង  
ខណៈដើរនោះ ។

ក្រៅពីនេះ សូម្បីក្នុងគម្ពីរអដ្ឋកថា នឹងពោលដល់ការ  
ពិចារណានាម ៧ យ៉ាង ( នាមសត្តក ) បន្ទាប់ពីការពិចារណា  
រូប ក៏ជាពាក្យអធិប្បាយ ដែលពោលទុកដើម្បីឲ្យយល់និយម  
ព្រោះការកំណត់រូប និយមជាងការកំណត់នាម តែអ្នកបដិបត្តិ  
គួរចម្រើនសតិជីវិទាន់ រូបនាមដែលមកប្រាកដច្បាស់ផ្លូវទ្វារ  
ទាំង ៦ ដោយមិនជ្រើសថា ត្រូវកំណត់តែម្យ៉ាង ។ កាលបើ  
កំណត់រូបជាគោលហើយ នាមនឹងប្រាកដច្បាស់ក្នុងពេលខាង

ក្រោយ ។

៣. ពិចារណារូបដែលកើតពីអាហារ ( អាហារជ្រុយ )

ក្នុងកម្មវិស្វទិមគ្គពោលដល់រឿងនេះថា :-

[១] អាហារមយំ រូបំ ឆាតសុហិតវសេន បាកដំ ហោន្តិ ។

[២] ឆាតកាលេ សមុជ្ជិតំ រូបញ្ញំ ឈត្តំ ហោតិ កិលន្តំ,  
ឈាមខាលយុកោ វិយ អង្គារបច្ចិយំ និលីនកាកោ វិយ ច  
ទុព្វណំ ទុស្សណ្ឌិតំ ។ សុហិតកាលេ សមុជ្ជិតំ ឆាតំ បីណិតំ  
មុទុ សិនិទ្ធំ ផស្សវន្តំ ហោតិ ។ [៣] សោ តំ បរិគ្គហេត្វា  
“ឆាតកាលេ បវត្តរូបំ សុហិតកាលំ អប្បត្វា ឯត្ថេវ និរុជ្ឈតិ ។  
សុហិតកាលេ សមុជ្ជិតបឥម្បិ ឆាតកាលំ អប្បត្វា ឯត្ថេវ  
និរុជ្ឈតិ ។ តស្មា តំ អនិច្ចំ ទុក្ខមនត្តា” តិ ឯវំ តត្ថ តិលក្ខណំ  
អាហារេតិ ។

“១/ រូបដែលកើតពីអាហារ រមែងប្រាកដជាបំផ្លាញការ  
ឃ្លាន ឬឆ្អែត ។

២/ ដូច្នេះ នឹងឃើញបានថា រូបដែលកើតក្នុងពេលឃ្លាន  
រមែងស្រពោន មានពណ៌សម្បុរ និងរូបរាងសៅហ្មង ដូចជា

ជង្គត់ឈើដង្កោ ឬក្អែកដែលទុំនៅក្នុងកញ្ជើដាក់ធុរ្យង រូបដែល  
កើតនៅក្នុងពេលឆ្អែត រមែងស្រសប់ថ្លា គួរឲ្យចង់ទំនាក់ទំនង ។

៣/ លោកកំណត់រូបនោះហើយ រមែងលើកឡើងកាន់  
ត្រែលក្ខណ៍ ក្នុងរូបនោះ យ៉ាងនេះថា រូបដែលប្រព្រឹត្តទៅក្នុង  
ខណៈឃ្លាន នៅមិនទាន់ដល់ខណៈឆ្អែត រមែងរលត់ទៅក្នុង  
ខណៈឃ្លាននោះឯង ដូច្នោះ រូបនោះ ទើបជារបស់មិនទៀង  
ជាទុក្ខ និង មិនមែនជាត្រង់ ។

៤.ពិចារណារូបដែលកើតពីឧតុ (ឧតុជរូប )

ក្នុងគម្ពីរវិសុទ្ធិមគ្គិក្កពោលថា :-

[១] ឧតុមមយំ សីតុណ្ហវសេន បាកដំ ហោតិ ។

[២] ឧណ្ហកាលេ សមុជ្ឈតំ រូបំ ហិ ឈត្តំ ហោតិ កិលន្តំ  
ទុព្វណំ ។ សីតឧតុនា សមុជ្ឈតំ រូបំ ធាតំ បីណិតំ សិនិទ្ធិ  
ហោតិ ។ [៣] សោ តំ បរិគ្គហេត្វា “ឧតុកាលេ បរិត្តរូបំ  
សីតកាលំ អប្បត្វា ឯត្ថេវ និរុជ្ឈតិ ។ សីតកាលេ បរិត្តរូបំ  
ឧណ្ហកាលំ អប្បត្វា និរុជ្ឈតិ ។ តស្មា តំ អនិច្ចំ ទុក្ខមនត្តា” តិ  
ឯវំ តត្ថ តិលក្ខណំ អារោហេតិ ។

“១. រូបដែលកើតឡើងពីឧត្ត រមែងប្រាកដដោយការជាប់ទាក់ទងជាមួយការត្រជាក់ ឬក្ដៅ ។

២/ ដូច្នេះ នឹងឃើញបានថា រូបដែលកើតក្នុងពេលក្ដៅ រមែងស្រពោន អស់កម្លាំង មានពណ៌សៅហ្មង រូបដែលកើតឡើងក្នុងពេលត្រជាក់ រមែងស្រស់ថ្លា ។

៣/ លោកកំណត់រូបនោះហើយ រមែងលើកឡើងកាន់នូវត្រៃលក្ខណ៍ ចូលក្នុងរូបនោះ យ៉ាងនេះថា រូបដែលប្រព្រឹត្តទៅក្នុងខណៈក្ដៅ មិនទាន់ដល់ខណៈត្រជាក់ រមែងរលត់ទៅក្នុងខណៈក្ដៅនោះឯង រូបដែលប្រព្រឹត្តទៅក្នុងខណៈត្រជាក់ មិនទាន់ដល់ខណៈក្ដៅ រមែងរលត់ទៅក្នុងខណៈត្រជាក់នោះឯង ដូច្នេះ រូបនោះ ទើបមិនទៀង ជាទុក្ខ និងមិនមែនជាតួខ្លួន” ។

៥. ពិចារណារូបដែលកើតពីកម្ម ( កម្មជួររូប )

ក្នុងគម្ពីរវិសុទ្ធិមគ្គពោលថា :-

[១] កម្មជួរ អាយតនទ្វារវាសេន បាភដំ ហោតិ ។

[២] ចក្ខុទ្វារស្មី ហិ ចក្ខុកាយការវេសកវាសេន តីសកម្មជួរបានិ, ឧបត្ថម្ភកានិ បន តេសំ ឧត្តចិត្តាហារសមុដ្ឋានានិ

ចតុរិសតីតិ ចតុបណ្ណាស ហោន្តិ ។ [៣] តថា សោតយាន-  
 ជីវាទារេសុ ។ [៤] កាយទារេ កាយទេសការវិសេន ចេវ  
 ឧតុសមុជ្ជានាទិវិសេន ច ចតុចត្តាឡីស ។ មនោទារេ  
 ហទេយវត្ថុកាយការវិសេស ចេវ ឧតុសមុជ្ជានាទិវិសេន  
 ច ចតុបណ្ណាសមេវ ។

“១. កម្មជ្ឈរូបរមែនប្រាកដ រមែនជាប់ទាក់ទងដោយទ្វារ  
 ដែលជាហេតុកើតរបស់ផស្សៈ គឺកាលចក្ខុបសាទរូប ដែលជា  
 ហេតុឲ្យកើតអារម្មណ៍ ជាមួយចិត្តប៉ះខ្ទប់គ្នា និងសោតបសាទ-  
 រូប ជាដើមទៅ រហូតដល់ហទេយវត្ថុប្រាកដច្បាស់ កម្មជ្ឈរូបដទៃ  
 ទាំងអស់ ដែលកើតរួមជាមួយកម្មជ្ឈរូប ពួកនោះ រមែនប្រាកដ  
 ច្បាស់ ។

២. សំដៅសេចក្តីថា កម្មជ្ឈរូប ៣០ ដោយចែកចេញជា  
 ចក្ខុទេសកកលាប ( សំណុំរូបដែលមានចក្ខុបសាទជាគម្រប់ ១០  
 គឺ អវិនិកោគរូប ៨ ជីវិតរូប ១ និង ចក្ខុបសាទរូប ១ ) កាយ-  
 ទេសកកលាប ( សំណុំរូប ដែលមានកាយបសាទជាគម្រប់ ១០  
 គឺ អវិនិកោគរូប ៨ ជីវិតរូប ១ និង កាយបសាទរូប ១ ) ការ-



ទេសកកលាប ( សំណុំរូប ដែលមានការរូបជាគម្រប់ ១០ គឺ អវិនិកោតរូប ៨ ជីវិតរូប ១ និង ការរូប ១ ) ព្រមដោយ ឧត្តជរូប ចិត្តជរូប និងអាហារជរូប ២៤ ដែលឧបត្ថម្ភរូប ទាំង នោះ រមែងប្រាកដក្នុងចក្ខុទ្វារ, រួមទាំង ( កម្មជរូប ៣០ ជា ) ៥៤ យ៉ាង រមែងមកប្រាកដក្នុងចក្ខុទ្វារ ។

៣. សោតទ្វារ ឃានទ្វារ និងជីវាទ្វារ ក៏ន័យនេះ ដូចគ្នា គឺមានរូប ៥៤ យ៉ាង ប្រាកដក្នុងទ្វារទាំងនោះ ។

៤. រូប ៤៤ ដោយចែកជា កាយទេសកកលាប, ការទេសកកលាប, និងឧត្តជរូប ជាដើម រមែងប្រាកដក្នុងកាយទ្វារ រូប ៥៤ ដោយចែកជា ហទយវត្ថុ កាយទេសកកលាប ការទេសកកលាប និងឧត្តជរូបជាដើម រមែងប្រាកដក្នុងមនោទ្វារ”។

កាលអ្នកបដិបត្តិធម៌ ដឹងច្បាស់ដល់ភាពថ្លាថ្លៃកែវភ្នែក ក្នុងខណៈឃើញ រមែងយល់ថា រូប ៥៤ យ៉ាង ខាងដើម ដែល កើតរួមជាមួយចក្ខុបសាទ រមែងប្រាកដផ្លូវចក្ខុទ្វារ រឿងនេះ មិន មែនជាការពិចារណា តាមគោលទ្រឹស្តីក្នុងការចែកអង្គធម៌ របស់ រូបថា តើមានរូបប៉ុន្មានយ៉ាង? ប៉ុន្មានកលាប? ដែលប្រាកដក្នុង

ផ្លូវចក្ខុទ្វារ ព្រោះតែម្នាក់ឯង ការពិចារណាថា រូប ៦ កលាប ឬ  
រូប ៥៤ យ៉ាង ដែលប្រាកដផ្លូវចក្ខុទ្វារ ក្នុងខណៈឃើញ ត្រឹមតែ  
ជាការយល់តាមគោលបរិយត្តិប៉ុណ្ណោះ មិនមែនជាការឃើញ  
ច្បាស់ ពីលោកទស្សនៈខាងក្នុងខ្លួននោះទេ ។

ពិតមែនហើយ ការដឹងច្បាស់ចំនួនរូបថា មានប៉ុន្មានយ៉ាង  
ប៉ុន្មានកលាប នេះជាវិស័យនៃព្រះសម្មាសម្ពុទ្ធប៉ុណ្ណោះ ចំណែក  
អនុស្សទ្យទៅ សូម្បីនឹងគិតដល់អង្គធម៌ ក៏មិនអាចដឹងច្បាស់នូវ  
សភាវៈរបស់រូប ដូចពោលមកនេះ ឲ្យជាក់ច្បាស់បាន ។ នឹងដឹង  
ថា ក្នុងខណៈឃើញតែមួយគ្រា យើងមិនអាចដឹងដល់ចំនួនរូប  
ដែលប្រាកដក្នុងបច្ចុប្បន្នខណៈបានទេ ឬ សូម្បីនឹងអាចដឹងបាន  
ក៏មិនចំបាច់ត្រូវទៅពិចារណាតាមនោះទេ ព្រោះទិសដៅរបស់  
វិបស្សនា គឺការកំចាត់បង្ខំនូវសេចក្តីប្រកាន់មាំ ដែលជាទីតាំង  
របស់អនុស្សយកិលេស អ្នកដែលរកដឹងទាន់សភាវៈឃើញនៅ  
ក្នុងបច្ចុប្បន្នខណៈ ហើយឃើញច្បាស់ថា ចក្ខុបសាទមិនទៀង  
ជាទុក្ខ និងមិនមែនជាត្រង រមែងមិនប្រកាន់ខុសថា រូបទាំងអស់  
ដែលកើតរួមជាមួយចក្ខុបសាទ ជាសភាវៈទៀង ជាសុខ និងជា

តទ្ធន គេរាប់ថា បានកំចាត់បង្ខំនូវសេចក្តីប្រកាន់មាំ ក្នុងរូបកលាប  
៦ ក្រុម និងរូប ៥៥ យ៉ាង ដោយពិត ។ ដោយហេតុនេះ ក្នុង  
ព្រះសូត្រ ដែលទាក់ទងជាមួយវិបស្សនាការវនា ទើបមិនបាន  
ត្រាស់ដល់រូបកលាប និងចំនួនរូបដូចពោលទេ តែបញ្ជាក់ការ  
ដឹងច្បាស់ចក្ខុបសាទម្យ៉ាង ដោយព្រះតម្រាស់ថា :-

ចក្ខុញ បជានាតិ ។

“រមែងដឹងច្បាស់នូវចក្ខុ គឺ ភ្នែក” ។

ចក្ខុ អនិច្ចន្តិ យថាកុតំ បជានាតិ ។

“រមែងដឹងតាមសេចក្តីពិតថា ចក្ខុមិនទៀង” ។

ក្រៅពីនោះ ក្នុងគម្ពីរវិសុទ្ធិមគ្គមិនបានបំណងដល់ កលាប  
និងចំនួនរូបក្នុងការពិចារណាអាហាររូប ឧត្តជរូប និងចិត្តជរូប  
ដោយល្អិត ដូច្នេះ ការសម្តែងនូវកលាប និងចំនួនរូប ក្នុងការ  
ពិចារណា កម្មជរូបនេះ ទើបមានបំណងប្រាថ្នា ដើម្បីឲ្យជ្រាប  
ថា មានរូបកលាប ៦ ក្រុម និងរូប ៥៥ យ៉ាង ប្រាកដរួមគ្នា  
ក្នុងផ្លូវចក្ខុទ្វារ ខណៈដែលឃើញម្តងមួយគ្រា របស់ចក្ខុបសាទ  
មិនមែនមានបំណងដើម្បីសម្តែងវិធីបដិបត្តិ ដោយការពិចារណា

យ៉ាងនោះ ។

សោ សព្វម្បី តំ រូបំ បរិគ្គហេត្វា “ ចក្ខុទ្ធារេ បវត្តរូបំ  
សោតទ្ធារំ អប្បត្វា ឯត្ថេវ និរុជ្ឈតិ ។ សោតទ្ធារេ បវត្តរូបំ  
យានទ្ធារំ, យានទ្ធារេ បវត្តរូបំ ជ្ជិវាទ្ធារំ, ជ្ជិវាទ្ធារេ បវត្តរូបំ  
កាយទ្ធារំ, កាយទ្ធារេ បវត្តរូបំ មនោទ្ធារំ អប្បត្វា ឯត្ថេវ  
និរុជ្ឈតិ ។ តស្មា តំ អនិច្ចំ ទុក្ខំ អនត្តា”តិ ឯវំ តត្ថតិលក្ខណំ  
អារាហេបតិ ។

“ អ្នកបដិបត្តិធម៌ រមែងកំណត់ជីវ្ហរបស្សម្បីទាំងអស់នោះ  
ហើយ រមែងលើកឡើងកាន់ត្រៃលក្ខណ៍ចូលក្នុងរូបនោះ យ៉ាង  
នេះថា :-

-រូបដែលប្រព្រឹត្តទៅក្នុងចក្ខុទ្ធារ នៅមិនទាន់ដល់សោតទ្ធារ  
ក៏រលត់ទៅក្នុងចក្ខុទ្ធារនោះឯង ។

-រូបដែលប្រព្រឹត្តទៅក្នុងសោតទ្ធារ នៅមិនទាន់ដល់យានទ្ធារ  
ក៏រលត់ទៅក្នុងសោតទ្ធារនោះឯង ។

-រូបដែលប្រព្រឹត្តទៅក្នុងយានទ្ធារ នៅមិនទាន់ដល់ជ្ជិវាទ្ធារ  
ក៏រលត់ទៅក្នុងយានទ្ធារនោះឯង ។

-រូបដែលប្រព្រឹត្តទៅក្នុងជីវិតទ្វារ នៅមិនទាន់ដល់កាយទ្វារ  
ក៏រលត់ទៅក្នុងជីវិតទ្វារនោះឯង ។

-រូបដែលប្រព្រឹត្តទៅក្នុងកាយទ្វារ នៅមិនទាន់ដល់មនោទ្វារ  
ក៏រលត់ទៅក្នុងកាយទ្វារនោះឯង ។

ដូច្នេះ ទើបមិនទៀង ជាទុក្ខ និងមិនមែនជាត្ថខន” ។

លំដាប់ក្នុងគម្ពីរអដ្ឋកថា ខាងដើមពោលទុកតាមលំដាប់  
ការឃើញ បានឮ ។ល។ មិនមែនជាលំដាប់ នៃការបដិបត្តិយ៉ាង  
ពិតប្រាកដ ព្រោះមនុស្សទូទៅដឹងថា អាចមានការដឹងក្លិនជាដើម  
បន្ទាប់ពីការឃើញបាន ទើបមែនយល់ខុសថា រូបក្នុងខណៈ  
ឃើញ បន្តភ្ជាប់តទៅរហូតដល់ខណៈដឹងក្លិន ទាំងរូបថាក្នុងខណៈ  
និងដឹងក្លិន ក៏ជាបុគ្គលមានត្ថខន ដូច្នេះ ជាដើម ។ ពិតមែនហើយ  
វិបស្សនាជាផ្លូវនៃការកំចាត់បង្ខំវិសេចក្តីប្រកាន់មាំ ដែលជាទីតាំង  
របស់អនុស្សយ ដូច្នេះ អ្នកបដិបត្តិធម៌ ទើបគួរកំណត់ដឹងសភាវៈ  
រូបនាម ដែលប្រាកដច្បាស់ផ្លូវទ្វារទាំង ៦ តាមសភាវៈពិត ដូចជាៈ

-រូបដែលប្រព្រឹត្តទៅក្នុងខណៈឃើញ នៅមិនទាន់ដល់ខណៈ  
បានឮ ក៏រលត់ទៅក្នុងខណៈឃើញនោះឯង ។

-រូបដែលប្រព្រឹត្តទៅក្នុងខណៈឃើញ នៅមិនទាន់ដល់ខណៈ  
ដឹងក្លិន ភក្ករស ប៉ះខ្ទប់សម្ផស្ស ឬនឹកគិត ក៏រលត់ទៅក្នុងខណៈ  
ឃើញនោះឯង ។

-រូបដែលប្រព្រឹត្តទៅក្នុងខណៈបានឮ នៅមិនទាន់ដល់ខណៈ  
ឃើញ ដឹងក្លិន ភក្ករស ប៉ះខ្ទប់សម្ផស្ស ឬនឹកគិត ក៏រលត់ទៅ  
ក្នុងខណៈបានឮនោះឯង ។

-រូបដែលប្រព្រឹត្តទៅក្នុងខណៈដឹងក្លិន នៅមិនទាន់ដល់ខណៈ  
ឃើញ បានឮ ភក្ករស ប៉ះខ្ទប់សម្ផស្ស ឬនឹកគិត ក៏រលត់ទៅ  
ក្នុងខណៈដឹងក្លិននោះឯង ។

-រូបដែលប្រព្រឹត្តទៅក្នុងខណៈភក្ករស នៅមិនទាន់ដល់  
ខណៈឃើញ បានឮ ដឹងក្លិន ប៉ះខ្ទប់សម្ផស្ស ឬនឹកគិត ក៏រលត់ទៅ  
ក្នុងខណៈភក្ករសនោះឯង ។

-រូបដែលប្រព្រឹត្តទៅក្នុងខណៈប៉ះខ្ទប់សម្ផស្ស នៅមិនទាន់  
ដល់ខណៈឃើញ បានឮ ដឹងក្លិន ភក្ករស ឬនឹកគិត ក៏រលត់ទៅ  
ក្នុងខណៈប៉ះខ្ទប់សម្ផស្សនោះឯង ។

-រូបដែលប្រព្រឹត្តទៅក្នុងខណៈនឹកគិត នៅមិនទាន់ដល់

ខណៈឃើញ បានឮ ដឹងក្លិន ភ្នែករស ប៉ះខ្ទប់សម្ផស្ស ក៏រលត់ទៅ  
ក្នុងខណៈនឹកគិតនោះឯង ។

ក្រៅពីនោះ អ្នកបដិបត្តិធម៌ គប្បីកំណត់ដឹងរយៈរបស់រូប  
ដែលប្រាកដច្រើនគ្រាថា រូបគ្រាក្នុងពេលឃើញ ។ល។ នៅមិន  
ទាន់ដល់គ្រាទី ២ ក៏រលត់ទៅក្នុងគ្រាដំបូង និងតៗ ទៅរូបដែល  
ប្រព្រឹត្តទៅក្នុងរយៈពេលតែមួយៗ និងរលត់ទៅរយៈជាមួយគ្នា  
មិនមានសេសសល់នៅ រហូតតភ្ជាប់ដល់រយៈដទៃនោះទេ ដូច្នេះ  
ទើបមិនទៀង ជាទុក្ខ និងមិនមែនជាតួខន ។

២៦. ពិចារណារូបដែលកើតពីចិត្ត ( ចិត្តជួររូប )

រូបដែលកើតពីចិត្ត រមែងប្រាកដក្នុងខណៈសោមនស្ស ឬ  
ទោមនស្សកើតឡើងដូចសេចក្តីក្នុងគម្ពីរវិសុទ្ធិមគ្គថា :-

ចិត្តសមុជ្ជានំ សោមនស្សិតទោមនស្សិតវសេន បាកដំ ហោតិ ។

“រូបដែលមានចិត្តជាសមុជ្ជាន រមែងប្រាកដជាប់ទាក់ទង  
ដោយចិត្ត ដែលអាស្រ័យសោមនស្ស ឬទោមនស្ស” ។

សេចក្តីនេះ ពោលទុកដោយប្រាថ្នា នឹងសម្តែងវេទនា ដែល  
ប្រាកដច្បាស់ប៉ុណ្ណោះ ក្នុងខណៈចិត្តព្រងើយ និងចិត្តដែលត្រូវការ

នឹងអង្គុយ ក្រោក បត់ លាត ។ល។ ក៏ប្រាកដបានដល់អ្នកដែល  
 បដិបត្តិធម៌ ដែលឃើញច្បាស់សភាវៈរបស់រូបនាមហើយ ដូច្នោះ  
 ក្នុងខណៈដែលសេចក្តីសោមនស្ស ( សប្បាយចិត្ត ) ឬទោមនស្ស  
 ( ខូចចិត្ត ) ប្រែប្រួលទៅអំពីសភាពដើម បុគ្គលគួរកំណត់ដឹងចិត្ត  
 ជាសោមនស្ស និងរូប ដែលកើតឡើងក្នុងពេលសោមនស្ស ឬ  
 កំណត់ដឹងចិត្តទោមនស្ស និងរូបដែលកើតឡើងក្នុងពេល  
 ទោមនស្សថា រូបដែលប្រព្រឹត្តទៅក្នុងពេលសោមនស្ស នៅមិន  
 ទាន់ដល់ពេលដែលទោមនស្ស ក៏រលត់ទៅពេលដែលសោមនស្ស  
 នោះឯង សូម្បីរូបដែលប្រព្រឹត្តទៅ ក្នុងពេលទោមនស្ស ក៏រលត់ទៅ  
 ក្នុងពេលទោមនស្សនោះឯង មិនបានសេសសល់រហូតដល់ពេល  
 សោមនស្សទេ ដូច្នោះ សូម្បីដែលកើតពីចិត្តក៏មិនទៀង ជាទុក្ខ និង  
 មិនមែនជាតួខន ។

ក្នុងករណីដូចគ្នានេះ កាលបើអ្នកបដិបត្តិធម៌ កំណត់ដឹងចិត្ត  
 ត្រូវការនឹងធ្វើនូវអាកប្បកិរិយា យ៉ាងណានីមួយ ព្រមដោយរូប  
 ដែលកើតឡើងក្នុងខណៈអង្គុយជាដើម រមែងឃើញច្បាស់ថា  
 រូបទាំងនោះ រលត់ទៅក្នុងខណៈអង្គុយជាដើម ទើបមិនទៀង



ជាទុក្ខ និងមិនមែនជាត្រឡប់ ។

អ្នកដែលឃើញច្បាស់នូវត្រៃលក្ខណ៍ ក្នុងចិត្តជួបតាម  
ន័យដែលពោលមកនេះ រមែងយល់ថា សង្ខារទាំងឡាយមាន  
ខណៈខ្លី មិនតាំងនៅយូរ ដូចសេចក្តីពោលថា ៖-

ជីវិត អត្តភាព ច                    សុខទុក្ខ ច កេវលា

ឯកចិត្តសមាយត្តា                    លហុសោ វត្ថុតេ ខណោ ។

“ជីវិត អត្តភាព សុខនិងទុក្ខ ត្រឹមតែជាសភាវធម៌សុទ្ធ  
ប្រកបដោយខណៈចិត្តតែមួយ ខណៈកន្លងទៅលឿនហ័ស”។

សេចក្តីនេះ មានន័យថា វត្ថុដែលមនុស្សក្នុងលោកនាំគ្នា  
សម្គាល់ថា ជាជីវិត អត្តភាព សុខ និងទុក្ខ ទាំងអស់នេះ មិន  
មែនជាខ្លី ជាយឺត របស់យឺត ត្រឹមតែជាសភាវធម៌ដែល  
កើតឡើង និងរលត់ទៅតាមហេតុបច្ច័យ តាំងនៅត្រឹមតែមួយ  
ខណៈចិត្តប៉ុណ្ណោះ សូម្បីចន្លោះពេល ១០០ឆ្នាំ ក៏កន្លងទៅហ័ស  
មិនតាំងនៅយូរឡើយ ។

ចុល្លាសីតិសហស្សានិ                    កប្បំ តិដ្ឋន្តិ យេ នរុ

ន តេវ តេបិ តិដ្ឋន្តិ                    ទ្វិហិ ចិត្តហិ សមោហិតា ។

“ព្រហ្មពួកណាតាំងនៅរហូត ៨៤,០០០ មហាកប្ប សូម្បី  
ពួកព្រហ្មទាំងនោះ ក៏មិនបានតាំងនៅ ២ ខណៈចិត្ត ដោយពិត”។

សេចក្តីនេះ មានន័យថា ទាំងព្រហ្មជាន់នៃវសញ្ញានា-  
សញ្ញាយតនៈ ដែលមានអាយុ ៨៤,០០០ មហាកប្ប ក៏មានជីវិត  
រស់នៅត្រឹមតែមួយខណៈចិត្ត ដូចគ្នាជាមួយមនុស្សដែរ ។

យេ និរុទ្ធា មន្តស្ស តិដ្ឋមានស្ស វា ឥធុ  
សព្វេបិ សទិសា ខន្ធា គតា អប្បដិសន្ធិកា ។

“ ខន្ធដែលរលត់ទៅហើយ របស់អ្នកដែលកំពុងអស់ជីវិត  
ឬរបស់អ្នកដែលតាំងនៅក្នុងភពនេះ ខន្ធទាំងអស់នោះ មាន  
ការរលត់ទៅ ដូចគ្នា កាលរលត់ទៅហើយ មិនកើតឡើងទៀត”។

កាលបុគ្គលចំរើនសតិព្យកដឹងបច្ចុប្បន្ន ហើយឃើញច្បាស់  
នូវការរលត់ទៅរបស់រូបនាម ក្នុងខណៈឃើញ បានឮ បត់  
លាត ។ល។ មុននឹងអស់ជីវិតមែនយល់ថា រូបនាមក្នុង ខណៈ  
ឃើញ ជាដើមមានសភាពរលត់ទៅ ដូចរូបនាមដែលរលត់ទៅជា  
ទីបំផុត ក្នុងពេលអស់ជីវិត ការរលត់ហើយ មិនកើតទៀត ជាការ  
រលត់សូន្យទៅក្នុងមួយខណៈ ។

អនន្តរា ច យេ ភគ្គា យេ ច ភគ្គា អនាគតេ  
 ទតន្តរា និរុទ្ធានំ វេសនំ នត្ថិ លក្ខណេ ។

“ខន្ធពួកណា រលត់ទៅហើយ ក្នុងអតីត ខន្ធពួកណានឹង  
 រលត់ទៅក្នុងអនាគត ខន្ធទាំងឡាយ ដែលរលត់ទៅក្នុងបច្ចុប្បន្ន  
 រវាងអតីត និងអនាគត ខន្ធទាំងនោះ មិនមានសេចក្តីផ្សេងគ្នា  
 ព្រោះមានលក្ខណៈរលត់ទៅដូចគ្នា ” ។

លក្ខណៈ គឺការរលត់ទៅរបស់រូបនាម, ដែលរលត់ទៅ  
 ហើយ និងដល់នូវការរលត់ទៅ ឬកំពុងតែរលត់ មិនផ្សេងទេ  
 ដូច្នេះ អ្នកដែលឃើញច្បាស់នូវការរលត់ទៅរបស់រូបនាមក្នុង  
 បច្ចុប្បន្នខណៈ រមែងអនុមានដឹងរូបនាមក្នុងអតីត និងអនាគត  
 ថា មានសភាវៈរលត់ទៅជាធម្មតា ដូចរូបនាមដែលឃើញ  
 ច្បាស់ក្នុងបច្ចុប្បន្ន ។

អនិព្វត្តន ន ជាតោ បច្ចុប្បន្នេន ជីវតិ  
 ចិត្តកន្ត្ថា មតោ លោកោ បញ្ញត្តិ បរមត្ថិយា ។

“សត្វលោក ឈ្មោះថា មិនមាន ក្នុងពេលដែលចិត្តមិន  
 ទាន់កើតឡើង សត្វលោក ឈ្មោះថា មានជីវិត ដែលចិត្តកំពុង

កើតឡើង សត្វលោក ឈ្មោះថា ស្លាប់ហើយ ព្រោះចិត្តរលត់  
ទៅហើយ ពាក្យបញ្ញត្តិថាមានជីវិត ក៏ដូចមានពិត” ។

កាលចិត្តមួយដួងៗ នៅមិនទាន់មិនទាន់កើតឡើង សត្វ  
លោកមិនហៅថា មានជីវិតរស់នៅ គេទើបមិនមានឈ្មោះថា  
មានជីវិតរស់នៅដោយចិត្ត ដែលនៅមិនទាន់កើតឡើង តែមាន  
ជីវិតរស់នៅដោយចិត្ត ដែលកំពុងកើតឡើង ព្រោះចិត្តដូច  
ពោលប្រាកដជាក់ច្បាស់ សូម្បីចិត្តដែលរលត់ទៅហើយ ក៏មិន  
បានតាំងនៅក្នុងទីណាមួយឡើយ និងមិនកើតឡើងទៀតទេ ដូចជា  
ចុតិចិត្តរបស់មនុស្សដែលអស់ជីវិត ដូច្នោះ សត្វលោកទើប  
ហៅថា ស្លាប់ទៅគ្រប់ខណៈៗ ចិត្តដែលរលត់យ៉ាងណា ពាក្យ  
បញ្ញត្តិដែលប្រើជាប់ទាក់ទងគ្នាផ្ទុយលោកថានាយ“ក” មានជីវិត  
រស់នៅ នាយ“ខ”មានជីវិតរស់នៅ ដូចជាវត្ថុដែលមានពិតក្នុងខណៈ  
និយាយចរចា ទំនាក់ទំនង ព្រោះមានជីវិតរស់ នៅពិតដោយចិត្ត  
ដួងថ្មីៗ ដែលកើតឡើងរហ័សយ៉ាងបន្តបន្ទាប់ បើចិត្តដួងថ្មីមិន  
កើតឡើង បន្ទាប់ពីចិត្តដួងចាស់ សេចក្តីស្លាប់ រមែងប្រាកដ អ្នក  
បដិបត្តិធម៌ រមែងឃើញច្បាស់ សេចក្តីស្លាប់ គ្រប់ៗ ខណៈចិត្ត

យ៉ាងនេះ ទើបយល់ថា សេចក្តីដូចជាមួយនិង សេចក្តីរលត់  
ទៅចិត្តមួយដួងៗ ដែលកំពុងកំណត់ជីវិតក្នុងពេលបច្ចុប្បន្ន ។

អនិធានគតា ភគ្គ                      បុរោ ទត្ថិ អនាគតេ

និព្វត្តា យេបិ តិដ្ឋនិ              អារក្ខេ សាសប្បមា ។

“ សង្ខារដែលរលត់ទៅហើយ មិនបានមកប្រជុំគ្នាទេ ក៏  
សង្ខារក្នុងអនាគត រមែងមិនមាន សូម្បីសង្ខារដែលកំពុងកើត  
ឡើង ក៏តាំងនៅត្រឹមតែមួយខណៈ ដូចជាគ្រាប់ស្ពៃនៅលើចុង  
ម្កល” ។

សង្ខារ គឺរូបនាម ដែលរលត់ទៅហើយ មិនបានតាំងនៅ  
ក្នុងទីកន្លែងណាមួយទេ តែរលត់សូន្យទៅហើយ ដោយមិនមាន  
សេសសល់ សង្ខារដែលនៅមិនទាន់កើតឡើង ក៏មិនបានរួមគ្នា  
រង់ចាំនឹងកើតឡើងតទៅ សង្ខារដែលកើតឡើងតាមហេតុបច្ច័យ  
មានប្រាកដនៅពិត តែស្ថិតនៅត្រឹមតែមួយខណៈ កាលបើកើត  
ឡើងហើយ ក៏រលត់ទៅគ្រប់ខណៈៗ ចិត្ត ដូចជាគ្រាប់ ស្ពៃ  
ដែលដាក់ទុកលើចុងម្កល ហើយក៏ធ្លាក់ចុះពីម្កលភ្លាម ។

និព្វត្តានព្វ ធម្មានំ                      កង្គោ នេសំ បុរក្ខតោ

បរលោកធម្មា តិដ្ឋន្តិ បុរាណេហិ អនិស្សិតា ។

“ សង្ខារធម៌ ដែលកើតឡើងហើយនោះ មានការរលត់ ទៅជា ខាងមុខ ធម៌ដូចពោលមានសភាពរលត់ទៅ មិនលាយឡំ ជាមួយនឹងសង្ខារចាស់ រមែងស្ថិតនៅមួយខណៈ” ។

អទស្សនតោ អាយន្តិ កត្តា គច្ឆន្យទស្សនំ  
វិជ្ជប្បាទោវ អាកាសេ ឧបជ្ជន្តិ វាយន្តិ ច ។

“ សង្ខារធម៌មកពីទីដែលមិនមាននរណាធ្លាប់ជួបប្រទះ បែកធ្លាយហើយ ក៏ទៅកាន់ការមិនឃើញ រមែងកើតឡើង និង រលត់ទៅដូចក្រសែភ្នែកជ្រកបន្ទោរ ក្នុងអាកាស ដូច្នេះ” ។

សេចក្តីខាងដើមមានន័យថា សង្ខារធម៌មុននឹងកើតឡើង មិនបានរួមគ្នាតាំងនៅក្នុងទីណាឡើយ កាលបើកើតឡើង ទើប មិនបានរសាត់ចេញពីទីណាទេ តែប្រាកដឡើងតាមឋានៈដោយ ស្របតាមហេតុបច្ច័យ ដែលសមរម្យ ។ ន័យម្យ៉ាងទៀត កាល មុននឹងសង្ខារដែលកើតឡើង សភាពដែលមានពិត នៅមិន ទាន់ប្រាកដ ទើបមិនអាចជួបប្រទះសង្ខារនោះបាន បន្ទាប់ពី សង្ខារដែលប្រាកដឡើងហើយ ទើបជួបសភាវៈរបស់សង្ខារបាន

ពោលថា សង្ខារមកពីសកាវៈដែលមិនមាននរណាជួបប្រទះ និង  
 កាលសង្ខាររលត់ទៅក៏មិនបានរួមគ្នា នៅក្នុងទីណា តែរលត់ទៅ  
 ក្នុងទីនោះៗ ឯង ដោយសភាពជាបស់មានពិត រលត់សូន្យទៅ  
 ខណៈបន្តិចបន្តួចរបស់សង្ខារ និងការរលត់ទៅយ៉ាងឆាប់រហ័ស  
 តាមដែលពោលទុកក្នុងគាថាទាំងនេះ រមែងប្រាកដដល់អ្នកដែល  
 ប្រារព្ធសេចក្តីព្យាយាម កាលសម្រេចឧទេយព្វយញ្ញាណ ដែល  
 ឃើញការពិត រលត់យ៉ាងជាក់ច្បាស់ អ្នកដែលមានបញ្ញា មិន  
 ទាន់ចាស់ក្លា អាចឃើញច្បាស់បាន ការសម្រេចវិបស្សនា  
 ញាណជាន់ខ្ពស់ ជាឧទេយព្វយញ្ញាណ តែអ្នកមានបញ្ញាចាស់  
 ក្លា អាចឃើញច្បាស់សកាវៈយ៉ាងនោះ កាលបានសម្រេចនូវ  
 សម្មសនញ្ញាណនេះហើយ ។ ព្រះអង្គកថា ទើបពោលរឿងនេះ  
 ទុកក្នុងសម្មសនញ្ញាណ លោកមិនបាន មានបំណងយកគ្រប់  
 គ្នាដែលបានសម្រេចញ្ញាណនេះ និងត្រូវឃើញយ៉ាងជាក់ច្បាស់  
 ដូច្នោះទេ ។

២៧. ពិចារណារូបធម្មតា ( ធម្មតារូប )

រូបធម្មតា គឺរូបខាងក្រៅ ( ពហិទ្ធារូប ) ទាំងអស់ដែល

បានឈ្មោះថា អនិទ្ទិយពហិទ្ធរូប គឺរូបដែលមិនមានជីវិត មិនមានចិត្តគ្រប់គ្រង ដូចជា ខោអាវ កន្ទេល ខ្នើយ ឆ្នាំង ពេន ដី ទឹក ភ្លើង ខ្យល់ កំណាត់ឈើ ដុំថ្ម ជាដើម ។ អ្នកបដិបត្តិធម៌កំណាត់ដឹងរូបទាំងនោះ ក្នុងខណៈដែលឃើញ បានឮ ដឹងក្លិន ភ្នក្សរស និងការប៉ះខ្ទប់សម្ផស្ស ហើយឃើញថា រលត់ទៅដោយមិនកើតឡើងតជាប់គ្នា ទើបមិនទៀង ជាទុក្ខ និងមិនមែនជាតួខ្លួន ។ ក្រៅពីនោះ ក្នុងខណៈខ្លះ អាចពិចារណា ប្រៀបធៀបជាមួយនឹងរូបខាងក្នុង និងរូបខាងក្រៅដែលកំពុងតែកំណាត់ដឹងហើយ អនុមានដឹងថា រូបខាងក្រៅទាំងអស់កើតឡើង និងរលត់ទៅ ដូច្នេះ រូបក្នុងបច្ចុប្បន្ន ទើបមិនទៀង ជាទុក្ខ និងមិនមែនជាខ្លួន ។

២. ការកំណត់នាមផ្លូវនាមសត្តកៈ

ការកំណត់ដឹងនាមធម៌ ឲ្យឃើញត្រួតលក្ខណ៍ ដោយវិធី ៧ យ៉ាង គឺ :-

១/ កលាបន័យ គឺ ការកំណត់ដឹងជាក្រុម ជាសំណុំ មានន័យថា កាលអ្នកបដិបត្តិធម៌ បានកំណត់ដឹងរូបយ៉ាងណា



និមួយ តាមដែលសម្តែងទុកក្នុងរូប ៧ ប្រការហើយ តមកទើប  
កំណត់ដឹងសតិ ដែលតាមដឹងនោះថា “កំណត់ហ្ន៎” “ដឹងហ្ន៎”  
ហើយឃើញច្បាស់ថា មិនទៀង ជាទុក្ខ និងមិនមែនជាត្រូវខន ។

២/ យមកន័យ គឺ ការកំណត់ដឹង ដោយន័យជាគូ មាន  
ន័យថា អ្នកដែលកំណត់ដឹងរូបយ៉ាងណានិមួយ ហើយបាន  
កំណត់ដឹងចិត្ត ដែលកំណត់ដឹងរូបដូចពោលមកនេះ ហើយទើប  
ឃើញច្បាស់ថា មិនទៀង ជាទុក្ខ និងមិនមែនជាត្រូវខន ឈ្មោះ  
ថា កំណត់ដឹងរូបជាគូ ។

សេចក្តីផ្សេងគ្នារវាង កលាបន័យ និង យមកន័យ គឺ  
កលាបន័យ ប្រាថ្នាកំណត់កាតព្វកម្ម របស់នាមធម៌ ដោយមិន  
វេចព្រែកយ៉ាងច្បាស់លាស់ថា ជាចិត្ត សតិ បញ្ញា សមាធិ  
វិរយ ផស្សៈ វេទនា សញ្ញា ចេតនា ។ល។ តែចំពោះ  
យមកន័យ ប្រាថ្នាកំណត់ដឹងនាមធម៌ ដែលប្រាកដច្បាស់ជា  
គោល ។

កាលបើពោលដល់ការកំណត់ដឹងចិត្តក្នុងពួកនាមសត្តកៈ  
នេះ ជាការសម្តែងចិត្តដែលជាប្រធាន ដូច្នោះ អ្នកបដិបត្តិធម៌

ទើបគួរកំណត់ដឹងចេតសិក ដែលកើតរួមជាមួយនិងចិត្ត គឺ  
ផស្សៈ វេទនា សញ្ញា ចេតនា សតិ បញ្ញា សមាធិ និងវិរិយ  
ជាដើម ទៀតផង ដូចគម្ពីរមហាដីកាពោលថា ៖  
ចិត្តសីសេន ហិ និទ្ទេសោ ។

“ ពិតមែនហើយ ការសម្ដែងដោយមានចិត្តជាប្រធាន  
រមែងមាន ” ។

៣/ ខណៈកន័យ គឺ ការកំណត់ដឹង ការប្រព្រឹត្តទៅតាម  
ខណៈចិត្ត មានន័យថា កាលបើកំណត់ដឹងរូបធម៌ហើយ ឲ្យ  
កំណត់ដឹងចិត្តដួងដំបូងៗ និងចិត្តដួងបន្តបន្ទាប់មក ៤ ខណៈ  
ចិត្តគឺ ៖-

ឡកំណត់ដឹងចិត្តដួងទី ១ ដោយចិត្តដួងទី ២

ឡកំណត់ដឹងចិត្តដួងទី ២ ដោយចិត្តដួងទី ៣

ឡកំណត់ដឹងចិត្តដួងទី ៣ ដោយចិត្តដួងទី ៤

ឡកំណត់ដឹងចិត្តដួងទី ៤ ដោយចិត្តដួងទី ៥

បន្ទាប់ពីនោះ ទើបយល់ថា សូម្បីចិត្តដួងទី ១-៤ ក៏មិន  
ទៀង ជាទុក្ខ និងមិនមែនជាតួខន ។

ការកំណត់ដឹងចិត្តដួងដំបូងៗ តាមលំដាប់យ៉ាងនេះ រហូត  
 គ្រប់ ៤ ខណៈចិត្ត ធ្វើឲ្យយល់ថា ចិត្តតាំងនៅត្រឹមតែមួយ  
 ខណៈចិត្តប៉ុណ្ណោះ ទើបមានសភាពមិនទៀងជាដើម ។

៤. បដិបាទន័យ គឺការកំណត់ដឹងន័យ ដែលប្រព្រឹត្តទៅ  
 តាមលំដាប់ មានន័យថា កាលកំណត់ដឹងរូបធម៌ហើយ ឲ្យ  
 កំណត់ដឹងចិត្តដួងដំបូងៗ ដោយចិត្តដួងបន្តបន្ទាប់មក ១០ ខណៈ  
 ចិត្ត គឺ ៖-

ឡកំណត់ដឹងចិត្តដួងទី ១ ដោយចិត្តដួងទី ២

ឡកំណត់ដឹងចិត្តដួងទី ២ ដោយចិត្តដួងទី ៣

ឡកំណត់ដឹងចិត្តដួងទី ៣ ដោយចិត្តដួងទី ៤

ឡកំណត់ដឹងចិត្តដួងទី ៤ ដោយចិត្តដួងទី ៥

ឡកំណត់ដឹងចិត្តដួងទី ៥ ដោយចិត្តដួងទី ៦

ឡកំណត់ដឹងចិត្តដួងទី ៦ ដោយចិត្តដួងទី ៧

ឡកំណត់ដឹងចិត្តដួងទី ៧ ដោយចិត្តដួងទី ៨

ឡកំណត់ដឹងចិត្តដួងទី ៨ ដោយចិត្តដួងទី ៩

៤ កំណត់ដឹងចិត្តដងទី ៩ ដោយចិត្តដងទី ១០

៤ កំណត់ដឹងចិត្តដងទី ១០ ដោយចិត្តដងទី ១១

បន្ទាប់ពីនោះទើបយល់ថា សូម្បីចិត្តដងទី១-១០ ក៏មិន  
ទៀង ជាទុក្ខ និងមិនមែនជាត្រង់ ។ ការកំណត់ដឹងចិត្ត ដង  
ដំបូងៗ តាមលំដាប់យ៉ាងនេះ រហូតគ្រប់ ១០ ខណៈចិត្ត ធ្វើឲ្យ  
យល់ថា ចិត្តតាំងនៅត្រឹមតែមួយខណៈចិត្តប៉ុណ្ណោះ ទើបមាន  
សភាពមិនទៀងជាដើម ដូចគម្ពីរវិសុទ្ធិមគ្គពោលថា ៖-

[១] ឯវំ វិបស្សនាបដិបទិយា សកលម្បិ ទិវសកាតំ  
សម្មសិតុំ វដ្តេយ្យ ។ [២] យាវ ទសមចិត្តសម្មសនា បន  
រូបកម្មដ្ឋានម្បិ អរូបកម្មដ្ឋានម្បិ បគុណំ ហោតិ, តស្មា  
ទសមេយេវ វបេត្តព្វន្តិ វត្ថុ ។

“ឧអ្នកបដិបត្តិធម៌ អាចកំណត់ដឹងតាមលំដាប់វិបស្សនា  
បានរហូតមួយថ្ងៃ ។

២. ប៉ុន្តែខ្ញុំ [ មហាស៊ីយ្យាដ៍ ] ណែនាំថា គួរបញ្ឈប់ទុក  
ក្នុងចិត្តដងទី ១០ ព្រោះការកំណត់ដឹងរូប និងការកំណត់នាម

រមែងហៅសរហួន រហូតដល់ការពិចារណាចិត្តដងទី ១០” ។

សេចក្តីនេះមានន័យថា សូម្បីបុគ្គលអាចកំណត់ដឹងចិត្ត  
ដងទី ១០ ជាដើម ដោយចិត្តដងទី ១១ និងដងទីៗ ទៅទៀត  
បានជារឿងរាល់ថ្ងៃ ក៏មិនគួរកំណត់ដឹងចិត្តតែម្យ៉ាង តែគួរត្រឡប់  
កំណត់ដឹងរូប កាលកំណត់ចិត្តដងទី ១០ ដែលកំណត់រូប  
ដូច្នេះ ជាដើម ។

ក្រោយពីការពិចារណាទាំងអស់ ដែលបានពោលទុកក្នុង  
រឿងសម្មសនញ្ញាណនេះ មានបំណងប្រាថ្នា ដើម្បីឲ្យប្រៀបធៀប  
ជាមួយនឹងវិបស្សនាញ្ញាណ ដែលប្រាកដក្នុងខណៈចំរើនសតិ  
រឭកដឹងតាមន័យ ដែលពោលទុកក្នុងបរិច្ឆេទទី ៥ មិនបានមាន  
បំណងឲ្យជាផ្លូវនៃការបដិបត្តិទេ ។ ដូច្នេះអ្នកបដិបត្តិធម៌ ទើបគួរ  
ខ្វល់ខ្វាយថា ត្រូវកំណត់ដឹងឲ្យស្របជាមួយគ្នានឹងន័យ ដែល  
សម្តែងរូប ៧ យ៉ាង ឬន័យដែលសម្តែងនាម ៧ យ៉ាង ព្រោះ  
សេចក្តីខ្វល់ខ្វាយ នឹងធ្វើឲ្យអ្នកចាប់ផ្តើមបដិបត្តិធម៌ កើតការ  
ច្របូកច្របល់ថា ត្រូវធ្វើបដិបត្តិ ឬទេហ្ន៍...? អាចបណ្តាលឲ្យ

ការចំរើនសតិមិនតជាប់គ្នា និងជាហេតុឲ្យសមាធិ និងបញ្ញាមិន  
 ចាស់ក្លា ។ ចំណែកបុគ្គលអ្នកសម្រេចមគ្គផលហើយ អាចចូល  
 ផលសមាបត្តិបានយ៉ាងជំនាញ រមែងអាចកំណត់ដឹងវិបស្សនា  
 ចិត្ត ដែលកើតឡើងបានយ៉ាងបន្តបន្ទាប់ ។ សូម្បីនឹងត្រឹមតែច្រើន  
 គ្រា ក៏ឃើញបានយ៉ាងជាក់ច្បាស់ បុគ្គលដូចពោលមក អាចនឹង  
 សាកល្បង កំណត់ដឹងចិត្តតាមលំដាប់យ៉ាងនេះ តែមនុស្សទូទៅ  
 ដែលនៅមិនទាន់បានសម្រេចមគ្គផល មិនគួរព្យាយាមកំណត់ដឹង  
 ចិត្តតាមលំដាប់នោះទេ ។

ពិតមែនហើយ ការកំណត់ដឹងនូវវិបស្សនាចិត្តដួងដំបូងៗ  
 ដោយចិត្តដួងក្រោយ តាមលំដាប់នេះ មិនសាកសមជាមួយនឹង  
 ការបដិបត្តិធម៌ទេ ព្រោះចិត្តពោលមកនេះ រមែងមិនប្រាកដច្បាស់  
 ធ្វើឲ្យអ្នកបដិបត្តិត្រូវសោយអារម្មណ៍ថ្មី ដើម្បីឲ្យកំណត់ដឹងបាន  
 ច្បាស់លាស់ ការធ្វើដូច្នេះ ញ៉ាំងផលឲ្យការបដិបត្តិមិនឈានទៅ  
 មុខតាមសមគួរ ដូច្នោះ ទើបគួរកំណត់ដឹងនូវចិត្តដែលនឹងប្រាកដ  
 ច្បាស់ ។ ដូចគម្ពីរវិសុទ្ធិមគ្គពោលដល់ការស្វែងរកអារម្មណ៍ថ្មី

ក្នុងចិត្តដែលមិនប្រាកដច្បាស់ថា :-

តថា សតិ កម្មដ្ឋានំ នវំ នវំ ឯវ សិយា ។

“កាលបើដូច្នោះ កម្មដ្ឋានក៏ត្រូវមានអារម្មណ៍ថ្មីរឿយៗ ដោយពិត” ។

ម្យ៉ាងទៀតក្នុងព្រះបាលី និងអដ្ឋកថា ដែលពោលក្នុងរឿង ញាណ ជួបសេចក្តីដែលសម្តែងដល់ការកំណត់ជីវរូប និងនាម ផ្លាស់ប្តូរគ្នាទៅ ការកំណត់ជីវរូប និងនាមផ្លាស់ប្តូរគ្នាទៅដោយ មិនបានកំណត់ជីវយ៉ាងបន្តបន្ទាប់ ទើបជាផ្នូកក្នុងការសម្រេចនូវ មគ្គផលយ៉ាងពិតប្រាកដ ។

៥. ទិដ្ឋិឧត្តរាជនន័យ គឺ ន័យការកំណត់ជីវដោយការ ចេញនូវទិដ្ឋិ ។ អធិប្បាយបានថា អ្នកដែលនៅគិតថាជាសត្វ បុគ្គល ត្ថខន ថាយើងកំពុងតែកំណត់ជីវ ឬការកំណត់ជីវថា ជាការងាររបស់យើង នៅមិនទាន់អាចដកចេញនូវការឃើញ ខុសថា មានត្ថខនបានទេ សូម្បីអ្នកបដិបត្តិធម៌ និងដកចេញ នូវទិដ្ឋិបាន ដោយទិដ្ឋិវិសុទ្ធិ និងកន្ទាវិតរណាវិសុទ្ធិ ក៏អាចកើត

ល្អិតបានក្នុងខណៈខ្លះ ព្រោះនៅមិនទាន់បានកំចាត់បង្ខំនូវទិដ្ឋិ  
ដោយមគ្គញ្ញាណ ដូចគម្ពីរបរមត្តមញ្ញាសាមហាដីកាពោលថាៈ-

[១]កាមញ្ញាយំ ទិដ្ឋិវិសុទ្ធិកន្លាវិតរណវិសុទ្ធិសមធិត-  
មេន វិសុទ្ធិទិដ្ឋិកោ ។ [២] មគ្គេន បន អសមគ្សាជិតត្តា  
អនោឡារិកា ច ទិដ្ឋិយា វសេនេវ វុត្ថំ ។

“១. បដិបត្តិធម៌ ដែលសម្រេចសម្មសនញ្ញាណនេះ ជា  
អ្នកមានទិដ្ឋិផ្សេងៗ ដោយការសម្រេចទិដ្ឋិវិសុទ្ធិ និងកន្លាវិត-  
រណវិសុទ្ធិទិដ្ឋិ ។

២. តែលោកពោលទុកយ៉ាងនោះ ជាការជាប់ទាក់ទង  
ដោយទិដ្ឋិល្អិត ព្រោះនៅមិនទាន់បានកំចាត់បង្ខំនូវទិដ្ឋិ ដោយ  
មគ្គញ្ញាណទេ” ។

សេចក្តីខាងដើមចង្អុយឲ្យឃើញថា អ្នកដែលសម្រេចនូវ  
សម្មសនញ្ញាណ ហើយនៅមានទិដ្ឋិ និងវិចិត្រិយាដ៏ល្អិតស្អុម ។

អ្នកដែលឃើញច្បាស់ក្នុងខណៈកំណត់ដឹងទាន់បច្ចុប្បន្ន  
ថា សង្ខារដែលមិនមែនជាខនយេនី ទើបជាអ្នកដកចេញនូវ



ទិដ្ឋិបានយ៉ាងពិតប្រាកដ ការឃើញច្បាស់ក្នុងលក្ខណៈនេះ ជា  
អនត្តានុបស្សនា ដែលមានកម្លាំងចាស់ក្លាហើយ ដូចសេចក្តី  
ពោលថា :-

ឯវំ សង្ខារា អនត្តតោ បសន្តស្ស ទិដ្ឋិសមុគ្គាជនំ នាម  
ហោតិ ។

“ការឃើញរបស់អ្នក ដែលប្រចក្សច្បាស់នូវសង្ខារថា  
មិនមែនត្រូវនៃ យ៉ាងនេះ ឈ្មោះថា ការដកចេញនូវទិដ្ឋិ” ។

[១] យទា អនត្តានុបស្សនា តិក្ខា ស្មា វិសទា  
បរត្ថតិ ។ [២] ឥត្តរា ទ្វេបិ តទនុគតិកា ។ [៣] តទានេន  
ទិដ្ឋិឧគ្គាជនំ កតំ ហោតិ ។

“១/ កាលណា ការឃើញច្បាស់ថា មិនមែនត្រូវនៃ មាន  
កម្លាំងចាស់ក្លាផ្សេង ។

២/ ការឃើញច្បាស់ទាំងពីរយ៉ាង ថាមិនទៀង ជាទុក្ខ ជា  
សភាវៈដែលស្របតាមការឃើញច្បាស់នោះ គឺឃើញប្រចក្ស

ដោយការៈជាអនត្តា និងអនុមានដឹងនូវការមិនទៀង ជាទុក្ខ ។

៣/ កាលនោះ ទើបហៅថា ជាអ្នកដកចេញនូវទិដ្ឋិ” ។

៦. មានសមុត្តរាជន័យ គឺការកំណត់ដឹង ដោយការដកចេញនូវមានៈ ។ អធិប្បាយថា អ្នកដែលនៅគិតថា ខ្លួនឃើញល្អជាងអ្នកដទៃ កំណត់ដឹងបានល្អជាងអ្នកដទៃ នៅមិនទាន់អាចដកចេញនូវមានៈបាន តែអ្នកដែលឃើញច្បាស់ក្នុងខណៈដឹងទាន់បច្ចុប្បន្នថា សង្ខារមិនទៀងទេ ជាសភាវៈកំណត់ដឹងនូវសង្ខារថាមិនទៀង ទើបជាអ្នកដកចេញនូវមានៈយ៉ាងពិតប្រាកដ ការឃើញច្បាស់ក្នុងខណៈនេះ ជាអនិច្ចានុបស្សនា ដែលមានកម្លាំងចាស់ក្លាហើយ ។ ដូចសេចក្តីពោលថា ៖-

អនិច្ចតោ បស្សន្តស្ស មានសមុត្តរាជនំ នាម ហោតិ ។

“ការឃើញរបស់អ្នកដែលប្រចក្សច្បាស់នូវសង្ខារថា មិនទៀងយ៉ាងនេះ ឈ្មោះថា ការដកចេញនូវមានៈបាន” ។

[១]យទា អនិច្ចានុបស្សនា តិក្ខា ស្សា វិសទា បវត្តតិ ។

[២] ឥតរា ទ្វេបិ តទនុគតិកា ។ [៣] តទានេន  
មានឧត្តរាជនំ កតំ ហោតិ ។

“១/ កាលណា ការឃើញច្បាស់ថា មិនមែនជាតួខ្លួន  
មានកម្លាំងចាស់ក្លាផ្សាផង ។

២/ ការឃើញច្បាស់ទាំងពីរយ៉ាង ជាទុក្ខ និងមិនមែន  
ជាតួខ្លួន ជាសភាវៈដែលស្របតាម ការឃើញច្បាស់នោះ គឺ  
ឃើញប្រចក្សដោយសភាវៈជាអនិច្ចា និងអនុមានដឹងនូវសភាវៈ  
ជាទុក្ខ និងមិនមែនជាតួខ្លួន ។

៣/ កាលនោះ ទើបហៅថា ជាអ្នកដកចេញនូវមានៈ” ។

៧. និក្ខម្ពរយោទានន័យ គឺការកំណត់ដឹង ដោយសភាវៈ  
អស់ទៅនៃសេចក្តីត្រេកអរពេញចិត្ត ក្នុងវិបស្សនាថា យើង  
កំណត់បានល្អ មានសតិរឭកដឹងតក្កាប្បល្អ រាប់ថា នៅមិនទាន់  
អាចដកចេញនូវសេចក្តីត្រេកអរ ពេញចិត្តបាន តែអ្នកដែល

ឃើញច្បាស់ក្នុងខណៈដែលកំណត់ដឹង ទាន់បច្ចុប្បន្នថា  
សន្ធឹកដែលកើតឡើង ហើយរលត់ទៅវិញ ជាសភាវៈដែល

កំណត់ដឹងនូវសង្ខារដែលកើតឡើងរាលត់ទៅ ទើបជាអ្នកដែល  
កំណត់ដឹង សេចក្តីត្រេកអរពេញចិត្តក្នុងវិបស្សនាបាន យ៉ាងពិត  
ប្រាកដ ការឃើញច្បាស់ក្នុងខណៈនេះ ជាទុក្ខានុបស្សនា ដែល  
មានកម្លាំងចាស់ក្លាហើយ ។ ដូចសេចក្តីពោលថា ៖-

ទុក្ខតោ បស្សន្តស្ស និកន្តិសមុគ្គានំ នាម ហោតិ ។

“ការឃើញរបស់អ្នកដល់ប្រចក្សច្បាស់នូវសង្ខារ ថាជាទុក្ខ  
យ៉ាងនេះ ឈ្មោះថា ការដកចេញនូវសេចក្តីត្រេកអរពេញ  
ចិត្តបាន” ។

[១] យទា ទុក្ខានុបស្សនា តិក្ខា ស្សា វិសទា បវត្តតិ ។

[២] ឥតរា ទ្វេបិ តទនុគតិកា ។ [៣] តទានេន  
និកន្តិឧគ្សាជនំ កតំ ហោតិ ។

“១/ កាលណា ការឃើញច្បាស់ថាជាទុក្ខ មានកម្លាំង  
ចាស់ក្លាផ្អូផង ។

២/ ការឃើញច្បាស់ទាំងពីរយ៉ាងថា មិនទៀង និងមិន  
មែនជាតួខ្លួន ជាសភាវៈដែលស្របតាមការឃើញច្បាស់នោះ

គឺ ការឃើញប្រចក្សដោយភាវៈជាអនិច្ចា និងអនុមានដឹងនូវ  
សភាវៈមិនទៀង និងមិនមែនជាតួខ្លួន ។

៣/ កាលនោះ ទើបហៅថា ជាអ្នកដកចេញនូវសេចក្តី  
ត្រេកអរពេញចិត្តចេញបាន” ។<sup>១៣៣</sup>

## ប្រាណទី ៤

### ឧទយព្វយប្រាណ

យំ បុព្វេ តំ វិសោសេហិ បច្ឆា តេ មាហុ កិញ្ចនំ  
មជ្ឈេ ច នោ គហេស្សសិ ឧបសន្តោ ចរិស្សសិ។

“ កិលេសជាតណាកើតឡើង ( ព្រោះប្រាណ ) សង្ខារជា អតីត  
អ្នកចូរធ្វើកិលេសនោះ ឲ្យរឹងស្អាតទៅ កិលេសគ្រឿងកង្វល់ ( មាន  
រាគៈជាដើមកើតឡើងព្រោះប្រាណ ) សង្ខារដែលនឹងមានទៅខាង  
ក្រោយ ចូរកុំមានដល់អ្នកឡើយ បើអ្នកមិនប្រកាន់ក្នុងធម៌ជា  
កណ្តាល ( មានរូបជាដើមដែលជាបច្ចុប្បន្ន ) អ្នកនឹងទៅជាបុគ្គល  
ស្ងប់” ។

# ព្យាណនី ៤

## និង

### បក្ខាបក្ខព្យាណនស្សនវិស្វធិ

អ្នកដែលសម្រេចសម្មសនព្យាណ អាចឃើញច្បាស់នូវ  
 ត្រៃលក្ខណ៍ របស់រូបនាមក្នុងបច្ចុប្បន្នដោយជាក់ច្បាស់ និង  
 អនុមានដឹងត្រៃលក្ខណ៍របស់រូបនាមដទៃបានទៀតផង ដោយ  
 មិនបាច់បរិកម្មច្រើន ក្នុងលំដាប់នោះ វិបស្សនូបេក្ខា គឺការ  
 ឃើញប្រចក្សនូវត្រៃលក្ខណ៍ ហើយព្រងើយកន្តើយ ក្នុងការ  
 កើតឡើងនិងការរលត់ទៅខាងដើម និងទីបំផុត របស់រូបនាម  
 ក្នុងបច្ចុប្បន្នខណៈបាន វិបស្សនូបេក្ខាដូចពោលមកនេះ ឈ្មោះ  
 ថា ឧទេយព្វយព្យាណ គឺបញ្ញាឃើញប្រចក្សនូវការកើតរលត់  
 របស់រូបនាមបច្ចុប្បន្ន ។ គម្ពីរវិស្វទិមគ្គ អធិប្បាយលក្ខណៈ  
 របស់វិបស្សនូបេក្ខាថា :-

[១] យា “យទត្ថ យំ ភូតំ, តំ បជហតិ, ឧបេក្ខំ  
 បដិលភតី” តិ ឯវមាគតា វិចិននេ មជ្ឈត្តកុតា ឧបេក្ខា អយំ

វិបស្សនុបេក្ខា នាម ។ល។ [២] បញ្ញា ឯវ ហិ សា កិច្ចវសេន  
ទិដ្ឋា ភិន្នា ។ [៣] យថា ហិ បុរិសស្ស សាយំ គេហំ បរិដ្ឋំ  
សប្បំ អជបទទណ្ឌំ គហេត្វា បរិយេសមានស្ស តំ  
បុសកោដ្ឋកេ និបន្នំ ទិស្វា “ សប្បោ នុ ខោ, នោ”តិ  
អវកេន្តស្ស សោវត្ថិកត្ថយំ ទិស្វា និព្វេមតិកស្ស “សប្បោ ន  
សប្បោ”តិ វិចិននេ មជ្ឈត្តតា ហោតិ ។ [៤] ឯវមេវ យា  
អារទ្ធវិបស្សកស្ស វិបស្សនាញាណេន លក្ខណត្ថយំ ទិដ្ឋេ  
សង្ខារានំ អនិច្ចាភាវាទិវិចិននេ មជ្ឈត្តតា ឧបជ្ជតិ, [៥] អយំ  
វិបស្សនុបេក្ខា ។

“១.ឧបេក្ខា គឺសេចក្តីជាកណ្តាលនៃការពិចារណា ដែល  
ប្រាកដយ៉ាងនោះថា “ខន្ធ ៥ ណា មាននៅ ដោយបរមត្ថ ប្រាកដ  
នៅតាមហេតុបច្ច័យ អ្នកបដិបត្តិធម៌ រមែងលះបង្ខំនូវខន្ធ ៥ នោះ  
រមែងជាឧបេក្ខា” ឧបេក្ខានោះឯង ឈ្មោះថា វិបស្សនុបេក្ខា ។ល។

២.ឧបេក្ខាទាំងពីរនោះ គឺវិបស្សនុបេក្ខា និងសង្ខារុបេក្ខា  
ជាបញ្ញាដូចគ្នា តែផ្សេងគ្នាដោយនាទី ដែលចែកជាពីរយ៉ាង ។

៣.ប្រៀបដូចជាបុរស អ្នកកាន់ឈើច្រត់ក្រចកពពែ ហើយ  
 ស្វែងរកពស់ដែលវាចូលទៅក្នុងផ្ទះ ពេលល្ងាចជួបពស់ នោះ  
 សម្លឹងទៅក្នុងបារម្ភ ត្រិះរិះថា តើនេះជាពស់ ឬមិនមែនហ្ន៎?  
 គ្រាឃើញផ្ទុកពស់នោះហើយ ក៏អស់នូវសេចក្តីសង្ស័យ  
 ក្រោយពីនោះ រមែងកើតការព្រងើយកន្តើយក្នុងការពិចារណា  
 ថា នេះជាពស់ ឬមិនមែនពស់ យ៉ាងណា ។

៤. កាលប្រាជ្ញវិបស្សនា ឃើញច្បាស់នូវលក្ខណៈទាំង  
 ៣ ថាជាអនិច្ច ទុក្ខ និងអនត្តា ដោយវិបស្សនាញាណ  
 ការព្រងើយកន្តើយក្នុងការពិចារណា ការមិនទៀងជាដើម  
 របស់សង្ខារ រមែងកើតឡើង ដូច្នេះ ។

៥.ការព្រងើយកន្តើយនេះ ឈ្មោះថា “វិបស្សនូបេក្ខា” ។

ក្នុងពេលខាងដើមនៃការបដិបត្តិ រមែងមិនអាចឃើញ  
 ច្បាស់បានថា រូបនាមបច្ចុប្បន្ន មិនទៀង ជាទុក្ខ និងមិនមែន  
 ជាតួខ្លួន ទើបកើតសេចក្តីត្រេកអរពេញចិត្ត ក្នុងខ្លួនថា ទៀង  
 ជាសុខ និងជារបស់ខ្លួន តែកាលបើវិបស្សនាញាណមានកម្លាំង



ចាស់ក្នុងក្នុងលំដាប់សម្មសនញ្ញាណហើយ គេរមែងឃើញច្បាស់  
នូវរូបនាមបច្ចុប្បន្ននោះថា នៅក្នុងបញ្ញត្តិរបស់ត្រៃលក្ខណ៍បាន  
ដោយមិនលំបាក ក្នុងខណៈនោះសេចក្តីត្រេកអរពេញចិត្ត  
នូវខន្ធថា របស់ទៀង ជាសុខ និងថាជាតួខន រមែងអន្តរធាន  
បាត់ទៅ បន្ទាប់ពីនោះ គេរមែងឃើញច្បាស់នូវការកើតរលត់  
យ៉ាងឆាប់រហ័សរបស់រូបនាម ព្រមដោយសេចក្តីជាទុក្ខ និង  
មិនមែនជាតួខន ការឃើញច្បាស់នូវត្រៃលក្ខណ៍លំដាប់របស់  
ឧទេយព្វយញ្ញាណ នេះជាការលះបង់នូវសេចក្តីត្រេកអរពេញចិត្ត  
ក្នុងខន្ធថា ទៀងជាដើម និងនៅជាការបន្សាត់សាត់បង់នូវខន  
ទៀតផង ទើបចាត់ជាឧបេក្ខាម្យ៉ាង ដែលមានឈ្មោះថា  
វិបស្សនូបេក្ខា តាមលំដាប់ញ្ញាណ ជាការរាប់បញ្ចូលក្នុង  
ឧទេយព្វយញ្ញាណ ដែលជាបញ្ញាដឹងច្បាស់នូវការកើតរលត់  
រូបនាមបច្ចុប្បន្ន ដែលកើតឡើងយ៉ាងលឿនរហ័ស ដូចជាការ  
ផុសឡើងហើយរលត់ទៅ បែកធ្លាយទៅភ្លាម ឬដូចជា អណ្តាត  
ភ្លើង ដែលរលត់ទៅមួយរំពេច ដូចក្នុងគម្ពីរបដិសម្ពិទ្ធាមគ្គ ពោល  
ថា :-

បច្ចុប្បន្នានំ ធម្មានំ វិបរិណាមាទុបស្សនេ បញ្ញា  
ឧទេយព្វយោទុបស្សនេ ញាណ ។

“បញ្ញា ក្នុងការឃើញច្បាស់នូវការប្រែប្រួលរបស់សកាវៈ  
ធម៌បច្ចុប្បន្ន ឈ្មោះថា បញ្ញាឃើញការកើតរលត់” ។

[១] ជាតំ រូបំ បច្ចុប្បន្នំ ។ [២] តស្ស និព្វត្តិលក្ខណំ  
ឧទេយោ ។ [៣] វិបរិណាមលក្ខណំ វាយោ ។ [៤] អនុបស្សនា  
ញាណំ ។

“១. រូបដែលកំពុងតែកើតឡើង ឈ្មោះថា រូបបច្ចុប្បន្ន ។

២. លក្ខណៈកើតឡើងរបស់រូបបច្ចុប្បន្ននោះ ឈ្មោះថាជា  
ការកើតឡើង ។

៣. លក្ខណៈនៃការប្រែប្រួល ឈ្មោះថា ការរលត់ទៅ ។

៤. ការកើតឡើង និងការរលត់ទៅ ឈ្មោះថា ឧទេយព្វ-  
យញ្ញាណ” ។

ក្នុងគម្ពីរបរមត្ថមព្វសាមហាដីកា អធិប្បាយសេចក្តី

នេះថា:-

សន្តតិបច្ចុប្បន្ន ខណៈបច្ចុប្បន្ន វា ធម្មេ ឧទយព្វយ-  
ទស្សនាភិក្ខុវេសោ កាតព្វោ, ន អតីតនាគតេបិ វុត្តំ បច្ចុប្បន្នានំ  
ធម្មានន្តិ ។

“គប្បីធ្វើទុកក្នុងចិត្ត ចំពោះការឃើញនូវការកើតនិងរលត់  
ទៅរបស់ធម៌ដែលជាសន្តតិបច្ចុប្បន្ន ឬខណៈបច្ចុប្បន្ន មិនគប្បីធ្វើ  
ទុកក្នុងចិត្តនូវការឃើញច្បាស់ការកើតរលត់របស់សភាវធម៌  
នោះទេ ដែលជាអតីត ឬអនាគត ដូច្នេះ លោកទើបពោលថា  
“បច្ចុប្បន្នានំ ធម្មានំ” ( សភាវធម៌បច្ចុប្បន្ន ) ។

[១] ជាតន្តិ និព្វត្តំ បដិលទ្ធកត្តការំ ។ បេ។

[២] បច្ចុប្បន្នរូបំ នាម ជាតំ ខណៈត្ថយបរិយាបន្នន្តិ  
អត្តោ ។ [៣] តំ បន អាទិតោ ទុប្បវិគ្គហន្តិ សន្តតិបច្ចុប្បន្ន-  
វេសេន វិបស្សនាភិក្ខុវេសោ កាតព្វោ ។

“១. ពាក្យថា ជាតំ ប្រែថា រូបដែលកំពុងកើតឡើង  
មានន័យថា កំពុងតែប្រាកដសភាវៈរបស់ខ្លួន ។ ល។

២.ឈ្មោះថា រូបបច្ចុប្បន្ន ជារូបដែលរាប់បញ្ចូលក្នុង  
ខណៈទាំង ៣ ដែលកំពុងកើតឡើង ។

៣. តែបុគ្គលកំណត់ដឹងរូបនាម ដូចពោលមកនេះ រមែង  
មានខាងដើម ដូច្នោះ ទើបគួរធ្វើទុកក្នុងចិត្តចំពោះការឃើញនូវ  
សន្តតិបច្ចុប្បន្ន” ។

សេចក្តីខាងដើមអធិប្បាយថា រូបដែលកំពុងកើតឡើង  
ពិតក្នុងខណៈបច្ចុប្បន្ននោះ ជាបច្ចុប្បន្នដែលប្រកបដោយការ  
កើតឡើង ( ឧប្បាទៈ ) ការតាំងនៅ ( ឋិតិ ) និងការរលត់ទៅ  
( ភន្តិៈ ) មិនមែនជាសន្តតិបច្ចុប្បន្ន គឺបច្ចុប្បន្នដែលជាប់បន្តពី  
អតីត ដែលទើបតែនឹងរលត់ទៅថ្មីៗ ឬអន្តរបច្ចុប្បន្ន គឺបច្ចុប្បន្ន  
ដោយរយៈកាល តែបុគ្គលអាចដឹងប្រចក្សនូវការកើតរលត់របស់  
រូបនាមដោយសន្តតិបច្ចុប្បន្ន ពេលចាប់ផ្តើមកើតឧទេយព្វយ-  
ញ្ញាណ តែកាលញ្ញាណនេះ ចាស់ក្លាហើយ ទើបនឹងអាចដឹង  
ប្រចក្សដោយបញ្ញានូវការកើតរលត់ក្នុងបច្ចុប្បន្នបាន ។

➤ ខណៈបច្ចុប្បន្ន និងសន្តតិបច្ចុប្បន្ន

រូបដែលប្រាកដផ្លូវកាយ ក្នុងខណៈប៉ោង-ផត អង្គុយ-ដើរ  
 បត់-លាត ។ល។ ជាបុប្ផបុប្ផន្ត ដែលកំពុងតែកើតឡើងពិតៗ  
 ខណៈចាប់ផ្តើមរបស់រូបពួកនេះ ឈ្មោះថា ឧទយៈ ( ការកើត  
 ឡើង ) ខណៈអស់ទៅឈ្មោះថា វយៈ ( ការរលត់ទៅ ) រួមពីរ  
 បទនេះ ជាឧទយព្វយៈ ឧទយព្វយញ្ញាណ គឺការឃើញច្បាស់  
 ខាងដើមនិងទីបំផុតរបស់រូបតែម្យ៉ាង មិនលាយឡំគ្នា ដោយការ  
 ចាប់ផ្តើមឃើញច្បាស់ ការកើតរលត់របស់រូប ដែលតភ្ជាប់ ជា  
 សន្តតិបុប្ផន្ត អ្នកដែលចាប់ផ្តើមសម្រេចនូវឧទយព្វយញ្ញាណ  
 រមែងឃើញច្បាស់នូវអាកប្បកិរិយាផ្លូវកាយនោះ ដែលផ្សេងគ្នា  
 ម្យ៉ាងម្នាក់ ដូចជា :-

ឧសការៈប៉ោង ផ្សេងគ្នាពីសការៈផត ។

ឧសការៈផត ផ្សេងគ្នាពីសការៈ ប៉ោង ។

ឧសការៈលាត ផ្សេងគ្នាពីសការៈបត់ ។

ឧសការៈបត់ ផ្សេងគ្នាពីសការៈលាត ។

ឧសការៈឈានជើងច្រើន ផ្សេងគ្នាពីសការៈឈានជើង

ស្តាំ ។

កាលបើញ្ញាណនេះ ចាស់ក្លាហើយ អ្នកបដិបត្តិមែន ឃើញច្បាស់នូវការកើតរលត់យ៉ាងឆាប់រហ័សរបស់រូប ដែលជា ខណៈបច្ចុប្បន្ន ដោយជាក់ច្បាស់ថា សភាវៈប៉ោង-ផុត, អង្គុយ ដើរ, លាត-បត់, កម្រើក ។ល។ កើតរលត់ឆាប់ ដូចជាពពុះ ទឹក ដែលកើតពីគ្រាប់ភ្លៀងធ្លាប់ចុះលើផ្ទៃទឹក ហើយបែកខ្ចាយ ទៅ សូម្បីក្នុងខណៈឃើញ និងបានឮជាដើម គេរមែងឃើញ ច្បាស់នូវការកើតយ៉ាងឆាប់រហ័ស របស់រូបដែលបានឃើញ សម្លេងដែលបានឮ ចក្ខុបសាទ្យរូប ឬសោតបសាទ្យរូបជាដើម ។

ក្នុងខណៈនោះ គេមិនអាចបរិកម្មឲ្យទាន់ការកើតរលត់ ដែល ប្រាកដក្នុងបច្ចុប្បន្នខណៈបាន ទើបគួរដឹងទាន់សភាវៈកើតរលត់ ដែលខ្លួនកំពុងតែជួបនោះឯង ។

ក្រៅពីនេះ ការឃើញច្បាស់នូវការកើតឡើង និងការរលត់ ទៅរបស់វេទនាជាដើម ដោយសន្តតិបច្ចុប្បន្ន ឬបច្ចុប្បន្នខណៈ ចាត់ជាឧទេយព្វយញ្ញាណ ដូចគ្នា ចែកបានជា :-

ឧវេទនាបច្ចុប្បន្ន គឺការសោយអារម្មណ៍ ដែលប្រាកដក្នុង  
ការឃើញ, បានឮ, ដឹងភ្លិន, ដឹងរស, ប៉ះខ្ទប់សម្ផស្ស ឬនឹកគិត  
រឿងរ៉ាវផ្សេងៗ ។

ឧសញ្ញាបច្ចុប្បន្ន គឺការចាំសម្គាល់ ដែលប្រាកដក្នុង  
ខណៈនោះ ។

ឧវិញ្ញាណបច្ចុប្បន្ន គឺការដឹងអារម្មណ៍ផ្លូវទ្វារ ៦ ដែល  
បានដល់ការឃើញជាដើម ។

ឧសង្ខារបច្ចុប្បន្ន គឺនាមធម៌ដែលក្រៅអំពីវេទនា សញ្ញា  
និងវិញ្ញាណ ( គឺ ចេតសិក ៥០ រឿង វេទនា និងសញ្ញា ) ដែល  
ជាការតាក់តែងដើម្បីធ្វើកិរិយាឃើញ និងបាន ឮជាដើម ដូចជាៈ

ឧផស្សៈ ការប៉ះខ្ទប់រវាងចិត្តជាមួយនឹងអារម្មណ៍ ដូចជា  
ការចូលទៅរកអារម្មណ៍ ឬអារម្មណ៍ចូលមករកចិត្ត ។

ឧចេតនា ការតាក់តែង ជាការជំរុញឲ្យចិត្តដឹងអារម្មណ៍  
ដូចជាការវិលទៅរកអារម្មណ៍ ឬបញ្ជាការថា ចូរឃើញ ចូរឮ  
ជាដើម ។ល។

-២៧៨- គម្ពីរវិបស្សនាន័យ ៗ ការផ្សាយរបស់សមាគមសមណវាសី ៗ

ឯ វិតក្កៈ ការត្រិះរិះ គឺការបង្កើនចិត្តទៅកាន់អារម្មណ៍ ។

ឯ វិចារៈ ការពិចារណា គឺការស្ទាបអង្កេតអារម្មណ៍ ។

ឯ បីតិ ការឆ្អែតកាយ ឆ្អែតចិត្ត ។

ឯ បស្សន្ធិ សេចក្តីស្ងប់ ( កាយបស្សន្ធិ ចិត្តបស្សន្ធិ ) ។

ឯ សង្ខា សេចក្តីជឿមាំ ជ្រះថ្លា ក្នុងគុណព្រះពុទ្ធ ព្រះធម៌ ព្រះសង្ឃជាដើម ។

ឯ សតិ ការព្យាកដឹងទាន់ ។

ឯ វិរិយ សេចក្តីព្យាយាមក្នុងកុសលធម៌ ។

ឯ សមាធិ ការដក់លំចិត្តមាំក្នុងអារម្មណ៍តែមួយ ឆ្ពោះដៅ កុសលធម៌ ( ឯកគ្គតាចេតសិក ) ។

ឯ បញ្ញា ការឃើញច្បាស់ ( បញ្ញាទ្រិយចេតសិ ) ។

ឯ លោភៈ សេចក្តីលោភ ។

ឯ ទោសៈ សេចក្តីក្រោធ ។

ឯ មោហៈ សេចក្តីវង្វេង ដោយសម្គាល់ថា រូបនាមជា របស់ស្អាត ទៀង ជាសុខ និងជារបស់ខ្លួន...។



ឡ មានៈ ការប្រកាន់ខ្លួន ។

ឡ ឧទ្ធច្ចៈ សេចក្តីរើរវាយ រាយមាយ ។

ឡ ទិដ្ឋិ ការឃើញខុស ដោយសម្គាល់ថា រូបនាមជារបស់

ខ្លួន ។

ឡ វិចិត្រា សេចក្តីសង្ស័យមិនដាច់ស្រេច មានការសង្ស័យ ក្នុងគុណព្រះពុទ្ធ ព្រះធម៌ ព្រះសង្ឃជាដើម ។

ឡ ដូចសេចក្តីក្នុងគម្ពីរវិសុទ្ធិមគ្គពោលថា :-

[១]ជាតា វេទនា បច្ចុប្បន្នា ។ [២] ជាតា សញ្ញា បច្ចុប្បន្នា ។ [៣] ជាតា សង្ខារ បច្ចុប្បន្នា ។ [៤] ជាតំ វិញ្ញាណំ បច្ចុប្បន្នំ ។ បេ។ [៥] តស្ស និព្វត្តតិលក្ខណំ ឧទេយោ ។ [៦] វិបរិណាមលក្ខណំ វាយោ ។ [៧] អនុបស្សនា ញាណំ ។

“១.វេទនាដែលកំពុងកើតឡើងឈ្មោះថា វេទនាបច្ចុប្បន្ន ។

២.សញ្ញាដែលកំពុងកើតឡើង ឈ្មោះថាសញ្ញាបច្ចុប្បន្ន ។

៣.សង្ខារដែលកំពុងកើតឡើង ឈ្មោះថា សង្ខារបច្ចុប្បន្ន ។

៤. វិញ្ញាណដែលកំពុងកើតឡើង ឈ្មោះថា វិញ្ញាណ-  
បច្ចុប្បន្ន ។

៥. លក្ខណៈកើតឡើងរបស់វិញ្ញាណ ឈ្មោះថា ការកើត  
ឡើង ។

៦. លក្ខណៈនៃការប្រែប្រួល ឈ្មោះថា ការរលត់ទៅ ។

៧. ការឃើញការកើតឡើង និងការរលត់ទៅ ឈ្មោះថា  
ឧទយព្វយញ្ញាណ” ។

៨. លក្ខណៈរបស់វេទនាជាដើមដោយសន្តតិបច្ចុប្បន្ន ជា  
ការឃើញប្រចក្សនូវការកើតរលត់របស់វេទនាជាដើម ដោយ  
ការបន្តគ្នាក្នុងមួយខណៈៗ ដូចជា :-

-សន្តតិបច្ចុប្បន្នរបស់វេទនា ប្រាកដក្នុងខណៈដែលសោយ  
អាម្មណ៍ ថាជាទុក្ខ ឬសុខផ្សេងគ្នាដូច្នេះ គឺ :-

-ការសប្បាយផ្សេងគ្នាអំពីការនឿយហត់ ការក្តៅ ការ  
ឈឺចុកចាប់ ការស្លឹកស្រពន់ ក្នុងខណៈដែលការសប្បាយកើត  
ឡើង គតីនោះ ការនឿយហត់ៗលៗ រមែងបាត់ទៅ ។

-ការនឿយហត់ៗលៗ ផ្សេងគ្នាអំពីការសប្បាយក្នុងខណៈ

ដែលការនឿយហត់ ។ល។ ប្រាកដឡើង ការសប្បាយរមែង  
បាត់ទៅវិញក្លាម ។

-សន្តតិបច្ចុប្បន្នរបស់សញ្ញា ប្រាកដក្នុងខណៈដែលចង  
ចាំនូវរូប ឬសម្លេងជាដើមយ៉ាងណានីមួយ ។

-សន្តតិបច្ចុប្បន្នរបស់សង្ខារ ប្រាកដក្នុងខណៈដែលតាក់  
តែងដើម្បីធ្វើនូវអាកប្បកិរិយាផ្សេងៗ ។

-សន្តតិបច្ចុប្បន្នរបស់វិញ្ញាណ ប្រាកដក្នុងខណៈដែល  
បើញ្ជូរប ឬបានឮសម្លេងជាដើម ។

ឧទាហរណ៍របស់វេទនាជាដើមដែលជាខណៈបច្ចុប្បន្ន ជា  
ការឃើញច្បាស់នូវកើតរលត់យ៉ាងលឿនរហ័ស របស់វេទនា  
ពួកនោះ ដូចជា សេចក្តីនឿយហត់កើតឡើង និងរលត់ទៅ  
ដែលជាសភាវៈគ្រាដំបូង គ្រាទី ២ និងគ្រាទី ៣ ជាដើម  
ប្រាកដយ៉ាងបន្តបន្ទាប់មិនលាយឡំគ្នា ដូចជាចំណុចតូចៗ ដែល  
កើតរលត់យ៉ាងឆាប់រហ័ស សូម្បីសញ្ញា។ល។ ដែលជាខណៈ  
បច្ចុប្បន្នក៏ដូចគ្នា ក្នុងខណៈនោះ អ្នកបដិបត្តិធម៌ មិនអាចបរិកម្ម

ឲ្យទាន់នូវការកើតរលត់ដែលកំពុង តែប្រាកដក្នុងខណៈបច្ចុប្បន្ន  
ខណៈនោះបានទេ ដូច្នេះទើបគួរជាអ្នក ដឹងទាន់សភាវបច្ចុប្បន្ន  
ដែលខនកំពុងតែជួបប៉ុណ្ណោះ ។

ក្នុងគម្ពីរបដិសម្ពិទ្ធាមគ្គ នៅចែកខន ៥ ជាទ្វារ ៦  
អារម្មណ៍ ៦ វិញ្ញាណ ៦ ផស្សៈ ៦ និង វេទនា ៦ ជាដើម  
ដោយពិស្តារ មានពាក្យជាដើមថា : ជាតំ ចក្ខុ បច្ចុប្បន្នំ  
( ចក្ខុបសាទដែលកំពុង តែកើតឡើង ឈ្មោះថា រូបបច្ចុប្បន្ន )  
ជាតំ សោតំ បច្ចុប្បន្នំ ( សោតបសាទ ដែលកំពុងតែកើត  
ឡើង ឈ្មោះថា រូបបច្ចុប្បន្ន ) ។ល។ ក្នុងទីនេះមិនបានពោល  
ទុកទាំងអស់ទេ ដើម្បីកុំឲ្យល្បឿនហួសពេក ។

បុគ្គលដែលឃើញនូវការកើតរលត់របស់រូបនាម ដោយ  
ប្រចក្សក្នុងបច្ចុប្បន្ន តាមន័យដូចដែលពោលមកហើយនេះ រមែង  
យល់ចូលចិត្តថា រូបនាមដែលកើតឡើងយ៉ាងល្បឿនរហ័សនេះ  
កាលដែលមិនទាន់កើតឡើង ក៏មិនបានមកអំពីណាទេ កាល  
កើតឡើងហើយ ក៏មិនបានផ្លាស់មកអំពីណាដែរ ជាសភាវៈ

ដែលកើតឡើងតាមហេតុបច្ច័យ ហើយរលត់ទៅវិញត្រង់កន្លែង  
 នោះឯង នឹងឃើញច្បាស់ផ្សេងគ្នាពីពេលមុន ដែលយល់ខុស  
 ថា រូបទៀង ស្ថិតស្ថេរ មិនមានការរលត់ទៅ ដូចជា ដៃ ដែល  
 បត់ចូលមក ហើយសម្គាល់ថាជា ដៃ របស់ខ្លួន ក្នុងខណៈមុន  
 នឹងបត់ និងខណៈបត់ចូលមកហើយ សូម្បីសភាវៈ ប្រេង-ផត  
 អង្គុយ លើក ឈាន ជាន់ និងសភាវៈជាដើម ក៏ដូចគ្នា ការ  
 ឃើញច្បាស់នូវការកើតរលត់យ៉ាងឆាប់រហ័សនេះជា លក្ខណៈ  
 របស់ឧទេយព្វយញ្ញាណដែលចាស់ក្លា ។

➤ ការអនុមានដឹងលក្ខណៈកើត ២៥

និងលក្ខណៈរលត់ ២៥ ដោយហេតុបច្ច័យ...➤

ក្រៅអំពីនោះ អ្នកដែលប្រារព្ធសេចក្តីព្យាយាម អាច  
 អនុមានដឹងលក្ខណៈកើត ២៥ ( ការកើត ៥ គុណនិងខន្ធ ៥ )  
 និងការរលត់ ២៥ ( ការរលត់ ៥ គុណនិងខន្ធ ៥ ) របស់ខន្ធ  
 ៥ ដោយហេតុបច្ច័យ ដូចសេចក្តីក្នុងគម្ពីរបដិសម្ពិទ្ធាមគ្គថា :-

[១] បញ្ចន្ធំ ខន្ធនំ ឧទេយំ បស្សន្តោ បញ្ចវិសតិ

លក្ខណានិ បស្សតិ ។ [២] វាយំ បស្សន្តោ បញ្ចវិសតិ  
លក្ខណានិ បស្សតិ ។ [៣] ឧទេយវាយំ បស្សន្តោ លក្ខណានិ  
បស្សតិ ។

“១. អ្នកបដិបត្តិ រមែងឃើញច្បាស់នូវការកើតឡើងរបស់  
ខន្ធ ៥ រមែងឃើញច្បាស់លក្ខណៈ ២៥ ។

២. អ្នកឃើញការរលត់ទៅរបស់ខន្ធ ៥ រមែងឃើញច្បាស់  
ឃើញច្បាស់នូវលក្ខណៈ ២៥ ។

៣. អ្នកឃើញច្បាស់ការកើតឡើង និងការរលត់ទៅរបស់  
ខន្ធ ៥ រមែងឃើញច្បាស់នូវលក្ខណៈ ៥០” ។

[១] អវិជ្ជាសមុទយា រូបសមុទយា បច្ចយសមុជ្ជន  
រូបក្ខន្ធស្ស ឧទេយំ បស្សតិ។ តណ្ហាសមុទយា, កម្មសមុទយា,  
អាហារសមុទយា រូបសមុទយោតិ បច្ចយសមុជ្ជន រូបក្ខន្ធស្ស  
ឧទេយំ បស្សតិ ។ [២] និព្វត្តិលក្ខណំ បសន្តោបិ រូបក្ខន្ធស្ស  
ឧទេយំ បស្សតិ [៣] រូបក្ខន្ធស្ស ឧទេយំ បស្សន្តោ ឥមានិ

# បញ្ច លក្ខណានិ បស្សតិ ។

“១. អ្នកបដិបត្តិធម៌ រមែងច្បាស់នូវការកើតឡើង របស់ រូបក្ខន្ធ ព្រោះជាសភាវៈដែលកើតអំពីហេតុបច្ច័យ រូបដែល កើតឡើង ព្រោះអវិជ្ជា តណ្ហា កម្ម និងអាហារ ។

២.សូម្បីអ្នកឃើញច្បាស់លក្ខណៈ ដែលកំពុងតែកើត ឡើង ក៏ដឹងច្បាស់នូវការកើតឡើងរបស់រូបក្ខន្ធនោះ ។

៣.ឃើញច្បាស់នូវការកើតរបស់រូបក្ខន្ធ រមែងដឹងច្បាស់ នូវលក្ខណៈទាំង ៥ ពួកនោះ” ។

☞ លក្ខណៈ៥ ប្រការ ដែលឃើញនូវការកើតឡើងរបស់ រូបក្ខន្ធ ដោយបច្ច័យ គឺ ៖

៤១. រូបដែលកើតឡើង ព្រោះមានអវិជ្ជាក្នុងខណៈធ្វើ កម្មកាលពីជាតិមុន ។

៤២. រូបកើតឡើង ព្រោះមានតណ្ហា ។

៤៣. រូបកើតឡើង ព្រោះមានកម្ម ។

២៤. រូបកើតឡើង ព្រោះមានអាហារ ដែលបរិភោគក្នុង

បច្ចុប្បន្ន ។

២៥. ការកើតឡើងរបស់រូបបច្ចុប្បន្ន ដែលខ្លួនកំពុងតែ  
កំណត់ដឹង ។

[១] អវិជ្ជានិរោធា រូបនិរោធាតិ បច្ចយនិរោធខ្នេន  
រូបក្ខន្ធស្ស វយំ បស្សតិ ។ តណ្ហានិរោធា, កម្មនិរោធា,  
អាហារនិរោធា រូបនិរោធាតិ បច្ចយនិរោធខ្នេន រូបក្ខន្ធស្ស វយំ  
បស្សតិ ។ [២] វិចារិណាមលក្ខណំ បស្សន្តោបិ រូបក្ខន្ធស្ស  
វយំ បស្សតិ ។ [៣] រូបក្ខន្ធស្ស វយំ បស្សន្តោ ឥមានិ បញ្ច  
លក្ខណានិ បស្សតិ ។

“១. អ្នកបដិបត្តិធម៌ រមែងច្បាស់នូវការរលត់ទៅ របស់  
រូបក្ខន្ធ ព្រោះជាសកាវៈរលត់ហេតុបច្ច័យ រូបដែលរលត់ទៅ  
ព្រោះរលត់អវិជ្ជា តណ្ហា កម្ម និងអាហារ ។

២. សូម្បីអ្នកឃើញច្បាស់លក្ខណៈ ដែលកំពុងតែរលត់  
ក៏ដឹងច្បាស់នូវការរលត់របស់រូបក្ខន្ធនោះ ។



៣. ឃើញច្បាស់នូវការរលត់ទៅ របស់រូបក្ខន្ធ រមែងដឹង  
ច្បាស់នូវលក្ខណៈទាំង ៥ ពួកនោះ” ។

លក្ខណៈ ៥ ប្រការ ដែលឃើញនូវការរលត់ទៅ  
របស់ រូបក្ខន្ធ ដោយបច្ច័យ គឺ :-

២១. រូបដែលរលត់ទៅ ព្រោះមិនមានអវិជ្ជា ដែលត្រូវលះ  
បង់ដោយអរហត្តមគ្គ ( មគ្គទី ៤ ) ។

២២. រូបរលត់ទៅ ព្រោះមិនមានតណ្ហា ។

២៣. រូបរលត់ទៅ ព្រោះមិនមានកម្ម ។

២៤. រូបរលត់ទៅ ព្រោះមិនមានអាហារ ដែលបរិភោគ  
ក្នុងបច្ចុប្បន្ន ។

២៥. ការរលត់ទៅរបស់រូបបច្ចុប្បន្ន ដែលខ្លួនកំពុងតែ  
កំណត់ដឹង ។

ព្រះបរមសាស្តាទ្រង់នៅសម្តែងលក្ខណៈកើត ៥ និង  
លក្ខណៈរលត់ ៥ ប្រការទុកក្នុងនាមខន្ធ ៤ ដូចជាមួយរូបក្ខន្ធ

តែមាន ផ្សេងគ្នាក្នុងលក្ខណៈទី ៤ របស់វេទនាខន្ធ សញ្ញាខន្ធ  
 និង សង្ខារក្នុងផង ផស្សៈសមុទយា ( ព្រោះការកើតឡើងរបស់  
 ផស្សៈ ) ផស្សៈនិរោធា ( ព្រោះការរលត់របស់ផស្សៈ ) និង  
 លក្ខណៈទី ៤ របស់វិញ្ញាណក្នុងផង នាមរូបសមុទយា ( ព្រោះ  
 ជាការកើតឡើងរបស់រូបនាម ) នាមរូបនិរោធា ( ព្រោះ  
 ការរលត់ទៅរបស់រូបនាម ) ។

ដោយប្រការដូចដែលពោលមកនេះ ខន្ធមួយមានលក្ខណៈ  
 កើត ៥ មានលក្ខណៈរលត់ ៥ រួមជាលក្ខណៈ ១០ ដូច្នេះ ខន្ធ  
 ៥ ទើបមានលក្ខណៈកើត ២៥ និងលក្ខណៈរលត់ ២៥ រួមជា  
 លក្ខណៈ៥០ លក្ខណៈកើតជាការឧប្បត្តិឡើងនៃខន្ធ ៥ (ឧប្បាទ)  
 លក្ខណៈរលត់ជាការបែកធ្លាយនៃខន្ធ ៥ ( កង្គៈ ) ដែល  
 កំពុងតែកំណត់ដឹងនូវសភាវធម៌បច្ចុប្បន្ន រមែងជាការឃើញ  
 ឃើញប្រចក្សនូវការកើតឡើង និងការរលត់ទៅ របស់ខន្ធដែល  
 កំពុងតែកំណត់ដឹង និងក្នុងខណៈខ្លះ អាចអនុមានដឹងលក្ខណៈ  
 ដូចពោលរបស់ខន្ធដទៃៗ ក្នុងរវាងនៃការបដិបត្តិធម៌ ។

ការអនុមានដឹងដូចពោលមកនេះ មិនមែនជាការឃើញ  
ដោយប្រចក្សទេ គឺត្រឹមតែជាការយល់ចូលចិត្តថា រូបនាមកំពុង  
តែកើតឡើងព្រោះមានអវិជ្ជាជាដើម និងកំពុងតែរលត់ទៅវិញ  
ព្រោះរលត់អវិជ្ជាហើយ ដូច្នេះជាដើម ដូចក្នុងគម្ពីរមហាជីកា  
វិសុទ្ធិមគ្គ នឹងមានពាក្យអធិប្បាយតាមលំដាប់ ដូច្នេះ :

[១] ឯត្ថ ច កេចិ តាវ អាហុ “អរូបកម្មដ្ឋានំ ឧទយព្វ-  
ទស្សនំ អទ្ធាសន្តតិវសេនេវ, ន ខណាវសេនា”តិ ។[២] តេសំ  
មតេន ខណតោ ឧទយព្វយទស្សនមេវ ន សិយា ។

“១. ម្យ៉ាងទៀត ក្នុងរឿងនេះ លំដាប់ដំបូង អ្នកខ្លះពោល  
ថា “ការឃើញច្បាស់នូវការកើតរលត់ទៅរបស់ខន្ធមានទៅ  
បាន អាស្រ័យអទ្ធាបច្ចុប្បន្ន និងសន្តតិបច្ចុប្បន្ន មិនអាចមានបាន  
ដោយខណៈបច្ចុប្បន្នទេ” ។

២. ការឃើញច្បាស់នូវការកើតរលត់ ដោយខណៈបច្ចុប្បន្ន  
មិនអាចមានបានដោយអាស្រ័យបុគ្គលពួកនោះទេ” ។

សេចក្តីថា “ការឃើញច្បាស់នូវការកើតរលត់ទៅរបស់

នាមខន្ធ មានទៅបានអាស្រ័យអន្ធាបច្ចុប្បន្ន និងសន្តតិបច្ចុប្បន្ន តែមិនអាចមានទៅបានព្រោះខណៈបច្ចុប្បន្នទេ” មានន័យថា : នាមខន្ធដែលជាខណៈបច្ចុប្បន្ន ជាវិបស្សនាចិត្តប្បាទបច្ចុប្បន្ន ទើបគួរដឹងដោយចិត្តប្បាទតែម្យ៉ាងដូចគ្នា ជាវត្ថុដែលប្រព្រឹត្តទៅ បាន ប្រៀបដូចជាការទម្លាយម្រាមដៃមួយ ឲ្យបែកចេញពីគ្នាបាន ដូច្នេះ ទើបមានអ្នកយល់ខុសថា អ្នកបដិបត្តិធម៌មិនអាចឃើញ ច្បាស់នូវការកើតរលត់របស់នាមខន្ធដោយបច្ចុប្បន្នបានទេ ។

សូម្បីការយល់ឃើញខាងដើម នឹងមានហេតុផល ដែល សមគួរ តែជំទាស់ជាមួយព្រះបាលី ដែលបញ្ជាក់ដល់ខណៈ បច្ចុប្បន្នថា :

និព្វត្តិលក្ខណំ បស្សនោបិ រូបក្ខន្ធស្ស ឧទយំ បស្សតិ ។

“អ្នកឃើញច្បាស់លក្ខណៈកើតឡើង ក៏ដឹងការកើតរបស់ រូបក្ខន្ធ” ។

វិបរិណាមលក្ខណំ បស្សនោបិ រូបក្ខន្ធស្ស វយំ បស្សតិ ។

“អ្នកឃើញច្បាស់លក្ខណៈរលត់ទៅ ក៏ដឹងការរលត់  
របស់រូបក្នុង” ។

ត្យាស្ស ធម្មា វិទិតា ឧប្បជ្ជតិ ។ វិទិតា ឧបដ្ឋហន្តិ ។  
វិទិតា អព្ពត្ថំ គច្ឆន្តិ ។

“ធម៌ពួកនោះ កំពុងតែប្រាកដដល់គេ រមែងកើតឡើង,  
កំពុងប្រាកដរមែងតាំងនៅ, កំពុងប្រាកដរមែងរលត់ទៅ” ។

[ ពាក្យថា បស្សនោ ( កំពុងឃើញច្បាស់ ) សម្រេចមកពី  
ទិសធាតុ ( បេក្ខនេ=ឃើញ )+អបច្ច័យ+អន្តបច្ច័យ ជាពាក្យសម្តែង  
បច្ចុប្បន្នកាល ដោយលក្ខណៈបច្ចុប្បន្ន ព្រោះអន្តបច្ច័យក្នុងពាក្យនេះ  
ចុះក្នុងបច្ចុប្បន្នកាល ដោយសូត្រក្នុងគម្ពីរវេយ្យាករណ៍កថាយនៈ  
( សូត្រ ៥៦៥ ) ថា វត្ថុមាន មានន្តា ( កាលប្រាកដក្នុងបច្ចុប្បន្ន  
កាល ចុះ មាន និង អន្ត បច្ច័យ ) ។

ពាក្យថា វិទិតា ( កំពុងប្រាកដ ) សម្រេចរួមមកពី វិទធាតុ  
( ការវេ = មាន, ប្រាកដ )+តបច្ច័យក្នុងបច្ចុប្បន្នកាល ដោយសូត្រ  
ក្នុងវេយ្យាករណ៍កថាយនៈ ( សូត្រ ៥៥៧ ) ថា ពុទ្ធគមាទិត្តេ  
កត្តរិ ( កាលអត្ថរបស់ពុទ្ធជាតុ និងគមធាតុ ជា ដើមប្រាកដឲ្យចុះ

តបច្ច័យក្នុងកត្តសាធនៈ ។] ។

ក្នុងគម្ពីរអដ្ឋកថា អធិប្បាយរឿងនេះ “ ខណៈកើតឡើង  
 តាំងនៅ និងរលត់ទៅ របស់នាមធម៌ ដែលទើបតែនឹង កើតឡើង  
 ហើយរលត់ទៅ រមែងប្រាកដដល់អ្នកបដិបត្តិធម៌ ដូចជាការដែល  
 កំពុងតែកើតឡើង តាំងនៅ និងរលត់ទៅ ដូច្នេះ ទើបត្រាស់ថា  
 វិទិតា ឧប្បជន្និ ( កំពុងប្រាកដរមែងកើតឡើង ) ជាដើម”  
 មតិដូចពោលនេះ ទើបជំទាស់ជាមួយព្រះបាលី និងពាក្យ  
 អធិប្បាយក្នុងគម្ពីរអដ្ឋកថា ថែមទាំងមិនស្របគ្នាជាមួយការ  
 ស្ទាត់ជំនាញរបស់អ្នកបដិបត្តិធម៌តាមព្រះ ដីកាចារ្យបានសម្តែង  
 ជំទាស់ទុកថា :

[១] អបរេ បនាហុ “បច្ច័យតោ ឧទយព្វយទស្សនេ  
 អតីតាទិវិភាគំ អនាមសិត្វា សព្វសាធារតោ អវិជ្ជាទិបច្ចយា  
 វេទនានំ សម្ពុរំ សម្ពមានតំ បស្សតិ, ន ឧប្បាទំ ។ អវិជ្ជា  
 ទិអការេ ច តេសំ សម្ពុរំ អលព្ពមានតំ បស្សតិ, ន កង្គំ ។  
 កង្គញ្ច បញ្ចវីសតិ” តិ [២] តំ យុត្តំ ។ [៣] សន្តតិវសេន ហិ

រុបាអរុបធម្មេ ឧទយតោ វយតោ ច មនសិការោន្តស្ស អនុក្កមេន  
ការវនាយ ពលប្បត្តកាលេ ញាណស្ស តិក្ខុវិសទការវប្បត្តិយា  
ខណតោ ឧទយព្វយា ឧបដ្ឋហន្តីតិ ។

“១. អាចារ្យជំនែពោលថា “ឃើញនូវការកើតរលត់  
ដោយហេតុបច្ច័យ អ្នកបដិបត្តិធម៌រមែងឃើញច្បាស់ថា វេទនា  
ជាដើមនេះ កំពុងប្រាកដ ព្រោះអវិជ្ជា ជាសាធារណៈទូទៅ  
ក្នុងកាលទាំងអស់ ដែលចែកជាអតីតជាដើម មិនមែនជាការ  
ឃើញប្រចក្សនូវការកើតឡើងទេ និងមិនមែនឃើញថា វេទនា  
ជាដើមនោះមិនមានប្រាកដ ព្រោះមិនមានអវិជ្ជាជាដើម មិនមែន  
នូវការកើតរលត់ ប៉ុន្តែជាការឃើញច្បាស់នូវការកើតរលត់ក្នុង  
ខណៈបច្ចុប្បន្ន រមែងយល់ឃើញច្បាស់នូវការកើតរលត់រូបនាម  
បច្ចុប្បន្នប៉ុណ្ណោះ” ។

២. ការយល់ឃើញនោះសមគួរ ។

៣. ព្រោះកាលគេកំណត់ដឹងរូបនាមបច្ចុប្បន្ន និងនាមធម៌  
ថា កើតឡើង និងរលត់ទៅ ដោយភាពជាសន្តតិបច្ចុប្បន្ន ការកើត

រលត់ រមែងប្រាកដដោយខណៈបច្ចុប្បន្ន ជាការចាក់ធ្លុះដល់  
ញាណចាស់ការរបស់វិបស្សនាញាណ ក្នុងកាលណាដែលការនា  
មានកម្លាំងច្រើនតាមលំដាប់” ។

សេចក្តីនេះមានន័យថា ការឃើញច្បាស់នូវការកើតរលត់  
ខន្ធ ៥ តាមហេតុបច្ច័យថា វេទនាកើតឡើងព្រោះមានអវិជ្ជា  
វេទនារលត់ទៅព្រោះមិនមានអវិជ្ជា នេះមិនមែនជាការឃើញដោយ  
ប្រចក្សនូវការកើតរលត់របស់នាមខន្ធក្នុងបច្ចុប្បន្នយ៉ាងពិត  
ប្រាកដទេ គឺត្រឹមតែជាការអនុមានដឹងដោយ សាមញ្ញទូទៅ  
មិនជំទាស់ជាមួយសេចក្តីដែលជាអតីត អនាគត ឬបច្ចុប្បន្នថា  
វេទនាកើតឡើងព្រោះមានអវិជ្ជា វេទនារលត់ទៅព្រោះមិនមាន  
អវិជ្ជា ជាដើម តែឃើញច្បាស់នូវការកើតរលត់របស់នាមខន្ធ  
បច្ចុប្បន្នប៉ុណ្ណោះ នោះទើបជាការឃើញដោយប្រចក្សយ៉ាងពិត ។

ការឃើញដែលព្រះដីកាចារ្យពោលដល់នោះ មានក្នុងគម្ពីរ  
បដិសម្ពិទាមគ្គ ព្រះដីកាចារ្យបានជ្រើសរើសយកការ ឃើញនោះ



ហើយគាំទ្រនៅការឃើញរបស់អាចារ្យជំនែ ដែលបានទទួលការ  
យល់ព្រមដោយទូទៅ ជាសមាគមន្តៈ ( សមាគមវាទៈ ) ។

អ្នកដែលឃើញនូវការកើតរលត់របស់រូបនាមបច្ចុប្បន្ន  
ដោយច្បាស់លាស់បានហើយ រមែងអនុមានដឹងរូបនាមដែល  
ជាអតីត និងអនាគតបានថា ដូចជាមួយរូបនាមបច្ចុប្បន្ន ដែល  
ខ្លួនឃើញច្បាស់ដោយន័យថា រូបនាមក្នុងអតីត កើតរលត់ដូច  
រូបនាមក្នុងបច្ចុប្បន្ន សូម្បីរូបនាមក្នុងអនាគត ក៏កើតរលត់ដូច  
ជារូបនាមបច្ចុប្បន្នដែរ ដូច្នេះ ការឃើញច្បាស់នូវការកើត  
រលត់របស់រូបនាមបច្ចុប្បន្ន ទើបជាគោលសំខាន់ក្នុងរឿងនេះ  
ដូចគម្ពីរមហាជីការបស្សន្តិក្កត្តពោលថា :

បឋមញ្ញិ បច្ចុប្បន្នធម្មានំ ឧទេយព្វយំ ទិស្វា អថ អតី-  
តានាគតេ នយំ នេតិ ។

“ពិតមែនហើយ បុគ្គលឃើញច្បាស់នូវការកើតរលត់  
របស់សភាវធម៌បច្ចុប្បន្ន ហើយបន្ទាប់ពីនោះ ទើបនាំន័យទៅ គឺ  
អនុមានដឹងដោយអមក្នុងសភាវធម៌ដែលជាអតីត និងអនាគត” ។

អ្នកប្រារព្ធសេចក្តីព្យាយាម អាចឃើញច្បាស់ការកើតរលត់  
យ៉ាងរហ័សរបស់រូបនាមក្នុងបច្ចុប្បន្នបាន ហើយរំមែងយល់ថា  
សភាវធម៌ដែលមិនមាននៅពីមុន រំមែងប្រាកដឡើងថ្មី សភាវធម៌  
ដែលប្រាកដហើយ រំមែងរលត់សូន្យទៅ គេឃើញច្បាស់ដល់  
រូបនាម ដែលមកប្រាកដថ្មី ។ ដែលតាំងនៅត្រឹមតែមួយខណៈ  
ហើយរលត់ទៅយ៉ាងឆាប់រហ័ស ដូចជាពពុះទឹកដែលកើតពី  
គ្រាប់ភ្លៀង ហើយធ្លាក់ចុះលើផ្ទៃទឹក រំមែងបែកធ្លាយទៅយ៉ាង  
ឆាប់រហ័ស ស្នាមច្រូតមាននៅលើផ្ទៃទឹកមួយខណៈ ហើយទឹក  
ក៏នាំចូលដូចដើម ផ្នែកបន្ទោរដែលភ្លឺចេញអំពីពពក ហើយបាត់  
ទៅយ៉ាងឆាប់រហ័ស ឬសម្លេងគ្រឿងយន្ត ដែលឮខ្លាំងហើយបាត់  
ទៅដោយឆាប់រហ័ស ។

គេឃើញសង្ខារទាំងនោះ ប្រាកដក្នុងញាណថា មិនមាន  
ខ្លឹមសារ ដូចជា មាសប្រាក់ ដែលអ្នកលែងល្បិចក្រឡែឡើង  
ឬ ការយល់សម្តីដែលគិតថាជារឿងពិត ឬនឹងមូលរបស់ភ្លើង  
ដែលត្រូវក្នុងពេលយប់ ឬនគរ ស្រុក ដែលត្រូវនិម្មិតឡើង ឬ

ក្រពេញទឹកជាដើម គេឈ្មោះថា បានសម្រេច តរុណវិបស្សនា គឺវិបស្សនាទន់ខ្លី ដែលមានឈ្មោះថា ឧទេយព្វយានុបស្សនា គឺ បញ្ញាដែលឃើញច្បាស់នូវការកើតរលត់ និងបាន ឈ្មោះថា អារទ្ធវិបស្សកៈ ( អ្នកដែលផ្ដើមប្រាព្វវិបស្សនា ) ព្រោះផ្ដើម បដិបត្តិវិបស្សនាការវនា ដូចសេចក្ដីថា ៖

[១] ឯត្ថានេន “ធម្មមេវ ឧបជ្ជតិ, ឧប្បន្នញ្ច វាយំ ឧបេតី” តិ ឥមិនា អាការេន សមបញ្ញាសលក្ខណានិ បដិវិជ្ឈិត្វា បិតំ ឧទេយព្វយានុបស្សនា នាម បបមំ តរុណវិបស្សនាញ្ញាណំ អធិគតំ ហោតិ ។ [២] យស្សាធិគមនា អារទ្ធវិបស្សកោកិ សង្ឃំ គច្ចតិ ។

“១. ដោយការឃើញច្បាស់នូវការកើតរលត់ត្រឹមនេះ អ្នក បដិបត្តិ បានសម្រេចវិបស្សនាញ្ញាណទន់ខ្លីជាលំដាប់ដំបូង ឈ្មោះ ថា ឧទេយព្វយានុបស្សនា ដែលចាក់ធុរហូតលក្ខណៈ ៥០ យ៉ាង ដោយការឃើញប្រចក្សច្បាស់ថា សភាវធម៌ដែលរលត់ទៅ រមែងកើតឡើង និងសភាវធម៌ដែលកើតឡើង ហើយរមែងដល់

នូវការរលត់ទៅ ។

២. ដែលជាហេតុឲ្យបុគ្គលរាប់បានថា ជាអ្នកចាប់ផ្តើម  
ប្រារព្ធនូវវិបស្សនា” ។

[១] កាលបសម្មសនាទិវសេន បវត្តយំ សម្មសនំ ន  
និប្បរិយាយេន វិបស្សសមញ្ញំ លភតិ ។ [២] ឧទេយព្វយានុ-  
បស្សនាទិវសេន បវត្តមេវ ភលតិ ។

“១. ការពិចារណា ជាការប្រព្រឹត្តទៅ ដែលជាប់ទាក់ទង  
ដោយការពិចារណា ដោយសភាពជាសេចក្តីជាក្រុមជាដើម មិន  
មែនឈ្មោះថាជា វិបស្សនាដោយត្រង់ទេ ។

២. តែបញ្ញា ជាការប្រព្រឹត្តទៅ ដោយការឃើញច្បាស់នូវ  
ការកើតរលត់ជាដើមប៉ុណ្ណោះ ទើបមានឈ្មោះដូចដែលបាន  
ពោលមក” ។

## “វិបស្សនូបក្កិលេស”

កាលឧទេយព្វយញ្ញាណយ៉ាងនេះខ្លី ផ្តើមប្រាកដវិបស្សនូ-  
បក្កិលេស គឺវត្ថុដែលធ្វើឲ្យវិបស្សនាសៅហ្មង ១០ ប្រការ

រមែង កើតឡើង ដូចគម្ពីរវិសុទ្ធិមគ្គពោលដល់បុគ្គលអ្នកកើត  
ឬមិនកើត វិបស្សនូបក្កិលេសនេះថា :-

[១] វិបស្សនូបក្កិលេសា ហិ បដិវេធិប្បត្តស្ស អរិយ-  
សាវកស្ស ចេវ វិប្បដិបន្នកស្ស ច និកន្តិកម្មដ្ឋានស្ស  
កុសីតបុគ្គលស្ស នុបជ្ឈន្តិ ។

[២] សម្មបដិបន្នកស្ស បន យុត្តប្បយុត្តស្ស អារទ្ធ-  
វិប ស្សកស្ស កុលបុត្តស្ស ឧប្បជ្ឈន្តិយេវ ។

“១. ពិតមែនហើយ វិបស្សនូបក្កិលេស នឹងមិនកើតឡើង  
ដល់ :

-អរិយសាវក អ្នកពន្លះបដិវេធហើយ ( ព្រះនិព្វាន )

-អ្នកបដិបត្តិខុស

-អ្នកលះបង់កម្មដ្ឋាន

-អ្នកខ្ជិលច្រអូស

២. តែរមែងកើតឡើង ដល់កុលបុត្តអ្នកបដិបត្តិត្រូវ  
រមែងព្យាយាមមិនថាកថយ អ្នកដែលផ្ដើមប្រាព្ធវិបស្សនាហើយ

ប៉ុណ្ណោះ” ។

ក្នុងគម្ពីរដីការិសុទ្ធិមគ្គ អធិប្បាយបន្ថែមថា ត្រង់ពាក្យថា អរិយសាវកស្ស (ព្រះអរិយសាវក) ជាសំនួនវេហារ ដែលមាន បំណងដល់វត្ថុ ដែលហៅថា ឧក្កជ្ជន័យ និងមានន័យថា អ្នកចំរើន វិបស្សនាយ៉ាងមានកម្លាំង (ពលវិបស្សក) ទៀតផង ព្រោះបុគ្គល ពួកនោះ មិនមានជាវិបស្សនូបក្ខិលសដូច្នោះ អ្នកដែលពន្លះវិបស្សនា ញាណ និងពិញ្ញាណជាដើមទៅ ទើបប្រាសចាកវិបស្សនូបក្ខិលសពួក នោះបាន] ។

គប្បីជ្រាបវិបស្សនូបក្ខិលស តាមន័យដែលនៅក្នុង គម្ពីរបដិសម្ពិទ្ធ មគ្គពោលថា :

ឱកាសេ ចេវ ញាណេ ច	បីតិយា ច វិកម្យតិ
ទស្សទ្ធិយា សខេ ចេវ	យេហិ ចិត្តំ បវេធតិ ។
អមោក្ខេ ច បក្កេ	ឧបដ្ឋានេ ច កម្យតិ
ឧបេក្ខាវជ្ជនាយព្វ	ឧបេក្ខាយ និកន្តិយា ។

“ចិត្តរបស់អ្នកបដិបត្តិរមែងញាប់ញ័រ ព្រោះ :

២១-ពន្លឺ (ឱកាសៈ)

៤២-ញាណ ( ញាណ )

៤៣-បីតិ ( ការឆ្អែតកាយ និងឆ្អែតចិត្ត )

៤៤-បស្សន្ធិ ( ការស្ទូប )

៤៥-សុខៈ ( សេចក្តីសុខ ដែលកើតអំពីសមធិ )

៤៦-អធិមោក្ខៈ (ការជឿស៊ីប )

៤៧-បគ្គហៈ ( សេចក្តីព្យាយាម )

៤៨-ឧបជ្ជានៈ ( សតិ )

៤៩-ឧបេក្ខា ( ឧបេក្ខាដែលកើតរួមជាមួយអារាជ្ជនបេក្ខា  
ការពិចារណាដោយការរាវរកហើយព្រងើយៗ ) ។

៥០-និកន្តិ ( ការពេញចិត្ត ) ” ។

វិបស្សនូបក្កិលេស គឺជាវត្ថុ ដែលធ្វើឲ្យវិបស្សនាអន់ថយ ចុះទៅ  
ព្រោះការបដិបត្តិធម៌ ដែលប្រចក្សច្បាស់នូវវត្ថុពួកនោះហើយ អាច  
សម្គាល់ខុសថា ពន្លឺជាដើម ថាជាព្រះនិព្វាន ហើយក៏ឈប់  
បដិបត្តិធម៌ ឬសូម្បីនឹងមិនសម្គាល់ខុសយ៉ាងនោះ ក៏អាចត្រេកអរ  
ពេញចិត្ត ហើយបណ្តាលឲ្យចម្រើនសតិដាច់ចន្លោះ នឹងមិនមានឈាន

តែបើអ្នកបដិបត្តិធម៌យល់ថា ត្រឹមតែជាផ្លូវច្នៃ ដូចជា ផ្កាកប្រាប់  
ផ្លូវ ហើយក៏កំណត់ដឹង តាមសេចក្តីពិត ពន្លឺ ក៏មិនអាចធ្វើឲ្យ  
វិបស្សនាអន់ថយបានឡើយ] ។

## ១// ពន្លឺ ( ឱកាស : )

ពន្លឺនេះអាច ប្រាសចាកដោយអំណាចកម្លាំងសមាធិ ឬ  
វិបស្សនាញាណ ពោលគឺអ្នកដែលចម្រើន សមថការវនា មាន  
ពុទ្ធនុស្សតិ ជាដើម ឬអ្នកបដិបត្តិវិបស្សនា ក្នុងលំដាប់វិបស្សនា  
ញាណ ៣ ថ្នាក់ដំបូង ដែលនៅមិនទាន់អាចឃើញច្បាស់នូវការ  
កើតរលត់យ៉ាងឆាប់រហ័សរបស់រូបនាមបាន អាចឃើញពន្លឺ  
ដោយអំណាចរបស់សមាធិ ដូចជារឿងរបស់អនាថបិណ្ឌិកសេដ្ឋី  
សូមលើកយកមកសម្តែងដូចតទៅនេះ ៖

ក្នុងសម័យពុទ្ធកាល អនាថបិណ្ឌិកសេដ្ឋីធ្វើដំណើរតាម  
ផ្លូវបានស្នាក់នៅក្នុងផ្ទះរបស់សេដ្ឋី នាក្រុងរាជគ្រឹះ បានជ្រាប  
ដំណឹងថា ព្រះពុទ្ធទ្រង់ឧប្បត្តិឡើងក្នុងលោក ទើបតាំងចិត្តថា  
នឹងទៅក្នុងវេលាព្រឹក ហើយក៏ចូលដេកដោយនឹកដល់គុណ  
ព្រះពុទ្ធជាអារម្មណ៍ យប់នោះលោកភ្ញាក់កណ្តាលអាធ្រាត



រហូតដល់ទៅ ៣ ដង នឹងជួបពន្លឺដែលកើតឡើង ដោយអំណាច  
 របស់សមាធិ ក្នុងការចម្រើនព្រះពុទ្ធភុណ្ណ ក្នុងគ្រាដែលភ្ញាក់ជា  
 លើកចុងក្រោយ លោកគិតថា មេឃភ្លឺហើយ ទើបមិនសម្រាន  
 តទៅទៀត នឹងក្រោកអំពីដំណេក ដើម្បីនឹងចេញទៅគាល់ព្រះ  
 សម្មាសម្ពុទ្ធ តាមលំដាប់ ក្នុងពេលដែលដើរដល់ព្រៃសួសាន្ត  
 ខាងក្រៅក្រុង រវាងផ្លូវបានជួបសាកសព ហើយកើតការខ្លាច គិត  
 រើរវាយ ធ្វើឲ្យពន្លឺបាត់ទៅ ព្រោះកម្លាំងសមាធិថយចុះ គ្រានោះ  
 លោកទើបគិតថា នឹងត្រឡប់ទៅផ្ទះវិញ ក្នុងខណៈនោះឯង ទេវតា  
 ដែលនៅរក្សាព្រៃសួសាន្ត បានឲ្យកម្លាំងចិត្តដល់ជាគាថា ដូច្នេះថា

សតំ ហត្ថី សតំ អស្សរា	សតំ អស្សរីរថា
សតំ កញ្ញាសហស្សានិ	អាមុត្តមណិកុណ្ឌិលា
ឯកស្ស បទវីតិហារស្ស	កាលំ នគ្បន្តិ សោឡសី ។
“ដីរាប់រយសេះរាប់រយ	និងរយមេសេះអស្សតរា
ពួករថទីមសេះរយស្មើគ្នា	ពាន់នាងកញ្ញាស្រស់បំប្រិម។
សឹងពាក់កណ្តាលជាតិកែវមណី	ថ្ងៃថ្ងាឥតអ្វីនឹងប្រៀបផ្ទឹម

លុះយកមកដួបឲ្យត្រូវត្រឹម តម្រឹមនឹងផលជំហានវិញ ។  
មិនស្មើសូម្បីមួយចំណិត ដែលអ្នកប្រាជ្ញចិត្តហើយចែកចេញ  
ចែកហើយចែកទៀតរាប់គិតកាញ់ ចម្រាញ់ដល់ដប់ប្រាំមួយដង ។  
គង់ថ្ងៃអស់នោះនៅតិចពិត មិនស្មើចំណិតតូចឡើងហោង  
ផលជំហានតូច-ធំកន្លង ព្រោះមានបំណងស្តាប់ទេសនា ។

កាលបានទទួលកម្លាំងចិត្តពីទេវតាហើយ លោកទើបនឹក  
ថាមានមនុស្សដទៃនៅក្នុងបរិវេណនោះ មិនមែនត្រឹមតែម្នាក់ទេ  
ទើបរកដល់ព្រះពុទ្ធកុណធ្វើឲ្យពន្លឺប្រាកដឡើងទៀត ក្នុងកាល  
ជាទីបំផុត លោកបានទៅដល់ទីប្រថាប់របស់ព្រះអង្គ ដោយ  
សុវត្ថិភាព ។ រឿងពន្លឺកើតឡើង ហើយបាត់ទៅរហូតដល់ ៣  
គ្រា ហើយក៏ត្រឡប់ប្រាកដឡើងទៀត ដោយអំណាចរបស់  
សមាធិដែលចំរើននូវព្រះគុណជាអារម្មណ៍ នេះមាននៅក្នុងព្រះ  
អង្គថា របស់សំយត្តនិកាយ ជាដើម ។

អ្នកដែលចំរើនវិបស្សនារហូតបានសម្រេចនូវនាមរូបប-  
រិច្ឆេទញ្ញាណចាស់ក្លាហើយ រមែងឃើញពន្លឺត្រឹមតែមួយប៉ប្រិច

ភ្នែកបានខ្លះ អ្នកដែលសម្រេចនូវបច្ច័យបរិគ្គហញ្ញាណ អាច  
 ឃើញនូវពន្លឺផ្សេងៗដូចជាពណ៌ខៀវ ពណ៌ក្រហម ពណ៌ទឹកប្រាក់  
 ពណ៌លឿង ជាដើម និងអ្នកដែលសម្រេចសម្មសនញ្ញាណ អាច  
 ឃើញពន្លឺរឿយៗ ក្រៅពីនេះ នៅអាចឃើញនិម្មិតសណ្ឋាន  
 ផ្សេងៗ ដូចជាព្រះពុទ្ធជាម្ចាស់ ព្រះអរហន្ត តាមសមគួរដល់  
 សមាធិ ពន្លឺនិងរូបរាងសណ្ឋានទាំងនេះ នឹងប្រាកដដោយ អំណាច  
 របស់សមាធិ ក្នុងលំដាប់ញ្ញាណទាំង ៣ ថ្នាក់ខាងដើម សូម្បី  
 ក្នុងឧទេយព្វយញ្ញាណ មានកម្លាំងតិច ក៏អាចជួបពន្លឺបាន  
 ដោយអំណាចរបស់វិបស្សនា ។

និម្មិតដែលជាពន្លឺ ឬសណ្ឋាន ដែលជួបក្នុងលំដាប់ញ្ញាណ  
 ផ្សេងៗ សេចក្តីផ្សេងគ្នា ដូច្នេះ ៖

-នាមរូបបរិច្ឆេទញ្ញាណខាងដើម និងទីបំផុតរបស់និម្មិត  
 មិនប្រាកដច្បាស់ ។

-បច្ច័យបរិគ្គញ្ញាណខាងដើម របស់និម្មិតប្រាកដច្បាស់ តែ  
 ទីបំផុតមិនប្រាកដច្បាស់ ដោយច្រើនអ្នកបដិបត្តិធម៌ រមែងតាម

កំណត់ដឹងនិម្មិតថ្មីជានិច្ច ធ្វើឲ្យនិម្មិតចាស់បាត់ទៅយ៉ាងហ័ស ។

-សម្មសនញ្ញាណខាងដើម កណ្តាល និងទីបំផុត របស់  
និម្មិតប្រាកដច្បាស់ ដោយការកើតឡើង ហើយតាំងនៅត្រឹមតែ  
មួយខណៈ ហើយទើបសន្សឹមៗ បាត់ទៅ ។

-ឧទេយព្វយញ្ញាណ ការកើតរលត់យ៉ាងឆាប់រហ័ស របស់  
និម្មិតប្រាកដច្បាស់ អ្នកបដិបត្តិធម៌ត្រឹមតែកំណត់ដឹងមួយគ្រា  
ក៏បាត់ភ្លាម ឬត្រឹមតែទទួលដឹង ដោយមិនបានបរិកម្មក៏បាត់ទៅវិញ  
មិនផ្លាស់ប្តូរទីកន្លែង ឬសន្សឹមៗ បាត់ទៅ កើតឡើងភ្លាម ហើយក៏  
រលត់ទៅក្នុងទីនោះ មួយរំពេច ដោយប្រាសចាកការតាំងនៅមួយ  
ខណៈ ។

ក្រៅពីនោះ ក្នុងញ្ញាណដំបូងទាំង ៣ លំដាប់ អាចដឹងបីតិ  
ដែលមានអារម្មណ៍ឆ្អែតចិត្ត បស្សន្ទិ ដែលមានអារម្មណ៍ស្ងប់  
មនុស្សមួយរូបនៅក្នុងលោក សុខផ្លូវចិត្តដែលមិនធ្លាប់ជួបមក  
ពីមុន និងសទ្ធាដែលជឿមាំជ្រះថ្លាយ៉ាងក្រៃលែង ដោយ  
អំណាចរបស់សមាធិទៀតផង ។

អ្នកដែលអាចឃើញច្បាស់ ការកើតរលត់យ៉ាងឆាប់

ហស្ថរបស់រូបនាម អាចឃើញពន្លឺមួយខណៈ ឬឃើញអស់  
កាលយូរ មានច្រើន លក្ខណៈដូចជា

- ភ្លើងពិលតូចៗ ដែលមកចាំងមុខ ។
- ភ្លើងមុខរថយន្ត ដែលមកចាំងមុខ ។
- ដុំភ្លើងមូលៗ ខ្នាតប៉ុនបាត្រ ។
- ពន្លឺមូលៗ មូលដូចជាថាស ។
- ពន្លឺដែលចាំងពេញបន្ទប់ ឲ្យភ្លឺ ។
- ពន្លឺដូចជា ដួងព្រះច័ន្ទ ។
- ពន្លឺដូចជា ដួងព្រះអាទិត្យ ជាដើម ។!

ក្នុងខណៈខ្លះពន្លឺអាចប្រាកដច្បាស់ អស់កាលយូរ សូម្បី  
អ្នកបដិបត្តិធម៌ នឹងកំណត់ដឹង ក៏មិនបាត់ទៅ ក្នុងខណៈខ្លះ អាច  
មានអារម្មណ៍ថាជារត្ម ដែលជ្រៀបចេញមកពីរាងកាយ ចំហៀង  
ខាងលើ ខាងក្រោម វត្ថុដែលនៅក្នុងរស្មីរបស់ពន្លឺ សូម្បីក្នុងពេល  
កណ្តាលអាធ្រាត ក៏ប្រាកដដូចជាពេលថ្ងៃ ក្នុងពេលថ្ងៃក៏អាច  
ជួបពន្លឺយ៉ាងជាក់ច្បាស់បាន ក្នុងខណៈខ្លះ ពន្លឺនេះអាចធ្វើឲ្យឃើញ

នូវវត្ថុ ដែលនៅឆ្ងាយពីក្រសែភ្នែក ឬវត្ថុដែលត្រូវបិទបាំងទុក  
មកប្រាកដច្បាស់នៅចំពោះមុខ ។

ការឃើញពន្លឺជាដើមនេះ មិនមែនជាការឃើញ ដោយ  
សមញ្ញធម្មតាទេ តែជាការឃើញដូចទទួលដឹង ដោយមនោ-  
វិញ្ញាណចិត្ត ប្រៀបដូចជាការឃើញដោយទិព្វចក្ខុ ( ភ្នែកទិព្វ )  
ដូចគម្ពីរមហាដីការបសវិសុទ្ធិមគ្គពោលថាៈ

ការប៉ុនប្រសប់ដូច្នេះ ដូចជាការឃើញដោយភ្នែកប្រក្រតី  
ក្នុងឋានៈដែលឃើញបាន សូមអ្នកបដិបត្តិធម៌ ពិចារណារឿង  
នេះ ក្នុងខណៈត្រឹមតែបដិបត្តិរហូតកាលប្រាកដពន្លឺឡើង ក៏នឹង  
ដឹងដោយខ្លួនឯង ។

អ្នកដែលប្រាសព្វសេចក្តីព្យាយាម កាលឃើញពន្លឺហើយ  
អាចសម្គាល់ថា ជាពន្លឺដែលកើតពីការសម្រេចមគ្គផល និងនិព្វាន  
ធ្វើឲ្យសម្គាល់ថា ពន្លឺគឺព្រះនិព្វាន ឬសូម្បីនឹងមិនបានសម្គាល់  
ថា ជាគុណធម៌ពិសេស ក៏អាចពេញចិត្តក្នុងពន្លឺធ្វើឲ្យការចំរើន  
សតិកំណត់ដឹងមិនតជាប់គ្នា ញ៉ាំងផលឲ្យរូបនាមមិនប្រាកដ

ច្បាស់ ដូចគ្រាមុន ពន្លឺទើបបានឈ្មោះថា វិបស្សនូបក្កិលេស ដែលធ្វើឲ្យវិបស្សនាអន់ថយ ពោលដោយត្រង់ហើយគឺ កិលេស ដែលបានដល់តណ្ហា ការពេញចិត្ត មានៈ ការប្រកាន់ខ្លួន និង ទិដ្ឋិ ការឃើញខុស ។

## ២/ ញាណ

ញាណ គឺការឃើញច្បាស់រូបនាម ដែលកើតរលត់តាម ទ្វារទាំង ៣ ដូចជាការប្រើកាំបិតមុតកាត់នូវផ្លែត្រឡាច ឬហាន់ ប៉េងបោះ ឲ្យដាច់ក្នុងមួយកាំបិត ញាណនេះ ជាបញ្ញាដែលច្បាស់ នូវលក្ខណៈរបស់រូបនាមយ៉ាងប្រចក្សបាន និងយល់ចូលចិត្តនូវ ត្រៃលក្ខណ៍ ( គឺការមិនទៀង ជាទុក្ខ និងមិនមែនជាត្ថុខន ) របស់រូបនាមបានទៀតផង ដោយមិនបានពិចារណាត្រិះរិះ តាម ដែលធ្លាប់បានឮមកទេ តែជាការដឹងដោយជាក់ច្បាស់ពី លោកទស្សនៈ ខាងក្នុងកាយរបស់ខ្លួន ។

ញាណនេះ អាចធ្វើឲ្យអ្នកបដិបត្តិយល់ខុសថា ជាព្រះ និព្វាន ឬធ្វើឲ្យត្រេកអរពេញចិត្ត ( និកន្តិ ) ញ៉ាំងផលឲ្យការ ចំរើនសតិមិនតជាប់គ្នា និងរូបនាមមិនប្រាកដច្បាស់ ទើបចាត់

ជាវិបស្សនូបក្កិលេស តែបើពោលដោយត្រង់ហើយ គឺ កិលេស  
៣ យ៉ាង ដូចដែលសម្តែងមកហើយ សូម្បីវិបស្សនូបក្កិលេស  
៧ ដែលនៅសល់ ក៏ដូចគ្នា ។

### ៣/ បីតិ

បីតិ គឺសេចក្តីឆ្អែតចិត្ត ដែលប្រាកដក្នុងខណៈបដិបត្តិធម៌  
ចែកជា ៥ ប្រការគឺ ៖

១. ខុទ្ទកាបីតិ គឺបីតិ ដែលមានអារម្មណ៍ឆ្អែតចិត្ត ដោយ  
មានរោមបះពេញសរីរៈរាងកាយ សាច់ស្បែកញ័រ ទឹកភ្នែកហូរ  
ឬមានអារម្មណ៍ស្រស់ថ្លា ស្រាលសប្បាយ ដែលប្រាកដមួយគ្រា  
ហើយបាត់ទៅ ។

២. ខណិកាបីតិ គឺបីតិមួយខណៈ ការឆ្អែតចិត្ត ដែលមាន  
លក្ខណៈបះរោមច្រើនដងយ៉ាងបន្តបន្ទាប់ ដូចជាក្រសែនៃ  
ផ្លែកបន្ទោរ កើតឡើងច្រើនគ្រា ដូចសេចក្តីថា ៖-

[១] យា បនេសា កចេន្តស្ស វា សុណន្តស្ស វា  
វាចេន្តស្ស វា អន្តស្ស ឧប្បជ្ឈមានា ឧទគ្គការំ ជនេតិ ។  
អស្សនិ បវត្តេតិ ។ លោមហំសំ ខនេតិ ។ [២] សាយំ



សំសារជ្ជស្ស អន្តំ កត្វា អរហត្តបរិយោសនា ហោតិ ។

[៣] តស្មា សព្វរតីនំ ឯវុបា ធម្មត្ថិយេវ សេដ្ឋា ។

“១.បីតិដែលកើតឡើងខាងក្នុងដល់អ្នកសម្តែងធម៌ អ្នកស្តាប់ធម៌ ឬអ្នកបង្រៀនធម៌ រមែងញ៉ាំងឲ្យកើតនូវការឆ្អែតចិត្ត ញ៉ាំងទឹកភ្នែកឲ្យហូរ បណ្តាលឲ្យកើតការបះរោម ។

២. បីតិនោះធ្វើនូវទីបំផុតនៃសង្សារវដ្ត ដែលមាននៅ អរហត្តផល ជាទីបំផុត ជាទិសដៅ ។

៣.ដូច្នោះ សេចក្តីត្រេកអរក្នុងធម៌ ទើបប្រសើរជាងការត្រេកអរនូវអ្វីៗ ទាំងពួង ។

[១] ភន្តេ នាគសេន យោ ច មាតិ មតាយ រោទតិ, យោ ច ធម្មបេមេន រោទតិ ។ [២] ឧភិន្នំ តេសំ រោទន្តានំ កស្ស អស្ស ភេសជ្ជំ, កស្ស អស្ស ន ភេសជ្ជន្តិ ។ [៣] ឯកស្ស ខោ មហារាជ អស្ស រាគហោតិ សមលំ ឧណ្ហំ, ឯកស្ស បីតិសោមនស្សន វិមលំ សីតលំ ។ [៤] យំ ខោ មហារាជ សីតលំ, តំ ភេសជ្ជំ ។ យំ ឧណ្ហំ, តំ ន ភេសជ្ជន្តិ ។

“១. បពិត្រព្រះនាគសេនដ៏ចម្រើន អ្នកដែលស្រែកយំ ព្រោះ  
មាតាអស់ជីវិត និងអ្នកដែលយំព្រោះបាមាជ្ឈៈក្នុងធម៌ ។

២. បុគ្គលទាំងពីរដែលកំពុងយំនោះ ផ្សេងគ្នាយ៉ាងណា  
ទឹកភ្នែករបស់អ្នកណាជាថ្នាំ? ទឹកភ្នែករបស់អ្នកណាមិនមែនជា  
ថ្នាំ? លោកម្ចាស់? ។

៣. មហាបពិត្រ..! ទឹកភ្នែករបស់អ្នកទីមួយ មិនស្អាត  
ក្តៅអន្ទះអន្ទើង ដោយរាគៈ និងទោសៈ ចំណែកទឹកភ្នែករបស់  
បុគ្គលម្នាក់ទៀត ប្រាសចាកមន្ទិល ត្រជាក់ស្អាត ។

៤. ទឹកភ្នែកដែលជាត្រជាក់ស្អាតជាថ្នាំ ទឹកភ្នែកដែល  
ក្តៅអន្ទះអន្ទើងមិនមែនជាថ្នាំទេ” ។

៣/ ឱកន្តិកាបីតិ គឺបីតិដែលឆ្លុះចិត្ត ប្រាកដដូចជា  
ទឹករលក បក់ចូលទៅរកច្រាំង សមុទ្រកើតឡើងជាទឹកហូរហៀរ  
លិចចុះក្នុងរាងកាយ ហើយក៏បាត់ទៅវិញ ។

៤/ ឧព្វេន្ត្រាបីតិ គឺបីតិ ដែលញាំងកាយឲ្យអណ្តែតឡើង  
ក្នុងគម្ពីរព្រះអង្គកថា បានលើកតួយ៉ាងដូចជាភិក្ខុមួយអង្គ និង

ស្ត្រីមួយរូប ក្នុងប្រទេសស្រីលង្ការ បានកើតសេចក្តីជ្រះថ្លា  
ដោយរព្វកងល់ព្រះចេតិយ៍ ហើយក៏អណ្តែតទៅកាន់ព្រះចេតិយ៍  
ដោយអំណាចរបស់ឧព្វេន្ទ្រាបិធិ ក្នុងបច្ចុប្បន្នយើងនេះ ជួនកាល  
អ្នកខ្លះ ដឹងដល់រាងកាយចំណែកណានីមួយ ដែលអណ្តែតឡើង  
ឬដៃ ជើង ក្បាល កម្រើកទៅឯងៗ អ្នកខ្លះ អាចអណ្តែតខ្លួនទៅ  
លើផ្ទៃដី បានមួយហត្ថក្នុងខណៈអង្គុយចំរើនសមាធិ លក្ខណៈ  
ដូចពោលមកនេះ កើតឡើងពីឧព្វេន្ទ្រាបិធិ នោះឯង ។

៥. ផរណាបិធិ បិធិជ្រុតជ្រាប គឺការផ្អែកចិត្ត ដែលប្រាកដ  
នូវភាពទ្រជាក់គ្របដណ្តប់ចិត្តទុក ធ្វើឲ្យកើតការសប្បាយចិត្ត  
ពាសពេញរាងកាយ ដូចជាបាល់ទាត់ដែលប៉ោងខ្យល់ពេញ ក្នុង  
ខណៈនោះ អ្នកបដិបត្តិធម៌ នឹងត្រូវការនៅស្ងៀមយ៉ាងបន្តបន្ទាប់  
ត្រឹមតែជាការត្រូវការសេពគប់របស់បិធិយ៉ាងស្ងប់ល្អិត រហូត  
ទាំងមិនត្រូវការសូម្បីតែព្រិចភ្នែក ឬបើកភ្នែកមើលនូវវត្ថុរបស់  
រាវខាងក្រៅ ។

ឧបិធិទាំង ៥ ប្រភេទនេះ ចំរើនកព្វនតាមលំដាប់ តាំងតែពី  
ឧទេយព្វយញ្ញាណ ជាដើមទៅហើយប្រាកដនូវផរណាបិធិតែម្យ៉ាង

ក្នុងកាលដែលឧទយព្វយញ្ញាណចាស់ក្លាហើយ រឿងនេះ មាន  
ពោលទុកក្នុងគម្ពីរមហាដីការិសុទ្ធិមគ្គយ៉ាងពិស្តារ ។

អ្នកដែលមានបីតិទាំង ៥ យ៉ាងចាស់ក្លា អាចមានអារម្មណ៍  
ភ្លេចសតិទៅមួយខណៈ ដូចជាសុមេធតាបស អនាថបិណ្ឌិក  
សេដ្ឋី និងព្រះមហាកបិន មានអារម្មណ៍ថា ភ្លេចសតិ កាលបើ  
បានឮថា ព្រះពុទ្ធទ្រង់ឧប្បត្តិឡើងក្នុងលោក ( ពុទ្ធា ឧបន្នោ  
លោកេ ) សូម្បីក្នុងខណៈដែលសម្រេចនូវវិបស្សនាញ្ញាណ  
លំដាប់ខ្ពស់តាំងអំពីក្នុងញ្ញាណ ជាដើមទៅ ការភ្លេចសតិដោយ  
អំណាចរបស់បីតិ អាចប្រាកដបានខ្លះ ក្រោយពីនោះ ការ  
កំណត់ដឹងរបស់អ្នកបដិគ្គធម៌ នឹងល្អដូចគ្រាដើម ឬល្អជាង  
គ្រាដើម បីតិ ដូចពោលមកនេះ ជាវត្ថុដែលមានកម្លាំង ដែល  
ប្រាកដ កាលដែលវិបស្សនាញ្ញាណចាស់ក្លាហើយ ការភ្លេច  
សតិក្នុងខណៈ បដិបត្តិធម៌ ក្រៅពីនេះ អាចប្រាកដ ដោយអំណាច  
របស់ធម៌ ដទៃ គឺ :

-បស្សន្តិ សេចក្តីស្ងប់ ដោយមានអារម្មណ៍ថា ភ្លេច  
សតិទៅ កាលមានសេចក្តីស្ងប់ប្រាកដច្បាស់ កាលមានសតិ

ត្រឡប់មកកំណត់ដឹងទៀត ក៏អាចកំណត់ដឹងបានល្អដូចជា  
គ្រាដើម ។

-ឧបេក្ខា សេចក្តីព្រងើយ គឺត្រមជ្ឈត្តបេក្ខា ដោយមាន  
អារម្មណ៍ថា ភ្លេចសតិទៅ ការកំណត់បានស្រួល មិនត្រូវ  
ផ្ដោតអារម្មណ៍ច្រើនពេកទេ កាលបើមានសតិត្រឡប់មកកំណត់  
ទៀត ក៏អាចកំណត់ដឹងបានល្អដូចជាគ្រាដើម ។

-បីនមិទ្ធ ការឆន្ទៈយល់ដឹងកងកំ ដោយមានអារម្មណ៍ថា  
កំណត់បានស្រួល អារម្មណ៍បច្ចុប្បន្នសន្សឹមៗ បាត់ទៅហើយ  
លក់ទៅមួយខណៈ កាលមានសតិត្រឡប់មកកំណត់ទៀត ក៏  
អាចកំណត់ដឹង ដូចជាគ្រាដើម ខណៈនេះ កើតអំពីវិវេកៈ  
ដែលផ្ដោតអារម្មណ៍ មានកម្លាំងតិចជាងសមាធិ ញ៉ាំងផលឲ្យ  
បីនមិទ្ធុកើតឡើងគ្រប់សង្កត់ចិត្តបាន ។

## ៤/ បស្សន្ទិ

បស្សន្ទិ គឺសេចក្តីស្ងប់កាយ និងចិត្តដែលប្រាសចាកនូវ  
សេចក្តីរវើរវាយរាយមាយ ព្រោះការផ្ដោតអារម្មណ៍ដ៏ក្រៃលែង  
ដូចជាការចេញពីទីក្ដៅកាន់ទៅទីត្រជាក់ ឬការបាត់ពីការហត់

នឿយ អស់កម្លាំង មួយរំពេចនោះ ក្នុងខណៈដែលបស្សន្ទិ  
ប្រាកដនេះ មានសភាវៈធម៌ខ្លះ កើតរួមគ្នា គឺ :

-លហុតា ការស្រាលរបស់កាយ និងចិត្ត ដែលអ្នក  
បដិបត្តិធម៌ រមែងដឹងអារម្មណ៍ថា រាងកាយស្រាលក្នុងពេល  
ដើរ ជើងមានសភាពស្រាលដូចបាត់ទៅ សូម្បីក្នុងពេលអង្គុយ  
ជេក បត់ ។ល។ រាងកាយដែលដឹង ក៏ស្រាលដូចបាត់ទៅ អ្នកខ្លះ  
អាច មានអារម្មណ៍ថា កំរើកជើងទៅដោយរហ័ស និងអាច  
កើតចិត្ត ដែលត្រូវការនឹងរត់ឲ្យលឿនៗ តែមិនគួរធ្វើដូច្នោះទេ  
ព្រោះអាចធ្វើឲ្យសតិជាប់ចន្លោះ មិនតជាប់គ្នា ។

-មុទុតា សភាពទន់របស់កាយ និងចិត្ត ដោយប្រាសចាក់  
សភាពរឹង អាចតាំងចិត្តក្នុងអារម្មណ៍ ដែលត្រូវការនឹងកំណត់បាន  
ជាក់ច្បាស់ និងត្រូវការបដិបត្តិធម៌ ដោយសេចក្តីស្ងប់ មិនចង់  
ជួបជាមួយបុគ្គល ឬអារម្មណ៍គ្រោតគ្រោត ។

-កម្មញ្ញតា ជាការសមគួរដល់ការងារ របស់កាយ និងចិត្ត  
ដោយអំណាចការបដិបត្តិធម៌ បានយូរ មួយ ឬពីរម៉ោង ដោយ  
ការអង្គុយនៅផ្ទេនតែមួយ មិនផ្លាស់ប្តូរ និងប្រាសចាកការចុកចាប់

ក្នុងរាងកាយ ទាំងមិនមាននូវសេចក្តីរវើកវាយ ឬជាប់សតិកំណត់  
ដឹង ។

-បាគុញ្ញតា សេចក្តីហ័សហួនរបស់កាយ និងចិត្ត ដោយ  
រាងកាយជាប្រក្រតីមិនសូវអស់កម្លាំង សូម្បីនឹងបដិបត្តិធម៌  
អស់កាលយូរ និងចិត្តក៏កំណត់ដឹងបានឆាប់រហ័ស ដូចជាការ  
ស្វាធឡាយព្រះធម៌ ដែលទន្ទេញចាំបានល្អ ។

-ឧជុកតា សេចក្តីទៀងត្រង់របស់កាយ និងចិត្ត ដោយ  
ប្រាសចាកការជាប់ជំពាក់នូវវត្ថុ ដែលមិនល្អ សេចក្តីត្រូវការ  
និងបាំងទោស ឬមាយា សាថេយ្យ ដែលក្លែងធ្វើជាមនុស្សល្អ  
មានគុណធម៌ ។

បុគ្គលអ្នកដល់ព្រមដោយបស្សន្ធិជាដើម ទាំង ៣ យ៉ាង  
នេះ រមែងយល់ថា ក្នុងខណៈឈរ ដើរ អង្គុយ បត់ លាត ឬ  
ចំរើនសតិព្យាកដឹងទាន់បច្ចុប្បន្ន រមែងកំណត់ដឹងអារម្មណ៍បាន  
យ៉ាងជាក់ច្បាស់ទៀតផង មានការសប្បាយកាយ និងចិត្ត និង  
រីករាយក្នុងការបដិបត្តិធម៌យ៉ាងក្រៃលែង ។

កាយបស្សន្ធិជាដើម មិនបានសំដៅដល់សេចក្តីស្ងប់របស់

កងចេតសិក មានវេទនាខន្ធជាដើម តែម្យ៉ាងទេ តែនៅសំដៅ  
ដល់សេចក្តីស្ងប់របស់កាយទៀតផង ដូចគម្ពីរមហាដីការរបស់  
វិសុទ្ធិមគ្គពោលថា :

[១] តត្ថ កាយគ្គហណេន រូបកាយស្សាបិ គហណំ  
វេទិតព្វំ, ន វេទនាទិក្ខន្ធក្មយស្សេវ [២] កាយបស្សទ្ធិអាទយោ  
ហិ រូបកាយស្សាបិ ទរថទិនិម្មទិកាតិ ។

“១. ក្នុងរឿងនេះ គប្បីជ្រាបការកាន់យករូបកាយផង កាយ  
សំព្វទៀតផង មិនបានកាន់យកខន្ធ ៣ មានវេទនាជាដើមទេ ។

២. ព្រោះកាយបស្សទ្ធិជាដើម កំចាត់ការក្តៅអន្ទះអន្ទែង  
ជាដើមរបស់រូបកាយទៀតផង” ។

**៥// សុខៈ**

សុខ គឺសេចក្តីសុខចិត្ត ដែលប្រកបដោយវិបស្សនា និង  
សេចក្តីសុខកាយ ដែលកើតឡើង ព្រោះសេចក្តីសុខចិត្ត ក្នុងគ្រា  
ដែលសេចក្តីសុខនេះប្រាកដ រោគដែលធ្លាប់កើតឡើងអាចបាត់  
ទៅបាន ក្រៅពីនោះក្នុងខណៈខ្លះ អាចនឹកគិតពិចារណា ហើយ  
មានអារម្មណ៍ជាសុខយ៉ាងក្រៃលែង រហូតទាំងចង់បរិយាយឲ្យ



អ្នកដទៃស្តាប់ទៀតផង ។

អ្នកដែលដល់ព្រមដោយសុខៈ បីតិ និងបស្សន្តិជាដើម  
នេះ រមែងបានទទួលសេចក្តីរីករាយចិត្ត ដ៏កំពូលជាងសេចក្តី  
រីករាយរបស់មនុស្ស និងទេវតាទាំងអស់ ដូចព្រះតម្រាស់ថា ៖

សុញ្ញតារំ បរិជ្ជស្ស សន្តចិត្តស្ស ភិក្ខុនោ  
អមាទុសី រតិ ហោតិ តស្មា ធម្មំ វេបស្សនោ ។

“ ភិក្ខុទៅកាន់ទីស្ងាត់ មានចិត្តស្ងប់ ឃើញច្បាស់នូវព្រះ  
ធម៌ដោយប្រពៃ រមែងកើតសេចក្តីត្រេកអរ ដែលមិនមែនជា  
របស់មនុស្សទេទៅ ” ។

យតោ យតោ សម្មសតិ ខន្ធនំ ឧទេយព្វយំ  
លកតេ បីតិបាមុជ្ជំ អមតំ តំ វិជានាតំ ។

“ កាលបើអ្នកឃើញច្បាស់នូវការកើតឡើង និងការរលត់  
ទៅនៃខន្ធហើយ រមែងបាននូវបីតិបាមោជ្ជៈ ដែលជាវត្ថុអមតៈ  
ដែលដឹងច្បាស់ទាំងឡាយ ” ។

**៦/ អធិមោក្ខៈ**

អធិមោក្ខៈ គឺសេចក្តីជឿមាំ ជ្រះថ្លា ដែលប្រកបដោយ

វិបស្សនា ចិត្តដែលចំរើនសតិព្យាកដឹងក្នុងបច្ចុប្បន្ន រមែងផ្សេង  
 មិនសៅហ្មង ដោយកម្លាំងរបស់អធិមោក្ខ សូម្បីអ្នកបដិបត្តិ  
 ធម៌ នឹងឈប់សម្រាក ការចំរើនសតិត្រឹមតែមួយខណៈ ក៏នៅ  
 តែមានចិត្តផ្សេងដូចគ្នា ការជឿមាំ ជ្រះថ្លា ក្នុងព្រះរតនត្រៃ  
 កម្ម និងផលកម្ម រមែងប្រាកដច្បាស់យ៉ាងមានកម្លាំង ដោយ  
 អំណាចរបស់ពន្លឺញាណ និងអធិមោក្ខនេះ ញ៉ាំងផលឲ្យអ្នក  
 ចំរើនសតិប្បដ្ឋាន ត្រិះរិះដើម្បីនឹងបដិបត្តិធម៌តទៅ និងត្រិះរិះ  
 ក្នុងការបបួលបុគ្គលដទៃផ្សេងទៀតផង ថែមទាំងកើតសេចក្តី  
 ជ្រះថ្លា ចំពោះអ្នកបដិបត្តិធម៌ និងវិបស្សនាចារ្យដែរ ។

## ៧// បក្កហៈ

បក្កហៈ គឺសេចក្តីព្យាយាម ដែលប្រកបដោយវិបស្សនា  
 ជាការព្យាយាមដ៏ស្មើមិនតឹង ឬធ្ងន់ពេក ។ ការព្យាយាមដូចបាន  
 ពោលមកនេះ ធ្វើឲ្យអ្នកបដិបត្តិធម៌ ចំរើនសតិព្យាកដឹងយ៉ាងបន្ត  
 បន្ទាប់ជានិច្ច ដោយមិនបាច់ផ្តោតអារម្មណ៍ច្រើនពេក ។

## ៨// ឧបដ្ឋានៈ

ឧបដ្ឋានៈ គឺសតិដែលប្រកបដោយវិបស្សនា ជាសតិដែល

ប្រាកដច្បាស់ ដូចជារូបនាមក្នុងបច្ចុប្បន្នខណៈ ចូលមករកចិត្ត  
 ឬចិត្តដែលកំណត់ចូលទៅរករូបនាម សតិដែលធ្វើឲ្យអារម្មណ៍  
 ប្រាកដច្បាស់នេះ ធ្វើឲ្យសភាវៈរូបនាម ដែលល្អិតស្អុយ ក៏ជា  
 វត្ថុដែលឃើញច្បាស់ដល់អ្នកបដិបត្តិធម៌ កាលបើសតិដែល  
 កើតមុនរលត់ទៅហើយ សភាវធម៌បច្ចុប្បន្នក៏ប្រាកដមួយរំពេច  
 នោះឯង អ្នកខ្លះ អាចគិតដល់រឿងដែលកន្លងមកហើយ ប្រៀប  
 ដូចត្រឡប់ពេលវេលា ទៅជួបជាមួយរឿងនោះយ៉ាងជាក់ច្បាស់  
 តែមិនគួរគិតពិចារណាទេ ។

[ អ្នកបដិបត្តិធម៌ខ្លះ អាចមានអារម្មណ៍ដែលកន្លងហើយ  
 ក្នុងកាលជាអតីតយ៉ាងជាក់ច្បាស់ ប្រៀបដូចកំពុងតែប្រាកដក  
 ក្នុងបច្ចុប្បន្ន ដូចក្នុងខណៈដែលខ្លួនមានអាយុ ២ ឬ ៣ ខួប អាច  
 មានអារម្មណ៍ថា ខ្លួននៅលើទ្រូងរបស់ម៉ែ ស្រែកច្រៀងបំពេញ ក្លិនសំពត់  
 និងទឹកដោះរបស់ម៉ែ ដូច្នេះ ជាដើម ] ។

## ៩/ ឧបេក្ខា

ឧបេក្ខា គឺវិបស្សនបេក្ខា ដូចពោលមកហើយ ព្រមទាំង  
 អាវជ្ជនបេក្ខា ដែលកើតឡើងមុន មានន័យថា កាលចិត្តដួងណា

នីមួយៗ ដែលជាសភាវៈឃើញ បានឮ ឬកំណត់ដឹង ។ល។ មក  
ប្រាកដ អាវជួនចិត្ត គឺចិត្តដែលពិចារណាគិត រាវរក អាវម្មណ៍  
រមែងកើតឡើងមុនចិត្តដង្ហែង បើចិត្តដូចពោលពិចារណាល្អ ចិត្ត  
នេះក៏នឹងដំណើរការទៅល្អ បើចិត្តនោះពិចារណាមិនល្អ ចិត្ត  
ដង្ហែងក្រោយក៏នឹងមិនដំណើរការទៅល្អទេ ។ ខាងអ្នកបដិបត្តិធម៌  
បានតាំងចិត្តទុកមុនថា នឹងកំណត់ដឹងរូបនាមដែលកើតរលត់  
យ៉ាងឆាប់រហ័ស ទាំងបានឃើញច្បាស់នូវសភាវៈធម៌នោះ ច្រើន  
គ្រាមកហើយ ធ្វើឲ្យអាវជួនចិត្តដែលពិចារណា ការកើតរលត់  
របស់រូបនាមប្រាកដឡើង លំដាប់វិបស្សនាជនចិត្ត ដែលជា  
ការពិចារណានូវការកើតរលត់រូបនាម យ៉ាងជាក់ច្បាស់ រមែង  
កើតឡើងជាបន្តមក ។

ទោះយ៉ាងក៏ដោយ ក្នុងគ្រាខាងដើមនៃការបដិបត្តិ កាល  
បើបញ្ញានៅមិនទាន់ចាស់ក្លា បុគ្គលអ្នកប្រាជ្ញនូវសេចក្តីព្យាយាម  
ត្រូវតាំងចិត្តពិចារណាឲ្យទាន់បច្ចុប្បន្ន ដូចជាការចងចិត្តស្វែងរក  
ក្នុងខណៈខ្លះ អាចគិតរើរវាយដល់អតីត ឬអនាគតបានខ្លះ ធ្វើ  
ឲ្យចិត្តមិនអាចពិចារណាទាន់បច្ចុប្បន្នយ៉ាងជាក់ច្បាស់ ដោយ

អាវជួនចិត្តបានទេ បន្ទាប់មកកាលឧទេយព្វយញ្ញាណ មានកម្លាំង  
ហើយ គេក៏អាចពិចារណានូវការកើតរលត់របស់រូបនាម បាន  
ច្បាស់លាស់បន្ទាប់ពីការកំណត់ដឹងដោយចិត្តដួងមុន អាវជួនចិត្ត  
របស់អ្នកបដិបត្តធម៌ ប្រៀបជាការរត់ចូលទៅរកសការូបនាម  
ដោយខ្លួនឯង អាវជួនចិត្តដែលពិចារណាយ៉ាងនេះ ឈ្មោះថា  
អាវជួនុបេក្ខា ចំណែកវិបស្សនាញាណ ដែលឃើញច្បាស់នូវ  
ការកើតរលត់របស់រូបនាម យ៉ាងជាក់ច្បាស់មិនចាំត្រូវផ្ដោត  
អារម្មណ៍ច្រើន ឈ្មោះថា វិបស្សនុបេក្ខា ។

ឧបេក្ខាទាំងពីរយ៉ាងដែលពិចារណា នឹងឃើញនូវការកើត  
រលត់របស់រូបនាមយ៉ាងរឿយៗ ដូច្នេះ ជាវិបស្សនុបក្កិលេស  
ក្នុងគម្ពីរមហាដ៏របស់វិសុទ្ធិមគ្គពោលថា ជាតត្រមជ្ឈត្តតា ( ការ  
ប្រព្រឹត្តទៅស្មើនៃចិត្ត និងចេតសិកក្នុងកម្មដែលល្អស្អាត )  
ដោយត្រូវការនឹងចែកអង្គធម៌ របស់ឧបេក្ខា ឲ្យផ្សេងគ្នាអំពី  
ញាណ ចំណែកក្នុងអង្គកថា របស់បដិសម្ព័ទាមគ្គពោលដល់  
មតិខាងដើមថា នេះជាការឃើញរបស់អាចារ្យ ហើយផ្តល់  
មតិរបស់អ្នកតែងខ្លួនឯង ថាជាសមាធិ ។ ទោះបីយ៉ាងណាក៏

ដោយក្នុងគម្ពីរវិបស្សនាមគ្គិក្កបទ ពោលថា “ សូម្បីតែជា  
វិបស្សនុបេក្ខា នឹងជាញ្ញាណតាមដែលអធិប្បាយទុកក្នុងគម្ពីរ  
វិសុទ្ធិមគ្គ ក៏មានលក្ខណៈ ផ្សេងគ្នាពីញ្ញាណ ព្រោះមាននាទី  
រឿយៗ ក្នុងការពិចារណានូវសង្ខារទើបមិនជំទាស់ជាមួយនិង  
ញ្ញាណ” ខ្ញុំយល់ឃើញជាមួយមតិក្នុងគម្ពីរខាងនេះ ទើបសម្តែង  
ថាញ្ញាណដូចគ្នា ។

### ៩០/ និក្ខន្ធ

និក្ខន្ធ គឺសេចក្តីត្រេកអរពេញចិត្ត ក្នុងវិបស្សនា ដែល  
កើតឡើងឃើញពន្លឺជាដើម សេចក្តីត្រេកអរពេញចិត្ត ដូចពោល  
មកនេះ ជាសភាវៈល្អិតសុខុម ទើបធ្វើឲ្យសម្គាល់ខុសថា ជា  
ការសប្បាយនៃការវិនា មិនមែនជាកិលេស អ្នកបដិបត្តិវិបស្សនា  
ការវិនា អាចយល់ខុសថា សភាវៈដូចពោលមកនេះ ជាគុណ  
ធម៌វិសេស ឬកើតពីការសម្រេចគុណធម៌វិសេស សេចក្តីត្រេក  
អរពេញចិត្តនេះ ជាវិបស្សនុបក្កិលេស យ៉ាងពិតប្រាកដ ដូច្នេះ  
វិបស្សនា ទើបថយចុះទៅដោយសេចក្តីត្រេកអរពេញចិត្ត ទើប  
អ្នកបដិបត្តិធម៌ ប្រកាន់មាំនូវសេចក្តីត្រេកអរពេញចិត្ត ដោយ

តណ្ហា មានៈ និងទិដ្ឋិ ក៏អាចធ្វើឲ្យវិបស្សនាចម្រុះទៅរហ័ស ឡើង ។

វិបស្សនូបក្កិលេស កិលេសដែលពោលមកទាំងអស់នេះ ៩ យ៉ាងខាងដើម វៀរនិក្ខន្ធិ អាចប្រកដព្រមគ្នាបានក្នុងពេលតែ មួយ ចំណែកនិក្ខន្ធិ នឹងមកប្រាកដបានម្តងមួយគ្រាៗ ទៅដូចជា សេចក្តីពេញចិត្តត្រេកអរក្នុងពន្លឺជាដើម លំដាប់របស់វិបស្សនូ- បក្កិលេសដែលសម្តែងទុកនេះ ទើបប្រព្រឹត្តដោយលំដាប់ទេសនា មិនមែនជាលំដាប់នៃការកើតឡើងរបស់សភាវធម៌ ដូចជាការ ពោលថា :

[១] និវាបិ ហិ ឧបក្កិលេសា ឯកក្ខណេចិ ឧបជ្ជន្តិ ។

[២] បច្ចវេក្ខណា បន វិសុំ វិសុំ ហោតិ ។

“១. ពិតមែនហើយ វិបស្សនូបក្កិលេស ៩ យ៉ាង រមែងកើត ឡើង សូម្បីត្រឹមតែមួយខណៈ”

២. តែការពិចារណា រមែងមានបានម្តងមួយៗ” ។

[ អបិ ស័ព្ទ ក្នុងពាក្យថា និវាបិ ធ្វើនាទីបុរាណនូវការកើត ឡើងរបស់វិបស្សនូបក្កិលេសម្តងមួយៗ តាំងតែពី ៨ យ៉ាងជាដើម

ទៅ អបិ សំព្ពក្នុងពាក្យថា ឯកក្កណេចិ ធ្វើនាទីរួមនូវការកើតឡើង  
របស់វិបស្សនូបក្កិលេស ក្នុងខណៈផ្សេងគ្នា] ។

អ្នកដែលយល់ខុសថា ពន្លឺញាណ និងបីតិជាដើម មិនធ្លាប់  
ជួបមកពីនោះ ជាគុណធម៌វិសេស ឬកើតពីការសម្រេចនូវ  
គុណធម៌ រមែងថយចុះទៅពីផ្លូវវិបស្សនា គឺការចំរើនសតិព្វក  
ដឹងសភាវធម៌ គេរមែងនឹងមិនព្យាយាមបដិបត្តិ ដើម្បីសម្រេច  
នូវវិបស្សនាញាណថ្នាក់ខ្ពស់តទៅ ឬអាចពេញចិត្ត ប្រកាន់មាំ  
នូវពន្លឺជាដើមដោយ មិនបានកំណត់ដឹងទាន់បច្ចុប្បន្ន ក្នុងខណៈ  
នោះ គេកើតសេចក្តីប្រកាន់មាំ ( គាហៈ ) ដែលចែកបាន ៣  
ប្រការគឺ :

១. តណ្ហា សេចក្តីត្រេកអរពេញចិត្ត ពន្លឺជាដើម ។
២. មានៈ សេចក្តីប្រកាន់ខ្លួនថា ល្អជាងអ្នកដទៃ ។
៣. ទិដ្ឋិ ការយល់ខុសថា ពន្លឺជាយើង ឬរបស់យើង ។

កាលរួមវិបស្សនូបក្កិលេស ១០ យ៉ាងជាមួយនឹងការ  
ប្រកាន់មាំទាំង ៣ ក្នុងមួយៗ មាន ៣០ យ៉ាង បើរាប់នូវសេចក្តី  
ប្រកាន់មាំ ក្នុងវិបស្សនូបក្កិលេសទាំងនោះ ដោយរួមរួមជាការ



ប្រកាន់មាំតែម្យ៉ាង ដោយមិនចែកជាប្រការដទៃ ក្នុងវិបស្សនូប-  
ក្កិលេសនោះ មានត្រឹមតែ ១០ យ៉ាង ដូចជាក្នុងគម្ពីរវិសុទ្ធិមគ្គ  
ពោលថា :

[១] ឯត្ថ ច ឱកាសាទយោ ឧបក្កិលេសវត្ថុតាយ ឧបក្កិ-  
លេសាតិ វត្ថា, ន អកុសលត្ថា ។ [២] និកន្តិ បន ឧបក្កិលេសោ  
ចេវ ឧបក្កិលេសាវត្ថុ ច ។ [៣] វត្ថុសេនេវ ចេតេ ទេស ។ [៤]  
គាហវសេន បន សម្មតិស ហោន្តីតិ ។

“១. ម្យ៉ាងទៀត ក្នុងឧបក្កិលេស ១០ ពួកនេះ ពន្លឺជាដើម  
ពោលថា ជាឧបក្កិលេស ព្រោះជាទីតាំងរបស់ឧបក្កិលេស មិនមែន  
ព្រោះអកុសលទេ ។

២. ចំណែកនិកន្តិ ជាឧបក្កិលេស និងជាទីតាំងរបស់ឧបក្កិ-  
លេស ។

៣. ប៉ុន្តែ ឧបក្កិលេស ១០ យ៉ាងនេះ មានទៅបាន ដោយ  
អាស្រ័យវត្ថុ ។

៤. ចំណែកឯ ការប្រកាន់មាន ៣០ គត់ ” ។

សេចក្តីខាងដើម មានន័យថា វិបស្សនូបក្កិលេស ៨ យ៉ាង

ជាដើម មានពន្លឺជាដើម ដែលជាទីតាំងរបស់ឧបក្ខិលេសនេះ នឹងជា  
ឧបក្ខិលេសបាន ដែលបន្ទាប់ពីការប្រកាន់ដោយតណ្ហា មានៈ និង  
ទិដ្ឋិ បើមិនប្រកាន់ដោយអកុសលដូចពោលមកនេះ ក៏មិនចាត់ជា  
ឧបក្ខិលេស ដូច្នោះ ពោជ្ឈង្គៈ មានសតិសម្មាជ្ឈង្គជាដើម ដែល  
ប្រាកដច្បាស់ក្នុងលំដាប់កង្ខត្រាណ ជាដើម ទៅរហូតដល់សង្ខារ-  
បេត្តាញាណ ព្រមទាំងសុខៈ និងអធិមោក្ខៈ ជាដើម ដែលកើតរួមជា  
មួយពោជ្ឈង្គៈ ទើបមិនហៅថាជា ឧបក្ខិលេស ព្រោះមិនបានធ្វើឲ្យ  
វិបស្សនាថយចុះ ក្រៅពីនោះ ពន្លឺដែលប្រាកដដល់ព្រះអរិយបុគ្គល  
ពេលដែលចាប់ផ្តើមបដិបត្តិ ចំណែកក្នុងឧទយព្វយញ្ញាណ ក៏មិន  
មែនជាឧបក្ខិលេស ។

អ្នកដែលបានទទួលពាក្យណែនាំ ពីវិបស្សនាចារ្យយ៉ាងត្រឹម  
ត្រូវ រមែងយល់ថា ពន្លឺញាណ និងបីតិជាដើម នេះជាឧបសគ្គដែល  
ធ្វើឲ្យវិបស្សនាថយចុះ មិនមែនជាគុណធម៌វិសេសទេ ឬកើតពីការ  
សម្រេចគុណវិសេស ការពិចារណាដល់វត្ថុទាំងនេះ មិនមែនជា  
វិបស្សនាមគ្គដ៏ត្រឹមត្រូវទេ ។ ពិតមែនហើយ វត្ថុទាំងនេះ ធ្លាក់នៅ  
ក្នុងអំណាចរបស់ត្រៃលក្ខណ៍ គឺមិនទៀង ជាទុក្ខ និងមិនមែនជាត្ថ  
ខ្លួន ការកំណត់ដឹងទាន់រូបនាមបច្ចុប្បន្នប៉ុណ្ណោះ ទើបជាផ្លូវបដិបត្តិ

ដ៏ត្រឹមត្រូវ ដែលជាហេតុឲ្យសម្រេចគុណធម៌វិសេស កាលបើយល់  
ដូច្នេះ នឹងអាចលះបង់នូវការធ្វើទុកក្នុងចិត្តចំពោះពន្លឺជាដើម ហើយ  
ចំរើនសតិព្យាបាលដឹងសភាវធម៌តទៅ កាលនោះការកើតរលត់របស់រូប  
នាម រមែងប្រាកដច្បាស់ដល់អ្នកបដិបត្តិ ទាំងសេចក្តីមិនទៀង គឺ  
សភាពកើត និងរលត់ទៅ សេចក្តីទុក្ខ គឺការបៀតបៀន ដោយការ  
រលត់ និងសភាពមិនមែនជាតួខ្លួន ដែលមិនប្រព្រឹត្តទៅតាមផ្លូវកាយ  
រមែង ប្រាកដច្បាស់ គ្រានោះ ការឃើញនូវការកើតរលត់យ៉ាងឆាប់  
រហ័ស គ្រប់ខណៈ ដែលកំពុងតែកំណត់ដឹង នេះទើបជាឧទេយព្វ-  
យញ្ញាណ ដែលផុតទៅអំពីវិបស្សនូបក្កិលេស ។

## “មគ្គាមគ្គញ្ញាណទស្សនវិសុទ្ធិ”

បញ្ញាដែលយល់ថា ពន្លឺជាដើម មិនមែនជាផ្លូវនៃការបដិបត្តិ  
ដែលត្រឹមត្រូវទេ ការធ្វើទុកក្នុងចិត្តនូវវត្ថុទាំងនោះ ក៏មិនមែន  
ជាផ្លូវបដិបត្តិដែលត្រឹមត្រូវដែរ តែការកំណត់ដឹងរូបនាម តាម  
សភាវៈពិត ដោយមិនយកចិត្តទុកដាក់នូវវត្ថុទាំងនោះ ទើបជា  
ផ្លូវបដិបត្តិដ៏ត្រឹមត្រូវ នេះឈ្មោះថា មគ្គាមគ្គញ្ញាណទស្សនវិសុទ្ធិ ។

ម្យ៉ាងទៀត ឧទេយព្វយញ្ញាណ ក្នុងលំដាប់ទំនង្គំ (តរុណា-

វិបស្សនា ) រាប់ចូលក្នុងមគ្គាមគ្គញ្ញាណទស្សនវិស្សន្ទិ ចំណែក  
ឧទេយព្វយញ្ញាណលំដាប់ចាស់ក្លា ( ពលវិវិបស្សនា ) រាប់  
បញ្ចូលក្នុងបដិបទាញ្ញាណទស្សនវិស្សន្ទិ ដែលនឹងពោលតទៅ ។

## **“ញាយាទី ៥**

### **តទ្ធានា**”

យោគា វេ ជាយតេ ភូរិ អយោគា ភូរិសន្ធិយោ  
ឯតំ ទេវា បបំ ញត្វា ភវាយ វិភវាយ ច  
តថត្តានំ និវេសេយ្យ យថា ភូរិ បវិឡតិ ។

“ប្រាជ្ញា រមែងកើតពីការប្រកប សេចក្តីវិនាសប្រាជ្ញា រមែងកើត  
ពីការមិនប្រកប អ្នកមានប្រាជ្ញា ដឹងការប្រកប នឹងការមិនប្រកប  
ទាំងពីរនេះថា ជាគន្លងនៃសេចក្តីចម្រើននិងសេចក្តីវិនាស ហើយ  
ប្រាជ្ញាចម្រើនឡើង ដោយប្រការណា គួរដកល់ខ្លួនទុក ដោយ  
ប្រការនោះ” ។ បិដកខ្មែរ ៥២. ៨០

# “កង្ខត្តាណា

និង

## បដិបទាញាណទស្សនវិសុទ្ធិ”

បញ្ញាដែលឃើញច្បាស់នូវការកើតរលត់របស់រូបនាម  
រមែង រួចផុតពីឧបក្កិលេស ព្រោះមិនប្រកាន់មាំនូវមានពន្លឺជា  
ដើម និងបានឈ្មោះថា ឧទយព្វយញ្ញាណ ដែលចាស់ក្លា ព្រោះ  
ដឹងច្បាស់នូវការកើតរលត់យ៉ាងជាក់ច្បាស់ ។

ញាណដូចពោលមកនេះ និងកង្ខត្តាញាណជាដើមទៅរហូត  
ដល់អនុលោមញាណ រួមជាវិបស្សនាញាណ ៩ ឈ្មោះថា  
បដិបទាញាណទស្សនវិសុទ្ធិ គឺការផ្សព្វផ្សាយនៃការឃើញរបស់  
បដិបទា សំដៅដល់ការឃើញច្បាស់នៃផ្លូវដ៏ផ្សព្វផ្សាយ ជាបដិបទា  
សម្រេចនូវអរិយមគ្គ ។ វិសុទ្ធិនេះកើតឡើង តាំងតែពីពេល  
ដែលអ្នកបដិបត្តិធម៌ បានដឹងត្រួតលក្ខណ៍យ៉ាងជាក់ច្បាស់នូវការ  
កើតរលត់របស់រូបនាមយ៉ាងប្រចក្ស ។

ការប្រាកដរបស់ត្រៃលក្ខណ៍ ដែលប្រព្រឹត្តទៅដោយការ  
ឃើញ ការកើតរលត់ និងពោលតទៅក្នុងបរិច្ឆេទទី ៧ និងជួប

ក្នុងគម្ពីរមហាដ៏ការបស់វិសុទ្ធិមគ្គដូច្នេះថា :

[១] ឧទេយព្វយេ បន បដិវិទ្ធ អនិច្ចលក្ខណំ បុកដំ  
ហុត្វា ឧបដ្ឋាតិ ។ [២] តតោ យទនិច្ចំ តំ ទុក្ខំ, យំ ទុក្ខំ តទ-  
នត្ថាតិ ឥតរលក្ខណម្បិ ។ [៣] អថ វា ឧទេយព្វគ្គហណេន  
ហុត្វា អការការោ អភិណ្ឌសម្បជីបឿនាការោ អវសវត្តនាការោ  
ច វិភូតតរោ ហោតិ ។

“១. កាលបុគ្គលចាក់ធ្លុះនូវការកើតរលត់ហើយ អនិច្ច-  
លក្ខណៈ រមែងប្រាកដឡើង ។

២. បន្ទាប់ពីនោះ លក្ខណៈដទៃរមែងកើតឡើង ដោយ  
ន័យថា សភាវធម៌ណា មិនទៀង សភាវធម៌នោះ រមែងជាទុក្ខ  
សភាវធម៌ណាជាទុក្ខ សភាវធម៌នោះ មិនមែនជារបស់ខ្លួន ។

៣. ន័យម្យ៉ាងទៀត លក្ខណៈគឺការកើតឡើង ហើយក៏  
រលត់ទៅ លក្ខណៈគឺការបៀតបៀនរឿយៗ និងលក្ខណៈគឺ  
ការមិនប្រព្រឹត្តទៅតាមអំណាចនៃសេចក្តីត្រូវការ រមែងប្រាកដ  
រមែងប្រាកដច្បាស់ដោយឃើញនូវការកើតរលត់” ។

អ្នកដែលឃើញច្បាស់នូវការកើតរលត់របស់រូបនាមហើយ

រមែងយល់ច្បាស់នូវត្រៃលក្ខណ៍យ៉ាងពិតប្រាកដ តាមដែល  
 ពោលមកហើយ សតិរបស់គេ ដែលរឭកដឹងទាន់បច្ចុប្បន្ន  
 ក្នុងខណៈនោះ រមែងកំណត់ដឹងបានច្បាស់ និងឆាប់រហ័ស ធ្វើ  
 ឲ្យគេមិនអាចធ្វើទុកក្នុងចិត្តនូវសភាវកើតឡើង និងការតាំនៅ  
 របស់រូបនាម មិនបានធ្វើទុកក្នុងចិត្តចំពោះក្រសែចិត្តដែលកំពុង  
 តែប្រព្រឹត្តទៅ ប្រៀបដូចជាទឹកហូរទៅមិនដាច់ ។ ម្យ៉ាងទៀត  
 ទាំងមិនបានធ្វើក្នុងចិត្តចំពោះរូបរាងសណ្ឋាន ដោយរឭកដឹងថា  
 គ្មានរូបរាង របស់ដៃ ជើង ឬរាងកាយ ដូចជាក្នុងពេលដែល  
 ចាប់ផ្តើម ក្នុងខណៈនោះ គេរមែងយល់ចូលចិត្តថា នេះជាការ  
 រលត់ទៅរបស់រូបនាមតែប៉ុណ្ណោះ រាប់ថាសម្រេចនូវកន្លងញ្ញាណ  
 គឺបញ្ញាយើងច្បាស់នូវការរលត់ទៅ ។ ដូចគម្ពីរវិសុទ្ធិមគ្គពោល  
 ថា :

[១] តយិទំ សព្វម្បី អយំ យោគាវចរោ ឧបក្កិលេស-  
 វិនិមុត្តេន វិចីបដិបន្នវិបស្សនាសង្ខារេន ឧទេយពូយានុបស្ស-  
 នាញ្ញាណេន យាថាសរសេតោ សល្លកេតិ ។ [២] តស្សវិ  
 សល្លកេតា បុនប្បនំ អនិច្ចំ ទុក្ខំ អនត្តាតិ រូបារូបធម្មេ

តុលយតោ តិរយតោ តំ ញាណំ តិក្ខំ ហុត្វា វហតិ ។ [៣]  
 សង្ខារា លហំ ឧបដ្ឋហន្តិ ។ [៤] ញាណោ តិក្ខោ វហន្តោ  
 សង្ខារេសុ លហំ ឧបដ្ឋហន្តេសុ ឧប្បាទំ វា មីតី វា បវត្តំ វា  
 និមិត្តំ វា ន សម្បាបុណាតិ ។ [៥] ឧយវយភេទនិរោធយេវ  
 សតិ សន្តិដ្ឋតិ ។ [៦] តេស្សវំ ឧបជ្ជិត្វា ឯវំ នាម សង្ខារគតំ  
 និរុជ្ឈតីតិ បស្សតោ ឯតស្មី ហានេ ភន្តានុបស្សនា នាម  
 វិបស្សញ្ញាណំ ឧប្បជ្ជតិ ។

“១. អ្នកបដិបត្តិធម៌នេះ រមែងកំណត់ដឹងខន្ធ ៥ និងត្រៃ  
 លក្ខណ៍ ទាំងអស់នោះ តាមសភាពដែលមានពិត ដោយ  
 ឧទេយព្វយញ្ញាណដែលហៅថា វិបស្សនា ដែលជាដំណើរទៅ  
 តាមវិថី រួចផុតទៅអំពីកិលេស ។

២. កាលបើគេកំណត់ដឹងយ៉ាងនេះ ហើយពិចារណាធ្វើ  
 ទុកក្នុងចិត្តរឿយៗ ថា រូបមិនទៀង ជាទុក្ខ និងមិនមែនជាខ្លួន  
 ញាណនេះ ក៏ប្រព្រឹត្តទៅចាស់ក្លា ។

៣. សង្ខារប្រាកដឡើងលឿនរហ័ស ។

៤. កាលបើញាណប្រព្រឹត្តទៅចាស់ក្លា និងសង្ខារប្រាកដ



ឡើងលឿនរហ័ស គេរមែងមិនធ្វើទុកក្នុងចិត្តនូវការកើតឡើង  
ការតាំងនៅ ការប្រព្រឹត្តទៅរឿយៗ របស់រូបនាម និងរូបរាង  
សណ្ឋានទេ ។

៥. សតិតាំងមាំនៅក្នុងនិរោធិ៍ គឺការអស់ទៅ ការថយចុះ  
និងការវិនាសទៅតែម្យ៉ាង ។

៦. កាលគេឃើញច្បាស់នូវសង្ខារ កើតឡើងយ៉ាងនេះ  
ហើយរលត់ទៅយ៉ាងនេះ ជាធម្មតា វិបស្សនាញាណដែលឈ្មោះ  
ថា ភន្តានុបស្សនា ( បញ្ញាដឹងច្បាស់នូវការរលត់ទៅ ) រមែង  
កើតឡើងក្នុងទីនេះ” ។

[ ការរលត់មាន ២ យ៉ាង គឺ :

១. ឧប្បាទិសេសនិរោធិ៍ ការរលត់រូបនាមដែលនៅមានការ  
កើតឡើងទៀត ( សំដៅយកការកើតរបស់រូបបច្ចុប្បន្ន ) ។

២. អនុប្បាទិសេសនិរោធិ៍ ការរលត់រូបនាមដែលមិនមានការ  
កើតឡើងទៀត ដូចជា ការរលត់ទៅរបស់អ្នកដែលកំពុងចូលនូវ  
ផលសមាបត្តិ ឬនិរោធិ៍សមាបត្តិ ។

ការរលត់ទៅក្នុងទីនេះ សំដៅដល់ឧប្បាទិសេសនិរោធិ៍ ព្រះ

ដីកាចារ្យ ទើបបន្ថែមសំព្វថា ឧយវេយកេទនិរោធ ( និរោធគឺ ការ  
អស់ទៅ សូន្យទៅ និងវិនាសទៅ ) ។

ក្នុងគម្ពីរបដិសម្ពិទាមគ្គបានសម្តែងការកើតឡើង របស់  
កង្គញ្ញាណទុកដោយពិស្តារ ក្នុងទីនេះ សូមលើកយកមកសម្តែង  
ត្រឹមតែចំណែកខ្លះ ព្រមដោយពាក្យអធិប្បាយអំពីគម្ពីរអង្គកថា  
ថា :

អារម្មណប្បដិសន្ធិា កង្គានុបស្សនេ បញ្ញា វិបស្សនេ  
ញ្ញាណំ ។

“បញ្ញាក្នុងការឃើញច្បាស់ការរលត់ទៅ ដោយដឹងច្បាស់  
អារម្មណ៍ [ ថារលត់ទៅ ] ឈ្មោះថា វិបស្សនាញ្ញាណ” ។

[១] អារម្មណប្បដិសន្ធិាតិ យំ កិញ្ចំ អារម្មណំ បដិសន្ធិយ  
ជានិគ្វា, ឧយតោ វេយតោ ទិស្វាតិ អត្តោ ។ [២] កង្គានុបស្សនេ  
បញ្ញាតិ តស្ស អារម្មណំ ឧយតោ វេយតោ បដិសន្ធិយ ឧប្បន្នស្ស  
ញ្ញាណស្ស កង្គំ អនុបស្សនេ យា បញ្ញា [៣] ឥទំ វិបស្សនេ  
ញ្ញាណំ ។

“ ១. ពាក្យថា អារម្មណប្បដិសន្ធិា ( ដោយការដឹងច្បាស់

អារម្មណ៍ ) [ថារលត់ទៅ] មានន័យថា ដឹងអារម្មណ៍យ៉ាង  
ណានីមួយ គឺឃើញថា ការអស់ទៅ សូន្យទៅ ។

២. ពាក្យថា កង្គិនុបស្សនេ បញ្ញា ( បញ្ញាក្នុងការឃើញ  
ច្បាស់ការរលត់ទៅ ) មានន័យថា បញ្ញាក្នុងការឃើញច្បាស់  
ការរលត់ទៅបញ្ញា ដែលកើតឡើងដឹងច្បាស់នូវអារម្មណ៍ថា  
អស់ទៅ សូន្យទៅនោះ កំពុងតែមាននៅ ។

៣. បញ្ញានេះចាត់ជា “វិបស្សនាញាណ” ។

សេចក្តីខាងដើម អធិប្បាយក្នុងសំព្ទ ដូចតទៅនេះថា :  
ពាក្យថា បដិសន្ធិយ ជានិព្វា ( ដឹង ) អធិប្បាយ បដិសន្ធិ  
សំព្ទថា ប្រែថា “ដឹង” មិនមែនប្រែថា “ពិចារណា”ទេ ដូចពាក្យ  
ថា បដិសន្ធិ យោនិសោ ចីវរំ បដិសេវាមិ ( ឃើងពិចារណា  
ដោយបញ្ញា ហើយប្រើប្រាស់ចីវរ ) ចំណែកពាក្យថា ខយតោ  
វយតោ ទិស្វា ( ឃើញថា អស់ទៅ សូន្យទៅ ) អធិប្បាយថា  
ការដឹងដូចពោលជាការឃើញច្បាស់ ការអស់ទៅ សូន្យទៅ  
ព្រោះជាឋានៈរបស់កង្គិនុញាណ មិនមែនជាការដឹងដោយទូទៅ  
ដែលជាការសិក្សាដឹង ( សុតមយបញ្ញា ) ឬការគិតដឹងហៅថា

( ចិន្តាមយបញ្ញា ) ។

[ តាមគោលកាសា ពាក្យថា បដិសន្ធិា សម្រេចរូបមកពី  
បតិបុព្វបទ+សំបុព្វបទ+ករធាតុ+ត្វាបច្ច័យផ្លាស់ត្វា> យ ហើយលុប  
យអក្សរចេញ] ។

អ្នកដែលសម្រេចនូវកន្លងញាណហើយ រមែងឃើញច្បាស់  
ថា រូបនាមក្នុងបច្ចុប្បន្នខណៈ ដូចជាសភាវៈប៉ោង ផត អង្គុយ  
ឈរ ដើរ បត់ លាត ឃើញ បានឮ នឹកគិត រលត់ទៅ មាន  
សភាពរលត់ទៅយ៉ាងឆាប់រហ័ស ក្នុងខណៈដែលកំពុងកំណត់  
ដឹងនោះ ។ ក្នុងខណៈខ្លះ អាចឃើញច្បាស់ថា ចិត្តដែលច្បាស់  
នូវការរលត់ទៅ បានរលត់យ៉ាងឆាប់រហ័ស វិបស្សនាញាណ  
ដែលដឹងច្បាស់ ការរលត់ទៅរបស់រូបនាម និងដឹងច្បាស់ការ  
រលត់ទៅរបស់ចិត្ត ដែលឃើញច្បាស់ ការរលត់ដូចពោលមក  
នេះ ឈ្មោះថា កន្លងនុបស្សនា ឬ កន្លងញាណ ដូចសេចក្តីពោល  
ថា ៖

[១] រូបារម្មណតាចិត្តំ ឧប្បជ្ជិត្វា ភិជ្ជតិ ។ [២] តំ  
អារម្មណំ បដិសន្ធិា តស្ស ចិត្តស្ស កន្លំ អនុបស្សតិ ។បេ។ [៣]

វេទនារម្មណតា, សញ្ញារម្មណតា, សង្ខាររម្មណតា, វិញ្ញាណារម្មណតា ចិត្តំ ឧបជ្ជិតា ភិជ្ជតិ ។ [៤] តំ អារម្មណំ បដិសង្ខា តស្ស ចិត្តស្ស កង្គំ អនុបស្សតិ ។

“១. ចិត្តដែលទទួលរូបជាអារម្មណ៍ កើតឡើងហើយ រមែងរលត់ទៅវិញ ។

២. អ្នកបដិបត្តិធម៌ ឃើញច្បាស់នូវអារម្មណ៍នោះហើយ [ថារលត់ទៅ] រមែងតាមដឹងការរលត់របស់វិបស្សនាចិត្តនោះ ។ល។

៣. ចិត្តដែលទទួលដឹងវេទនាជាអារម្មណ៍ ចិត្តដែលទទួលដឹងសញ្ញាជាអារម្មណ៍ ចិត្តដែលទទួលដឹងសង្ខារជាអារម្មណ៍ ចិត្តដែលទទួលដឹងវិញ្ញាណជាអារម្មណ៍ កើតឡើងហើយក៏រលត់ទៅវិញ ។

៤. អ្នកបដិបត្តិធម៌ ឃើញច្បាស់អារម្មណ៍នោះហើយ [ថារលត់ទៅ] រមែងតាមដឹងការរលត់របស់វិបស្សនាចិត្តនោះ”។

អ្នកដែលកំណត់ដឹងសភាវៈប៉ុន្មាន-ផត ជាដើមក្នុងបច្ចុប្បន្ន ខណៈហើយ ឃើញច្បាស់នូវការកើតរលត់បាន ការឃើញច្បាស់

ដូចពោលមកនេះ ជាកន្លងញ្ញាណ ទី ១ ដែលឃើញច្បាស់ការ  
រលត់ទៅរបស់អារម្មណ៍ ដែលកំណត់ដឹង ( ញាត ) បន្ទាប់ពី  
នោះ អ្នកបដិបត្តិ អាចឃើញច្បាស់វិបស្សនាចិត្តនោះ (ញ្ញាណ)  
ថា រលត់ទៅ ការឃើញច្បាស់តមកនេះ ឈ្មោះថា កន្លងញ្ញាណ  
ទី ២ ដែលបន្ទាប់ពីកន្លងញ្ញាណទី ១ ការកើតបន្ទាប់ពី កន្លងញ្ញាណ,  
ញ្ញាណទី ២ នេះ ឈ្មោះដទៃទៀតថា បដិវិបស្សនា គឺការឃើញ  
ច្បាស់ មួយគ្រាទៀត ព្រោះជាការឃើញច្បាស់តមកពីវត្ថុដែល  
ឃើញច្បាស់គ្រាដំបូង ។

[ គម្ពីរអដ្ឋកថារបស់បដិសម្ពិទ្ធាមគ្គពោលថា :

តេនហុ បោរាណា ញាតញ្ច ញ្ញាណញ្ច ខកោ បស្សតីតិ ។

“ ព្រោះហេតុនោះ បោរាណាចារ្យ ទើបពោលថា រមែងឃើញ  
ច្បាស់វត្ថុដែលញ្ញាណដឹងហើយ និងញ្ញាណទាំង ២ យ៉ាង” ] ។

ដោយប្រការដូច្នេះ គ្រប់ៗ ខណៈដែលរូបប្រាកដ ការរលត់  
កន្លងញ្ញាណ រមែងកើតឡើង ២ ខណៈ គឺ កន្លងញ្ញាណទី ១  
ឃើញច្បាស់នូវការរលត់ទៅរបស់រូប និងកន្លងញ្ញាណទី ២ ឃើញ  
នូវការរលត់ទៅរបស់វិបស្សនាចិត្តនោះ សូម្បីក្នុងខណៈដែល

វេទនាប្រាកដការរលត់ទៅ កន្លងញ្ញាណរមែងកើតឡើង ២ ខណៈ គឺ កន្លងញ្ញាណទី ១ ឃើញច្បាស់នូវការរលត់ទៅរបស់វេទនា និងកន្លងញ្ញាណទី ២ ឃើញច្បាស់នូវការរលត់ទៅនៃវិបស្សនាចិត្ត ដូច្នេះ ជាដើម ។

ក្នុងខណៈដែលកន្លងញ្ញាណប្រាកដឡើង អ្នកដែលចំរើន វិបស្សនាការនា រមែងឃើញច្បាស់រលត់ទៅថា សភាវធម៌ បច្ចុប្បន្នដែលខ្លួនកំពុងកំណត់ដឹង និងចិត្តដែលឃើញច្បាស់នូវ ការរលត់ទៅ បានរលត់ជាតួៗ គ្នាទៅយ៉ាងឆាប់រហ័ស ។ ការ ឃើញច្បាស់នូវការរលត់ទៅរបស់អារម្មណ៍ និងចិត្តដែលដឹង ច្បាស់ ដូចពោលជាកន្លងញ្ញាណ ម្យ៉ាងទៀត ការរលត់ក្នុងរឿង នេះ មិនមែនជាការបែកធ្លាយ តែជាការរលត់សូន្យទៅ ដូចជា សេចក្តីក្នុងគម្ពីរអង្គកថា ដែលអាងទុកក្នុងត្រាដើមថា :

ខយវយនិរោធយេវ សតិ សន្តដ្ឋតិ ( សតិតាំងនៅមាំ ក្នុងនិរោធ គឺ ការអស់ទៅ ការសូន្យទៅ និងការវិនាសទៅវិញ តែម្យ៉ាង ) ខយតោ វយតោ ទិស្វា ( ឃើញច្បាស់នូវការកើត ឡើង ) ។

ក្នុងគម្ពីរបដិសម្ពិទាមគ្គនៅចែកការរលត់ទៅរបស់ទ្វារ ៦  
អារម្មណ៍ ៦ វិញ្ញាណ ជាដើម ដោយពាក្យជាដើមថា :

រូបារម្មណតា ចិត្តំ ឧបជ្ជិតា ភិជ្ជតិ ។ តំ អារម្មណ៍  
បដិសង្ខា តស្ស ចិត្តស្ស កង្គំ អនុបស្សតិ ។

( ចិត្តដែលទទួលរូបជាអារម្មណ៍ កើតឡើងហើយរមែង  
រលត់ទៅ អ្នកបដិបត្តិធម៌ ឃើញអារម្មណ៍នោះហើយ [ ថាជា  
ការរលត់ទៅ ] រមែងដឹងតាមការរលត់របស់វិបស្សនាចិត្ត )  
ហើយអធិប្បាយពាក្យថា អនុបស្សតិ ( តាមដឹង ) ដោយចែក  
ជាអនុស្សនា ៧ ក្នុងទីនេះនឹងពោលដល់រឿងនោះទុកបរិច្ឆេទទី  
៧ តទៅ ។

ឯអង្គប្រកបរបស់កង្គំញាណ ពោលទុកក្នុងគម្ពីរបដិសម្ពិ-  
ទាមគ្គថា :

វត្ថុសង្កមនា ចេវ បញ្ញាយ ច វិវដ្តនា  
អារជ្ជនាពលពោតិ បដិសង្ខាវិបស្សនា ។

“ញាណដែលដល់ព្រមដោយអង្គ ៣ ពួកនេះ គឺ ការ  
ផ្លាស់អារម្មណ៍ [ ដោយផ្លាស់ពីការរលត់ទៅរបស់អារម្មណ៍ ទៅ





ព្រោះមានការពិចារណា ដូច្នេះ ហើយការឃើញច្បាស់នូវការ  
រលត់ទៅរបស់វិបស្សនាចិត្ត រមែងកើតឡើងបានភ្លាម ដូចជា  
គម្ពីរអដ្ឋកថា បដិសម្មិទាមគ្គអធិប្បាយថា :

[១] វត្ថុសង្កមនាតិ រូបាទីសុ ឯកេកស្ស ភន្តំ ទិស្វា បុន  
យេន ភន្តោ ទិដ្ឋោ, តស្សាបិ ភន្តទស្សនវសេន បុរិមវត្ថុតោ  
អញ្ញវត្ថុសង្កមនា ។ [២] បញ្ញាយ ច វិវដ្តនាតិ ឧទយំ បហាយ  
វាយេ សន្តិដ្ឋនា ។ [៣] អារជ្ជនាពលពោតិ រូបាទីសុ ឯកេកស្ស  
ភន្តំ ទិស្វា បុន ភន្តារម្មណស្ស ចិត្តស្ស ភន្តទស្សនតំ អនន្តរ-  
មេវ អារជ្ជនសមត្ថតា ។

“១. ពាក្យថា វត្ថុសង្កមនា ( ការផ្លាស់អារម្មណ៍ ) មាន  
ន័យថា ការឃើញច្បាស់ការរលត់ទៅរបស់រូបយ៉ាងណានីមួយ  
ជាដើម ហើយផ្លាស់ទៅកាន់អារម្មណ៍ដទៃ ពីអារម្មណ៍ដើម  
ដោយការឃើញច្បាស់ការរលត់ទៅរបស់ចិត្ត ដែលដឹងច្បាស់  
ការរលត់នោះ ។

២. បាទគាថាថា បញ្ញាយ ច វិវដ្តនា ( ការផ្លាស់ទៅនៃ  
បញ្ញា ) មានន័យថា ការលះបង់នូវការកើតឡើង ហើយតាំង

នៅក្នុងការរលត់ទៅ ។

៣. បាទគាថាថា អារវជ្ជនាពលព្វេចេវ ( កម្លាំងរបស់  
អារវជ្ជនចិត្ត ) មានន័យថា មានកម្លាំងក្នុងការពិចារណាយ៉ាង  
បន្តបន្ទាប់ ដើម្បីឲ្យឃើញការរលត់ទៅរបស់រូបយ៉ាងណានីមួយ  
ជាដើម ហើយឃើញឧទ្យាសការរលត់ទៅរបស់ចិត្ត ដែលមាន  
ការរលត់ទៅជាអារម្មណ៍ទៀត” ។

ម្យ៉ាងទៀត ការមានកម្លាំង ក្នុងការពិចារណាយ៉ាងបន្ត  
បន្ទាប់ គឺការកើតវិចិត្តយ៉ាងបន្តបន្ទាប់មិនទទួលអារម្មណ៍ដទៃ  
ព្រោះការពិចារណា មិនអាចមានទៅបានដោយការមិនមាននូវ  
កវ្លីយ៉ាងរវាងចន្លោះ ដូច្នោះ ពាក្យក្នុងព្រះបាលីថា វត្ថុសង្កមនា  
( ការផ្លាស់អារម្មណ៍ ) និងពាក្យក្នុងគម្ពីរអដ្ឋកថាថា អនន្តរមេវ  
អារវជ្ជនសមត្ថតា ( មានប្រយោជន៍ក្នុងការពិចារណាយ៉ាងបន្ត  
បន្ទាប់ ) ទើបសំដៅដល់ការកំណត់ដឹងអារម្មណ៍ម្តងមួយ មិន  
មែនសំដៅដល់ការកំណត់ដឹងអារម្មណ៍តែមួយ ច្រើនៗ ដងទេ ។

សរុបសេចក្តីថា អ្នកបដិបត្តិធម៌គួរឃើញច្បាស់ ការរលត់  
ទៅរបស់រូបនាមម្តងមួយៗ ដែលប្រាកដច្បាស់ មិនមែនឃើញ

ច្បាស់នូវការរលត់ទៅរបស់រូបនាមគ្រប់យ៉ាងទេ នឹងគួរឃើញ  
 ច្បាស់ រហូតទាំងវិចីចិត្តមួយ មិនមែនជាការញែកកំណត់ចិត្តដួង  
 មុខ និងដួងក្រោយ ក្នុងវិចីចិត្តមួយនោះទេ ក្រៅពីនោះគួរឃើញ  
 ច្បាស់នូវការរលត់ទៅរបស់សភាវធម៌ ក្នុងបច្ចុប្បន្នតែម្យ៉ាង មិន  
 គួរអនុមានដឹងនូវការរលត់ទៅរបស់សភាវធម៌អតីត និងអនាគត  
 និងការរលត់ទៅរបស់សភាវធម៌ ដែលមិនប្រាកដច្បាស់ នៅក្នុង  
 បច្ចុប្បន្នខណៈទេ ។

មានសេចក្តីជាប់ទាក់ទងក្នុងរឿងនេះ ក្នុងគម្ពីរបដិសម្ពិទ្ធ-  
 មគ្គនិងវិសុទ្ធិមគ្គតាមលំដាប់ថា :

អារម្មណ៍អន្ធយេន	ឧកោ ឯកវវត្ថុនា
និរោធន អធិមុត្តតា	វាយលក្ខណាវិបស្សនា ។

“ញ្ញាណដែលដល់ព្រមដោយអង្គ ២ ពួកនេះគឺ ការកំណត់  
 ដឹងដោយសភាវៈតែម្យ៉ាង [ គឺការរលត់ ] ក្នុងអារម្មណ៍ទាំង ២  
 [ គឺអារម្មណ៍ដែលឃើញច្បាស់ដែលដល់បច្ចុប្បន្ន និងអារម្មណ៍  
 ដែលមិនឃើញច្បាស់ ដែលបានដល់អតីត និងអនាគត ] ដោយ  
 ការអនុមានដឹង ដោយស្របតាមអារម្មណ៍ [ដែលជាបច្ចុប្បន្ន]

និងការបង្កាន់ចិត្តទៅក្នុងការរលត់ ជាកន្លឺញ្ញាណ ដែលឃើញ  
លក្ខណៈរលត់ទៅ” ។

[១] អារម្មណអន្ធយេន ឧកោ ឯកវវត្ថុនាតិ បច្ចក្ខតោ  
ទិដ្ឋស្ស អារម្មណស្ស អន្ធយេន អនុគមនេន“ យថា ឥទ្ធំ, តថា  
អតីតេបិ សង្ខារគតំ ភិជ្ជិត្ត, អនាគតេបិ ភិជ្ជិស្សតី”តិ ឯវំ ឧភិទ្ធំ  
ឯកសការវេន វវត្ថាបន្តិ អត្តោ ។ [២] វិមុត្តម្បិ ចេតំ បោរាណេហិ  
“សិរិដ្ឋមានម្ហិ វិសុទ្ធស្សនោ តទ្ធយេនំ នេតិ អតីតានាគតេ សព្វេបិ  
សង្ខារគតា បលោកិនោ ឧស្សាវពិន្ទុ ស្សិយេវ ឧគ្គតេ”តិ ។

“១. កន្លះគាថាថា អារម្មណអន្ធយេវ ឧកោ ឯកវវត្ថុនា  
( ការកំណត់ដឹងដោយសភាវៈតែម្យ៉ាងដូចគ្នា [ គឺការរលត់]  
ក្នុងអារម្មណ៍ទាំង ២ [ គឺអារម្មណ៍ដែលឃើញច្បាស់ ដែល  
បានដល់អារម្មណ៍បច្ចុប្បន្ន និងអារម្មណ៍ដែលមិនឃើញច្បាស់  
ដែលបានដល់អតីត និងអនាគត] ដោយការអនុមានដឹងដែល  
ស្របតាមអារម្មណ៍ [ ដែលជាបច្ចុប្បន្ន] មានន័យថា ការ  
កំណត់ដឹងអារម្មណ៍ទាំង ២ ដោយសភាវៈតែម្យ៉ាងដូចគ្នានោះ  
ឯង យ៉ាងនេះថា កងសង្ខារដែលជាអតីតក៏វិនាសទៅ កងសង្ខារ

ដែលជាអនាគត ក៏វិនាសទៅវិញដែរ ដូចសង្ខារ [ ដែលរលត់  
ទៅក្នុងបច្ចុប្បន្ន ] នេះជាការអនុមានដឹងដែលស្របតាមអារម្មណ៍  
ដែលខ្លួនដឹងដោយជាក់ច្បាស់ហើយ ។

២. សមពិតដូចបោរណាចារ្យពោលថា :

ភិក្ខុជាអ្នកមានការឃើញដ៏បរិសុទ្ធ [ គឺក្នុងញាណ ] ក្នុងសង្ខារ  
ដែលមាននៅក្នុងបច្ចុប្បន្ន រមែងនាំយកអនុមានញាណ ដែល  
ស្របតាមញាណ ឃើញប្រចក្សនូវការរលត់នោះទៅក្នុងកង  
សង្ខារដែលជាអតីត និងអនាគតថា សង្ខារទាំងពួងក៏មានប្រក្រតី  
បែកធ្លាយទៅដូចជាដំណក់ទឹកសន្សើម ដែលត្រូវពន្លឺព្រះអាទិត្យ  
ក៏បែកទៅ ដូច្នោះឯង” ។

តាមសាធារណៈ ដែលនាំមកសម្តែងទុកក្នុងរឿងនេះ អ្នក  
បដិបត្តិធម៌មិនគួរកំណត់ដ៏សកាវធម៌ ដែលជាអតីត ឬអនាគត  
គួរកំណត់ដ៏សកាវធម៌បច្ចុប្បន្ន ដែលកំពុងប្រាកដការរលត់  
ប៉ុណ្ណោះ កាលគេបានឃើញច្បាស់នូវការរលត់ទៅ នៃសកាវធម៌  
បច្ចុប្បន្នហើយ ក៏នឹងអនុមានដឹងការរលត់ទៅរបស់អារម្មណ៍  
ដែលជាអតីត និងអនាគតបានក្នុងខណៈខ្លះ ការអនុមានដឹងដែល

ហៅថា អនុមានញាណនេះ ជាប់ទាក់ទងជាមួយការពិចារណា  
 អារម្មណ៍ ដែលជាអតីត និងអនាគត ដែលបន្ទាប់ពីការឃើញ  
 ច្បាស់ដែលហៅថា បច្ចុគ្គញាណដូច្នេះ អ្នកចម្រើនវិបស្សនា ទើប  
 មិនចាំបាច់ត្រូវពិចារណាឲ្យឃើញការរលត់ទៅ ដោយការនឹកគិត  
 រកហេតុ ផលនោះទេ ។

អ្នកដែលសម្រេចក្នុងញាណលំដាប់ចាស់ ហើយរមែង  
 ឃើញច្បាស់នូវការរលត់របស់រូបនាម ដែលកំណត់ដឹងនឹងការ  
 រលត់ របស់វិបស្សនាចិត្តផ្ដុំជាគូរគ្នា ទៅយ៉ាងឆាប់រហ័ស ដូចជា  
 គ្រប់ល្អ បែកដែលត្រូវលឺក្នុងឆ្នាំង ដូចពពុះទឹកលើផ្ទៃទឹក ដែល  
 កើតពី ភ្លៀងធ្លាក់ខ្លាំង និងដូចថ្ងៃចុះអំពូ ដូចព្រះពុទ្ធរំចនៈ ដែល  
 សំដៅដល់បុគ្គលដូចពោលថាៈ

យថា បុព្វទ្យកំ បស្ស យថា បស្ស មរិចិកំ

ឯវំ លោកំ អរេក្ខន្ធំ មច្ចុរាជា ន បស្សតិ ។

“អ្នកដែលឃើញលោកថាមិនស្ថិតស្ថេរ និងរកសារៈមិន  
 បាន ដូចជាមួយនឹងមនុស្សមើលពពុះទឹក និងថ្ងៃចុះអំពូ មនុស្ស  
 ដូច្នេះ ស្មើចមច្ចុរាជ រមែងតាមរកមិនឃើញ” ។

បុគ្គលដែលសម្រេចក្នុងញាណហើយរមែងមិនកើតអវិជ្ជា  
តណ្ហា ឧបាទាន កម្ម ភពថ្មី និងខន្ធក្នុងអារម្មណ៍គ្រប់យ៉ាង  
ដែលឃើញច្បាស់ថារលត់ទៅដោយក្នុងញាណ ដូច្នោះ ព្រះពុទ្ធ  
អង្គទើបត្រាស់ថា មច្ចុរាជា ន បស្សតិ ( ស្តេចមច្ចុរាជ រមែង  
តាមរកមិនឃើញទេ ) ដោយសំដៅដល់ ការប្រាសចាក  
សេចក្តីស្លាប់មួយខណៈព្រោះមិនមានភពថ្មី និងខន្ធទាំងសំដៅ  
ដល់ការប្រាសចាកសេចក្តីស្លាប់ ដោយមិនសេសសល់ក្នុង  
ភពថ្មី កាលសម្រេចអរហត្តផលហើយ គឺកាលមិនមានការកើត  
ក្នុងភពថ្មី ការស្លាប់ក្នុងភពថ្មីក៏មិនមាន ។

ត្ថំ បារមីចលនិធិ ចតុរិហពាហុសត្តិហិ សុត្តរិ  
ចរំ ជនកោវ សិន្នំ សម្បន្នវិក្កមផលោសិ

យថា ច សោវ ឯវំ ជនា វិរិយតប្បល មេធយន ។

“ព្រះអង្គទ្រង់កសាងបារមី ហើយឆ្លងសមុទ្រ គឺសាគរ  
អស់កាលដ៏យូរ ដោយកម្លាំងដៃគឺសេចក្តីព្យាយាម មានអង្គ  
៤ [ គឺ សាច់ ស្បែក សាស ឈាម ] ដូចព្រះមហាជនក្នុងនូវ  
សមុទ្រគឺសាគរ និងពន្លះផលសម្រេចនូវសេចក្តីព្យាយាមនោះ



ដោយពិត យ៉ាងណា សូមឲ្យជនទាំងឡាយ ចូរជាអ្នកប្រកប  
ដោយសេចក្តីព្យាយាម និងពន្លះផលនៃសេចក្តីព្យាយាម  
នោះចុះ ។!am

## “ប្រាណទី ៦-៧”

~តយប្រាណ

~អាទិនិចត្តប្រាណ

~និព្វន្ធប្រាណ

ន សីលពូតមត្តន

ពាហុសច្ចេន វា បន

អថ វា សមាធិលាភេន

វិវិត្តសយនេន វា ។

ផុសាមិ នេក្ខម្មសុខំ

អបុច្ចុជ្ជនសេវិតំ

ភិក្ខុ វិស្សាសមាបាទិ

អប្បត្តោ អាសវក្ខយំ ។

“ម្នាលភិក្ខុ បើភិក្ខុមិនទាន់ដល់ នូវការអស់អាសវៈទេ

កុំអាលទុកចិត្ត ដោយគុណត្រឹមតែសីលនឹងវត្ត ឬដោយកាតជា

អ្នកចេះដឹងច្រើន មួយទៀត ដោយការបានសមាធិ ឬដោយការ

ដេកក្នុងទីស្ងាត់ ឬក៏ដោយគុណមានប្រមាណប៉ុណ្ណោះថា អាត្មាអញ

ពាល់ត្រូវនូវនេកម្មសុខ ដែលបុប្ផជនមិនដែលជួបប្រសព្វ ដូច្នេះ

ឡើយ” ។



# កាយញាណ អាទិណវញ្ញាណ និព្វានញាណ



## បដិបទាញាណទស្សនវិស្វន្តិ

អ្នកដែលសម្រេចមគ្គញាណដ៏ចាស់ក្លា ហើយរមែងយល់  
ចិត្តថា រូបនាមក្នុងអតីតរលត់ទៅហើយ រូបនាមក្នុងបច្ចុប្បន្ន  
កំពុងតែនឹងរលត់ទៅ នឹងរូបនាមក្នុងអនាគត ក៏នឹងរលត់ទៅ  
ដូចគ្នា ទើបកើតបញ្ញា ដែលឃើញច្បាស់ថា ជារត្តដែលគួរ  
ហៅថា កាយញាណ ដូចគម្ពីរវិស្វទ្ធិមគ្គពោលថា :

តស្ស“ អតីតា សង្ខារា និរុទា ។ បច្ចុប្បន្នា និរុដ្ឋន្តិ ។  
អានគតេ និព្វត្តនកសង្ខារាបិ ឯវមេវ និរុដ្ឋន្តិ” តិ បស្សតោ ឯតស្ស  
ហានេ កាយតុបដ្ឋានញាណំ នាម ឧបជ្ជតិ ។

“ កាលអ្នកបដិបត្តិធម៌នោះ ឃើញថា សង្ខារដែលជាអតីត

បានរតលត់ទៅហើយ ដែលជាបច្ចុប្បន្ន ក៏កំពុងតែរលត់ទៅ  
ដែរ សូម្បីសង្ខារ ដែលនឹងកើតឡើង ក្នុងអនាគតក៏នឹងរលត់ទៅ  
ដូចគ្នា ញាណនោះ ឈ្មោះថា ភយញាណ ដែលឃើញប្រចក្ស  
ថា គួរខ្លាច រមែងកើតឡើង ក្នុងពេលនោះ” ។

ភយញាណ ជាបញ្ញា ដែលប្រដោយសេចក្តីដែលគួរឲ្យ  
ខ្លាចក្នុងរូបនាមដែលរលត់ទៅគ្រប់ៗ ខណៈ ដែលឃើញ នឹងជា  
បញ្ញា ដែលសម្គាល់ថា គួរឲ្យខ្លាចក្នុងអារម្មណ៍ដែលពិចារណា  
ទៀតផង ក្នុងខណៈនោះ ចិត្តរបស់អ្នកបដិបត្តិធម៌ រមែងមិនផ្ទុះផង  
ដូចជាក្នុងខណៈខ្លះ ឧទេយព្វយញាណ និងភន្តញាណ តែមិន  
មែនជាអ្នកប្រទូសរាយ ឬបីសាចទេ ត្រឹមតែជាការផ្ទុះផង ព្រោះ  
ដឹងច្បាស់តាមសេចក្តីពិតថា រូបនាមជារបស់គួរភ័យ ដូចគម្ពីរ  
វិសុទ្ធិមគ្គពោលថា :

[១] ភយតុបដ្ឋានញាណំ បន ភាយតិ ន ភាយតីតិ ។

[២] ន ភាយតីតិ ។ [៣] តញ្ញំ អតីតា សង្ខារា និរុទ្ធា ។ បច្ចុប្ប-  
ន្នា និរុជ្ឈន្តិ ។ អនាគតា និរុជ្ឈិស្សន្តីតិ តីរណមគ្គមេវ ហោតិ ។

“១. សួរថា : ភយញាណដែលប្រចក្សច្បាស់នូវការគួរខ្លាច

ថា គួរខ្លាច ឬមិនគួរខ្លាចហ្ន៎?

២. ឆ្លើយថា : មិនគួរខ្លាច ។

៣. ព្រោះញាណនោះ ត្រឹមតែជាការយល់ថា សង្ខារដែលជាអតីត ក៏រលត់ទៅហើយ ដែលជាបច្ចុប្បន្ន ក៏កំពុងតែរលត់ទៅដែរ សូម្បីសង្ខារដែលនឹងកើតឡើងក្នុងអនាគត ក៏នឹងរលត់ទៅដូចគ្នា” ។

កាលកយញ្ញាណចាស់ក្លាហើយ អាទិនវញ្ញាណ រមែងកើតឡើង លំដាប់នោះអ្នកបដិបត្តិ រមែងមិនឃើញរូបនាមដែលកំណត់ដឹងថាជាវត្ថុល្អ ម្យ៉ាងទៀតទាំងមិនឃើញរូបនាមដទៃនិងភពដែលខ្លួនអនុមានដឹង និងការពិចារណា ការកើតឡើងជាវត្ថុដែលល្អស្អាត គេជួបតែការគួរឆ្កាស របស់វត្ថុដែលកំណត់ដឹង និងពិចារណា ការកើតឡើងរបស់កយញ្ញាណ និងអាទិនវញ្ញាណ នេះពោលទុកក្នុងគម្ពីរបដិសម្ពិទ្ធាមគ្គថា :

[១] ឧប្បាទោ ភយន្តិ ភយតុបដ្ឋានេ បញ្ញា អាទិនវញ្ញាណំ ។ បវត្តំ ភយន្តិ, និមិត្តំ ភយន្តិ, អាយុហនា ភយន្តិ បដិសន្តិ ភយន្តិ, គតិ, និព្វត្ត, ឧប្បត្តិ, ជាតិ, ជរា, ព្យាធិ, មរណំ, សោកោ, បរិទេវវេទោ, ឧបាយាសោ ភយន្តិ ភយតុ-

ដ្ឋានេ បញ្ញា អាទីនវេ ញាណំ ។ [២] ឧប្បាទោ ទុក្ខន្តិ  
 ភយតុដ្ឋានេ បញ្ញា អាទីនវេ ញាណំ បវត្តំ [៣] ឧប្បាទោ  
 សាមិស្សន្តិ ។បេ។ ឧប្បាយាសោ សាមិស្សន្តិ ភយតុដ្ឋានេ  
 បញ្ញា អាទីនវេ ញាណំ [៤] ឧប្បាទោ សង្ខារតិ ។បេ។  
 ឧប្បាយាសោ សង្ខារតិ ភយតុដ្ឋានេ បញ្ញា អាទីនវេ ញាណំ ។

“១. បញ្ញាក្នុងសេចក្តីប្រាកដដោយការគួរភយថា :

-ការកើតឡើង [របស់រូបនាម] គួរភ័យ ជាអាទីនវេញាណ ។

-និម្មិត [ គឺសង្ខាររូបនាម] គួរភ័យ ជាអាទីនវេញាណ ។

-សេចក្តីខ្វល់[គឺកុសលនិងអកុសល]គួរភ័យជាអាទីនវេញាណ

-ការកើតថ្មី គួរភ័យ ជាអាទីនវេញាណ ។

-គតិ [ ភូមិដែលទៅកើត ដោយកាតជាសត្វនរក ប្រេត

អសុរកាយ សត្វតិរច្ឆាន ការកើតជាមនុស្ស ឬទេវតា]

គួរភ័យ ជាអាទីនវេញាណ ។

-ការកត្សន ( និព្វត្តិ )ឲ្យកើតឡើង ជាអាទីនវេញាណ ។

-ជាតិ គួរភ័យ ជាអាទីនវេញាណ ។

-ជរា គួរភ័យ ជាអាទីនវេញាណ ។

-ព្យាធិ គួរភ័យ ជាអាទីនវេញាណ ។

-៣៤៦- គត្តិវិបស្សនាន័យ ៗ ការផ្សាយរបស់សមាគមសមណវាសី ៗ

-មរណៈ គួរក៏យ ជាអាទិនវត្តាណ ។

-សេចក្តីសោយសោក ( សោក ) គួរក៏យ ជាអាទិនវត្តាណ ។

-ការយំរៀបរាប់ ( បរិទេវ ) គួរក៏យ ជាអាទិនវត្តាណ ។

-ការចង្អៀតចង្អល់ (ទុក្ខទោមស្ស) គួរក៏យ ជាអាទិនវត្តាណ ។

២. បញ្ញាក្នុងការប្រាកដដោយការឃើញថាគួរក៏យ :

-ការកើតឡើង [របស់រូបនាម] ជាទុក្ខ ជាអាទិនវត្តាណ ។

-ការប្រព្រឹត្តទៅ [របស់រូបនាម] ជាទុក្ខ និងជាអាទិនវ-

ត្តាណ ។ល។

-ការចង្អៀតចង្អល់ចិត្ត ជាទុក្ខ ជាអាទិនវត្តាណ ។

៣. បញ្ញាក្នុងការប្រាកដ ដោយការគួរក៏យថា :

-ការកើតឡើង [របស់រូបនាម] ជាការលាយឡំដោយអាមិស ជាអាទិនវត្តាណ ។ល។

-ការចង្អៀតចង្អល់ចិត្តជាការលាយឡំដោយអាមិស ជាអាទិនវត្តាណ ។

៤. បញ្ញាក្នុងការការប្រាកដដោយការគួរក៏យថា:

-ការកើតឡើង [ របស់រូបនាម ] ជាសន្ធិវា [ ដែលមិនសុខស្ងប់ ] ជាអាទិនវត្តាណ ។ល។

-ការចង្អៀតចង្អល់ចិត្តជាសង្ខារ ជាអាទិនវត្តាណ ។

[ ក្នុងវារះទី ៣ សេចក្តីថា “ ការកើតឡើង[របស់រូបនាម]  
ជាលាយឡំដោយអាមិស ជាអាទិនវត្តាណ” មានន័យថា ផ្ទះដែល  
មានអណ្តាតភ្លើង ក្នុងរដូវក្តៅ រមែងធ្វើឲ្យកង្វល់ថា ភ្លើងនឹងឆេះផ្ទះ  
យ៉ាងណា រូបនាមដែលលាយឡំដោយកាមគុណ និងវដ្តទុក្ខ ដែល  
ជាអាហាររបស់ភ្លើងតិលេស ក៏គួរកង្វល់ដូច្នោះ ដែដែលប្រឡាក់  
អាហាររមែងគួរឆ្លាស់ យ៉ាងណា រូបនាមដែលលាយដោយអាហារ  
គឺតិលេសដ៏ស្មោកគ្រោគ ក្តៅអន្ទះអន្ទង់ ក៏គួរឆ្លាស់ ដូច្នោះ] ។

អ្នកដែលឃើញច្បាស់នូវការកើតរលត់របស់រូបនាមក្នុង  
បច្ចុប្បន្ន និងវិបស្សនាចិត្ត ដោយកន្ត្រៃញាណ ហើយក្នុងខណៈ  
ខ្លះ អាចពិចារណាដល់បដិសន្ធិ ដែលជាការកើតថ្មី របស់រូបនាម  
ក្នុងភពនេះហើយ ដឹងច្បាស់ថា គួរភ័យ និងមិនមែនជាវត្ថុដែល  
ល្អស្អាត ការឃើញច្បាស់យ៉ាងនេះជា នឹងអាទិនវត្តាណ  
ទៅព្រមគ្នា គប្បីជ្រាបការកើតឡើងរបស់ញាណទាំងពីរ ហើយ  
ក្នុងសេចក្តីដទៃតាមន័យ ដែលពោលនេះ មានសេចក្តីពិសេស  
ក្នុងរឿងការប្រព្រឹត្តទៅរបស់រូបនាម ( បវត្ថ ) និមិត្ត គឺសង្ខាររូប

នាម ( និមិត្ត ) ថាជាវត្ថុដឹងដោយជាក់ច្បាស់ ដូចការកើតឡើងរបស់រូបនាម មិនមែនជាវត្ថុ ដែលអនុមានដឹងដោយការពិចារណា ។

ក្នុងទាំង ១៤ បទ ផ្ដើមពីការកើតឡើងរបស់រូបនាម ( ឧប្បាទ ) ទៅរហូតដល់ការចង្អៀតចង្អល់ចិត្ត ( ឧបាយាស ) ៥ បទដំបូង គឺការកើតឡើងរបស់រូបនាម ( ឧប្បាទ ) ការប្រព្រឹត្តទៅរបស់រូបនាម ( បរវត្ថុ ) និមិត្តគឺសង្ខាររបស់រូបនាម ( និមិត្ត ) សេចក្ដីខ្វល់ខ្វាយ គឺកុសលនិងអកុសល ( អាយុហាន ) ការកើតថ្មី ( បដិសន្ធិ ) សម្ដែងអារម្មណ៍ ដែលជាការកើតរបស់កាយញាណ និងអាទិនវញ្ញាណចំណែកបទ ដ៏សេស ១០ បទមានភូមិ ដែលទៅកើត ( គតិ ) ជាដើម ពោលទុកដើម្បីសម្ដែងពាក្យវេវចនៈដូចពោល ដោយមានបទ ដូចគ្នា គឺ ការបង្កើត ( និព្វត្តិ ) ការកើត ( ជាតិ ) = ការកើតឡើងរបស់រូបនាម ( ឧប្បាទ ) និងការកើតថ្មី ( បដិសន្ធិ ) ។

ភូមិដែលទៅកើត ( គតិ ) និងការចូលដល់ ( ឧប្បត្តិ ) = ការប្រព្រឹត្តទៅរបស់រូបនាម ( បរវត្ថុ ) ។



ការចាស់ ( ជរា ) ជាដើម វេទន =និមិត្ត គឺសង្ខាររូបនាម ( និមិត្ត ) ។

ពីវារៈទាំង ៤ វារៈខាងដើម វារៈដំបូងសម្តែងការកើតឡើង របស់កយញ្ញាណដោយពាក្យថា កយំ ( គួរភ័យ ) វារៈក្រោយ សម្តែងការកើតឡើងរបស់អាទិនវញ្ញាណ ដោយពាក្យថា ទុក្ខ ( ជាទុក្ខ ) សាមិសំ ( លាយដោយអាមិស ) និងសង្ខារ ( សង្ខារ ) ដូចគម្ពីរមហាដីការរបស់វិសុទ្ធិមគ្គពោលថា:

[១]តត្ថ កយាការេន បវត្តំ ញ្ញាណំ កយតុបដ្ឋានញ្ញាណំ ។

[២] ឥត្តរាការវសេន បវត្តំ អាទិនវញ្ញាណន្តិ ទដ្ឋាព្វំ ។

“១. ក្នុងរឿងនោះ បញ្ញាដែលប្រព្រឹត្តទៅដោយអាការៈគួរភ័យ ឈ្មោះថា កយញ្ញាណ ដែលឃើញច្បាស់ថាគួរភ័យ ។

២. ញ្ញាណ ដែលប្រព្រឹត្តទៅដោយជាប់ដោយអាការៈដទៃ គប្បីជ្រាបថា ជាអាទិនវញ្ញាណ” ។

អ្នកបដិបត្តិធម៌ ដែលឃើញច្បាស់ការកើតឡើងរបស់រូបនាមថា គួរភ័យ ជាទុក្ខលាយឡំដោយអាមិស និងជាសង្ខារដែលមិនសុខស្ងប់ រមែងកើតបញ្ញាអនុមានដឹងព្រះនិព្វានដោយ

លក្ខណៈផ្ទុយគ្នា ថាការមិនកើតឡើងរបស់រូបនាម ការប្រព្រឹត្ត  
ទៅរបស់រូបនាម ការមិនមាននិមិត្ត គឺសង្ខាររូបនាម ការមិន  
ខ្វល់ខ្វាយ គឺកុលស និងអកុសល និងការមិនកើតថ្មី ជាការ  
ក្សេម ជាសុខ ដែលរួចផុតពីអាមិស គឺវដ្តទុក្ខ កាមគុណ និង  
កិលេស ដូច្នេះ ក្នុងគម្ពីរវិបស្សនាមគ្គ ទើបពោលដល់ការ  
ដឹងក្នុងផ្លូវនៃការសម្រេចនូវសន្តិបទ ៤ វា៖ ថា :

- [១] អនុប្បាទា ខេមន្តិ សន្តិបទេ ញាណំ ។បេ។ [២]
- អនុប្បាទា សុខន្តិ សន្តិបទេ ញាណំ ។បេ។ [៣] អនុប្បាទា
- និរាមិស្សន្តិ សន្តិបទេ ញាណំ ។បេ។ [៤] អនុប្បាទា និព្វានន្តិ
- សន្តិបទេ ញាណំ ។បេ។

- “១. សេចក្តីដឹងថា ការមិនកើតឡើងជាសុខក្សេម ជាការ  
ដឹងក្នុងផ្លូវសម្រេចនូវសន្តិបទ ។ល។
- ២. សេចក្តីដឹងថា ការមិនកើតឡើងជាសុខ ជាការដឹង  
ក្នុងផ្លូវសម្រេចនូវសន្តិបទ ។ល។
- ៣. សេចក្តីដឹងថា ការមិនកើតឡើងជាការមិនមានអាមិស  
ជាការដឹងក្នុងផ្លូវសម្រេចនូវសន្តិបទ ។ល។

៤. សេចក្តីដឹងថា ការមិនកើតឡើងជានិព្វាន ជាការដឹង ក្នុងផ្លូវសម្រេចនូវសន្តិបទ ។ល។”

ម្យ៉ាងទៀត ការដឹងក្នុងផ្លូវសម្រេច នៃការសម្រេចសន្តិ ដែលសម្តែងទុកក្នុងវារៈទាំង ៤ នេះ មិនមែនជាកយញ្ញាណ ឬ អាទិនវញ្ញាណ តែជាអាទិសង្ស័យដែលកើតឡើងពីញ្ញាណទាំង ២ ខាងដើម ។

កាលបើអាទិនវញ្ញាណចាស់ក្លាហើយ និព្វិទាញ្ញាណ គឺ បញ្ញាដែលឃើញច្បាស់ការនឿយណាយ រមែងកើតឡើង ក្នុង ខណៈនោះ អ្នកបដិបត្តិរមែងយល់ថា រូបនាមដែលកំណត់ដឹង គួរនឿយណាយ ព្រោះឃើញច្បាស់នូវទោសដោយអាទិនវញ្ញាណ នោះឯង សូម្បីនឹងពិចារណាដល់វត្ថុណានីមួយ ក៏ដឹងច្បាស់ថា គួរនឿយណាយ សូម្បីសេចក្តីរវើរវាយ ក៏នៅតែគួរនឿយណាយ ការប្រាកដរបស់ញ្ញាណនេះ ត្រាស់ទុកក្នុងគម្ពីរធម្មបទថា :

សព្វេ សង្ខារា អនិច្ចាតិ	យថា បញ្ញាយ បស្សតិ
អថ និព្វិតិ ទុក្ខេ	ឯស្ស មគ្គោ វិសុទ្ធិយា ។
សព្វេ សង្ខារា ទុក្ខាតិ	យថា បញ្ញាយ បស្សតិ

អថ និព្វត្តិ ទុក្ខេ ឯស្ស មគ្គោ វិសុទ្ធិយា ។

សព្វេ សង្ខារា អនត្តាតិ យថា បញ្ញាយ បស្សតិ

អថ និព្វត្តិ ទុក្ខេ ឯស្ស មគ្គោ វិសុទ្ធិយា ។

“ កាលណា បុគ្គលឃើញច្បាស់ដោយបញ្ញាថា សង្ខារទាំងពួងមិនទៀង កាលនោះ គេរមែងនឿយណាយក្នុងទុក្ខ [បញ្ចក្ខន្ធ] ការនឿយណាយក្នុងទុក្ខនោះ ជាផ្លូវនៃសេចក្តីបរិសុទ្ធ ។

កាលណា បុគ្គលឃើញច្បាស់ដោយបញ្ញាថា សង្ខារទាំងពួងជាទុក្ខ កាលនោះ គេរមែងនឿយណាយក្នុងទុក្ខ [បញ្ចក្ខន្ធ] ការនឿយក្នុងទុក្ខនោះ ជាផ្លូវនៃសេចក្តីបរិសុទ្ធ ។

កាលណា បុគ្គលឃើញច្បាស់ដោយបញ្ញាថា សង្ខារទាំងពួងជាអនត្តា កាលនោះ គេរមែងនឿយណាយក្នុងទុក្ខ [បញ្ចក្ខន្ធ] ការនឿយក្នុងទុក្ខនោះ ជាផ្លូវនៃសេចក្តីបរិសុទ្ធ ” ។

[ កន្លះគាថាថា សព្វេសង្ខារា អនត្តាតិ យថា បញ្ញាយ បស្សតិ ( កាលណា បុគ្គលឃើញច្បាស់ដោយបញ្ញាថា សង្ខារទាំងពួងមិនទៀង ) មានន័យថា ក្នុងខណៈដែលភក្តីញាណចាស់ក្លា អ្នក

បដិបត្តិធម៌រមែងឃើញច្បាស់ដោយអនុមានញ្ញាណ ដែលស្របតាមបច្ចុគ្គញ្ញាណ ថា សង្ខារគឺរូបនាមទាំងពួងមិនទៀង ។

បុទគាថាថា អថ និព្វិតិ ទុក្ខ ( កានោះ គេរមែងនឿយណាយ ក្នុងទុក្ខ ) មានន័យថា ក្នុងពេលនោះ គេរមែងនឿយណាយ ដោយនិព្វិទាញ្ញាណ ក្នុងទុក្ខគឺរូបនាមដែលខ្លួនឃើញថាគួរភ័យ និងជាទោស ដោយភយញ្ញាណ និងអាទីនវញ្ញាណ ។

ក្នុងគម្ពីរមហាជីការបស់វិសុទ្ធិមគ្គ ( ភាគ ១ ទំព័រ ១៣ ) បានអធិប្បាយរឿងនេះ មួយន័យទៀតថា : កន្លះគាថាថា សព្វសង្ខារា អនិច្ចាតិ យថា បញ្ញាយ បស្សតិ ( កាលណា បុគ្គលឃើញច្បាស់ដោយបញ្ញាថា សង្ខារទាំងពួង មិនទៀង ) មានន័យថា កាលអ្នកបដិបត្តិធម៌ ឃើញច្បាស់ថា សង្ខារទាំងពួងមិនទៀង ដោយសម្មសនញ្ញាណ គេរមែងនឿយណាយក្នុងទុក្ខ ពេលខាងក្រោយដែលសម្រេចឧទេយព្វយញ្ញាណ ជាដើមហើយ តាមន័យនេះ ពាក្យថា អថ ប្រែថា “ ក្នុងពេលខាងក្រោយ ” ន័យដំបូងប្រែថា “ កាលនោះ” ] ។

វិបស្សនាញ្ញាណទាំង ៣ គឺ ភយញ្ញាណ អាទីនវញ្ញាណ

និងនិព្វិទាញាណ មានលក្ខណៈឃើញទោសរបស់រូបនាមដូចគ្នា ដោយសេចក្តីថាជា ញាណលំដាប់ទីខ្ចី កណ្តាល និងចាស់ ក្លាតាមលំដាប់ដូច្នេះ កាលបើភយញាណ កើតឡើងហើយ មិនយូរទើបមានអាទិនវញាណ និងនិព្វិទាញាណប្រាកដដល់បុគ្គលខ្លះ ក្រៅពីនោះ អ្នកខ្លះដែលមានលំដាប់ញាណឈានទៅមុខឆាប់ ក៏អាចជួបលក្ខណៈភយខ្លាច ឃើញទោស ឬនឿយណាយត្រឹមយ៉ាងណា ឬទាំងយ៉ាង ដូចគម្ពីរវិសុទ្ធិមគ្គពោលថា ៖

[១] តេនាហុ បោរាណា “ភយតុដ្ឋានំ ឯកមេវ តីណិនាមនិ លភតិ ។ សព្វសង្ខារេ ភយតោ អទូសាតិ ភយតុដ្ឋានំ នាម ជាតំ ។ តេសុយេវ សង្ខារេសុ អាទិនវំ ឧប្បាទេតីតិ អាទិនវានុបស្សនា នាម ជាតំ ។ តេសុយេវ សង្ខារេសុ និព្វិន្ទមានំ ឧប្បន្ននិ និព្វិទានុបស្សនា នាម ជាតន្តិ” ។

[២] បាឡិយម្បិ វុត្តំ “យា ច ភយតុដ្ឋានេ បញ្ញា, យញ្ច អាទិនវេ ញាណំ, យា ច និព្វិទា, ឥមេ ធម្មា ឯកត្តា, ព្យញ្ចនមេវ នានន្តិ” ។

“១. ដូច្នេះ បោរាណាចារ្យ ទើបពោលថា ភយញាណ

តែមួយនោះ មានឈ្មោះ ៣ យ៉ាង គឺ :

-ឈ្មោះថា ភយញ្ញាណ ព្រោះឃើញសង្ខារទាំងពួងគួរ  
ភ័យខ្លាច ។

-ឈ្មោះថា អាទិនវត្តាណ ព្រោះឲ្យឃើញទោសក្នុងសង្ខារ  
[ ដែលឃើញថា គួរភ័យ ] ។

-ឈ្មោះថា និព្វិទាញ្ញាណ ព្រោះបង្កើតនូវការនឿយ  
ណាយក្នុងសង្ខារ [ ដែលឃើញទោសហើយ ] នោះ ។

២. សូម្បីក្នុងព្រះបាលី [ បដិសម្ពិទ្ធាមគ្គ ] ក៏ពោលថា  
បញ្ញាណា ក្នុងខណៈឃើញថា គួរភ័យ បញ្ញាណាក្នុង [ ការ  
ឃើញ ] ទោស និងបញ្ញាណាដែល [ ឃើញសេចក្តី ] នឿយណាយ  
បញ្ញា ទាំងនេះមានអង្គធម៌ដូចគ្នា តែផ្សេងគ្នាដោយស័ព្ទ”។<sup>១៣៣</sup>

ជលេន ភវតិ បង្គំ                      ជលេនេវ វិស្សជ្ឈតិ

ចិត្តេន ភវតិ បាបំ                      ចិត្តេនេវ វិស្សជ្ឈតិ ។

“ភក់កើតអំពីទឹក                      រមែងស្អាតដោយទឹកយ៉ាងណា

បាបកើតអំពីចិត្ត រមែងផ្អែផង់ដោយចិត្តនោះ ដូច្នោះ” ។

## “ចប់ព្យាណនី ៨”

# អានិសង្ខតោបទីនិស្សន្ទាន ៤

យោ ហិ កោចិ ភិក្ខុវេ ឥមេ ចត្តារោ សតិប្បដ្ឋានេ វចំ  
ភារេយ្យ សគ្គ ចស្សានិ តស្ស ទិដ្ឋំ ផលានំ អញ្ញតំ ផលំ ធានិកច្ចំ  
ទិដ្ឋេត ធម្មេ អញ្ញា សតិ វា ឧបាទិសេសេ អនាគាមិតា ម

"ម្ចាស់ភិក្ខុទាំងឡាយ សូម្បីបុគ្គលណាមួយ បានបំរើនិស្សន្ទាន  
ទាំង ៤ អស់ ៧ ថ្នាំ តាមលំដាប់នៃវិធីបំរើន ដែលគេថាគេបានពេល  
ហើយយ៉ាងនេះ បណ្តាផលទាំងឡាយ ២ ផលណាមួយ ក៏គង់នឹងបាន  
សម្រេចដល់បុគ្គលនោះ តាមសេចក្តីប្រាថ្នាដោយពិត គឺថានឹងបាន  
សម្រេចនូវភាវៈជាព្រះអរហន្តក្នុងបច្ចុប្បន្នទាន់ភ្នែក ពុំនោះសោត  
បើមានឧបាទានក្នុងសេសសល់នៅ ក៏គង់នឹងបានសម្រេចនូវភាវៈជា  
ព្រះអនាគាមិបុគ្គលពុំខានឡើយ" ។

សម្រាប់ចែកជាធម្មទានក្នុងឱកាសពុទ្ធសករាជ ២៥៥២